

اماديث رول شينت المر المريب في واقعات سانح د كجيب في واقعات



احادیث رسوان مینین ۱۹۰ ه ار سیا محرد محسب و افعامی

أردو ترجمه ستوزقصّة رواهَا النّبَوَ ﷺ والصّعَابة الكرامر ع

مۆلف محتدىنجامدىن عَبْدُالولْمات

مت جم مولانا خالدمحمو د صاحِب استاذ ئامو اشرفت ـ لاہور

سر العُلوم ٢- نابعه ودي رُاني الأكل ويؤ ذن ٣٥٢٢٨٣٠

﴿ بَمَلَمْ وَقُ بِينَ مُ مُحْفُونَا بِينَ ﴾ نام كتاب العاديث رمولً عن شخص ما تحد و لحيب واقعات الدورة جمد ستون قصه رواها النبي والصحابة الكرام مُ مُولف محمد بن حامد بن عبدالوهاب مرتجم مولا ناخالد محووصا حب (استاذ جامدا ثرفيل البور) بابتمام محمناظم اشرف بيت العلوم من تا تعدرو في بي بياني المركل ، لا بور نيت العلوم من تا تعدرو في بيكرياني المركل ، لا بور في من المحدود في من المحدود في بيت العلوم من تعدود في بيت العلوم في بيت العلوم من تعدود في بيت العلوم في بيت بيت العلوم في بيت

﴿ کمنے کے پیتے ﴾

بیت العلوم = ۲۰ نامدرود ، برانی انارکلی ، لا بور اداره المعارف = داک فاندار العلوم کورکلی کرا پی نبر ۱۳ اداره اسلامیات = ۱۳۰ با بور کلی ادو بازار کرا پی نبر ۱۳ اداره اسلامیات = موبن رود چوک ادرو بازار کرا پی نبر ۱۳ ادارة القرآن = ادرو بازار کرا پی نبر ۱۲ مکتبه وقرآن = بوری تا دُن ، کرا پی بیت القرآن = بوری تا دُن ، کرا پی بیت القرآن = بوری تا دُن ، کرا پی

﴿ فهرست ﴾

| صفحہ | عنوانات | نمبرشار |
|------------|---|-----------------|
| 11 | مقدمه | - |
| Im | تجی توبه | ۲ |
| ۲۱ | فرعون کی بیٹی کی خادمہ | ۲ |
| 12 | فوائدحديث * | ۲ |
| 14 | فرمان بردار اور نافرمان | ۵ |
| IA | فوائدحديث | 7 |
| 19 | چیونٹیوں کا بل اور خدا کے ایک پیغمبر | ∠ ø_e |
| 19 | فوا كدحديث | ٨ |
| * * | رحمت خداوندی کی وسعت | 9 |
| rı | فوائد حديث | 1+ |
| rm | نیکی کاصلہ | 11 |
| ۲۳ | فوائد عديث | ır |
| r r | اصحاب اخدود كاواقعه | 11" |
| 1/2 | فوائدحديث | II. |
| ۲۸ | حضرت بوشع عليه السلام كے لئے سورج كارك جانا | 10 |
| r 9 | فوائد حديث | או |
| ۳. | امانت داری اور وفا داری | 14 |

| ٣٢ | فوائد حديث | 1/ |
|------------|---------------------------------------|------------|
| PP | الله تعالى كى نعمتوں كاشكر بجالا ؤ | 19 |
| ra | فوائدحديث | ** |
| ۳٦ | ابلیس،انسان کااز لی مثمن ہے | ۲۱ |
| ۳٦ | فوا ئد حديث | 44 |
| ۳۷. | حضرت داؤ دعلیهالسلام کی وفات | ** |
| r A | فوا ئد حديث | t r |
| 7% | مجلس کے آ داب | 10 |
| mq | فوا ئد حديث | ۲۲ |
| ۳۹ | مغفرت خدادندی کا عجیب واقعه | 14 |
| ۴۰, | فوا كدحديث | ۲۸ |
| ۴۰, | جريج عابد كاواقعه | 49 |
| ساما | فوائد حديث | ۳۰ |
| 44 | سيدنا موی عليه السلام اورموت کا فرشته | ۳۱ |
| ra | فوا كدحديث | ٣٢ |
| ۳۲ | ا یک عبادت گزار کا واقعه | ٣٣ |
| P4 | فوائد حديث | ٣٣ |
| ۳۷ | نزول وحی کی ابتداء | ro |
| ۴۹ | فوا كد حديث | ۳۲ |
| ۵٠ | مبارك خاندان | ۳۸ |

| ۵۵ | فوائد حديث | mq |
|-----|--|------------|
| ۵۷ | حضرت ابوب عليه السلام، صابرين كے امام | 6,4 |
| ۵۸ | فوائدمديث | دا |
| ۵۹ | آسان سے سونا گرتا ہے | ۲۳ |
| ۵۹ | فوالمكرجديث | 44 |
| 4+ | صدقه وخيرات كي نضيلت | ኮ ዮ |
| וץ | قوا مُد حديث | గాప |
| 71 | <i>کفر</i> کی نجوست | μĄ |
| וו | فواندحديث | ۴ ۷ |
| чт | سیدنا موی علیہ السلام کے کیڑے لے کر پھر بھاگ نکا | ۳۸ |
| 41" | فوائد حديث | ٩٩ |
| 414 | خطا ونسیان اورا نکار انسان کی طبیعت میں داخل ہے | ۵۰ |
| 40 | فوا كدهديث | ۵ŧ |
| ۲۲ | حضرت کعب بن ما لک کا واقعہ | or |
| 4۴ | فوا كدحديث | ٥٣ |
| 44 | وین کی خاطر آز مائش اٹھا نا | ۵۳ |
| 44 | فوا كدحديث | ۵۵ |
| ۷۸ | حضرت ابو بمرصد بی مے والدمحتر م کا اسلام لا نا | PΩ |
| ۷٩ | فوائدحديث | ۵۷ |
| ۸٠ | واقعها فك اورحضرت عائشه رضى الله عنها كى برأت | ۵۸ |
| | | |

| ۸۸ | فوائدحديث | ۵۹ |
|----------|--|----|
| 91 | رسول الله ملتي لَيْلِيَا كَي اوْمَنْي غضباء كا واقعه | ۲٠ |
| 95 | فوا كدحديث | 71 |
| ٩٣ | آسيد، ملكه مصر | 77 |
| 91 | فوائدحديث | ٣٣ |
| 914 | الله کی راه میں دیا ہوا ضا لُغ نہیں ہوتا | 44 |
| ٩٣ | فوا ئد حديث | ۵۲ |
| 90 | بندے کی تو بہ پراللہ تعالی بہت خوش ہوتے ہیں | 77 |
| 90 | فوا ئد حديث | 44 |
| 97 | حضرت سلمان الفارى رضى الله عنه كا اسلام لا نا | ۸۲ |
| 1014 | فوائد حديث | 79 |
| 1.1 | حضرت عیسیٰ علیہ السلام کا ایک چور کی تقیدیق کرنا | ۷٠ |
| 1•۵ | فوائد حديث | ۷۱ |
| 1•0 | انسان کی حرص | 4٢ |
| * | فوا كد حديث | ۷۳ |
| 1•4 | حضرت صهیب روی کا ججرت کی خاطر اپنا مال و زرقر بان کرنا | ۷۳ |
| 1+4 | فوائد حديث | ۷۵ |
| 1+4 | خودکشی کی سزا | ۲۷ |
| Ι•Λ | فوا كد حديث | 44 |
| Ι•Λ | رحمت خداوندی سے مایوس نہیں ہونا جائے | ۷۸ |

| 1•٨ | فواكدحديث | ۷9 |
|-------|--|-----|
| 1+9 | حضرت يونس عليه السلام كاواقعه | ۸۰ |
| 117 | فواكدحديث | ΛI |
| · III | ماں کی مامتا | ۸۲ |
| 1111 | فوائدحديث | ۸۳ |
| 111" | ایک پیت قدعورت کا واقعہ | ۸۳ |
| 110 | فوائد حديث | ۸۵ |
| III | گائے اور بھیڑئے کے بولنے کا معجزہ | ΥΛ |
| 110 | فوائد حديث | ٨٧ |
| 110 | ججرت رسول الله ما الله الله الله الله المالية اورسراقه بن ما لك كا واقعه | ۸۸ |
| Iri | فوا كد حديث | ۸۹ |
| IFF | حضرت صالح عليه السلام | 9+ |
| IFF | فوا ئد حديث | 91 |
| 122 | حضرت سليمان عليه السلام كاواقعه | 91 |
| Irm: | فوا كد حديث | .92 |
| ITM | مشتى والوں كا واقعه | 91~ |
| Ira | فوائدحديث | 90 |
| Ira | حضرت خبيب رضى الله عنه كى شهادت كا واقعه | YP |
| IFA | فوا ئد حديث | 9∠ |
| 179 | سونے کا گھڑا | 9.4 |

| 129 | فواكدحديث | 99 |
|---------|--|----------|
| 194 | اخوت اسلامی | 1++ |
| . 1,14% | فوا ئد حديث | 1+1 |
| 1171 | حضرت ابراہیم علیہ السلام اور ایک جابر حاکم کا قصہ | 1+1 |
| 1944 | فوائد حديث | 1+1" |
| 188 | حضرت موکیٰ اور خصر علیبها السلام کا واقعه | ۱۰۱۰ |
| 150 | فوائد حديث | 1+0 |
| 1174 | حضرت آ دم اورموی علیهاالسلام کا مباحثه | 1+7 |
| 1172 | فوائدحديث | 1+4 |
| 112 | د جال کا واقعہ | 1+/ |
| 114 | د جال اور یا جوج ما جوج کا خروج اور حضرت عیسی علیه السلام کے | 1+9 |
| | نزول کا ذکر | <u> </u> |
| ١٣٣ | قیامت کا منظر | 11+ |
| IMA | حضورا قدس ملتَّيْ لِيَهِم كاخواب مبارك | 111 |
| 10+ | فوائد حديث | 111 |
| 10+ | ایک خوفناک مجھلی | llm. |
| 105 | فوا ئد حديث | 111~ |
| 101 | شفاعت کبریٰ | 110 |
| 100 | عالم برزخ میں عذاب اور راحت کا ذکر | 117 |

﴿مقدمه ﴾

ان الحمد لله نحمده ونستعينه و نستغفره، ونعوذ بالله من شرور أنفسنا، وسيئات اعمالنا، من يهده الله فلا مضل له، ومن ينضلل فلا إلله إلا الله وأن محمدًا عبده و رسوله.

﴿ نَا يَنْهَا الَّذِينَ الْمَنُوا اتَّقُوا اللَّهَ حَقَّ تُقَتِهِ وَلاَ تَمُوتُنَّ إِلَّا وَانْتُمُ

''اے ایمان والو! اللہ تعالیٰ ہے ڈرا کرو (جیبا) ڈرنے کا حق ہے اور بجز اسلام کے اورکسی حالت پر جان مت دینا''

﴿ لِنَا يَنْهَا النَّاسُ اتَّقُوا رَبَّكُمُ الَّذِي خَلَقَكُمُ مِّنُ نَفُسٍ وَّاحِدَةٍ وَّخَلَقَ مِنْهَا زَوُجَهَا وَبَثَّ مِنْهُمَا رِجَالاً كَثِيرًا وَّنِسَآءً حَ وَاتَّقُوا اللَّهَ الَّذِي تَسَآءَلُونَ بِهِ وَالْارُحَامَ طَانَ اللَّهَ كَانَ عَلَيْكُمُ رَقِيبًا ﴾ (النساء: 1)

''اے لوگو! اپنے پروردگار سے ڈروجس نے تم کو ایک جاندار سے پیدا کیا اور اس جاندار سے اس کا جوڑا پیدا کیا اور ان دونوں سے بہت سے مرداور عورتیں پھیلائیں اور تم خدا تعالیٰ سے ڈروجس کے نام سے ایک دوسرے سے سوال کیا کرتے ہواور قرابت سے بھی ڈرو''

﴿ لَا لَيْهَا الَّذِينَ الْمَنُوا اللَّهَ وَقُولُوا قَوْلاً سَدِيدًا ٥ يُصُلِحُ لَكُمُ اعْمَالَكُمُ وَيَغْفِرُلَكُمُ ذُنُوبَكُمُ وَمَن يُطِعِ اللَّهَ وَرَسُولَهُ فَقَدُ فَازَ فَوْزًا عَظِيمًا ﴾ (الاحزاب: ٧٠، ١٧)

''اے ایمان والو! اللہ ہے ڈرو اور رائی کی بات کہو، اللہ تعالیٰ (اس کے صلہ میں) تہمارے گناہ معاف کے صلہ میں) تہمارے گناہ معاف کردے گا اور جو شخص اللہ اور اس کے رسول کی اطاعت کرے گا سووہ بڑی کامیانی کو پہنچے گا''

لتا بعد! سب سے زیادہ کی اللہ کی کتاب ہے اور سب سے بہترین طریقہ محم مصطفیٰ

سائی آینی کا طریقہ ہے اور دین میں نی نی باتیں ایجاد کرنا بدترین کام ہے اور ہرنی بات ایجاد کرنا بدعت ہے اور ہر بدعت گراہی ہے اور ہر گراہی جہنم میں لے جانے والی ہے اس میں کوئی شبہ نہیں ہے کہ قصص اور واقعات انسانی نفوں پر گہرا اثر رکھتے ہیں اور خصوصاً جب وہ قصص اپنے تمام تاثیری عناصر واسباب کے ساتھ پیش کئے جائیں تو انسانی ذہن ان کی طرف زیادہ ماکل اور منجذب ہوتا ہے، نیز ان واقعات سے ایک اہم مقصد ہے اور وہ ہے عبرت وموعظت ، جیسا کہ ارشادر بانی ہے:

﴿ فَاقْصُصِ الْقَصَصَ لَعَلَّهُمْ يَتَفَكَّرُونَ ﴾ (الاعراف: ١٤٦)

"ليعنى آپ يدواقعات بيان كرين تاكه يدلوگ غور وفكر سے كام ليس." نيز فرمايا: ﴿ لَفَ دُكَانَ فِي قَصَصِهِمْ عِبُرَةٌ لِلْأُولِي الْالْبَابِ مَا كَانَ حَدِينًا يُفْتَراى ﴾ (يوسف: ١١١)

"لینی انبیاء اور سابقہ امتوں کے ان قصوں میں عقمند لوگوں کے لئے بڑی عبرت ہے بی قرآن جس میں بی قصے موجود بیں کوئی تراثی ہوئی بات تو ہے نہیں۔"

یمی وجہ ہے کہ بعض اوقات رسول الله ملٹی آیکی کوئی واقعہ یا قصہ بیان کر کے اپنے صحابہ کرام رضی الله عنہم کی اصلاح و تربیت کیا کرتے تھے، تا کہ ان کے دل مضبوط ہوں اور ادادے پختہ ہوں، جبیبا کہ الله تعالیٰ نے فرمایا:

﴿ وَكُلَّا نَسَفُ صُّ عَسَلَيْكَ مِسْ اَنْهَآءِ الرُّسُلِ مَانْتَبِتُ بِهِ فَوَادَكَ ﴾ (هود: ١٢٠)

'دلین ہم پنیمروں کے قصوں میں سے بیسارے قصے آپ سے بیان کرتے ہیں جن کے ذریعہ سے ہم آپ کے دل کو تقویت دیتے ہیں''

محترم قارئین! قصص و واقعات کا میر مجموعہ میں نے بہت سے قصوں سے منتخب کر کے تیار کیا ہے، میں نے اس سلسلے میں واقعہ کی صحت اور تنوع کا اہتمام کیا ہے۔ تقریباً ہر واقعہ کو بیان کرنے کے بعداس سے حاصل ہونے والے نوائد وثمرات کا بھی تذکرہ کیا ہے۔

اب الله تعالى سے دعا ہے كہ وہ اس كتاب كو قارى ، ناشر اور جامع سب كے لئے نافع بنائے۔

هو ولیّ ذلک و نعم الوکیل ابوما لک محربن حامد بن عبرالوهاب ۱۳۲۲/۳/۱۵

(۱) ﴿ سِجِي تُوبِہ ﴾

حضرت عبدالله بن عمر بن الخطاب رضى الله عنهما فرماتے ہیں کہ میں نے رسول الله صلى الله عليه وسلم كوارشاد فرمات بهوئے سنا كه سابقه امت ميں تين آ دمي تنے وہ ايك د فعہ کہیں چلے جارہے تھے کہ دوران سفر ان کو ایک غار میں رات گزار نا پڑی، چنانچہ وہ تنوں ایک غار کے اندر داخل ہو گئے ، تھوڑی ہی در کے بعد پہاڑ سے ایک بڑا پھر سرکا اوراس نے آکر غاز کا منہ بند کر دیا۔سب کہنے لگے کہ اس پھر سے نجات اور خلاصی کی یمی صورت ہے کہ ہرآ دمی اینے نیک اعمال کا اللہ تعالی کے سامنے وسیلہ پیش کر کے دعا کرے، چنانچہ ان میں سے ایک آ دمی نے بوں دعا شروع کی کہ اے اللہ! میرے بوڑھے ماں باپ تھے، میں ان سے پہلے اپنے بچوں کو دود ھنہیں پلاتا تھا، ایک دن میں درختوں کی تلاش میں دورنکل گیا، جب شام کو واپس آیا تو وہ دونوں سو چکے تھے، میں نے ان کے لئے رات کا دودھ دوہا، جب ان کی خدمت میں لے کر حاضر ہوا تو وہ سوئے ہوئے تھے، میں نے ان کو جگانا پیندنہیں کیا اور مجھے پیہ بات بھی اچھی نہ لگی کہان سے پہلے اپنے بچوں کو دورھ پلاؤں، چنانچہ میں اس حالت میں کہ دورھ کا پیالہ میرے ہاتھ میں تھا اور ان کے بیدار ہونے کا انتظار کرتا رہا یہاں تک کہ ساری رات گزرگی اور صبح صادق ہوگئ اور بیچے میرے قدموں میں بلبلاتے رہے، پھروہ بیدار ہوئے تو انہوں نے دودھنوش کیا، اے اللہ! اگر میں نے بیکام تیری رضا جوئی کے لئے کیا تھا تو اس پھر کی وجہ سے جس پریشانی میں ہم مبتلا ہیں اس کو دور کر دے، چنانچہ وہ پھر تھوڑ اسا ہٹ گیا کہ ابھی اس سے نکلنا مشکل تھا، پھر دوسرے آ دمی نے یوں دعا کی کہ اے اللہ! میری ایک چچا زاد بهن تھی، وہ مجھے بہت ببندتھی، ایک روایت میں بیدالفاظ ہیں کہ میں اس ہے اس قدر محبت کرتا تھا جس قدر کوئی مردعورت ہے محبت کرتا ہو بلکہ اس ہے بھی زیادہ ، ایک دن میں نے اس سے برائی کا ارادہ کیا تو وہ نہ مانی، حتی کہ وہ قحط میں مبتلا ہوئی تو

میرے پاس آئی، میں نے اس کوایک سومیں دیناراس شرط پر دیئے کہ وہ مجھے برائی کا موقع دے گی، وہ تیار ہوگئ، یہاں تک کہ جب میں نے اس پر قابو پالیا، ایک روایت میں ہے کہ جب میں اس کی دو ٹاگوں کے درمیان (مباشرت) کے لئے بیٹھ گیا تو وہ کہنے لگی کہ خدا ہے ڈرو، جائز طریقہ ہی ہے بردہ بکارت زائل کرو، پس میں اس ہے دور ہوگیا حالانکہ وہ مجھے بہت زیادہ محبوب تھی اور جوسونا میں نے اس کو دیا تھا واپس نہیں لیا، اے اللہ! اگر میں نے بیکام تیری خوشنودی کے لئے کیا تھا تو اس مصیبت سے ہمیں نجات دیدے جس میں ہم سب مبتلا ہیں، چنانچہ وہ پھرتھوڑا سامزیدایٰی جگہ سے ہث گیا کہ ابھی اس سے نکلنا مشکل تھا، پھر تیسرے آدمی نے دعا کی کہ اے اللہ! میں نے چند مز دور اجرت برر کھے تھے، ایک آ دمی کے سواسب کی مز دوری میں نے ادا کر دی، وہ آدی جس کی مردوری میں نے ادانہیں کی تھی وہ اپنی مردوری چھوڑ کر چلا گیا تھا، میں نے اس کی اجرت کو بڑھایا یہاں تک کہاس سے اموال کثیرہ ہوگئے، پھرایک عرصہ کے بعدوہ آیا اوراس نے کہا کہ اے اللہ کے بندے! میری اجرت مجھے دے دومیں نے کہا کہ بیاونٹ، گائے، بکریاں اور غلام وغیرہ جو تحقیے نظر آ رہے ہیں بیسب تیری ہی اجرت ہے۔''اس نے کہا کہ اے اللہ کے بندے! میرے ساتھ مزاح نہ کر، میں نے کہا کہ میں تیرے ساتھ مزاح نہیں کر رہا ہوں، چنانچہ اس نے وہ سارا مال لیا، اور سارے جانور ہا تک کر لے گیا، کوئی چرنہیں چھوڑی، اے اللہ! اگر میں نے بیکام تیری رضا حاصل کرنے کے لئے کیا تھا تو ہمیں اس مصیبت سے چھٹکارا عطا فرما دے جس میں ہم سبھی مبتلا ہیں۔ چنانچیوہ بقر دور ہو گیااور وہ تینوں اس غار سے نکل کرآ گے کوروانہ ہو گئے۔

[اخرجه البخاری (۲۲۷۲) و مسلم (۲۷۳۳) و احمد (۱۱۲/۲)]

فوا كدحديث

ا۔ معلوم ہوا کہ مصائب و مشکلات کے پیش آنے پر اللہ تعالیٰ سے دعاء کرنی حیاہئے اور پنتیل تھم بھی ہے،جیسا کہ ارشاد ہے: ﴿ وَقَالَ رَبُّكُمُ الْمُتَوْنِي ٱلْسَتَجِبُ لَكُمْ ﴿ رَعَافِر: ٢٠) ''لِيَنْ تَهْهَارِ بِي رِورِدگارِ نِے قرمایا ہے گہتم تھے سے دعا کیا کرو

میں تنہاری دعا قبول کروں گا۔"

٢ نيك اعمال كووسله من بيش كرمنا جائز ب

ست کرب و بلاسے نجات حاصل کرنے میں بندہ کے تقویٰ کو بڑا دخل ہوتا ہے، جیبا کہ فرمایا:

﴿ وَمَن يُنْتَقِ اللَّهَ يَجْعَل لَّهُ مَخُرَجًا ﴾ (الطلاق: ٣)

''لین جو مخص تقوی اختیار کرتا ہے، اللہ تعالیٰ ۔ ڈرتا ہے، اللہ

تعالى مصائب سے نکلنے كى كوئى بنكوئى راہ نكال ديتے ہيں''

۳۔ اس حدیث سے والدین کے ساتھ حسن سلوک اور ان کی خدمت گزاری کی فضیلت معلوم ہوتی ہے۔ نیز معلوم ہوا کہ ان کو دوسروں پر ترجیح دینا باعث فضیلت کام ہے۔

۵۔ یا کدامنی اور غیرمحرم عورتوں سے دورر بنے کی فضیلت معلوم ہوئی۔

۲۔ عقد احارہ کا جواز معلوم ہوا جس کی تعریف یہ ہے کہ وہ ایسا معاملہ ہے جو متعین
 قیت برایک مدت کے لئے کسی منفعت کے حصول پر کیا جائے۔

قرآن کریم میں اس کی مشروعیت پریہ آیت دلیل ہے: ''فَانُ اُرْضَعُنَ لَکُھُو فَ الْتُوهُ قَنَّ اُجُورُهُ قَنَّ ' (الطلاق: ۱) اور حدیث نبوی میں بیفر مان دلیل ہے: '' تین اشخاص ایسے ہیں جن کا میں خود قیامت کے روز فریق بنوں گا، آپ نے ان تین افراد کا ذکر کرتے ہوئے فرمایا کہ وہ آ دمی جس نے کسی کواچیر کے طور پر رکھا، اس سے پورا پورا کام لیا، لیکن اس کی اجرت اس کونہیں دی۔' [دواہ البخاری (۲۲۲۷)]

2- اس سے حسن معاملہ کی فضیلت معلوم ہوئی۔

۸۔ اس سے معلوم ہوا کہ معاملات میں امانت کی ادائیگی اور فیض وسخاوت سے کام
 لینا بہت اچھاعمل ہے۔

9۔ اس سے ثابت ہوا کہ اولیاء کرام کی کرامات برحق ہیں جیسا کہ اہل سنت والجماعت کانفہب ہے۔

(۲) ﴿ فرعون كى بيثى كى خادمه ﴾

حضرت ابن عباس رضی الله عنهما فرماتے ہیں که رسول الله ملتی آیتی نے فرمایا کہ''معراج کی رات میں نے یا کیزہ خوشبومحسوں کی تو میں نے یو چھا: اے جبریل علیہ السلام! میعمدہ خوشبوکیسی ہے؟ جریل علیہ السلام نے فرمایا کہ میہ خوشبواصل میں فرعون کی بیٹی کی اس خادمہ اور اس کی اولا د کی ہے جو (خادمہ) اس کا کٹکھا کیا کرتی تھی، میں نے اس کا حال بوچھا تو جریل علیہ السلام نے فرمایا کہ ایک دن وہ بیٹھی فرعون کی بیٹی کے كنگھا كررہى تھى كەاس كے ہاتھ سے اچا تك كنگھا كر گيا اوراس نے كہا'بىسىھ الله' فرعون کی بٹی نے کہا کہ کیا یہ میرا باپ مراد ہے؟ اس نے کہا کہ ہیں: بلکہ وہ اللہ جومیرا بھی اور تیرا بھی بلکہ تیرے باپ کا بھی رب ہے، فرعون کی بیٹی نے کہا کہ کیا میرے باب کے سوابھی تیراکوئی رب ہے؟! اس نے کہا کہ ہاں، اس نے کہا کہ میں یہ بات اینے باپ کو بتاؤں گی؟ اس نے کہا کہ ٹھیک ہے، جاؤبتا دو، چنانچہ فرعون کی بٹی نے ایے باب کوساری بات بتا دی، فرعون نے اس کو بلایا اور یو چھا کداے فلال عورت! کیا میرے سوابھی تیراکوئی رب ہے؟ اس نے کہا کہ ہاں، میرا اور تمہارا رب، اللہ ہے۔ فرعون نے بیتل کی بنی ہوئی ایک گائے لانے کا حکم دیا، چنانچہ وہ لائی گئی، اس میں پانی ڈال کرخوب گرم کیا گیا، پھراس خادمہ کے بچوں کوایک ایک کر کے اس میں ڈالا جانے لگا، خادمہ نے (اس دوران) کہا کہ میری ایک خواہش ہے؟ فرعون نے کہا کہ تیری کیا خواہش ہے؟ اس نے کہا کہ میری بیخواہش ہے کہ میری اور میرے بچوں کی ہذیوں کو ایک ہی کپڑے میں ڈال کر ایک ساتھ دفن کر دیا جائے ، فرعون نے کہا کہ ٹھیک ہے ، تیری بیآرز دیوری کر دی جائے گی۔ چنانچہ اس کے بچوں کو (پیتل کی اس) گائے کے اندر برابر ڈالا جاتا رہا یہاں تک کہاس کے شیرخوار بیجے کی نوبت آئی تو ماں اس کی وجہ

ے بے ہمت ہونے گی تو بچہ نے کہا کہ اے اماں! مجھے بھی ڈال دو، کیوں کہ دنیا کا عذاب آخرت کے عذاب کے مقابلہ میں بہت بلکا ہے''

[اخرجه احمد (٣٠٩/٣) والطبراني في الكبير (٢٢٤٩) و ابن حبان (٢٨٩٢)]

فوا كدحديث

ا۔ جب فتنہ اور آ ز مائش کا دور ہوتو صبر اور ثابت قدمی دکھانی جا ہے۔

۲۔ بدلہ عمل کی جنس میں سے ہے۔

س۔ جو شخص اپنے دین پر قائم رہتا ہے اور اللہ تعالیٰ کے علم کے مقابلے میں کسی ملامت سے نہیں ورتا اس کو اللہ تعالیٰ اجرعظیم عطا کیا کرتے ہیں، حسیا کہ فرمایا:

﴿ إِنَّمَا يُوَفَّى الصِّبِرُونَ اَجُرَهُمُ بِغَيْرِ حِسَابٍ ﴾ "ديعيٰ مبركرنے والوں كوبے حساب يورا يورا اجرديا جائے گا"

- سم۔ معلوم ہوا کہ سرکش اور ظالم آ دمی ہے ایسے امر کا مطالبہ کرنا جائز ہے جس میں اس کی مصلحت موجود ہو، جس طرح اس عورت نے فرعون سے بیر مطالبہ کیا کہ اس کی اور اس کے بچوں کی ہڈیاں اور ان کی راکھ کو ایک ہی جگہ میں دفن کیا جائے۔
- ۵۔ اللہ تعالی اپنے دوستوں کے لئے مصائب وشدائد سے نکلنے کی راہ ضرور پیدا کیا
 کرتے ہیں۔
 - ۲۔ صالحین اور صالحات کی کرامات ثابت ہو کیں۔
 - ے۔ جو کام خارق العادت (مافوق العادت) ہواس کا تعلق بھی کرامات سے ہے۔

(۳)﴿فرمان برداراور نافرمان)

حضرت ابوهريره رضى الله تعالى عنه فرمات بي كدرسول الله مالله الله الله على فرمايا

کہ''نی اسرائیل میں دوآ دمی تھے جو باہم مقابلہ کیا کرتے تھے، ان میں سے ایک گنہگار اور دوسرا عبادت گزار تھا، جو عبادت گزار تھا وہ دوسرے کو گناہ میں مبتلا دیکھ کر برابر یہی کہتا تھا کہ گناہ سے باز آ، گناہ سے باز آ، ایک دن ایسا ہوا کہ اس نے گناہ میں مبتلا دیکھ کر کہا کہ گناہ کو چھوڑ بھی دو، اس (گنہگار) نے جواب دیا کہ مجھے میرے رب کے سپر دکرو، کیا تم میرے گران بن کر بھیجے گئے ہو؟ اس (عبادت گزار) نے کہا کہ خدا کی تم! اللہ تعالی تیری مغفرت نہیں کریں گے یا اس نے یہ کہا کہ اللہ تعالی تجھے جنت میں داخل نہیں کریں گے، ان دونوں کی موت کا وقت آیا، دونوں کی ارواح قبض کی گئیں، پھر ان کورب العالمین کی بارگاہ میں پیش کیا گیا، اللہ تعالی نے عبادت گزار آ دمی سے فرمایا کہ کیا تو میرے تھم کو جانتا تھا؟ یا فرمایا کہ کیا میرے اختیارات کے سلسلے میں تجھے کوئی قدرت حاصل تھی؟ اور گنہگار شخص سے فرمایا کہ کیا میرے اختیارات کے سلسلے میں تجھے کوئی میرو واؤ اور دوسرے کے لئے فرمایا کہ اس کو دوز خ میں لے جاؤ''

[اخرجه احمد (۳۲۳/۳) و ابودانود (۹۰۱)، ابن المبارك في الزهد (۳۱۳) و ابن ابي المدنيا في حسن الظن (۵۵) و البغوي في شرح السنة (۱۸ م ۳۸۵)]

فوا كدحديث

- ا۔ اس حدیث سے معلوم ہوا کہ نیکی کی ترغیب اور بدی سے رو کنا چاہئے۔
- ۲۔ کسی کے روکنے اور منع کرنے سے برائی سے رک جانا چاہتے، اور تکبر اور عناد
 کی وجہ سے اپنے گناہ پراڑ نے نہیں رہنا چاہئے۔
 - - سم۔ بغیر علم کے اللہ تعالی کے متعلق کوئی بات کہنا بھاری جرم ہے۔
 - ۵۔ الله رب العالمين كى رحمت كى وسعت معلوم ہوئى۔
- ۲۔ جو شخص کسی دوسرے کو جنتی یا دوزخی قرار دے وہ در حقیقت اپنے لئے خدائی کا دعویٰ کرتا ہے۔

ے۔ اس حدیث سے اس شخص کی ندمت معلوم ہوئی جو مخلوق خدا کے درجات مقرر کرتا ہو کہ بیشخص خوش بخت ہے ادر میہ بدبخت ہے۔

(۷) ﴿ چيونٹيوں كابل اور خدا كے ايك پيغمبر ﴾

[اخرجه البخاری (۲۱۹) و مسلم (۲۲۳۱) و ابودائود (۵۲۹۵) و احمد (۳۱۳/۲) والنسائی (۱/۷ ۲۱) و ابن حبان (۲۲۳/۷) والبغوی (۴ ۱۹۷۱)]

فوائد حديث

- ا۔ معلوم ہوا کہ جیسے دوسر ہے حیوانات کا مار دینا جائز نہیں ہے اس طرح چیونٹیوں کو مار ڈالنا بھی جائز نہیں ہے۔ اگر کوئی جانور موذی اور حملہ آور ہوتو اس کاقتل کرنا جائز ہے۔
 - ۲۔ معلوم ہوا کہ حیوانات بھی اللہ تعالی کی فی الحقیقت تنبیج کرتے ہیں۔
- سو۔ آگ میں جلانا سابقہ شریعت میں جائز تھالیکن ہماری شریعت (دین اسلام) میں آگ میں جلانا جائز نہیں ہے۔
 - سم۔ سنٹسی رفیع الشان آ دمی کا خلاف اولیٰ کام کا ارتکاب بھی قابل مذمت ہوتا ہے۔
- منایت، بے قصور لوگوں تک متعدی نہیں ہوتی ہے۔ لیعیٰ جس نے جرم کا ارتکاب کیا ہوہ، قابل سز اہوتا، دوسر انہیں۔جیسا کہ ارشاد اللی بھی ہے۔
 ﴿وَلاَ تَنِورُ وَازِرَةٌ وِزْرَ أُخُولی﴾ (فاطر: ۱۸)

''بیعنی کوئی شخص دوسرے (کے گناہ) کا بوجیے نہیں اٹھائے گا''

۲۔ خدا کا عذاب جب آتا ہے تو مجرم اور غیر مجرم نافر مان اور فر مال بردار سب اس
 کے شکنج میں آتے ہیں،ارشاد خداوندی ہے۔

﴿ وَاتَّــ قُــ وُا فِتُــنَّةً لَا تُسِيبَنَّ الَّـذِيْنَ ظَلَمُوا مِنْكُمُ

''لعنی اورتم ایسے وبال سے بچو کہ جو خاص انہیں لوگوں پر واقع نہ ہوگا جوتم میں ان گناہوں کے مرتکب ہوتے ہیں''

ے۔ جو شخص اللہ تعالیٰ کے ذکریا اس کی تنبیج میں مشغول ہوتو ذکر الٰہی کے احترام میں اس کو قبل کرنا جاہے۔ اس کو قبل کرنے کیا مارنے یا کوئی اذبیت پہنچانے سے گریز کرنا جاہے۔

(۵) ﴿ رحمت خداوندی کی وسعت ﴾

 علاقہ میں واپس ہرگز نہ آنا کیوں کہ یہ براعلاقہ ہے، چنانچہ وہ چل پڑا۔ ابھی آدھے راستہ پرتھا کہ موت کا وقت آگیا، رحمت کے فرشتے اور عذاب کے فرشتے آپس میں بحث کرنے گئے، رحمت کے فرشتے اور عذاب ہوکراپنے قلب کواللہ تعالی کی طرف متوجہ کر کے نکلا تھا اس لئے اس کی روح ہم قبض کریں گے، عذاب والے فرشتے کہنے گئے کہ اس کی روح ہم قبض کریں گے، عذاب والے فرشتے کہنے گئے کہ اس نے تو بھی کوئی نیکی ہی نہیں کی۔ اس لئے ہم اس کی روح قبض کریں گے، گیرایک فرشتہ انسانی صورت میں آیا اور اس نے ان کے درمیان محاکمہ کرتے ہوئے کہا کہ دونوں زمینوں کے درمیان کا فاصلہ پیائش کرلوجس طرف زیادہ قریب ہواس کا تھم لگایا جائے، چنانچہ جب پیائش کی گئی تو اس زمین (علاقہ) کے زیادہ قریب پایا گیا جس طرف جانے کا وہ ارادہ رکھتا تھا۔ چنانچہ رحمت کے فرشتوں نے اس کی روح کوقبض کیا۔ [احرجہ البحادی (۳۲۸۰)]

فوائد حديث

- ا۔ جو شخص کسی بلاومصیبت میں گرفتار ہواہے چاہئے کہ اکابر علاء کے پاس جائے تا کہ وہ اس کی مشکلات کا کوئی حل نکال سکیس اور اس مصیبت سے نکلنے کی کوئی سبیل بتاسکیس۔
- ۲۔ جو مخص عمد اور دانستہ طور پر کسی گوتل کر دے اور توبہ کرے تو اس کی توبہ تھے ہے۔
 - سـ عالم كى عابد برفضيات معلوم موئى۔
- س۔ معلوم ہوا کہ گناہوں سے تائب شخف کو جاہئے کہ ان جگہوں سے بھی دور رہے جہاں اس سے گناہوں کا ارتکاب ہوا تھا۔
- ۵۔ سنیز جولوگ اس گناہ میں اس کے ممد اور معاون ثابت ہوئے ہوں ان سے بھی دورر ہنامتخب ہے۔
- ۲۔ الی جگہ کو تلاش کرے جہال خیر وصلاح (نیکی) عام ہواور اس کو اپنامسکن
 بنائے تا کہ نیک کام آسانی ہے کر سکے اور گمراہی اور لغزشات ہے اپنے آپ کو

بجاسكے۔

- 2۔ معلوم ہوا کہ جو شخص کی بات سے ناواقف ہواوراس سے وہ بات بوچھی جائے تو اسے جواب میں کہنا چاہئے، الله اعلم، کیوں کہ اپنی لاعلمی کا اظہار کرنا بھی نصف علم ہے۔
- جو عالم منصب قضاء پر فائز نہ ہواس پر واجب نہیں ہے کہ دو مجرموں کے درمیان خدا کا کوئی حکم نافذ کرے جیسے حدیث بذا میں نذکور عالم نے اس شخص کو جس نے سو جانیں قل کرنے کا خود اعتراف کیا تھا، قید کرنے کا حکم نہیں دیا اور نہ ہی اس کے معاملہ کی زیادہ جبتو کی بلکہ اس کی تو بہ اور ہجرت کی طرف رہنمائی کی۔
- 9۔ اس حدیث سے اولا د آ دم کی فضیلت بھی معلوم ہوئی کہ اللہ تعالی نے جس فرشتہ کوان فرشتوں کے درمیان فیصلہ کرنے کے لئے بھیجا تھا وہ انسانی صورت میں آیا تھا۔
- •ا۔ معلوم ہوا کہ فرشتے انسانی صورت میں متشکل ہونے پر قدرت رکھتے ہیں، جیسے اس فرشتوں اور عذاب اس فرشتہ نے انسانی روپ اختیار کیا جس نے رحمت کے فرشتوں اور عذاب کے فرشتوں کے مابین فیصلہ کیا۔
- اا۔ اللہ تعالیٰ بعض اوقات بندے کی نیت اور عزم پر جزا دیتے ہیں خواہ اس نے کوئی عمل نہ کیا ہو۔
- ۱۲۔ ارواح کو قبض کرنے کے سلسلہ میں لوگوں کے درمیان تفاوت ہے، جو نیک ہوتا
 ہے اس کی روح کو رحمت کے فرشتے قبض کرتے ہیں اور جو بد ہوتا ہے اس کی روح کو عذاب والے فرشتے قبض کرتے ہیں۔
- ۱۳۔ اس حدیث سے پیۃ چلا کہ بسااوقات فرشتوں کو بندوں کے بعض احوال معلوم نہیں ہو پاتے ، جیسے حدیث ہذا میں ملاحظہ ہوا، اگر الیی بات نہ ہوتی تو اس آ دمی کے بارے میں ان کا جھگڑا نہ ہوتا۔

۱۹۷۔ جن فرشتوں کے سپر دانسانوں کے امور ہیں بھی ان کے درمیان کسی مسلہ میں اجتہادی اختلاف بھی ہو جاتا ہے جس کا وہ پھر بارگاہ خداوندی میں پیش ہو کر فیصلہ کرواتے ہیں۔

(۲) ﴿ نَيْلَى كَا صَلَّهِ ﴾

[اخرجه النسائي (۲۷۰۸) واحمد (۱/۲) والبخاري (۳۲۵۱) و مسلم (۱۵۹۰) والترمذي (۱۳۰۷) و ابن ابي شيبة (۲۷۰۷) والحاكم (۲۹/۲)]

فوائد حديث

- ا۔ حدیث ہذا سے لوگوں کے سامنے نرم رویہ سے پیش آنے اور ان سے درگز ر کرنے اورمعاملات میں حسن معاملہ کی فضیلت ثابت ہوئی۔
- ۲۔ اللہ تعالیٰ کی وسعت رحمت معلوم ہوئی، تھوڑے عمل سے بھی عظیم اجر حاصل ہوسکتا ہے، دیکھئے! اللہ تعالیٰ نے اس نہ کورہ شخص کی مغفرت بھی فرمائی اور

برائیوں سے درگز ربھی کیا حالانکہ اس کے عمل قلیل تھے۔

ا۔ بندے ایک دوسرے کے ساتھ جیسا معاملہ کرتے ہیں اللہ تعالیٰ بھی اس کے مطابق اس کے ساتھ معاملہ کرتے ہیں، چنانچہ جوشخص سنگدل ہواور درشت روہو تو اللہ تعالیٰ بھی اس کے ساتھ ویسا ہی معاملہ کرتے ہیں اور جوشخص دوسروں کے ساتھ آسانی والا معاملہ کرتا ہواور ان کے ساتھ شفقت اور مہر بانی سے پیش آتا ہو تو اللہ تعالیٰ بھی اس کے ساتھ ویسا ہی سلوک کرتے ہیں۔

ہ۔ اس حدیث سے اس بات کی ترغیب معلوم ہوئی کہ لوگوں کے ساتھ میل جول اور معاملہ وغیرہ کرنا چاہئے خصوصاً جب میہ چیز لوگوں کے لئے حصول نفع کا ذریعہ اور دفع مضرت (نقصان دور کرنے) کا سبب بنتی ہو۔

(۷) ﴿ اصحاب اخدود کا واقعه ﴾

حضرت صہیب الروی رضی اللہ تعالیٰ عنہ فرماتے ہیں کہ رسول اللہ سائیڈیلیِّم نے فرمایا کہ ''تم سے پہلے لوگوں میں ایک بادشاہ گزرا ہے، اس کے پاس ایک ساح تھا، جب وہ ساحر بوڑھا ہوگیا تو اس نے بادشاہ سے کہا کہ میں بوڑھا ہوگیا ہوں، مجھے ایک ہوشیارلڑکا دیا جائے تا کہ اس کو سحر کاعلم سکھا دوں، چنانچہ بادشاہ نے اس کو ایک لڑکا علم سح سیھنے کے لئے دے دیا، اس کے راستہ میں ایک را بہ بعنی عیسائی پادری رہتا تھا، وہ لڑکا اس کے پاس آنے جانے لگا، اس کو را بہ کی با تیں اچھی لگنے لگیں، جب بھی ساحر کے پاس جانے کے لئے فکتا تو اس را بہ کے ہاں ضرور جاتا اور اس کی صحبت میں بیشتا اور جب ساحر کے پاس پہنچتا تو وہ اس کو (دیر سے آنے پر) مارتا، لڑکے نے را بہت ساحر سے کوئی خطرہ ہو بیشتا اور جب ساحر سے گئی تو را بہب نے کہا کہ جب تجھے ساحر سے کوئی خطرہ ہو تو کہہ دیا کرو کہ میر سے گھر والوں نے ججھے روک لیا تھا اور جب گھر والوں سے ڈر ہوتو تو کہہ دیا کرو کہ میر سے گھر والوں نے ججھے روک لیا تھا، سلسلہ یوں چاتا رہا، ایک دن اس لڑکے نے دیکھا کہ کئی بڑے چو پایہ نے لوگوں کا راستہ روک رکھا ہے، اس نے کہا کہ آج

معلوم ہوگا كەساحرافضل ہے يارابب؟ چنانجداس نے ايك پھر ہاتھ ميں لےكردعاكى کہ اے اللہ! اگر را ہب کا دین سچا ہے تو بیہ جانو رمیرے پتھر سے مارا جائے تا کہ لوگوں کو گزرنے کا راستہ مل سکے، یہ کہہ کراس نے وہ پھر مارا اور وہ جانور ہلاک ہوگیا اورلوگوں کوگزرنے کا راستہ مل گیا،لڑکے نے آ کر راہب کوسارا واقعہ بتایا تو راہب نے اس سے کہا کہا ہے بیٹے! آج سے تو مجھ سے افضل ہے، میں دیکھ رہا ہوں کہ تو اپنے کام میں انتہاء کو پہنچ چکا ہے۔ اور عنقریب تو ایک آز مائش سے دوحیار ہوگا ، اگر تو کسی آز مائش میں مبتلا ہوا تو کسی کومیرا نہ بتانا، وہ لڑکا پیدائشی اندھے اور برص کے مریضوں کوٹھیک کر دیتا تھا اور لوگوں کا دیگر امراض میں بھی علاج کرتا تھا، بادشاہ کے ایک مصاحب نے اس کے متعلق سنا جو کہ نابینا تھا تو بہت سے ہدیے اور تحفے لے کر اس کے پاس آیا اور اس ے کہا کہ اگر تو مجھے شفاء دیدے توبیسب کچھ تیرے لئے ہوگا، لڑکے نے کہا کہ میں کسی کوشفاءنہیں دیتا، شفاءتو اللہ تعالیٰ ہی دیتے ہیں، اگر تو اللہ تعالیٰ ہر ایمان لانے کا وعدہ كرتا ہے تو ميں الله تعالىٰ ہے دعا كردوں گا وہ تحقيے شفاء ديدے گا؟ وہ آ دى ايمان لے آیا تو الله تعالیٰ نے اس کو شفاء دیدی، چھروہ اینے بادشاہ کے پاس آیا اور اس کے پاس اس طرح بیشا جیسے پہلے بیشا کرتا تھا، بادشاہ نے اس سے بوچھا کہ یہ تیری بینائی کس نے لوٹائی؟ اس نے کہا کہ میرے رب نے میری بینائی لوٹائی ہے، بادشاہ نے کہا کہ کیا میرے سوابھی تیرا کوئی رب ہے؟ اس نے کہا کہ ہاں، میرا اور تمہارا رب، اللہ ہے، بادشاہ نے اس کو پکڑا اور اس کو برابر سزا دیتا رہا یہاں تکہ اس نے بادشاہ کولڑ کے کا پید بتا دیا، چنانچار کے کولایا گیا، بادشاہ نے اس سے پوچھا کہا ہے بیٹے! تم این سحر میں اس کمال کو پہنچ گئے ہو کہ پیدائش اندھوں اور برص کے مریضوں اور دوسرے لاعلاج مریضوں کوٹھیک کر دیتے ہو! لڑ کے نے جواب دیا کہ میں کسی کوشفاء نہیں دیتا، شفاء تو الله تعالیٰ ہی دیتے ہیں، بادشاہ نے اس کو پکڑا اور اس کو برابر سزا دیتار ہاحتیٰ کہ اس نے راہب کا پتہ بتا دیا، چنانچہ راہب کولایا گیا اور اس سے کہا گیا کہ تو این دین سے پھر جا، اس نے انکار کیا، بادشاہ نے ایک آرامنگوایا اور اس کے سر کے پیج میں رکھ کراس کو چیر دیا

اوراس کے دوئکڑے زمین برگر بڑے، پھر بادشاہ کے اس مصاحب کو لایا گیا اور اس کو بھی این سے پھر جانے کا حکم دیا گیا،اس نے بھی انکارکیا، چنانچہاس کے سر کے چ میں آرا رکھ کراس کو چیر دیا گیا، جس ہے اس کے دونوں جھے زمین پر گر پڑے، پھر اس لڑ کے کولایا گیا اور اس کوبھی اینے دین سے پھر جانے کا کہا گیا،لڑ کے نے بھی انکار کیا تو بادشاہ نے اس کوانی ایک جماعت کے حوالہ کر کے کہا کہ اسے فلاں پہاڑیر لے جاؤ اوراس کے اوپر چڑھاؤ، جب بہاڑ کی چوٹی پر بہنچ جائے تو دیکھو کہ اگریہ اینے دین سے پھر جائے تو جھوڑ دو در نہاس کو وہاں سے گرا دو، چنانچہ وہ لوگ اس لڑ کے کو لے گئے اور پہاڑ کے اویر لیجا کر گرانے لگے تو اس لڑکے نے کہا کہ اے اللہ! تو مجھے ان لوگوں ے بیاجیے تو چاہتا ہے، چنانچہ وہ پہاڑ ملنے لگا اور وہ سارے اس سے گر کر ہلاک ہو گئے اورلز کا صحیح سالم بادشاہ کے یاس چلا آیا، بادشاہ نے اس سے ان لوگوں کے متعلق بوجھا کہ وہ کہاں رہ گئے؟ لڑکے نے کہا کہ اللہ تعالیٰ نے مجھے ان کے شر سے محفوظ رکھا، بادشاہ نے پھراس کو اپنی ایک جماعت کے حوالہ کیا اور کہا کہ اس کوساتھ لے جاؤ اور ایک کشتی میں سوار کرو پھر جب سمندر کے نیچ میں پہنچوتو دیکھو کہ اگرایے دین سے باز آ جاتا ہے تو جھوڑ دو ورنہ آس سمندر میں اس کوغرق کر دو، چنانچہ وہ لوگ اس کوساتھ لے كے ، الركے نے چر دعاكى كه اے اللہ! آپ اپنى قدرت سے ان لوگوں كے شر سے میری حفاظت فرما''۔ چنانجیہ وہ کشتی ہی الٹ گئی،سب غرق ہو گئے اورلڑ کا تیجے سالم واپس چلا آیا، بادشاہ نے اس سے یو چھا کہ تیرے اصحاب کا کیا ہوا؟ اس نے کہا کہ اللہ تعالی نے مجھے ان کے شر سے محفوظ رکھا، پھر اس لڑکے نے خود ہی بادشاہ سے کہا کہ تو مجھے قتل نہیں کرواسکتا جب تک کہ تو میری بات بڑھل نہیں کرےگا، بادشاہ نے کہا کہوہ کیا بات ہے؟ لڑکے نے کہا کہ ایک تھلے میدان میں لوگوں کو جمع کرواور مجھے تھجور کے ایک تنایر لٹکاؤ، پھرمیرے ترکش ہے ایک تیرلواور پھراس تیرکو کمان کے چے میں رکھ کر بسم اللہ کہہ كر بلاؤ، اس طرح ميں مرجاؤں گا، چنانچه بادشاہ نے ايك وسيع ميدان ميں لوگوں كوجمع کیا ادراس کو مھجور کے ایک تناپر لٹکایا، پھراس کے ترکش سے ایک تیر لے کراس کی کمان

کے نے میں رکھ کر کہا: 'بِسُمِ اللّٰهِ رَبِّ الغلام '' (اللہ کے نام سے جواس لڑکے کارب ہے) چراس تیرکو چلایا تو وہ تیرسیدھا جا کراس کی کنٹی پرلگا،اس نے اپنا ہا تھ کنٹی پرلکھا جس جگہ پر تیرلگا تھا اور پھر مرگیا، اس بجیب واقعہ کو دیکھ کر یک لخت لوگوں کی زبان سے نعرہ بلند ہوا کہ ہم سب رب غلام پر ایمان لاتے ہیں، ہم سب رب غلام پر ایمان لاتے ہیں، کی نے بادشاہ کو جا کر بتایا کہ آپ کو جس چیز کا خطرہ تھا وہ واقع ہوگیا، لوگ ایمان لے آئے، بادشاہ بڑا پریشان ہوا اور ارکان سلطنت کے مشورے سے بڑی بڑی خند قیس آگ سے بھروا کر حکم دیا کہ جو شخص اپنے سلطنت کے مشورے سے بڑی ہوئی خند قیس آگ سے بھروا کر حکم دیا کہ جو شخص اپنے دین سے نہیں بھرے گا، اس کو آگ میں جلا دینگے چنانچہ بہت سے آ دمی جلائے گئے، اس دوران ایک عورت جس کی گود میں ایک بچہ تھا، اس کو آگ میں گرنے سے ذرا اس دوران ایک عورت جس کی گود میں ایک بچہ تھا، اس کو آگ میں گرنے سے ذرا اس دوران ایک عورت جس کی گود میں ایک بچہ تھا، اس کو آگ میں گرنے سے ذرا

فوائد حديث

ا۔ معلوم ہوا کہ زمانہ قدیم کے بادشاہ اپنی ذاتی مصلحتوں کے لئے ساحروں اور کاہنوں کی خدمات حاصل کیا کرتے تھے۔

[اخرجه مسلم (۳۰۰۵) وأحمد (۲/۲) والترمذي (۳۳۳۰)]

۲۔ سحرایک حقیقت ہے جس کے با قاعدہ اصول وقواعد موجود ہیں۔

٣٠ اپنے عقائد ونظریات پر ثابت قدم رہنا جا ہے۔

۵۔ اولیاء کرام کی کرامات کا اثبات ہوتا ہے جبیبا کہ اہل سنت کا نظریہ ہے۔

۲۔ اس حدیث سے بیجی ثابت ہوا کہ نیک مؤمن کی دعا ضرور قبول ہوتی ہے۔

ے۔ بیا اوقات اہل ایمان آ زمائش سے دوچار ہوتے ہیں اور دشمن کی طرف سے ان کوطرح طرح کی تکالیف چیش آیا کرتی ہیں۔

۸۔ خدا کی راہ میں جان کی بازی لگانا خودکشی میں قطعی طور پر داخل نہیں ہے۔

۹۔ مومن کواہل کفر سے بغض وعدادت ہوا کرتی ہے۔

۱۰۔ اللہ تعالیٰ اپنے دوستوں کی حفاظت بھی فرمایا کرتے ہیں اور ان کے دشمنوں کو ان کے تابع کر دیا کرتے ہیں۔

اا۔ معلوم ہوا کہ اللہ تعالیٰ کی راہ میں تکلیف آئے تو صبر سے کام لینا جاہے۔

۱۲۔ اس حدیث سے دعوت الی اللہ کی فضیلت بھی معلوم ہوئی اور یہ امر بھی ثابت ہوا کہ داعی کو اپنی دعوت کی کامیابی کے لئے اپنی عزیز ترین چیز قربان کر دینی حائے۔

(٨) ﴿ حضرت يوشع عليه السلام كيليح سورج كارك جانا ﴾

حضرت ابو ہریرہ رضی اللہ تعالی عنه فرماتے ہیں که رسول الله سالی الله فی اللہ فی اللہ مالی کہ ''نبیول میں سے ایک نبی نے (رشمن کے خلاف) جہاد کا ارادہ کیا تو اپنی قوم سے فرمایا کہ میرے ساتھ ایسا مخص نہ چلے جس نے حال ہی میں شادی کی ہواور اس کا شب ز فاف منانے کا ارادہ ہولیکن ابھی تک اس نے اپنی بیوی کے ساتھ شب زفاف ندمنائی ہواور نہ وہ مخص میرے ساتھ جلے جو گھر کی تغییر میںمصروف ہواور ابھی تک اس نے گھر کی حجیت نہ ڈالی ہواور اس طرح ایبا آ دمی بھی میرے ساتھ نہ چلے جس نے بکریاں خریدی ہوں یا حاملہ اونٹنیاں خریدی ہوں جن کے جننے کا اسے انتظار ہو، چنانچہ (پیہ ہدایات دے کر) وہ جہاد کے لئے روانہ ہوئے ، جب اس بستی کے قریب مہنچے (جس پر لشکرکشی کا ارادہ تھا) تو عصر کی نماز کا وقت ہو گیا،انہوں نے سورج کومخاطب کر کے فرمایا كه اب سورج! تو بھي حكم كے تابع ہے اور ميں بھي حكم كے تابع ہوں، اے الله! اس سورج کو ہمارے لئے روک دے، چنانجہ وہ سورج رک گیا، یہاں تک کہ اللہ تعالیٰ نے ان کو فتح نصیب فر مائی تو انہوں نے مال غنیمت جمع کیا، پھراس مال غنیمت کو کھانے کے لئے آگ آئی تو اس آگ نے وہ مال غنیمت نہیں کھایا۔ انہوں نے فر مایا کہتم لوگوں میں ضرور کوئی خیانت کا مرتکب ہوا ہے، اس لئے ہر قبیلہ کا ایک ایک آمی میرے ہاتھ پر بیعت کرے، چنانچہ (دوران بیعت) ایک شخص کا ہاتھ ان کے ہاتھ کے ساتھ چٹ گیا،
انہوں نے فرمایا کہ ضرورتم میں کوئی خائن ہے ہیں تیرا قبیلہ میرے ہاتھ پر بیعت کرے
(جب بیعت کی گئی تو) دویا تین افراد کے ہاتھ ان کے ہاتھ کے ساتھ چٹ گئے:
انہوں نے فرمایا کہتم میں کوئی خیانت کا مرتکب ہوا ہے، چنانچہ وہ لوگ گائے کے سرکے
برابرسونے کا ایک سرلے کر آئے جب اس کو بھی دو عرب مال غنیمت میں رکھ دیا گیا تو
آگ آئی اور اس بال کو کھا گئی، بعد میں اللہ تعالی نے ہمارے لئے مال غنیمت کو طلال
قرار دے دیا، اللہ تعالی نے ہماری کمزوری اور عاجزی کو دیکھا تو ہمارے لئے مال
غنیمت حلال کردیا۔ " [اخوجہ البخاری (۲۲ س) و مسلم (۲۵ س) و احمد (۲۵ س) و

فوائد حديث

- ا معلوم ہوا کہ سابقہ امتوں پر بھی جہاد فرض تھا۔
- ۲۔ اہم امور ان لوگوں کے سپر د کرنا مناسب ہوتا ہے جو فارغ البال بھی ہوں اور ہوشیار وسجھدار بھی ہوں۔
- س۔ جو مخض جہاد کا ارادہ رکھتا ہواہے چاہئے کہانپے تمام مشاغل سے یک لخت علیحدہ ہوجائے۔
 - س دنیا کا مال متاع، ول میں دنیا کی محبت پیدا کرتا ہے۔
 - ۵_ جمادات بھی اللہ تعالی کے حکم کے تابع ہیں اور اس کے فرماں بردار ہیں۔
- ۱۷ سابقہ شریعت میں مال غنیمت حلال نہیں تھا۔ یہ امت محمد یہ کی خصوصیت ہے کہ
 ۱س کے لئے اللہ تعالیٰ نے مال غنیمت حلال قرار دیا۔
- ے۔ پتہ چلا کہ بنی اسرائیل میں بھی نیک صالح لوگ گزرے ہیں جواللہ کی راہ میں جہاد جبیا فریضہ سرانجام دیتے تھے اور اللہ تعالیٰ ان کی نصرت و مدد اور ان کو فتح و کامرانی سے ہمکنار فرماتے تھے۔

۸۔ چند نادان لوگوں کے عمل کی وجہ سے بوری جماعت قابل سزا ہو جاتی ہے۔

مال غنیمت میں چوری کا ارتکاب گناہ ہے، جیسا کہ حدیث ندکور میں آگ نے مال غنیمت کونہیں کھایا کیونکہ اس میں سے بچھ مال چرالیا گیا تھا، حدیث پاک میں بھی ہے کہ ایک آدی نے مال غنیمت کی ایک چا در چرالی تھی تو سزا میں اس کی قبر آگ سے جر دی گئی تھی، نیز فرمایا گیا ہے کہ جو شخص مال غنیمت میں خیانت کا مرتکب ہوتا ہے وہ قیامت کے دن اس چیز کو اپنی پشت پر لادا ہوا موگا۔

معلوم ہوا کہ اللہ تعالیٰ جو چاہتے ہیں کر گزرتے ہیں اور جو چاہتے ہیں تھم دیتے ہیں۔ نیز خدائی احکام میں انسانوں کی علتوں کو کوئی وظل نہیں ہے، کچھا ہے بھی احکام شریعت ہیں جن کی حقیقیت ہماری عقل نارسا سے باہر ہے، اس لئے ہم پر واجب اور ضروری ہے کہ ایسے احکامات کو بلاچون و چراتسلیم کر کے ان پر دل سے ایمان لائیں اور اس کی حقیقت کو اللہ تعالیٰ کے سپر دکردیں جیسے نہ کورہ حدیث میں آگ کا آسان سے اتر نا اور مال غنیمت کو کھا جانا ایک غیر معقول امر ہے ہماری ناقص عقلیں اس کی مصلحت سمجھنے سے قاصر ہیں۔ بلکہ عقل تو کہتی ہم ادراک نہیں کر سکتے اس لئے ایسے احکام میں ہمارے لئے جائز نہیں کہ ہم ادراک نہیں کر سکتے اس لئے ایسے احکام میں ہمارے لئے جائز نہیں کہ ہم ادراک نہیں کر سکتے اس لئے ایسے احکام میں ہمارے لئے جائز نہیں کہ ہم ان پر طعن یا الزام لگا ئیں یا تنقید کریں یا ان کی عقل کے تراز و پر رکھیں ۔ یہ اللہ تعالیٰ کے اسرار و تھم ہیں۔

معلوم ہوا کہ انبیاء علیم السلام کے احکام بھی تو امر باطنی کے مطابق ہوتے ہیں۔ ادر بھی امر ظاہری کے مطابق ہوتے ہیں۔

(۹)﴿ امانت داری اور وفاداری ﴾

حضرت ابو ہرریہ رضی الله تعالی عنه فرماتے ہیں که رسول الله سلی آیا کم نے بی

اسرائیل کے ایک شخص کا ذکر کیا کہ اس نے بنی اسرائیل کے کسی آ دمی ہے کہا کہ اس کو ایک ہزار دینار ادھار کے طور پر دے دیئے جائیں (بنی اسرائیل کے)اس آ دمی نے کہا کہ گواہ لے آؤ تا کہ میں ان کواس معاملہ برگواہ بنالوں۔اس نے کہا کہ میرے لئے اللہ گواہ کے طور بر کافی ہے، اس نے کہا کہ اچھا کھر کوئی گفیل لے آؤ، اس نے کہا کہ میرے لئے اللہ بی کفیل کافی ہے،اس نے کہا کہ تھیک ہے،تو سیا ہے۔ چنانچہ اس نے ایک ہزار وینارمقررہ مدت کے لئے اس کو دے دیے، پس وہ مخص بحری راستہ سے روانہ ہو گیا اور ا پی ضروریات کو بورا کیا، پھراس نے سواری کے لئے کوئی کشتی وغیرہ تلاش کی تا کہ مقررہ مت کے اندراسکے میاس واپس بہنچ سکے لیکن اس کوکوئی کشتی نہ ملی، چنانچہ اس نے ایک لکڑی لے کراس کو چھیلا اور اس کے اندرایک ہزار دینار رکھ دیئے اورایک رقعہ بھی اس صاحب کے نام رکھ دیا اور اس جگہ کو برابر کرکے مضبوطی سے بند کر دیا، پھر دریا کے كنارے آكريدوعاكى كداے اللہ! تو جانا ہے كدميس نے فلال شخص سے ايك بزار دیناربطور ادھار مائلے تھے اس نے مجھ سے کفیل کا مطالبہ کیا تو میں نے کہا تھا کہ اللہ تعالی ہی میرے گفیل ہیں، اس بروہ راضی ہوا اور اس نے مجھ سے گواہ مائے تو میں نے یمی کہا تھا کہ میرے لئے اللہ ہی بطور گواہ کافی ہے اس پر وہ راضی ہو گیا، میں نے اس کی رقم اس تک پہنچانے کے لئے خوب کوشش کی کہ مجھے کوئی کشتی مل جائے گر مجھے نہ ل سکی، میں اس امانت کو تیرے حوالے کرتا ہوں (بیے کہہ کر) اس نے وہ لکڑی دریا میں پھینک دی اورخود واپس چلا آیا اوراینے شہر جانے کے لئے کوئی کشتی وغیرہ ڈھونڈنے لگا، ادھروہ آ دمی جس نے اس کو قرض دیا تھا دریا کے کنارے آیا کہ دیکھتے ہیں کہ کوئی کشتی اس کا مال لے کر آئی ہے یانہیں؟ اچا تک اس کو وہی لکڑی نظر آئی جس کے اندر مال موجود تھا، اس نے وہ لکڑی اٹھائی کہ گھر میں ایندھن کے طور پر کام آئے گی لیکن جب اس نے اس لکڑی کو کھولا تو اس میں مال اور ایک رقعہ دستیاب ہوا، پھر کچھ عرصہ کے بعد و چھنے بھی آگیا جس نے اس سے قرض لیا تھا اس نے آ کرایک ہزار دینار پیش کئے اور کہا کہ خدا جانتا ہے کہ میں کشتی کی تلاش میں برابر کوشش کرتا رہتا کہ تیرا مال تجھے دے

سکوں لیکن اس کشتی ہے پہلے اور کوئی کشتی مجھے نہ مل سکی جس پر سوار ہو کر حاضر ہوسکتا۔
اس نے کہا تو نے میری طرف کوئی چیز جیجی تھی؟ اس نے جواب دیا کہ میں نے آپ کو
ہتایا ہے کہ اس کشتی ہے پہلے جس میں سوار ہو کر میں آیا ہوں ، مجھے کوئی کشتی نہیں ملی۔ اس
نے کہا کہ تو بھر اللہ تعالیٰ نے تیرا اور قرض ادا کروا دیا ہے جو تو نے ایک لکڑی میں رکھ کر
بھیجا تھا۔ لہٰذا تو اینے بیہ ہزار دینار لے اور واپس روانہ ہو جا۔''

[اخرجه البخاري (۱۳۹۸)]

فوا ئد حديث

- ا۔ معلوم ہوا کہ کسی کو ایک مدت کے لئے قرض دینا جائز ہے اور پھر اس کی پوری پوری ادائیگی واجب ہے۔
 - ۲ منام امور میں اللہ تعالیٰ پر تو کل اور بھروسہ کرنا چاہئے۔
- س۔ تجارت کی مشروعیت معلوم ہوئی، نیز معلوم ہوا کہ تجارتی معاملات زمانہ قدیم سے چلے آ رہے ہیں اور تجارت کی غرض سے ادھار لینا بھی جائز ہے جب کہ انسان کو یقین ہو کہ وہ اس کوادا کر سکے گا۔
- ۴۔ ٹابت ہوا کہ بنی اسرائیل کے واقعات بیان کرنا جائز ہے کیونکہ ان واقعات سے وعظ وعبرت کاسبق حاصل ہوتا ہے۔
 - ۵۔ سمندراور دریا میں تجارت کرنا اور بحری سفر کرنا جائز ہے۔
- ۲ انسان کو چاہئے کہ امانت و دیانت ،صدافت اور خوف خدا جیسی صفات حمیدہ
 ۲ سے اپنے آپ کوآ راستہ کرے۔
 - کاتب پہلے اپنا ذکر کرے۔
 - ۸۔ قرض اور ادھار کے معاملہ میں گواہ اور کفیل کا مطالبہ کرنا جائز ہے۔
- 9۔ سم قیمت اشیاء جیسے لکڑی، کوڑا وغیرہ کہیں پڑا ہوا ملے تو اس کواٹھا لینا اور اس سے فائدہ اٹھانا جائز ہے۔

ا۔ اولیاء کرام کی کرامات کا اثبات ہوا، جیسے اس حدیث میں ایک لکڑی جو سونے سے بھری ہوئی تھی متعینہ جگہ پر باحفاظت پینجی اور صرف اس کے مالک نے اس کو وصول کیا، بیام بھی خوارق عادت میں سے ہے۔

(١٠) ﴿ الله تعالى كى نعمتوں كاشكر بجالا و ﴾

حضرت ابوہریرہ رضی اللہ تعالی عنہ نے بید حدیث بیان فرمائی کہ انہوں نے نبی کریم ملٹیٰ لِیَلِی سے سنا، آنحضور ملٹی لِیکی نے فرمایا کہ بی اسرائیل میں تین فخض تھے، ایک ابرص، دوسرا اندهااور تیسرا مخنجا، الله تعالی نے جاہا کہ ان کا امتحان لے، چنانچہ الله تعالی نے ان کے پاس ایک فرشتہ بھیجا، فرشتہ پہلے ابرص کے پاس آیا اور اس سے یوچھا تمہیں سب سے زیادہ کیا چیز بسند ہے؟اس نے جواب دیا کہاچھا رنگ اور اچھی جلد، کیونکہ لوگ جھ سے گھن کھاتے ہیں، (راوی کا) بیان ہے کہ فرشتہ نے اس پر اپنا ہاتھ پھیرا تو اس کی بیاری جاتی رہی، اور اس کا رنگ بھی خوبصورت ہوگیا اور جلد بھی اچھی ہوگئی، فرشتہ نے یو چھا کہ تہمیں کس طرح کا مال زیادہ پبند ہے؟ اس نے کہا کہ اونٹ، یا اس نے گائے کو کہا، (اسحاق بن عبداللہ کو) اس سلسلے میں شک تھا کہ ابرص اور منج میں سے ایک نے اونٹ کی خواہش کی تھی اور دوسرے نے گائے کی، (اس کی تعیین کے سلسلہ میں ان کوشک تھا) چتا نجیدا سے حاملہ اونٹی دی گئی اور کہا گیا کہ اللہ تعالیٰ تمہیں اس میں برکت دےگا، پر فرشتہ منج کے باس آیا اور اس سے بوچھا کہ تہمیں کیا چیز سب ے زیادہ پند ہے؟ اس نے کہا کہ عمدہ بال اور میرا بیعیب ختم ہو جائے، کیونکہ لوگ اس کی وجہ سے جھ سے پر ہیز کرتے ہیں (راوی کا) بیان ہے کہ فرشتہ نے اس کے سر پر ہاتھ پھیرا اور اس کا عیب جاتا رہا اور اس کے عمدہ بال آگئے، فرشتہ نے یو چھا کہ تہیں كسطرح كامال زياده ببند ہے اس نے كہا كه كائے (راوى) بيان كرتے ہيں كه فرشته نے اسے حاملہ گائے دے دی اور کہا کہ اللہ تعالیٰ تہمیں اس میں برکت دے گا، پھر فرشتہ اندھے کے پاس آیا اور اس سے بوچھا کہتہیں کیا چیز زیادہ پندہ؟ اس نے کہا کہ

الله تعالی مجھے بصارت دے دے تا کہ میں لوگوں کو دیکھ سکوں، فرشتہ نے ہاتھ پھیرا اور الله تعالیٰ نے اس کی بصارت اس کو واپس کر دی چھر یو چھا کہ کس طرح کا مال تجھے زیادہ بند ہے؟ اس نے کہا کہ بکریاں، فرشتہ نے اسے حاملہ بکری دے دی، پھر تنوں جانوروں کے بیچے پیدا ہوئے (کچھ عرصہ کے بعد اتن برکت ہوئی کہ) ابرص کے اونٹوں سے اس کی وادی بھرگئ، منجے کے گائے بیل سے اس کی وادی بھرگئی اور اندھے کی بکریوں سے اس کی وادی بھر گئی، پھر دوبارہ فرشتہ اپنی اسی پہلی ہیئت وصورت میں ابرص کے یاس آیا اور کہا کہ میں ایک مسکین آدمی ہوں، سفر کا تمام سامان واسباب ختم ہو چکا ہے اور آج اللہ تعالیٰ کے سواکسی سے مقصد برآ وری کی تو قع نہیں ، کیکن میں تم سے اس ذات کا واسطہ دے کرجس نے تنہیں اچھا رنگ اور اچھی جلد اور مال عطا کیا، ایک اونٹ کا سوال کرتا ہوں جس سے اینے سفر کی ضروریات پوری کرسکوں ، اس نے فرشتہ ہے کہا کہ حقوق اور بہت سے ہیں، فرشتہ نے کہا کہ غالبًا میں تمہیں پہچانتا ہوں، کہیں تمہیں برص کی بیاری نہیں تھی جس کی وجہ ہے لوگ تم سے گھن کھایا کرتے تھے، تم ایک فقیر ومفلس تھے؟ پھر اللہ تعالیٰ نے یہ چزیں تمہیں عطاکیں؟ اس نے کہا کہ بیساری دولت تو پشت در پشت چلی آ رہی ہے، فرشتہ نے کہا کہ اگرتم جھوٹے ہوتو الله تعالی متہیں این پہلی حالت میں لوٹا دے، پھر فرشتہ سنجے کے پاس آیا اپنی پہلی صورت و ہیئت میں اور اس سے بھی وہی بات کہی، اس نے بھی ابرص والا جواب دیا، فرشتہ نے کہا کہ اگرتم جھوٹے ہوتو اللہ تعالیٰ تہمیں اپنی پہلی حالت پر لوٹا دے، اس کے بعد فرشتہ اندھے کے پاس آیا اپنی اسی پہلی صورت وشکل میں ، اور کہا کہ میں ایک مسکین آ دمی ہوں اور مسافر ہوں، سفر کے تمام اسباب ختم ہو چکے ہیں اور اللہ تعالیٰ کے سواکسی سے مقصد برآ وری کی توقع نہیں، میں تم ہے اس ذات کا واسطہ دے کر جس نے تمہیں بصارت دی، ایک بکری مانگنا موں جس سے میں اپنے سفر کی ضروریات کو پورا کرسکوں۔ اندھے نے جواب دیا کہ واقعی میں اندھا تھا اور اللہ تعالیٰ نے مجھے بصارت عطا فرمائی اور واقعی میں فقیر و قلاش تھا اور اللہ تعالیٰ نے مجھے مالدار بنایا،تم جتنی بکریاں حامو لے سکتے ہو،

خدا کی تنم اجتنا بھی تمہارا تی چاہے لے لویش تنہیں ہر گزنہیں روکوں گا، فرشتہ نے کہا کہ آ تم اپنا مال اپنے پاس رکھو، بیصرف امتحان تھا اور اللہ تعالیٰ تم سے راضی اور خوش ہے اور تمہارے دونوں ساتھیوں سے ناراض اور ناخوش ہے۔''

[رواه البخاري (۳۳۲۳) و مسلم (۲۹۲۳)]

فوائد حديث

- ا۔ نادار اور کمزور لوگوں کے ساتھ شفقت اور نرمی سے معاملہ کرنا چاہئے اور ان کی تو قیر و تکریم کرنی چاہئے اور حتی المقدور ان کی مدد کرنی چاہئے ان کی دل شکنی یا ان کو حقیر جانے سے پر ہیز کرنا چاہئے۔
- ۲۔ معلوم ہوا کہ اللہ تعالی مجھی بندوں کو آز مائش ٹیں ڈالتے ہیں تا کہ پہتہ چل جائے
 کہ کون شکر گزار ہے اور کون ناشکرا۔
- س۔ اللہ تعالیٰ کی عطا کردہ نعمتوں کو آگے بیان بھی کرنا چاہئے اور ان کا شکر بھی ادا کرنا چاہئے اور ان نعمتوں کی ناشکری یا ان کا اٹکار قابل مذمت ہے۔
 - سم معلوم مواكه فرشة انساني صورت اختيار كريحة بين-
- ۵۔ ثابت ہوا کہ عبرت وموعظت کی غرض ہے کئی کا سابقہ عیب ذکر کر نافیبت میں
 شامل نہیں ہے۔ شاید میں راز ہوجوان لوگوں کا نام ذکر نہیں کیا۔
- معلوم ہوا کہ اگر کوئی شخص یوں کہے کہ مجھے اولا تو اللہ سے امید ہے پھر تجھ سے
 ہزا جائز ہے، شرک میں داخل نہیں ہے۔
- ے۔ مال کی کشومت، اللہ کی محبت کی ولیل نہیں ہے، جن کو اللہ تعالی مال ویتے ہیں ان کو استعالی مال ویتے ہیں ان کو و
 - ٨ مدقه وخيرات كي فضيلت معلوم موكي _
 - ۹۔ کِل اور تنوی کی ندمت معلوم ہوئی۔

(۱۱) ﴿اللِّيس، انسان كااز لى رشمن ہے ﴾

حضرت انس بن مالک رضی الله تعالی عنه سے روایت ہے کہ رسول الله مظی آئیم نے فرمایا۔" الله تعالی نے حضرت آ دم علیہ السلام کی صورت وشکل بنا کرایک عرصہ تک چھوڑے رکھنا الله تعالی کو منظور تھا تو ابلیس لعین نے ان کی حقیقت دیکھنے کے لئے اردگرد چکرلگایا، جب اس نے دیکھا کہ وہ اندر سے کھو کھلے ہیں تو اس نے جان لیا کہ یہ ایسی مخلوق ہے جس کوا سے او پر قابونہیں ہے۔"

[اخرجه مسلم (۲۱۱۱) و احمد (۱۵۲/۳) وابن حبان (۲۲۱۳) والطيالسي (۲۲۹۷)]

فوائد حديث

- ا۔ اس حدیث سے ثابت ہوا کہ سیدنا آدم علیہ السلام مخلوق اور حادث ہیں، اللہ تعالیٰ نے ان کی تخلیق فرمائی اور ان کی خوبصورت شکل وصورت بنائی۔
- ۲۔ نیز حضرت آ دم علیہ السلام ای جنت میں تھے جس کا اللہ تعالی نے اپنے مومن بندوں سے وعدہ فرما رکھا ہے اور جو جنت اللہ کے اولیاء کے لئے تیار کی گئی ہے۔
- ۔ حضرت آدم علیہ السلام اسی زمین کی تمام انواع سے تخلیق کئے گئے ہیں جس زمین یرہم بہتے ہیں۔
- س۔ سیدنا آدم علیہ السلام کی تخلیق جنت میں ہوئی اور پھرای جنت سے زمین پر اتارے گئے۔
- ۵۔ جب اللہ تعالی نے ان کی صورت بنالی تو ایک عرصہ تک بغیر روح کے رہے،
 اس کی حکمت ہے ہم ناواقف ہیں۔
 - ۲۔ معلوم ہوا کہ اہلیس ، دیگر فرشتوں کے ساتھ جنت میں رہتا تھا۔
 - ے۔ البیس،سیدنا آدم علیدالسلام سے پہلے پیدا ہوا ہے۔

٨- الليس نے آدم عليه السلام كو بركانے كى شان ركھى تقى-

9۔ ایک مسلمان کی شان ہیہ ونی چاہئے کہ وہ برائی سے اجتناب کرے اور ابلیس کو اپنااز لی دشمن خیال کرے۔

ا۔ شیطان ہی تمام معاصی وفواحش کی جڑ ہے،سب سے پہلے اس نے اللہ تعالیٰ کی نافر مانی اور حکم عدولی کی اور خدا تعالیٰ پراعتراض کیا، اسی نے سب سے پہلے تکبر کیا اور حسد کیا اور وہی سب سے پہلے خود پندی میں بڑا۔ فلعنة الله علیه .

(۱۲) ﴿ حضرت داؤ دعليه السلام كي وفات ﴾

حضرت الو مرايره رضى اللدتعالى عندفر مات بي كدرسول الله ما في ليلم في الله عنه فرمايا: ''حضرت داؤد علیہ السلام بڑی غیرت والے نبی تھے، جب گھر سے نکلتے تو گھر کے دروازے بند کر دیئے جائے ، پھر واپس آنے تک کوئی شخص ان کے گھر داخل نہ ہوسکتا تھا، ایک دن گھرسے نکلے اور (معمول کے مطابق) گھر کے دروازے بند کر دیئے گئے تو تھوڑی ہی در بعد ان کی بیوی کی نظر پڑی تو دیکھا کہ کوئی آ دمی گھر کے اندر کھڑا ہے، بیوی نے گھر کے لوگوں سے بوچھا کہ بیآ دمی گھر کے اندر کیے آگیا حالانکہ درواز ہے تو بند جیں؟! بخدا! داؤ دعلیہ السلام تمہاری خوب بےعزتی کریں گے، اتنے میں حضرت داؤ دعلیہ السلام بھی آ گئے ، انہوں نے دیکھا کہ ایک آ دمی گھر کے اندر کھڑا ہے ،حضرت داؤ دعلیه السلام نے ان سے یو چھا کہتم کون ہو؟ اس آ دمی نے جواب دیا کہ میں و پیخص ہوں جو کسی بادشاہ سے بھی خوف ز دہ نہیں ہوتا اور کوئی چ_{یز} میرے سامنے رکاوٹ نہیں بن سكتى، داؤد عليه السلام نے فرمايا كهتم يقيناً موت كے فرشتے ہو، ميں الله كے تكم كے آگے سرتشلیم خم کرتا ہوں، مرحبا، پھرجلدی ہے اپنی جگہ پر گئے ادر وہیں ان کی روح قبض کر لی می، اور وہ اینے کام سے فارغ ہو گئے اور آ فاب ان پر طلوع ہوا تو حضرت سلیمان علیہ السلام نے برندوں کو تھم دیا کہ وہ حضرت داؤد علیہ السلام کے جسم مبارک پر ساہیہ کریں، چنانچہ پرندوں نے ان پرسایہ کئے رکھا پیماں تک کدان دونوں پر زمین تاریک

ہوگئ تو حضرت سلیمان علیہ السلام نے ان پرندوں سے فرمایا کہ ابتم ایک ایک کر کے این پرندوں کے بیٹر مایا کہ ایک کرک اینے پُروں کو بند کرلو، چنانچہ ان پرندوں نے تھم کی تقبیل کی۔

فوا كدحديث

ا۔ حضرت داؤد علیہ السلام کی وفات کے متعلق بنی اسرائیل کی طرف سے جو یہ قصہ بیان کیا جاتا ہے کہ وفات سے پہلے وہ بیار ہوئے تو ان کی قوم کے لوگ عیادت کے لئے حاضر ہوئے اور آپ کی خدمت گزاری کیلئے انہوں نے ایک خادمہ پیش کی، اس واقعہ کی تصدیق نہ کورہ حدیث سے ہوتی ہے۔

معلوم ہوا کہ فرشتے انسانی صورت وشکل اختیار کرنے پر قدرت رکھتے ہیں۔

س- غیرت، شریف اورمعز زلوگول کی صفت ہے۔

۷۔ سیدناسلیمان علیہ السلام کی فضیلت معلوم ہوئی ک*ے کس طرح پرندے*ان کے حکم کے تابع اور مطبع تھے۔

(۱۳) ﴿ مجلس كي آداب ﴾

تیسرے نے تو اعراض کیا تو اللہ تعالی نے بھی اس سے اعراض کیا۔''

[اخرجه البخاري (۲۲) و مسلم (۲۱۷) و احمد (۹/۵) و الترمذي (۲۸۲۸)]

فوائد حديث

- ا۔ ایک عالم دین کے لئے متحب ہے کہ وہ اپنے ساتھیوں کے ساتھ الی جگہ پر بیٹھے جہاں دوسرے لوگ بھی اس کو دیکھ سکیں۔
 - ۲۔ درس وتدریس کے لئے مجدمیں بیٹھنامتحب ہے۔
 - س₋ علم وذکر کی مجالس میں حلقہ بنا کر بیٹھنامتحب ہے۔
 - س۔ اگرمسجد کے اندرعلم کی مجلس لگی ہوتو بلا عذراس سے اٹھ کر جانا مکروہ ہے۔
- ۵۔ امیر مجلس کے قریب بیٹھنا متخب ہے تا کہ آسانی سے اور واضح صورت میں اس
 کی بات کو من سکے۔
- ۲۔ اگر کوئی باہر سے آئے تو جہاں حلقہ میں گنجائش ہو وہاں بیٹھ جائے ورنہ پیچیے
 بیٹھے۔
 - ے۔ مجلس میں اگر کوئی شخص قابل ستائش کام کرے تو اس کی تعریف کرنی جاہئے۔
- ۸۔ اگر کوئی شخص قابل ندمت کام کرے اور اس کا وہ کام آشکارا ہو جائے تو اس ندموم فعل کی اس کی طرف نسبت کرنا جائز ہے۔
 - ۹۔ مجلس میں جوشخص پہلے آئے وہ اس جگد کا زیادہ حق دار ہے۔
- ا۔ مجلس میں آواب کا خیال رکھنا متحب عمل ہے اور حلقہ میں کوئی جگہ خالی نہیں حصور نی جائے۔ حصور نی جائے۔
 - اا۔ جہاں جگہ مل جائے بیٹھ جانا جاہے۔

(۱۴) ﴿مغفرت خداوندی کا عجیب واقعه ﴾

حفرت ابوہریرہ رضی اللہ تعالیٰ عنہ فرماتے ہیں کہ رسول اللہ سالی آیہ ہے فرمایا کہ''ایک آ دمی تھا، وہ کہیں چلا جا رہا تھا، راستہ میں اس کوسخت پیاس لگی، وہ کنوئیں میں اترا اور کنوئیس کا پانی بیا جب باہر نکلاتو و یکھا کہ ایک کتا بیاس کی شدت کی وجہ سے زبان باہر نکالے ہوئے ہے اور بیاس کی وجہ سے منی کھار ہا ہے، اس نے (ول میس) کہا کہ اس کو بھی میری طرح تخت بیاس گی ہوئی ہے، چنانچہ اس نے اپنا موزہ پانی سے بحرا اور اسے منہ سے پکڑا اور پھر کنوئیس کے اوپر چڑھا (یعنی پانی لے کر باہر آیا) اور اس کے کو پانی بلایا، اللہ تعالی نے اس کا میٹل قبول کیا اور اس کی بخشش فرما دی۔ "صحابہ " نے عرض کیا: یا رسول اللہ ملٹی بی جانوروں کے ساتھ سلوک کرنے میں بھی ہمیں اجر طبح گا؟ آپ سٹی بی جی بال ، ہر تر جگر والے جاندار کے ساتھ سلوک کرنے میں بھی ہمیں اجر طبح گا؟ آپ سٹی بی جی بی بال ، ہر تر جگر والے جاندار کے ساتھ سلوک کرنے میں بھی ہمیں اجر طبح گا؟ آپ سٹی بی ہے۔ "واخوجہ البحادی (۲۲۳۳) و مسلم (۲۲۳۳)

فوا كدحديث

ا۔ اس حدیث ہیں ترغیب دی جا رہی ہے کہ جو جانور قابل رحم ہواور جس کا قتل جائز نہ ہواس کے ساتھ اچھا سلوک کرنا چاہئے۔

اگر جان کا خطرہ نہ ہوتو زادراہ کے بغیر بھی سفر کرنا جائز ہے خواہ سفر کرنے والا
 تنا ہو۔

۔ اس سے رحمت خداوندی کی وسعت معلوم ہوئی کہ اللہ تعالی بسا اوقات تھوڑ ہے علی پرعظا فرماتے ہیں۔

۴۔ عام گزرگاہوں پر کنوئیں بنانا جائز ہے۔

۵۔ مشرکین کے ساتھ خیرو مدارات والاعمل جائز ہے۔

(۱۵) ﴿ جُرْبَحُ عابد كاوا قعہ ﴾

حضرت ابو ہریرہ رضی اللہ تعالیٰ عنہ سے روایت ہے کہ نبی کریم ملٹی اَلِیْم نے فرمایا: '' گہوارہ میں تین بچول کے سوا اور کسی نے گفتگونہیں کی ، ان میں سے ایک عیسیٰ علیہ السلام ہیں اور دوسرے کا نام جرتج ہے، وہ بڑا عبادت گزار آ دمی تھا، اس نے ایک

عبادت خانه بنایا ہوا تھا، اور ای میں رہتے تھے، ایک دن وہ نماز پڑھ رہے تھے کہ ان کی والدہ آئیں اور اس کو بکارا: اے جریج اس نے (دل میں) کہا پروردگار! ادھرمیری والده مجھے بلارہی ہے اور ادھر میں نماز پڑھ رہا ہوں (میں کیا کروں؟) آخر وہ اپنی نماز میں ہی مشغول رہے، والدہ واپس چلی گئیں، اگلے دن پھر آئیں اور وہ نماز پڑھ رہے تھ، والدہ نے یکارا: اے جرتے! انہوں نے چھر یہی کہا کہ بروردگار! میں کیا کروں؟ ایک طرف میری والدہ مجھے بلارہی ہے اور دوسری طرف میں نماز پڑھ رہا ہوں، آخروہ نماز ہی میں مصروف ہے، پھر جب اس سے اگلا دن آیا تو پھران کی والدہ ان کے یاس آئیں اور وہ نماز میں مشغول تھے، والدہ نے پکارا: اے جریج! جریج نے کہا کہ پروردگار! میں کیا کروں؟ ادھر میری والدہ مجھے بلا رہی ہے اور ادھر میں نماز پڑھ رہا ہوں، چنانچہ وہ (اس بار بھی) نماز میں ہی مشغول رہے اور نماز نہیں تو ڑی، اس پر ان کی والده نے (عصم ہوکر) بدوعا کی، اے اللہ! اس وقت تک اسے موت نہ آئے جب تک بیزانیه عورتوں کا چبرہ نہ د کھے لے، جرت کی عبادت کا تذکرہ عام زبان ز دہونے لگا، ایک زانیہ عورت تھی جس کےحسن کی مثال دی جاتی تھی اس نے ایک دن بنی اسرائیل سے کہا كه أكرتم جابوتو مين تمهاري خاطراس (جرت ك) كوفتنه مين ذال دون؟ (راوي) كبتية میں کہ وہ زانیہ عورت ان کے سامنے آئی اور ان سے گفتگو کی لیکن انہوں نے اس کی طرف کوئی التفات نہیں کیا (یعنی اس کی خواہش پوری کرنے سے انکار کیا) پھر ایک چرواہے کے پاس آئی جو جریج کے عبادت خاند میں قیام کیا کرتا تھا، اس عورت نے اس كواي اوپر قابودے ديا، چروائے نے اس سے زنا كيا، اس سے ايك بچه بيدا ہوا، عورت نے تہمت لگائی کہ یہ بچہ جرت کا ہے، ان کی قوم کے لوگ آئے اور جرت کو نیجے اتارا اور ان کا عبادت خانہ توڑ دیا، اور ان کو مارنے لگے، جریج نے یوچھا کہ کیا ماجرا ہے؟ لوگوں نے کہا کہ م نے فلال زانی عورت سے بدکاری کی ہے۔جس سے یہ بچہ پیدا مواہے، جرت نے نوچھا کہ بچہ کہال ہے؟ چنانچہ وہ اس بچہ کو لے کرآئے، جرت کے لہا کہ مجھے نماز پڑھنے دو، جرت کے نماز پڑھی، نمازے فارغ ہونے کے بعد یے کے

یاس آئے اور اس سے یو چھا کہ اے بچہ! تمہارا باب کون ہے؟ بچہ بول بڑا کہ فلال چرواہا میراباب ہے، اس پر (ان کی قوم شرمندہ ہوئی اور) کہنے گئی کہ ہم آپ کا عباوت خانہ سونے کا بنا کیں گے۔لوگ ان کو چو منے لگے اور تبر کا ہاتھ پھیرنے لگے، جریج نے کہا کہ نہیں، مٹی ہی کا بنے گا، چنانچہ لوگوں نے ایبا ہی کیا۔ (ایک اور واقعہ اس طرح ہے کہ) ایک بنی اسرائیل کی عورت تھی، اینے بیچے کو دودھ پلا رہی تھی، قریب سے ایک سوار نہایت وجیہ اور خوش پوش گزرا، اس عورت نے دعا کی کہ اے اللہ! میرے <u>بیٹے کو</u> بھی ای جیسا بنا دے، بچہ نے ماں کی چھاتی کو چھوڑ ااور ماں کی طرف متوجہ ہو کر بول بڑا کہاےاللہ! مجھےاس جیبا نہ بنانا، پھراس کے سینے سے لگ کر دودھ پینے لگا، ابو ہربرہؓ فرماتے ہیں کہ جیسے میں اس وقت بھی و کھے رہا ہوں کہ نبی کریم سٹھائیلم اپن انگلی چوس رہے ہیں، بچہ کے دودھ پینے کی کیفیت بیان کرتے وقت، پھر ایک باندی اس کے قریب سے گزری جے لوگ مار مار کر لے جارہے تھے، اور کہدرہے تھے کہ تونے زنا کیا ب، تونے چوری کی ہے، اور وہ کہدر بی تھی کہ 'خسبی اللّٰهُ وَنِعْمَ الْوَكِيلُ" اسے د کچھ کر اس عورت نے دعا کی کہ اے اللہ! میرے بیٹے کو اس جیسا نہ بنانا، بچہ نے **فورأ** دود ہے چھوڑا اور ماں کی طرف دیکھ کر کہا کہ اے اللہ! مجھے اس جبیبا بنا دے، پھر دونوں کی باہم گفتگو ہوئی، عورت نے کہا کہ ایک خوش لباس اور وجیہ آ دمی گزرا، میں نے کہا کہ اے اللہ! میرے نیچ کواس جیسا بنا دے، مگرتم نے کہا کہ اے اللہ! مجھے اس جیسا نہ بنانا، پھراس باندی کو قریب ہے لوگ لے کر گزرے جس کو وہ مار رہے تھے اور کہہ رہے تھے کہ تو زانیہ ہے اور تو چورنی ہے، میں نے دعا کی کہاہے اللہ! میرے بیٹے کواس جیبانہ بنانا مرتم نے کہا کہ اے اللہ! مجھے ای جیسا بنا دے، بیج نے کہا کہ وہ سوار ظالموں میں سے ایک ظالم تھا، اس لئے میں نے دعا کی کہاے اللہ! اس جیسا نہ بنانا، اور اس باندھی سے جولوگ کہدرہے تھے کہتم نے چوری کی ہے اور زنا کیا ہے، حالانکہ اس نے زنا بھی نہیں کیا تھا اور نہ چوری کی تھی، اس لئے میں نے دعا کی کہ اے اللہ! مجھے اس جیسا بنا رے ـــ ' [اخرجه البخاری (۳۳۳۲) و مسلم (۲۵۵۰)]

فوا كدخديث

- ۔ اس حدیث مبارک سے والدین کے ساتھ حسن سلوک کی فضیلت معلوم ہوئی ، بالخضوص والدہ کے ساتھ نیک سلوک کی عظمت ظاہر ہوئی اور واضح ہوا کہ ماں کی دعا قبول ہوتی ہے۔
- ۲۔ معلوم ہوا کہ اللہ تعالی پر ہیز گار انسان کو اس کی پر ہیز گاری کی وجہ سے مشکلات
 سے ضرور نجات ولاتے ہیں۔
- س۔ جب بہت سے امور متعارض ہوں تو اس وقت پید چلتا ہے کہ ان میں سے اہم امرکونیا ہے۔ امرکونیا ہے۔
- ۳۔ جُب اپنی کسی حاجت یا پریثانی کے لئے دعا کرنی ہوتو پہلے وضوکر کے نماز پڑھنا متحب ہے۔
 - ۵۔ معلوم ہوا کہ وضو کا حکم سابقہ شریعت میں بھی تھا۔
- ۱- اولیاء کرام کی کرامات کا اثبات ہوا نیز یہ کہ بھی ان کرامات کا ظہور ان کی خواہش اور طلب کے مطابق بھی ہوجاتا ہے۔
- 2۔ اگراپنے کسی ماتحت آ دمی سے ادب کے خلاف کوئی کام سرزد ہوتو اس کے ساتھ رفق اور سلوک والا معاملہ کرنا جاہئے۔
 - جو محض الله کے ساتھ مخلص موکوئی فتنہ یا فساد اس کو نقصان نہیں پہنچا تا۔
- اگراپنے اندرقوت پائے تو زیادہ عبادت اور ریاضت کرنے میں کوئی مضا کقہ نہیں ہے۔
 - ا۔ زنا کے مرتکب کو بھی عزت پائیدار حاصل نہیں ہوتی۔
- اا۔ جب اہم امور در پیش ہوں اور خوف وخطرہ کا عالم ہوتو نماز کے ذریعہ اللہ تعالیٰ کی طرف متوجہ ہو جانا جاہے۔
- 11 اس حدیث ہے حضرت جرتج کی قوت ایمانی اور اللہ تعالیٰ سے تو قع و امید کی

صحت معلوم ہوئی، اس لئے کہ ایک چھوٹا بچہ ان کی صدافت کی گواہی دینے کے لئے بول پڑا۔ حالا نکہ عام طور پر اتنا چھوٹا بچنہیں بولتا۔

۱۳۔ تکبر،خود پیندی کی ندمت کے ساتھ جابراور ظالم لوگوں کی برائی معلوم ہوئی۔ ۱۳ معلوم ہوئی۔ ۱۳۔ معلوم ہوائی نہوتی تو و ۱۳ معلوم آدمی کا اللہ کے ہاں مقام و مرتبہ ہے، اگریہ بات نہ ہوتی تو وہ شیر خوار بچہ بھی یہ دعا کرنا پیند نہ کرتا کہ اللہ تعالیٰ اس کواس باندی جیسا بنا دے۔

۱۵۔ ثابت ہوا کہ اگر والدین میں سے کوئی شرعی مقصد کیلئے بلائے تو نفل نماز تو ڑ دینا
 جائز ہے۔

اد میل اور بر مان کے بغیر کسی تہمت یا انوام کی تصدیق نہیں کرنی چاہئے۔

(١٦) ﴿ سيدنا موسىٰ عليه السلام اورموت كا فرشته ﴾

حفرت ابو ہریرہ رضی اللہ تعالیٰ عنہ سے روایت ہے کہ رسول اللہ ملی ایک ایک چند اعادیث مبارکہ ذکر کیں، (جن میں سے ایک بیتی کہ) آپ ملی ایک آپ اسی ایک رب اسی ایک اور ان سے کہا کہ آپ ایپ رب اسی در موت کا فرشتہ حفرت موی علیہ السلام) کے پاس آیا اور ان سے کہا کہ آپ ایپ رب کے حکم کو جول کریں (یعنی موت کے لئے تیارہ و جا نمیں) موی علیہ السلام نے اس فرشتہ کی آ تکھ پر طمانچہ مار دیا جس سے اس کی آ تکھ نکل گئی، (راوی کا) بیان ہے کہ پھر وہ فرشتہ، اللہ تعالیٰ کی بارگاہ میں حاضر ہوا اور کہا کہ آپ نے مجھے اپنے ایک بندے کے باس میجا جوموت کو نہیں چاہتا، اس نے میری آ تکھ بھی نکال دی ہے۔ اللہ تعالیٰ نے اس کی آ تکھ کو درست کر دیا اور فرمایا کہ میرے بندے کے پاس جاؤ اور اس سے کہو کہ کیا تم زندگی کی چاہت رکھتے ہو؟ اگر تمہیں زندگی کی خواہش ہے تو اپنا ہاتھ بیل کی پشت پر رکھ دو، تیرے ہاتھ کے دیو جنے بال آ نمیں گے اسے سال تو زندہ رہے گا، (چنانچ فرشتہ نے کہا کہ اس کے بعد نے جا کہ کہا تو) موئ علیہ السلام نے بو چھا کہ پھر کیا ہوگا؟ فرشتہ نے کہا کہ اس کے بعد خرہیں موت آ جائے گی، موئ علیہ السلام نے فرمایا کہ وہ اب قریب ہی ہے، پھر انہوں علیہ السلام نے فرمایا کہ وہ اب قریب ہی ہے، پھر انہوں حتہیں موت آ جائے گی، موئ علیہ السلام نے فرمایا کہ وہ وہ اب قریب ہی ہے، پھر انہوں

نے دعا کی کہ پروردگار! مجھے مقدس سرز مین میں ایک پھر کے پھینکنے کے فاصلہ پر موت دینا''اس کے بعدرسول اللہ سلٹی آئیلِ نے فرمایا کہ خدا کی قتم! اگر میں وہاں ہوتا تو تہمیں ان کی قبر دکھاتا جو کہ سرخ ٹیلے کے پاس راستہ پرواقع ہے۔''

[رواه البخاري (۱۳۳۹) و احمد (۲۲۹/۲)]

فوا كدحديث

- ا۔ معلوم ہوا کہ خدا کے پیغمبروں کوارواح قبض کرنے سے قبل اختیار دیا جا تا ہے کہ وہ یا تو زندگی کواختیار کرلیں یا اللہ تعالیٰ کی رحمت میں آ جا کیں۔
 - ۲- فرشے ، انسانی صورت میں آسکتے ہیں۔
- س۔ اکابربھی اللہ کے بندے ہوتے ہیں جیسے انبیاء کرام اور ان کے نقش قدم پر چلنے والے اور ان کے نقش قدم پر چلنے والے اور کی الفرش سرز دہو جائے تو قابل عفو و درگز رہوتی ہے۔
- س۔ اگر کوئی شخص کسی کے گھر میں بلا اجازت داخل ہو جائے اور گھر کا ما لک اس کو نقصان پہنچائے تو اس برکوئی قصاص نہیں ہوگا۔
- ملد آ ور شخص کا مقابلہ اور دفاع کرنا جائز ہے بلکہ مارنے کی نوبت آئے تو بھی کوئی حرج نہیں ہے جبیبا کہ حدیث نبوی ملٹی ایکی سے ثابت ہے کہ اگر دوسرا شخص جس پر جملہ کیا گیا ہواڑائی میں قتل ہو جائے تو وہ شہید ہے۔
- ۲۔ موت برحق ہے، اس ہے کوئی مفرنہیں، اگر موت سے کوئی چ سکتا تو انبیاء و
 رسل چ یاتے۔
- موی علیہ السلام کا مقام و مرتبہ معلوم ہوا کہ انہوں نے ملک الموت کے طمانچہ مارکر آنکھ ہی نکال دی، اگر موی علیہ السلام کا اللہ کے ہاں کوئی مرتبہ یا اعزاز نہ ہوتا تو ملک الموت ان سے خت انتقام لیتے۔
- ۸۔ معلوم ہوا کہ اللہ تعالی اپنے موئن اور متقی بندوں پر اپنافضل و احسان فر ما کر ان
 کا اکرام کیا کرتے ہیں۔

9۔ معلوم ہوا کہ مقدس اور مبارک مقامات میں جہاں صالحین کے مدفن اور قبور
 ہوں فن ہونامتحب ہے۔

ا۔ سیدنا مویٰ علیہ السلام کی قبر مبارک ایک پھر کے پھیکنے کے فاصلہ پر بیت المقدس کے قریب ہے۔ کے میں میں میں المقدس کے قریب ہے۔

(۷۱) ﴿ ایک عبادت گزار کا واقعه ﴾

حضرت الو ذروضی اللہ تعالی عند فرماتے ہیں کہ رسول اللہ سالی اینہ نے فرمایا:

"بی اسرائیل کا ایک عابد و زاہد آدی تھا جس نے اپ عبادت خانہ میں اللہ تعالی کی ساٹھ سال عبادت کی تھی، ایک دن بارش ہوئی اور زمین سر سبز و شاداب ہوگئ، اس راہب (عبادت گر آور) نے اپ عبادت خانہ ہے جھا تک کر (دل میں) کہا کہا گر میں راہب (عبادت گر اللہ تعالی کا ذکر وغیرہ کروں تو زیادہ نیکیاں ملیس گی، چنانچہ وہ نیچ اترا، اس کے پاس ایک یا دورو ٹیاں تھیں، ایک دن وہ زمین پر بیٹھا تھا کہ ایک عورت اس کو ملئے آئی، وہ اس سے برابر با تیس کرتا رہا، وہ بھی اس سے با تیس کرتی رہی آخر اس راہب نے اس عورت سے ہمبستری کرلی، پھر اس پر غثی طاری ہوگئی پھر تالاب میں خسل کیلئے اترا تو ایک سائل آگیا، اور اس نے روٹی ما گی پس اس نے ایک یا دو روٹیاں لینے کا اشادہ کیا، پھر مرگیا، پھر اس کی ساٹھ سالہ عبادت کا اس بدکاری کے ساتھ موازنہ کیا گیا تو اس کی بدکاری والاعمل اس کی نیکیوں پر بھاری ثابت ہوا، پھر ان نیکیوں کے ساتھ اس کی وہ ایک یا دوروٹیاں رکھی گئیں تو نیکیوں کا پلڑا بھاری ہوگی اور اس کی مغفرت ہوگئی۔"

کی وہ ایک یا دوروٹیاں رکھی گئیں تو نیکیوں کا پلڑا بھاری ہوگیا اور اس کی مغفرت ہوگئی۔"

[اخرجہ ابن حبان رحم ال

فوا كدحديث

- ا۔ الله کی عبادت کے لئے گوششینی اختیار کرنا جائز ہے اور بیمل سابقہ امتوں میں مماح تھا۔
- ۲- انسان جب الله تعالى كى نشانيول مين غور وفكر كرتا ہے تو اس كى معرفت ومحبت

اورایمان میں اضافہ ہوتا ہے۔

سو۔ شیطان بھی خیرخواہی اور نیک جذبہ کے دروازے ہے آ کر حملہ کرتا ہے۔

ہم۔ معلوم ہوا کہ عورتیں ، مردوں کے لئے باعث فتنہ ہیں اور شیطان کا جال ہیں۔

۵ زنا اور بدکاری کی شدت اور قباحت معلوم ہوئی۔

(۱۸) ﴿ نزول وحي کي ابتداء ﴾

ام المؤمنين حضرت عائشه رضى الله عنها فرماتى بين كه رسول الله ملتَّيْ لِيَهَمْ ير مزول وی کا سلسلہ جس چیز سے شروع ہوا وہ سوتے میں سیے خوابوں کا نظر آنا تھا، آپ مَنْ أَيْكِمْ جَوخواب ديكھتے اس كى تعبير اس طرح روثن ہوكر سامنے آجاتی جيسے شيح كا اجالا، اس کے بعد آپ سٹھائیلیم کو تنہائی کا شائق بنا دیا گیا اور آپ ملٹھائیلیم غار حراء میں گوشہ نشين رہنے لگے، اس غاريس آپ سائياليكم عبادت كيا كرتے تھے، لينى متعدد راتيس وہیں عبادت میں اس وقت تک مشغول رہتے جب تک کہ گھر والوں کا اشتیاق ہیدا نہ ہو جاتا، آب ملتی این اس کے لئے زادراہ لے جاتے، پھر حفرت خدیجہ اس کے پاس آتے اور آگلی راتوں کے بقدر کھے چیزیں لے کر واپس غار میں طلے جاتے (بیسلسلہ جاری ر ما) یہاں تک کہ حق (کے ظہور کا وقت) آگیا، آپ میٹی آیٹی اس وقت بھی غار حراء میں تعين أب ملتي إلى على على المرشة آيا اوركها كه ردهو! آب ملتي ليلم في عرمايا كه ميس برها نہیں جانیا، آپ ملٹی لیکی فرماتے ہیں کہ پھر فرشتے نے مجھ کو پکڑ ااور خوب زور سے بھینیا، يهال تك كه مجھے انتهائى تكليف اور مشقت كينى، پھر اس نے مجھے چھوڑ ديا اور كها كه پڑھو! میں نے وہی جواب دیا کہ میں پڑھنانہیں جانتا، آنحضور ملٹی ایکم فرماتے ہیں کہ فرشتہ نے دوسری مرتبہ مجھ کو پکڑا اور بھینیا، یہاں تک کہ مجھے انتہائی تکلیف اور مشقت مینچی، پراس نے مجھے چھوڑ دیا اور کہا کہ پڑھو! میں نے اس بار بھی یہی کہا کہ میں پڑھنا نہیں جائا، فرشتہ نے تیسری مرتبہ مجھ کو پکڑا اور خوب بھینیا، یہاں تک کہ مجھے انتہائی تكليف اورمشقت موكى، پراس نے مجھے چھوڑ دیا اور كہا كد: "إفسراً باسم ربتك

الَّذِي خَلَقَ ٥ خَلَقَ الْإِنْسَانَ مِنُ عَلَقِ٥ إِفْرَا وَرَبُّكَ الْاَكْرَمُ " ال كَ بعد آنخضرت ملتَّ اللَّهِ ان آ يتول كے ساتھ مكہ واپس آئے، اس وقت بير حال تھا كہ آپ كا ول كانب رہا تھا،آپ ملٹي ليكم فرح حضرت خد يجرضى الله عنها كے ياس بہنج كركها كدمجھ کپٹرا اوڑھا دو، مجھے کپٹرا اوڑھا دو،حضرت خدیجیرضی اللّٰدعنہا نے آپ کو کپٹرا اوڑھا دیا، يهال تك كدآب ما للهُ يُلَيِّمُ كاخوف و براس جاتا ربا، تب حضرت خد يجرض الله عنها كو پورا واقعہ بتایا اور ان سے بیجھی فر مایا کہ مجھ کواپنی جان کا خوف ہے، حضرت خدیج_ہے (تسلى دِية موئ) كما كه آپ ملتي الله الله قطعاً خوف نه يجيئه خدا ك قتم! الله تعالى آپ مَلِيَّهُ اللهِ اللهِ اللهِ اللهِ اللهِ اللهُ اللهِ اللهُ اللهِ اللهُ اللهِ اللهُ اللهِ اللهُ اللهِ اللهُ اللهُ اللهُ اللهِ المِلمُ المِلْمُ المِلمُ المِلمُ المِلْمُ اللهِ اللهِ المِلمُ المِلم معاملہ کرتے ہیں، آپ (دوسروں کا) بوجھ اٹھاتے ہیں، آپ ملٹی لیلی غریبوں اور مسكينوں پر خرج كرنے كے لئے كماتے ہيں، آپ ملتى اللہ اللہ مہمان كى خاطر مدارات كرتے ہيں اورآب ملكي ليكم لوگوں كے حقيقى مصائب ميں ان كى مدد كرتے ہيں، اس ك بعد حفرت خد يجدرضى الله عنها، آنحضور مليناً أيكم كولي جيازاد بهائي ورقه بن نوفل کے یاس پہنچیں، ورقد بن نوفل زمانہ جالمیت میں نصرانی ہو گئے تھے، اور عبرانی زبان میں انجیل کو لکھتے تھے اور وہ بہت بوڑھے ہو چکے تھے اور نابینا بھی ہو گئے تھے، حضرت خدیجه رضی الله تعالی عنهانے ان سے کہا کہ اے ابن عم! اپنے بھینج کی رو دادین ليجيُّ ! ورقد بن نوفل ، آنخضرت مالله الله كي طرف متوجه موا اوركها: ال مير بي بيتيج ! ثم كيا د کھتے ہو؟ رسول الله صلى الله عليه وسلم نے ان كے سامنے وہ سارا واقعہ بيان كيا جوآپ ملٹی آیکم کے ساتھ پیش آیا تھا، ورقہ نے کہا کہ بیتو وہی ناموس (فرشتہ) ہے جس کو اللہ تعالی وی دے کر حضرت موی علیہ السلام کے پاس بھیجنا تھا، اے کاش! میں اس وقت (اعلان نبوت کے وقت) جوان ہوتا، اے کاش! میں اس وقت زندہ ہی رہتا جب میری قوم مجھے (شہرے) نکال دے گی؟! ورقہ نے کہا کہ ہاں، کیونکہ جب بھی کوئی تخص تمہاری طرح نبوت وشریعت لے کر آیا اس مے ساتھ دشمنی کی گئی ، اگر میں ان ایام

میں زندہ رہا تو پوری طاقت اور قوت سے تمہاری مدد وحمایت کروں گا،کیکن اس کے بعد ورقہ بن نوفل زیادہ دن زندہ نہ رہے اور جلد ہی دنیا سے چلے گئے اور وحی کا سلسلہ بھی منقطع ہوگیا۔' [احرجہ البحادی (۳) و مسلم (۱۲۰)]

فوا كدحديث

- ا۔ معلوم ہوا کہ معلم کو چاہئے کہ اپنے متعلم کو متنبہ کرتے وقت احتیاط سے کام لے اور اسے سبق پر پوری توجہ دینے کا امر کرے۔
- ۲۔ لوگوں کے ساتھ نیکی اور سلوک کی فضیلت معلوم ہوئی خواہ وہ کا فرہی کیوں نہ ہوں۔
 - سا۔ حدیث ہذا ہے آنحضور ملٹی آیٹر کے بعض اخلاق حنہ کا پتہ چلا۔
 - ۳- انجھے اخلاق انسان کو برے حالات سے بیانے کا سبب ہیں۔
 - ۵۔ سمبھی سی مصلحت کے پیش نظر کسی کی منہ پرتعریف کرنا جائز ہے۔
- ۲۔ اس حدیث کے معلوم ہونے سے خوف زدہ انسان کو انسیت حاصل ہوتی ہے۔ اور اس کی وحشت دور ہوتی ہے۔
- 2۔ حدیث ہذا سے حضرت خدیجہ رضی اللہ عنہا کی قلبی قوت اور کمال عقل و دانش معلوم ہوتی ہے۔
- ۸۔ اس حدیث سے دوسری قوم کی زبان کے سکھنے کا جواز معلوم ہوا جو کسی مصلحت پر
 منی ہو۔
 - ۹۔ ادب معلوم ہوا کہ چھوٹا بڑے کوئس طرح مخاطب کرے۔
- ا۔ معلوم ہوا کہ ہلاک شدگان کی کثرت سے دھو کہ نہیں کھانا چاہئے اور نجات یا فتہ لوگوں کی قلت سے گھبرانہیں جانا جاہئے۔

(١٩) ﴿مبارك خاندان﴾

حضرت ابن عباس رضی الله عنها فرماتے ہیں کہ عورتوں میں پڑکا باندھنے کا طریقه اساعیل علیه السلام کی والده (حضرت باجره رضی الله عنها) سے چلا ہے، انہوں نے پٹکااس لئے باندھاتھا کہ سارہ رضی اللہ عنہا کی ناراضگی کو دور کر دیں ، (پڑکا باندھ کر خود کو خادمہ کی صورت میں پیش کر کے) پھر انہیں اور ان کے بیٹے اساعیل کو ابراہیم علیہ السلام ساتھ لے کر نکلے، اس وقت ابھی آپ اساعیل علیہ السلام کو دودھ پلاتی تھیں ، اور بیت اللہ کے قریب ایک درخت کے پاس جور مزم کے او پر مسجد حرام کے بالائی حصہ میں تھا، انہیں لا کر بٹھا دیا، ان دنوں مکہ کئی بھی انسان کے وجود سے خاکی تھا، اور ہاجرہ کے پاس پانی بھی نہیں تھا، ابراہیم علیہ السلام نے ان دونوں کو وہیں چھوڑ دیا اور ان کے لئے ایک چرے کے تھلے میں تھجور اور ایک مشکیزہ میں پانی رکھ دیا، پھر ابراہیم علیہ السلام روانہ ہوئے، اساعیل علیہ السلام کی والدہ ان کے پیچھے پیچھے آئیں اور کہا کہا ۔ ابراہیم عليه السلام! اس وادي ميں جہاں کوئی بھی متنفس موجود نہيں، آپ ہميں چھوڑ کر کہاں جا رہے ہیں؟ انہوں نے بار بار اس جملے کو دہرایا لیکن ابراہیم علیہ السلام ان کی طرف و كيهة نهيس تھے، آخر ہاجرہ رضى الله عنها نے بوچھا كەكيا الله نے آپ كواس كاتكم ديا ہے؟ ابراہیم علیہ السلام نے جواب دیا کہ ہاں، اس پر ہاجرہ رضی اللہ عنہا بول اٹھیں کہ پھر اللّٰد تعالیٰ ہمیں ضائع نہیں کرے گا، چنانچہ وہ واپس آگئیں، اور ابراہیم علیہ السلام روانہ ہو گئے، جب وہ مقام ثنیہ پر ، جہاں سے بیلوگ آپ کونہیں دیکھ سکتے تھے، پہنچے تو آپ نے بیت اللہ کی طرف رخ کر کے اپنے ہاتھ اٹھا کر یوں دعا کی: ﴿ رَبِّ إِنِّي اَسُكَنُتُ مِنُ ذُرِّيَّتِى بِوَادٍ غَيُرٍ ذِى زَرُع عِنُدَ بَيْتِكَ المُحَرَّمِ يَشْكُرُونَ ﴾ يعنى ''میرے رب! میں نے اپنے خاندان کواس وادی غیر ذی زرع میں تھہرایا ہے۔۔۔۔۔'

(قرآن مجید کی آیت) یَشُکُ رُوُنَ تک آپ کے دعائی کلمات نقل ہوئے ہیں۔اساعیل علیہ السلام کی والدہ انہیں دودھ پلانے لگیں! اور خود یانی یعنے لگیں، آخر جب مشکیزہ کا سارا یانی ختم ہوگیا تو وہ پیاسی رہنے لگیں اوران کے بیٹے بھی پیاسے رہنے گے، وہ اب دیکھ رہی تھیں کہ سامنے ان کالخت جگر (پیاس کی شدت ہے) چے و تاب کھا ر ہاہے یا کہا کہ زمین پرلوٹ رہا ہے، وہ وہاں سے ہٹیں ، کیونکہ انہیں دیکھنے ہے دل بے چین ہوتا تھا، صفا پہاڑی جو وہاں سے سب سے زیادہ قریب تھی، چڑھ گئیں، وادی کی طرف رخ کر کے دیکھنے لگیں کہ کہیں کوئی متنفس نظر آتا ہے لیکن کوئی انسان نظر نہ آیا۔ وہ صفا پہاڑی سے اتر گئیں اور جب وادی میں پنجین تو اپنا دامن اٹھالیا اور کسی بریثان حال کی طرح دوڑنے لگیں۔ پھر وادی ہے ٹکل کرمروہ پہاڑی پر آئیں اس پر کھڑی ہو کر د یکھنے لگیں کہ کہیں کوئی متنفس نظر آتا ہے لیکن کوئی نظر نہ آیا ، اس طرح انہوں نے سات مرتبه کیا، ابن عباس رضی الله عنها فرماتے ہیں کہ نبی کریم صلی الله علیه وسلم نے فرمایا: ''لوگوں کے لئے سعی اسی لئے مشروع ہوئی'' (ساتویں مرتبہ) جب وہ مروہ پر چڑھیں تو انہیں ایک آواز سائی دی، انہوں نے کہا کہ خاموش! بیخود اینے ہی سے کہدری تھیں ادر آ واز کیطرف انہوں نے کان لگا لئے ، آ واز اب بھی سنائی دے رہی تھی ، پھر انہوں نے کہا کہ تمہاری آ واز میں نے تنی، اگرتم میری مدد کر سکتے ہوتو کرو، پھرانہوں نے زمزم کی جگہ پرایک فرشتہ دیکھا جس نے اپنی ایڑی سے زمین میں گڑھا کھودایا یہ کہا کہ ایخ بازوے، جس سے وہاں یانی نمودار ہوگیا، حضرت ہاجرہ نے اسے حوض کی شکل میں بنا دیا اور اینے ہاتھ سے اس طرح کر دیا اور چلو سے یانی اینے مشکیزہ میں والنے لگیں، جب وہ بھر چکیں تو وہاں ہے چشمہ ابل بڑا، ابن عباس رضی الله عنهما فرماتے ہیں کہ نبی كريم صلى الله عليه وسلم نے فرمايا،''الله، ام اساعيل پر رحم كرے، اگر زمزم كو انہوں نے یوں ہی چھوڑ دیا ہوتایا آپ ملٹی آیٹم نے فرمایا کہ چلو سے مشکیزہ نہ بھرا ہوتا تو زمرم ایک بہتے ہوئے چشمے کی صورت اختیار کر لیتا، بیان کیا کہ حضرت ہاجرہ نے خود بھی پانی بیا اور اینے بیٹے اساعیل علیہ السلام کو بھی بلایا۔ اس کے بعد ان سے فرشتے نے کہا کہ اپنے ضائع ہونے کا خوف ہرگز نہ کرنا، کیوں کہ پہیں خدا کا گھر ہوگا، جے یہ بچہ اور اس کے والد تغمیر کریں گے اور اللہ اپنے بندوں کو ضائع نہیں کرتا، اب جہاں بیت اللہ ہے، اس وقت وہاں ملیے کی طرح زمین اٹھی ہوئی تھی، سیلاب کا دھارا آتا اور اس کے دائیں بائیں سے زمین کاٹ کر لے جاتا، اس طرح وہاں ان کے شب وروز گزرتے رہے اور آخرایک دن قبیلہ جرہم کے چندگھرانے ، مقام کداء کے راہتے ہے گزر کر مکہ کے نثیبی علاقے میں انہوں نے پڑاؤ کیا، انہوں نے منڈلاتے ہوئے کچھ برندے دیکھے، ان لوگوں نے کہا کہ یہ پرندہ پانی پرمنڈلا رہاہے۔ حالانکہ اس سے پہلے جب بھی اس وادی ہے گزرے، یہاں یانی کا نام ونشان بھی نہ پایا، آخرانہوں نے اپنا ایک آ دی یا دوآ دمی بیج، وہاں انہوں نے واقعی پانی پایا، چانچہ انہوں نے واپس آ کر پانی کی موجودگی کی اطلاع دی، اب بیسب لوگ یہاں آئے، راوی نے بیان کیا کہ اساعیل علیہ السلام کی والدہ اس وقت یانی کے یاس ہی تھیں، ان لوگوں نے کہا کہ کیا آپ ہمیں این پروس میں قیام کی اجازت دیں گی؟ ہاجرہ رضی اللہ عنہا نے فرمایا کہ ہاں،کیکن اس شرط کے ساتھ کہ یانی پرتمہارا کوئی حق (ملکیت کا) نہیں ہوگا، انہوں نے اسے تسلیم کرلیا۔ ابن عباس رضی الله عنهما، فرمات بین که نبی کریم صلی الله علیه وسلم نے فرمایا: ''اب ام اساعیل کو پڑوی مل گئے تھے،ان لوگول کی وجہ سے انسیت تو تھی ہی چنانچہ ان لوگول نے خود بھی یہاں قیام کیا اور اپنے قبیلے کے دوسرے لوگوں کو بھی بلوالیا، اور سب لوگ بھی یہیں آ کر قیام پذیر ہو گئے،اس طرح یہاں ان کے کئی گھرانے آ کرآباد ہو گئے،اور بچہ (اساعیل عليه السلام) جوان ہوا اوران ہے عربی زبان سکھ لی، جوانی میں اساعیل علیہ السلام ایسے سے كة برسب كى نظرين المحق تھيں، سبكوآب بھلے لگتے، چنانچ جربم والول نے آپ کی اینے قبیلے کی ایک لڑ کی سے شادی کر دی ، پھر اساعیل علیہ السلام کی والدہ کا بھی انقال ہوگیا، حفرت اساعیل علیہ السلام کی شادی کے بعد حضرت ابراہیم علیہ السلام یہاں اپنے حچھوڑے ہوئے سرمایی کو دیکھنے تشریف لائے ، اساعیل علیہ السلام گھریرموجود نہیں تھ، اس لئے آپ علیہ السلام نے ان کی بیوی سے ان کے متعلق دریافت فرمایا،

انہوں نے بتایا کدروزی کی تلاش میں کہیں گئے میں، پھرآپ علیہ السلام نے ان سے ان کی معاش وغیرہ کے بارے میں دریافت فرمایا تو انہوں نے کہا کہ حالت اچھی نہیں ہے، بڑی تنگی ترشی میں گزراوقات ہوتی ہے، اس طرح انہوں نے شکایت کی ، ابراہیم علیہ السلام نے فرمایا کہ جب تمہارا شوہرآئے تو ان سے میرا سلام کہنا اور بیجمی کہ وہ اینے دروازے کی چوکھٹ کو بدل ڈالیں، پھر جب اساعیل علیہ السلام واپس تشریف لائے تو جیسے انہوں نے کچھ انسیت سی محسوس کی اور یو چھا کہ کیا کوئی صاحب یہاں آئے تھے؟ بیوی نے بتایا کہ ہاں، ایک بزرگ اس صورت کے بہاں آئے تھے اور آپ کے بارے میں بوجے رہے تھے، میں نے انہیں بتایا کہ (آپ تلاش معاش میں باہر گئے ہوئے ہیں) پھرانہوں نے بوچھا کہتمہارے معاش کا کیا حال ہے؟ میں نے ان سے کہا کہ ہماری گزر اوقات بڑی تنگی ترشی ہے ہوتی ہے، اساعیل علیہ السلام نے فرمایا کہ انہوں نے مہیں کوئی نصیحت بھی کی تھی؟ بیوی نے بتایا کہ ہاں ، انہوں نے مجھ سے کہا تھا كه آپ كوسلام كهددول اور كهد گئ بين كه آپ ايخ درواز ي كي چوكف كوبدل دين، اساعیل علیہ السلام نے فرمایا کہ وہ بزرگ میرے والد تھے، اور مجھے ریتھم دے گئے ہیں کہ میں تمہیں جدا کر دوں ۔ابتم اینے گھر چلی جاؤ، چنانچہ اساعیل علیہ السلام نے انہیں طلاق دے دی، اور بنو جرہم میں ایک دوسری عورت سے شادی کرلی، جب تک الله تعالی کومنظور رہا، ابراہیم علیہ السلام ان کے ہال نہیں آئے ، پھر جب کچھ دنوں کے بعدتشریف لائے تو اس مرتبہ بھی اساعیل علیہ السلام اینے گھر پرموجود نہیں تھے، آپ علیہ السلام ان کی بیوی کے پاس گئے اور ان سے اساعیل علیہ السلام کے متعلق دریافت فرمایا، انہوں نے بتایا کہ ہمارے لئے روزی تلاش کرنے گئے ہیں ، ابراہیم علیہ السلام نے یوچھا کہتم لوگوں کا کیسا حال ہے؟ آپ نے ان کی گزر بسر اور دوسرے حالات کے متعلق دریافت فرمایا، انہوں نے بتایا کہ ہمارا حال بہت اچھا ہے، بڑی فراخی ہے، انہوں نے اس پراللہ تعالی کی حمد و ثناء بیان کی ، ابراہیم علیہ السلام نے دریافت فرمایا کہ تم لوگ کھاتے کیا ہو؟ انہوں نے بتایا کہ گوشت ،آپ نے دریافت فرمایا کہ اور پیتے کیا

ہو؟ بتایا کہ پانی، ابراہیم علیہ السلام نے ان کے لئے دعا کی، اے اللہ ان کے گوشت اور یانی میں برکت نازل فرما'' ان دنوں انہیں اناج میسرنہیں تھا، اگر اناج بھی ان کے کھانے میں شامل ہوتا تو ضرور آپ اس میں بھی برکت کی دعا کرتے، آنحضور ملٹی ایکی نے فرمایا کہ صرف گوشت اور یانی پرخوراک میں انحصار، مداومت کے ساتھ مکہ کے سوا اور کسی خطہ زمین پر بھی موافق نہیں' ابراہیم علیہ السلام نے (جاتے ہوئے) فرمایا کہ جب تمہارے شوہر واپس آ جائیں تو ان سے میرا سلام کہنا اور ان سے کہہ دینا کہ اپنے دروازے کی چوکھٹ کو باقی رتھیں۔ جب اساعیل علیہ السلام تشریف لائے تو یو چھا کہ یہاں کوئی آیا تھا؟ بیوی نے بتایا کہ جی ہاں، ایک بزرگ بڑی اچھی وضع وشکل کے آئے تھے، بیوی نے ان کی تعریف کی، پھرانہوں نے مجھ سے آپ کے متعلق یو چھا اور میں نے بتا دیا، پھرانہوں نے یو چھا کہتمہارے گزربسر کا کیا حال ہے؟ میں نے بتایا کہ ہم اچھی حالت میں ہیں، اساعیل علیہ السلام نے یوچھا کہ کیا انہوں نے تمہیں کوئی وصیت بھی کی تھی؟ انہوں نے کہا کہ جی ہاں، آپ کو انہوں نے سلام کہا تھا اور حکم دیا تھا کہ اینے دروازے کی چوکھٹ کو باقی رکھیں، اساعیل علیہ السلام نے فرمایا کہ ریہ بزرگ میرے والد تھے چوکھٹتم ہو، اور آپ مجھے حکم دے گئے ہیں کہ تمہیں اپنے ساتھ رکھوں، پھر جتنے دنوں اللہ تعالی کومنظور رہا، ابراہیم علیہ السلام ان کے ہاں تشریف نہیں لائے، جب تشریف لائے تو دیکھا کہ اساعیل علیہ السلام زمزم کے قریب ایک بڑے ورخت کے سامید میں این تیر بنا رہے ہیں، جب اساعیل علیہ السلام نے ابراہیم علیہ السلام كوديكھا تو فوراً كھڑے ہو گئے اور جس طرح ايك باپ اپنے بيٹے كے ساتھ اور بيٹا اینے باپ کے ساتھ معاملہ کرتا ہے وہی طرزعمل ان دونوں نے اختیار کیا، پھر ابراہیم عليه السلام نے فرمايا كه اساعيل! الله تعالى نے مجھے ايك عكم ديا ہے، اساعيل عليه السلام نے عرض کیا کہ اللہ تعالی نے آپ کو جو تھم دیا ہے اسے کر گزریئے، ابراہیم علیہ السلام نے فرمایا کہ کیاتم بھی میری مدد کرو گے؟ انہوں نے عرض کیا کہ میں آپ کی مدد کروں گا، فرمایا که الله تعالی نے مجھے حکم دیا ہے کہ میں اس مقام پر ایک گھر بناؤں اور آپ نے

ایک اونچ مقام کی طرف اشارہ کیا کہ اس کے چاروں طرف، چنانچہ ان دونوں حضرات نے بیت اللہ کی بنیاد پر عمارت کی تعمیر شروع کی ، اساعیل علیہ السلام پھر اٹھا اٹھا کر لاتے تھے اور ابراہیم علیہ السلام تعمیر کرتے جاتے تھے، جب دیواریں بلند ہو گئیں تو اساعیل علیہ السلام ایک پھر لائے اور اسے ابراہیم علیہ السلام کے لئے رکھ دیا، اب ابراہیم علیہ السلام اس بھر پر کھڑے ہو کر تعمیر کرنے گئے، اساعیل علیہ السلام بھر دیئے جاتے تھے: جاتے تھے اور یہ دونوں حضرات یہ دعا پڑھے جاتے تھے:

﴿ رَبَّنَا تَقَبَّلُ مِنَّا إِنَّكَ أَنْتَ السَّمِيعُ الْعَلِيْمُ ﴾ '' پروردگار! ہماری طرف سے قبول کیجئے، بے شک آپ بڑے سننے والے، بہت حاننے والے ہیں۔''

فرمایا که دونوں حضرات تغمیر کرتے رہے اور بیت اللہ کے چاروں طرف گھوم گھوم کریپہ دعا پڑھتے رہے:

﴿ رَبَّنَا تَقَبَّلُ مِنَّا إِنَّكَ أَنْتَ السَّمِيعُ الْعَلِيْمُ ﴾ ''لعنی اے ہمارے رب! ہماری طرف سے قبول سیجئے ، بے شک آپ بڑے سننے والے ، بہت جاننے والے ہیں۔''

[اخرجه البخاري (٣٣٦٣)، واحمد (٢٥٣/١) و ابن حبان (٣١/٩) مختصراً]

فوا كدحديث

- ۔ شوہر کو حکیم و دانا ہونا چاہئے تا کہ گھریلو مسائل حکمت وبصیرت سے انجام دے سکے۔
- ۲۔ ہجرت کی مشروعیت ثابت ہوئی کہ بیا نبیاء لیہم السلام کی سنت ہے اور سب ہے
 پہلے مہا جرحضرت ابراہیم خلیل اللہ علیہ السلام ہیں۔
- س۔ مشکلات کے باوجود ابراہیم علیہ السلام نے اپنے خاندان کو ایسی ہے آب و گہاہ زمین میں تھرایا اور اللہ تعالیٰ کے حکم کی کامل درجہ تھیل فرمائی۔

- سم معلوم ہوا کہ اللہ تعالی اپنے دوستوں کی حفاظت اور نگہبانی کیا کرتے ہیں۔
- ۵ اپنے امور کو اللہ تعالیٰ کے حوالہ کرنا اور اس ذات عالی پر تو کل و بھروسہ کرنا
 انسان کی سعی و کوشش اور تدبیر کے خلاف نہیں ہے۔
- ۲ حضرت ما جره رضی الله عنها کی فضیلت اوران کا خدا تعالی پر کامل اعتاد اور کامل معرفت، تنگ حالی اور حالت مسافرت بر راضی ر بهنا معلوم ہوا۔
- 2۔ معلوم ہوا کہ فرشتے بھی بھی نیک لوگوں سے کلام کیا کرتے ہیں اور ان کو ان کے لائق درجہ ومقام کی خوشخری دیتے ہیں۔
- ۸۔ اللہ تعالیٰ کی قدرت کا اثبات ہوا کہ اللہ تعالیٰ نے بے جان پھر سے س طرح
 یانی کا چشمہ جاری کر دیا۔
- 9۔ آب زمزم کی فضیلت معلوم ہوئی ، نیز بید کہ زمزم کا پانی حضرت جریل علیہ السلام کی ضرب کا اثر ہے اور بیہ پانی روئے زمین پرموجود ہرفتم کے پانی سے افضل ہے۔
- •ا۔ معلوم ہوا کہ باپ کو جاہئے کہ اپنی اولاد کے لئے مناسب امور کی نفیحت و وصیت کرے۔
 - اا۔ صفاء ومروہ کی سعی اصل میں حضرت ہاجرہ رضی اللہ عنہا کی یاد گار ہے۔
- ۱۲۔ پانی کا مالک دوسروں کی بہنسبت زیادہ حق دار ہے،ادراس کو چاہئے کہ ضرورت سے زائد یانی مختاج اور ضرورت مند کو دیدے۔
 - ۱۳۔ صالحین کا کھانے پینے میں برکت کی دعا کرنامتحب ہے۔
- ۱۹۲ معلوم ہوا کہ دوستوں سے ملاقات کے وقت فرحت و انبساط کا اظہار کرنا حاسبے۔
- 10۔ ثابت ہوا کہ سب سے پہلے عربی زبان میں حضرت اساعیل علیہ السلام نے کلام کیا۔
- ١٧ ۔ معلوم ہوا كہو قفے وقفے سے اہل واولا د سے ملنے جانا جائز ہے اور وقباً فو قباً ان

- کے یہاں جا کران کی خبر گیری کرنامشروع ہے۔
- ا۔ مکم معظمہ کے گوشت اور پانی کی برکت ثابت ہوئی۔
- ۱۸۔ عزیز وا قارب کے درمیان تعاون کی فضاء قائم رکھنی حیاہئے۔
- 9۔ ۔ قرابت داروں سے گلے ملنا جائز ہے،خصوصاً جب ملا قات کوعرصہ ہی گزر چکا ہو۔
- ۲۰۔ ثابت ہوا کہ کسی نیک عمل کے دوران یا اس سے فارغ ہونے کے بعد دعا کرنا جائز ہے۔
 - ۲۱ معلوم ہوا کہ اس زمین پر پہلا گھر جوتقمیر ہوا وہ بیت الله شریف ہے۔

(۲۰) ﴿ حضرت الوب عليه السلام، صابرين كامام ﴾

حضرت انس بن ما لک رضی الله عنه فرماتے ہیں کہ رسول الله سال آئی و تکلیف ہیں بتلا فرمایا: "الله کے نبی حضرت ایوب علیہ السلام اٹھارہ سال تک آزمائش و تکلیف ہیں بتلا رہے، قریب اور دور کے تمام رشتہ داروں نے ان کو چھوڑ دیا، صرف ان کے دو تخلص بھائیوں نے تعلق قائم رکھا، جو صبح و شام ان کے پاس آتے جاتے تھے، ایک دن ایک نے دوسرے سے کہا کہ جانتے ہو کہ ایوب علیہ السلام سے ایسا گناہ ہوا ہے کہ اس جیسا گناہ کسی نے نہ کیا ہوگا؟ دوسرے نے پوچھا کہ ان سے کونسا گناہ ہوا ہے؟ وہ کہنے لگا کہ دیکھو! اٹھارہ سال کا عرصہ بیت گیا ہے، اللہ نے ان پر رخم نہیں کیا اور ان کی بھاری اور تکلیف کو دور نہیں فرمایا؟ ایک روز جب دونوں ایوب علیہ السلام کے پاس آئے تو اس سے صبر نہ ہوسکا اس نے وہ بات ایوب علیہ السلام نے فرمایا کہ جھے نہیں معلوم کہ یہ کیا گہتا ہے، ہاں البتہ یہ بات ہے کہ جب میرا دو آئیں میں جھڑر ہے ہوتے اور پھر اللہ تعالیٰ کا ذکر کرتے ہیں، ان آرے تو میں اپنے گھر واپس آ جا تا اور اس خیال سے کہ یہ اللہ کا ذکر کرتے ہیں، ان کرتے تو میں اپنے گھر واپس آ جا تا اور اس خیال سے کہ یہ اللہ کا ذکر کرتے ہیں، ان کے درگر کر کر تا تھا، آپ بیان کرتے ہیں کہ حضرت ایوب علیہ السلام جب عاجت

کے لئے نکلتے اورا پی ضرورت پوری کر لیتے تو ان کی بیوی ان کا ہاتھ پکڑ کر اپنی جگہ تک پنچا دیتی تھی۔ایک دن حضرت ایوب علیہ السلام نے آنے میں تاخیر کی اور اس جگہ پر ان کی طرف وحی نازل ہوئی کہ:

﴿ أُرْكُ صُ بِرِ جُلِكَ تَ هَلَدَا مُغُتَسَلِّ مَ بَارِدٌ وَّشَرَابٌ ﴿ رَصَ ٢٣) اللهُ عَنْ ابْنَا يَا وَلَ بِينَ كَانَ اللهُ عَنْ ابْنَا يَا وَلَ بِينَ كَانَ اللهُ عَنْ ابْنَا يَا وَلَ بِينَا كَانَ اللهُ عَنْ ابْنَا يَا وَلَ بِينَا كَانَ اللهُ عَنْ ابْنَا يَا وَلَ عَلَى اللهُ عَنْ اللهُ اللهُ عَنْ اللهُ اللهُ عَنْ اللهُ اللهُ عَنْ اللهُ اللهُ عَلَى اللهُ اللهُ عَنْ اللهُ اللهُ عَنْ اللهُ اللهُ اللهُ اللهُ عَنْ اللهُ اللهُ اللهُ اللهُ عَنْ اللهُ اللهُ عَنْ اللهُ اللهُ اللهُ عَنْ اللهُ اللهُ عَنْ اللهُ اللهُ اللهُ عَنْ اللهُ اللهُ اللهُ اللهُ عَنْ اللهُ اللهُ اللهُ عَنْ اللهُ اللهُ اللهُ اللهُ عَنْ اللهُ اللّهُ اللهُ اللّهُ اللهُ اللهُ اللهُ اللّه

فوائد حديث

- ا۔ معلوم ہوا کہ انبیاء علیم السلام کوسب سے زیادہ آ زمائش پیش آتی ہے۔
- ۲ ایوب علیه السلام کی فضیلت ثابت ہوئی که انہوں نے کس طرح اللہ تعالیٰ کی طرف سے پیش آمدہ آز مائش پر صبر کیا۔
 - سے انسان کواپے دین پراستقامت کے بقدر آ زمائش پیش آتی ہے۔
 - ہم۔ صبر کا انجام دنیا و آخرت میں بہت اچھا ہوتا ہے۔
- حضرت ابوب علیہ السلام کے دل میں رب تعالیٰ کی بے حد قدر وعظمت تھی کہ

ان لوگوں کو جو جھگڑتے اور پھر اللہ پاک کا ذکر کرتے تو ان کو معاف کر دیا کرتے تھے۔

- ۲۔ ایوب علیہ السلام کی بیوی کی وفاداری معلوم ہوئی، نیک بیوی ہر حال میں اپنے شوہر کے ساتھ رہتی ہے خوا پخوشحالی ہویا تنگ حالی۔
- ے۔ اللہ تعالیٰ کی قدرت ٹابت ہوئی کہ اس ذات نے ابوب علیہ السلام کی تکلیف کو دور کرکے ان کوشفاء بخش ۔
- ۸ اس حدیث سے معلوم ہوا کہ خدا تعالی کے فیصلہ اور تقدیر پر جو راضی رہتا ہے
 اس کو بالآخر اللہ کی رضا حاصل ہوتی ہے اور ناخوش ہونے والے کے نصیب
 میں خدا کی ناراضگی ۔
 - 9۔ انبیاءلیہم السلام کی زندگی بہترین نمونہ ہے۔
 - •ا۔ ۔ ہر تنگی کے بعد کشادگی اور مصیبت کے بعد راحت ضرور حاصل ہوتی ہے۔

(۲۱) ﴿ آسان سے سونا گرتا ہے ﴾

حضرت ابوہریرہ رضی اللہ عنہ فرماتے ہیں کہ رسول اللہ سالی آئی ہے فرمایا کہ
''ایک دن ابوب علیہ السلام بر جنہ بدن عسل فرمارے سے کہ سونے کی ٹڈیاں ان پرآ کر
گرنے لگیں اور ابوب علیہ السلام ان کو (پکڑ پکڑ کر) اپنے کپڑے میں جمع کرنے لگے،
اللہ تعالیٰ نے ان کو پکارا کہ اے ابوب علیہ السلام! کیا میں نے تم کو ان چیزوں سے بے
نیاز نہیں کردیا تھا؟ ابوب علیہ السلام نے عرض کی کہ کیوں نہیں، تیری عزت کی قتم! لیکن جھے تیری برکت سے کوئی بے نیازی نہیں ہے۔''

[رواه احمد (۳/۳) وابن حبان (۲۲۲۹) و عبدالرزاق (۲۰۳۰۳) والترمذي (۳۹۷۷)]

فوا ئد حديث

ا۔ اس حدیث سے معلوم ہوا کہ اگر کوئی شخص اکیلا یا اپنی بیوی کے ساتھ برہنہ ہو کر غنسل کرے تو یہ جائز ہے۔ ۲۔ جس شخص کواپنے اوپراعتاد ہو کہ وہ شکر کر سکے گا اس کے لئے جائز ہے کہ مال حلال کی کثرت کی خواہش کرے۔

۳۔ شکر گزار مال دار کی فضیلت معلوم ہوئی۔

ہ۔ عورتوں کا زیب وزینت کے لئے سونا وغیرہ بنا نا جائز ہے۔

۵۔ حلال ذرائع ہے حاصل شدہ مال کو برکت والا کہنا درست ہے۔

۲۔ معلوم ہوا کہ کسی جاندار کی مکمل صورت تو ممنوع ہے لیکن اس کے بعض اعضاء کا رکھنا جا تر ہے البتہ صرف سربھی جس میں چہرہ وغیرہ موجود ہوتصویر کے حکم میں ہے اور ممنوع ہے)

(۲۲) ﴿ صدقه وخيرات كي فضيلت ﴾

حضرت ابو ہریہ وضی اللہ عنہ سے روایت ہے کہ نبی کریم اللہ ایک اولی میں اللہ وفعہ کا ذکر ہے کہ ایک آ دمی کئی و بیابان میں کھڑا تھا کہ اس نے بادل میں سے ایک آ وازشی کہ فلال شخص کے باغ کو سیراب کرو، چنا نچہ وہ بادل وہاں سے چلا اور کالی پھر یکی زمین پر اپنا پانی جا کر انڈیل دیا، پھر نالیوں میں سے ایک نالی نے سارا پانی بع چھے بیچھے گیا تو دیکھا کہ ایک شخص اپنے باغ میں موجود جع کرلیا، وہ آ دمی اس پانی کے پیچھے بیچھے گیا تو دیکھا کہ ایک شخص سے پوچھا کہ تیراکیا ہے وارا پی کرال سے پانی کو آ گے پہنچا رہا ہے، اس نے اس شخص سے پوچھا کہ تیراکیا نام ہے؟ تو اس نے وہی نام بتایا جو اس نے بادل میں سے سنا تھا، پھر اس شخص نے پوچھا کہ تیراکیا میں سے جس کا یہ پانی ہے، آ وازشی تھی کہ کوئی کہتا ہے کہ فلال شخص کے باغ کو جا کر میں سے جس کا یہ پانی ہے، آ وازشی تھی کہ کوئی کہتا ہے کہ فلال شخص کے باغ کو جا کر سیراب کرو اور تیرا نام ہی لیا گیا تھا۔ تو ذرا بتا تو سہی کہ تو عمل کیا کرتا ہے؟ اس نے کہا کہ میں دے جس کا یہ بات کہی ہے تو میں بتا تاہوں کہ میں دیکھا کرتا ہوں کہ اس زمین سے کیا پیداوار ہوتی ہے؟ اس پیداوار کا تہائی حصد تو صدقہ میں دے دیتا ہوں اور ایک تہائی اس زمین میں بتائی میں خود کھاتا ہوں اور میرے اہل وعیال کھاتے ہیں اور ایک تہائی اس زمین میں بتائی میں خود کھاتا ہوں اور میرے اہل وعیال کھاتے ہیں اور ایک تہائی اس زمین میں بتائی میں خود کھاتا ہوں اور میرے اہل وعیال کھاتے ہیں اور ایک تہائی اس زمین میں بتائی میں خود کھاتا ہوں اور میرے اہل وعیال کھاتے ہیں اور ایک تہائی اس زمین میں بیا

لگاتا بول ـ " [اخرجه مسلم (۲۹۸۴)]

فوائد حديث

- ا ۔ ضرورت مندلوگوں پرصدقہ وخیرات کی فضیلت معلوم ہوئی۔
- ۲۔ معلوم ہوا کہ سکینوں اور مسافر لوگوں کے ساتھ نیک سلوک کرنا چاہئے۔
 - س۔ ہاتھ کی کمائی کی فضیلت ثابت ہوئی۔
 - س۔ اہل وعیال پرخرج کرنے کی فضیلت معلوم ہوئی۔
- ۵۔ اولیا کرام کی کرامات کا اثبات ہوا کہ کا نئات ان کی خدمت کے لئے مامور
 ہوا کہ کا نئات ان کی خدمت کے لئے مامور
 - ۲۔ زراعت اور کاشتکاری کی فضیلت معلوم ہوئی کہ بیافضل ترین پیشہ ہے۔
- ے۔ پتہ چلا کہ بادل بھی تھم الہی کے تابع ہوتے ہیں اور اس کے لئے فرشتے مقرر ہیں۔
- ۸۔ اللہ تعالیٰ ایسے بندے سے محبت کرتے ہیں جو ہرحق دار کاحق ادا کرتا ہے اور
 اینے معاملات میں توازن قائم رکھتا ہے۔

(۲۳) ﴿ كَفْرِكِي نَحُوست ﴾

حضرت عائشرض الله عنها فرماتی ہیں که رسول ملی آیہ نے فرمایا 'اگر قوم نوح میں سے کسی پر الله حلی الله عنها فرماتی ہیں کہ رسول الله حلی آیہ نے فرمایا '' حضرت نوح علیہ السلام اپنی قوم کونوسو بچاس سال تک دعوت تو حید دیتے رہے، آخری وقت میں آ کر انہوں نے درخت لگائے، بھر درخت بڑے ہوئے اور خوب بڑھ گئے تو ان کو کاٹ کر (ان کی لکڑیوں سے) کشی بنانے گئے، لوگ گزرتے اور پوچھے تو آپ ان سے کہتے کہ میں کشی بنارہا ہوں، لوگ ان کا خماق اڑاتے اور کہتے کہ کیا تم کشی بناتے ہو

خشکی پر جلاتے کے لئے؟ خشکی پر کشتی کیے چلے گی؟ حضرت نوح علیہ السلام ان سے فرماتے کہ عنقریب تہمیں معلوم ہوجائے گا۔ جب حضرت نوح علیہ السلام کشتی بنا کر فارغ ہو گئے اور تنور سے پانی ابل پڑا اور تمام راستے پانی سے بھر گئے تو بچہ کی مال کو اپنے بچ کی جان کا خطرہ لاحق ہوا جس سے اس کو بے حد محبت تھی، چنا نچہ وہ اس کو لے کر پہاڑ کی طرف نکلی، جب بہاڑ کے تہائی حصہ پر پہنچی تو پانی بھی وہاں تک بہنچ گیا، وہ اس کو لے کر پہاڑ کی چوٹی پر پنچی تو پانی اس کے منہ تک پہنچ گیا تو اس نے اپنے ہاتھ سے بچہ کو اٹھایا کہاڑ کی چوٹی پر پنچی تو پانی اس کے منہ تک پہنچ گیا تو اس نے اپنے ہاتھ سے بچہ کو اٹھایا کیکن پانی اس کو بہا کر لے گیا، اگر اللہ تعالی کو توم نوح کے کی فرد پر رحم کرنا منظور ہوتا تو اس بچہ کی مال پر رحم کرنا منظور ہوتا تو اس بچہ کی مال پر رحم کرتے۔' [دواہ الحاکم (۳۳۲/۲) ومن دوایة ابن عباس (۲۳۳/۲)

فوائد حديث

۔ اس حدیث ندکور سے معلوم ہوا کہ حضرت نوح علیہ السلام معمرترین لوگوں میں سے تھے کہ ایک ہزار بچاس سال تک زندہ رہے۔ چالیس سال کی عمر میں نبوت سے سرفراز ہوئے اور نوسو بچاس سال دعوت توحید میں صرف کئے، طوفان کے بعد مزید ساٹھ سال تک زندہ رہے۔

- ا۔ سب سے پہلے سیدنا نوح علیہ السلام نے کشتی بنائی۔
- ہم۔ معلوم ہوا کہ اللہ تعالیٰ تبھی مجرم لوگوں کے گناہوں کی وجہ سے بےقصور اور بے گناہ لوگوں کوبھی عذاب کی لپیٹ میں لے آتے ہیں ضرور اس میں کوئی حکمت پنہاں ہے جو ہمارےعلم سے باہر ہے۔
- کفر دسرکشی کی نحوست معلوم ہوئی کہ یہ چیز آخرت سے پہلے دنیا کے اندر بھی موجب عذاب ہے نیز یہ کہ کافر پر اللہ تعالی رحمت نہیں کرتے جیسے مومن پر کرتے ہیں۔
 کرتے ہیں۔

(۲۴) ﴿سيدنا موى كے كيڑے لے كر پھر بھاك نكلا﴾

﴿ يَا أَنَّهُ اللَّهِ إِنَّ الْمَنُوا الاَتَكُونُوا كَالَّذِينَ الْذُوا مُوسَى فَبَرَّاهُ اللَّهُ مِمَّا قَالُوا وكان عِنْدَ اللَّهِ وَجِيْهًا ﴾ (الاحزاب: ٢٩) اللَّهُ مِمَّا قَالُوا وكان عِنْدَ اللَّهِ وَجِيْهًا ﴾ (الاحزاب: ٢٩) "لعنى اله ايمان والواتم ان لوگول كى طرح مت ہو جانا جنہوں نے (پچھتہت تراش كر) موى "كوايذا دى تقى سوان كوخدا تعالى نے برى ثابت كرديا اور وہ اللہ كے نزديك بڑے معزز تھے۔ " اخرجه البحارى (٢٢٨) و مسلم (٢٣٧٢)]

فوا كدحديث

۔ حدیث ندکور سے ثابت ہوا کہ بوقت ضرورت برہنہ بدن چلنا جائز ہے اور بعض اوقات حالت اختیار میں بھی ۔ جیسے ایک حدیث میں فرمایا: اے معاویہ بن حکم!اپی بیوی اور باندی کے سواہر جگہ اپنی شرمگاہ کی حفاظت کرو۔''

- ۲۔ سفرورت کے وقت شرمگاہ کا دیکھنا جائز ہے جیسے علاج معالجہ کے وقت۔
- س۔ معلوم ہوا کہ تنہائی میں برہنہ ہو کر عنسل کرنا بھی جائز ہے اگر چہ شرمگاہ کا ڈھانپنا افضل ہے۔
- س۔ ہماری شریعت میں جو حکم سابقہ شریعتوں کے خلاف ہو وہاں سابقہ شریعت پر عمل کرنا جائز نہیں ہوگا۔
- ۵۔ معلوم ہوا کہ اللہ تعالیٰ اپنے نبیوں اور رسولوں کو خلقت اور اخلاق دونوں طرح سے کامل پیدا کرتے ہیں۔
- ۲۔ ابنیاء کرام علیم السلام کی بشریت معلوم ہوئی کہ دوسر بے لوگوں کی طرح ان کے اندر بھی مارنے ، غصہ کرنے اور دیگر جذبات موجود ہوتے ہیں۔
- 2- انبیاء علیهم السلام کا صبر و تخل معلوم ہوا کہ وہ جاہل لوگوں کی ایذ ارسانی اور نادانی کو کسے برداشت کرتے تھے۔
- مفت حیاء کی عظمت معلوم ہوئی کہ حیا وشرم انبیاء علیہم السلام کی کر بمیانہ صفات میں سے ہے۔

(۲۵) ﴿خطاونسیان اورا نکارانسان کی طبیعت میں داخل ہے ﴾

حضرت ابو ہر رہ وضی اللہ عنہ فرماتے ہیں کہ رسول اللہ ملٹے آیہ نے فرمایا 'جب اللہ تعالیٰ نے آدم علیہ السلام کو پیدا کیا اور ان کی پشت پر ہاتھ پھیرا تو ان کی پشت سے قیامت تک پیدا ہونے والی ہر جان (ذی روح مخلوق) جس کواللہ نے ان کی نست میں پیدا کرنا تھا، نکل آئی، پھر اللہ تعالیٰ نے ان میں سے ہر انسان کی دوآ تھوں کے درمیان روشیٰ کی ایک چمک پیدا کر دی، پھر ان سب کوآ دم علیہ السلام کے روبرو لاکھڑا کیا۔ آدم علیہ السلام نے پوچھا، اے میرے رب! بیسب کون ہیں؟ اللہ تعالیٰ نے فرمایا کہ بیسب تمہاری اولاد ہے، آدم علیہ السلام نے ان میں سے ایک آدمی کو دیکھا تو فرمایا کی دوآ تھوں کے درمیان کی چمک ان کو بہت بھلی لگی، آدم علیہ السلام نے پوچھا

روردگار! یرخض کون ہے؟ اللہ تعالی نے فر مایا کہ یہ ایک آدمی ہیں جو تیری ہی اولاد میں سے آخر امت میں ہوگا، جس کا نام'' داؤد'' ہوگا، آدم علیہ السلام نے بوچھا، پرور دگار! آپ نے اس کی عمر کتنی رکھی ہے؟ اللہ تعالی نے فر مایا کہ ساٹھ سال، آدم علیہ السلام نے کہا کہ پروردگار! اس کو میری عمر میں سے چالیس سال مزید دیدیں، جب حضرت آدم علیہ السلام کی عمر بوری ہوگئ تو موت کا فرشتہ آ پہنچا، حضرت آدم علیہ السلام نے فر مایا کہ کیا آپ نے وہ کیا ایک میری عمر کے چالیس سال باقی نہیں ہیں؟ فرشتہ نے کہا کہ کیا آپ نے وہ چالیس سال حضرت داؤد علیہ السلام کونہیں دے دیئے تھے؟ آپ نے فر مایا کہ آدم علیہ السلام نے انکار کیا تو ان کی اولاد بھی انکار کرتی ہے، وہ بھول گئے تو ان کی اولاد بھی جولتی ہے۔''

[اخرجه الترمذي (٢٨٧٨) وابن خزيمة في التوحيد (٧٤) وابن حبان (١١٧٧) واحمد (٢٥١/١)

فوائد حديث

- ا۔ ہر چیز پر خدا تعالیٰ کی قدرت نافذ ہوتی ہے، جب وہ ذات کسی کام کا ارادہ فرما لے تو کوئی چیز اس کے سامنے حاکل نہیں ہوسکتی، وہ جو حیاہتا ہے کرتا ہے۔
 - ۲_ معلوم ہوا کہ حضرت آ دم علیہ السلام ابوالبشر ہیں۔
- ۔ حضرت آ دم علیہ السلام کواس بات کاعلم نہیں تھا کہ عنقریب ان کی پشت سے سے ساری خلقت پیدا ہونے والی ہے۔
- ۳۔ حضرت داؤ دعلیہ السلام کوخصوصی طور پر زیادہ حسن و چیک عطا کیا گیا تا کہ آدم علیہ السلام اس کے ذریعہ ان کو بہجان سکیس۔
 - ۵۔ ہرانسان کاعمل اور اجل مقرر ہے اس میں کمی بیشی نہیں ہوتی۔
- ۲۔ معلوم ہوا کہ بنی اسرائیل کے لوگوں کی عمریں امت محمد یہ کی طرح کم ہوتی تضیں۔
 - 2- بنی اسرائیل سابقدامتوں میں سے آخری امت تھی۔

- ۸ انسان کو چاہئے کہ اللہ تعالیٰ اس کو جو پچھ عطا کریں دوسروں کو بھی دیا کرے،
 خواہ دنیا کی کوئی نعمت ہو۔
 - 9۔ خطا ونسیان اورا نکارانسان کی سرشت میں داخل ہے۔
- ۱۰ معلوم ہوا کہ چھینکنے والے کا الحمد للہ کہنا اور دوسرے کا اس کو جواب دینا اور اس طرح ہدیہ سلام پیش کرنا ایسے احکام ہیں جو تمام شرائع و ادیان میں مشترک ہیں۔
 - اا۔ حضرت آ دم علیہ السلام کی حساب وشاریات پر قدرت ثابت ہوئی۔
- انسان چونکہ خطا ونسیان کا پتلا ہے اس لئے معاملات تحریری طور پر طے کر لینے
 میں کوئی حرج نہیں ہے۔

(۲۲) ﴿ حضرت كعب بن ما لك رضى الله عنه كا واقعه ﴾

 میں تھی اتنا قوی اور اتنا مالدار نہیں ہوا تھا جتنا اس موقع پر، جب کہ میں آنحضور ملتی اینج کے ساتھ تبوک کے غزوہ میں شریک نہیں ہوسکا تھا، خدا جانتا ہے کہ اس سے پہلے بھی میرے یاس دواونٹ جمع نہیں ہوئے تھے،لیکن اس موقع پر میرے پاس دواونٹ تھے۔ رسول الله مللَّهُ لَيْلِمْ جب بمعی سمی غزوہ کے لئے تشریف لے جاتے تو آپ ملٹُ لَیْلَمْ اس کے لئے ذومعنی الفاظ استعال کرتے تھے (تا کہ معاملہ راز میں رہے) لیکن اس غزوہ کا جب موقع آیا تو گرمی بری شدید تھی ، سفر بھی بہت طویل تھا، بیابانی راستہ اور دشمن کی فوج کی کثرت ،تمام مشکلات سامنے تھیں ،اس لئے حضور اکرم ملٹی آیٹی نے مسلمانوں کواس غزوہ ہے متعلق بہت صراحت کے ساتھ بتا دیا تھا تا کہ اس کے مطابق بوری بوری تیاری کرلیں۔ چنانچہ آب سٹی ایک نے اس ست کی بھی نشاند ہی کر دی جدهر سے آپ مٹی لیا کیا کا جانے کا ارادہ تھا،مسلمان بھی آپ ملٹے ایٹے کے ساتھ بہت تھے اینے کہ کسی رجسڑ میں سب کے ناموں کا اندراج بھی مشکل تھا، حضرت کعب رضی اللہ عنہ نے بیان کیا کہ کوئی بھی شخص اگر اس غزوہ میں شریک نہ ہونا حاہتا تو وہ بیہ خیال کرسکتا تھا کہ اس کی غیر حاضری کاکسی کو پیتہ نہیں چلے گا (لشکرزیادہ ہونے کی بناء پر)الا بیہ کہ اس کے متعلق وحی نازل ہو،حضور اقدس ملٹی اِلَیْم جب اس غزوہ کے لئے تشریف لے جارہے تھے تو پھل یکنے کا زمانہ تھا اور سابید میں بیٹھ کرلوگ لطف اندوز ہوتے تھے،حضور علیہ السلام بھی تیار بول میں مصروف منصے اور آپ ملٹی لیکٹر کے ساتھ مسلمان بھی ، کیکن میں روزانہ بیہ سوچنا كەكل سے ميں بھى تيارى كرلولگا، مجھے اسباب ميسر بين، يونى وقت گزرتا گيا، آخرلوگوں نے اپنی تیاریاں مکمل بھی کرلیں اور حضور اقدس ملٹھائیکم ،مسلمانوں کو لے کر روانہ ہو گئے، اس وقت تک میں نے کوئی تیاری نہیں کی تھی، اس موقع پر بھی میں نے این دل کو یمی که کرسمجها لیا که کل یا برسول تک تیاری کروں گا اور پھر اشکر سے جا ملوں گا، کوچ کے بعد دوسرے دن میں نے تیاری کے لئے سوچالیکن اس دن بھی کوئی تیاری نہیں کی ، پھر تیسرے دن کے لئے سوچا اور اس دن بھی کوئی تیاری نہیں کی ، یوں وقت گزرتا گیا اور کشکر بہت آ گے بڑھ گیا، غزوہ میں شرکت میرے لئے بہت دور کی بات

ہوگئی اور میں یہی ارادہ کرتا رہا کہ یہاں سے چل کرانہیں یا لوں گا، کاش! میں نے ایسا کر لیا ہوتا لیکن ریم میرے مقدر میں نہیں تھا،حضور اکرم سلٹیالیٹی کے تشریف لے جانے کے بعد جب میں باہر نکلتا تو مجھے بڑا رنج ہوتا کیونکہ یا تو وہ لوگ نظر آتے جن کے چروں سے نفاق ٹیکتا تھا یا پھروہ لوگ جنہیں اللہ تعالیٰ نے معذور یاضعیف قرار دے دیا تھا،حضور اقدس ملٹی لیلی نے میرے متعلق کسی سے نہیں یو چھا تھا، کیکن جب آ پ تبوک بہنچ گئے تو وہیں ایک مجلس میں آپ نے دریافت فرمایا کہ کعب ؓ نے کیا کیا؟ نبوسلمہ کے ا یک صاحب نے کہا کہ یا رسول اللہ ملٹی آیٹم اس کے غرور تکبر نے اس کو آنے نہ دیا ، اس ہمیں ان کے متعلق خیر کے سوا اور کھ معلوم نہیں، آنخضرت ملی ایکی نے کھی نہیں فرمایا، حضرت کعب بن ما لک میان کرتے ہیں کہ جب مجھے معلوم ہوا کہ آنحضور ملتی ایکم واپس تشریف لارہے ہیں تو مجھ پر فکر وتر درسوار ہوا میرا ذہن کوئی ایبا جھوٹا بہانہ تلاش كرنے لگا۔جس سے میں حضور ملٹھ لآيتم كى ناراضكى سے في سكوں، اينے گھر كے ہرذى رائے سے اس کے متعلق میں نے مشورہ لیا، لیکن جب مجھے معلوم ہوا کہ حضور اللهٰ اَلِيَامَ مدينه سے بالكل قريب آ ميكے ہيں تو باطل خيالات ميرے ذہن سے حصت كئے اور مجھے یقین ہو گیا کہ اس معاملہ میں جھوٹ بول کر میں اینے کوئسی طرح بچانہیں سکتا۔ چنانچہ میں نے تی بات کہنے کا بختہ ارادہ کرلیا، صبح کے وقت آنحضور ملٹی لَیلم تشریف لائے، جب آپ ملٹی آیا کم سفرے واپس تشریف لاتے تو یہ آپ ملٹی آیا کم اسلم کا معمول تھا کہ پہلےمتجد میں تشریف لے جاتے اور دورکعت نماز پڑھتے ، پھرلوگوں کے ساتھ مجلس میں بیٹھتے ۔ جب آپ فارغ ہو چکے تو آپ ملٹی آیٹم کی خدمت میں وہ لوگ آئے جو غزوہ میں شریک نہیں ہوسکے تھے اور قتم کھا کھا کراپنے عذر بیان کرنے لگے، ایسے لوگوں کی تعدادتقریباً ای تھی۔حضورت انور ملٹی ایک اِن کے ظاہر کو قبول کیا، ان سے عہدو پیان لیا، ان کے لئے مغفرت کی دعا کی اور ان کے باطن کو اللہ کے سپر دکیا، اس کے بعد میں حاضر ہوا، میں نے سلام کیا تو آپ ماٹھائیلہ مسکرائے، آپ ماٹھائیلہ کی مسکراہٹ

میں تلخی تھی، پھر فرمایا آؤ، میں چند قدم چل کر آپ ملٹی آیلِ کے سامنے بیٹھ گیا، آپ ملٹھائیکم نے مجھ سے دریافت فرمایا کہتم غزوہ میں کیوں شریک نہیں ہوئے ، کیا تم نے کوئی سواری نہیں خریدی تھی؟ میں نے عرض کیا کہ میرے یاس سواری موجودتھی ، خدا گواہ ہے، اگر میں آپ ملٹھائیلیم کے سواکسی دنیا دار شخص کے سامنے آج بیٹھا ہوا ہوتا تو کوئی عذر گھڑ کر اس کی ناراضگی ہے نج سکتا تھا، مجھے خوبصورتی اور صفائی کے ساتھ گفتگو کا سلیقہ حاصل ب لیکن خدا گواہ ہے مجھے یقین ہے کہ اگر آج میں آپ ملٹی آیتم کے سامنے کوئی جھوٹا عذر بیان کرکے آپ ملٹی آیا ہم کوراضی کرلوں تو بہت جلد اللہ تعالیٰ آپ ملٹی آیا ہم کو مجھ ے ناراض کر دے گا، اس کی بجائے اگر میں آپ سٹن ایکی آیے سے سچی بات بیان کر دوں تو یقنیاً آنحضور سلٹی لیلم کومیری طرف سے کبیدگی ہوگی لیکن اللہ تعالیٰ سے مجھے عفو و درگزر کی بوری امید ہے، خدا گواہ ہے کہ مجھے کوئی عذر نہیں تھا، خدا گواہ ہے، اس وقت سے سلے جمعی میں اتنا قوی اور مال دار نہیں تھا اور پھر بھی میں آپ ملٹی کا آپائی کے ساتھ شریک نہیں ہوسکا، آنخضرت ملٹی کی آئی نے فرمایا کہ انہوں نے سی بات بتا دی ہے، اچھا اب جاؤ! یہاں تک کہ اللہ تعالیٰ تمہارے بارے میں خود کوئی فیصلہ کردے، میں اٹھ گیا اور میرے پیچھے بنوسلمہ کے کچھ افراد بھی دوڑے ہوئے آئے اور مجھ سے کہنے گئے کہ بخدا! ہمیں تمہارے متعلق میمعلوم نہیں تھا کہ اس سے میلے تم نے کوئی گناہ کیا ہے اورتم نے بدی کوتا ہی کی کہ حضور ملٹی آیٹی کے سامنے ویسا ہی کوئی عذر نہیں بیان کیا جیسا دوسرے نہ شریک ہونے والوں نے بیان کر دیا تھا،تمہارے گناہ کے لئے تمہارے لئے آنحضور ماليني آيلم كا استغفار بي كافي موجاتا، خداك قتم! ان لوكول نے مجھاس يراتني ملامت كى كه مجھے خیال آیا کہ واپس جا کر آنخضرت ملٹی آیٹی سے کوئی جھوٹا عذر بیان کر آؤں، پھر میں نے ان سے بوچھا کہ کیا میرے علاوہ کسی اور نے بھی مجھ جیسا عذر بیان کیا ہے؟ انہوں نے بتایا کہ ہاں دوحفرات نے اس طرح معذرت کی جس طرح تم نے کی ، اور انہیں جواب بھی وہی ملا جو تہمہیں ملا، میں نے یو چھا کہان کے نام کیا ہیں؟ انہوں نے بتایا کہ مرارہ بن رہیج العمری اور ہلال بن امیہالواقفی ،انہوں نے دوایسے صحابہ کا نام لے دیا تھا

جوصالح تھاوراورغزوہ بدر میں شریک ہوئے تھے، ان کا طرزعمل میرے لئے نمونہ بن گیا، چنانچہ انہوں نے جب ان کا نام لیا تو میں اپنے گھر چلا آیا، اور آنحضور ملٹی اُلیم نے ہم سے بات چیت کرنے کی ممانعت کردی، بہت سے جوغزوہ میں شریک نہیں ہوئے تھے ان میں سے صرف ہم تین سے ، لوگ ہم سے الگ تھلگ رہنے لگے اور سب لوگ بدل گئے، ایبامحسوں ہوتا تھا کہ ساری کا ئنات ہی بدل گئی، ہمارا اس سے کوئی واسطہ ہی نہیں ہے، پیاس دن تک ہم ای طرح رہے، میرے دوساتھیوں (ہلال اور مرارہؓ) نے تو اپنے گھروں سے نکلنا ہی جھوڑ دیا، بس روتے رہتے تھے، کیکن میرے اندر ہمت و جراًت تھی، میں باہر نکلتا تھا،مسلمانوں کے ساتھ نماز میں شریک ہوتا تھا اور بازاروں میں گھو ما کرتا تھا،لیکن مجھ سے بولتا کوئی نہ تھا، میں حضور علیہ السلام کی خدمت میں بھی حاضر ہوتا تھا، آپ ملٹی الیام کوسلام کرتا، جب آپ ملٹی آیا ہم نماز کے بعد مجلس میں بیٹھتے تھے، میں اس کی جنبو میں لگار ہتا تھا کہ دیکھوں سلام کے جواب میں آنحضور مالٹی آیٹم کے مبارک ہونٹ ملے یانہیں، پھر آپ ملٹی آیٹم کے قریب ہی نماز پڑھنے لگ جاتا تو آنخضرت اللهٰ اللهٰ ميري طرف و يكھتے ليكن جونهي ميں آپ اللهٰ اليّهٰم كي طرف ويكها، آپ سلٹھائیلیم چہرہ پھیر لیتے ، آخر جب اس طرح لوگوں کی بے رخی بڑھتی گئی تو میں (ایک دن) حضرت ابوقیادہ " کے باغ کی د بوار پر چڑھ گیا، وہ میرے چیا زاد بھائی تھے اور مجھے ان ہے بہت تعلق خاطر تھا، میں نے انہیں سلام کیالیکن خدا گواہ ہے، انہوں نے بھی میرے سلام كا جواب نہيں ديا، ميں نے كہا: ابوقادة التمهيں خدا كا واسطه، كياتم نہيں جانتے كه الله اور اس کے رسول سلی اللہ سے مجھے کتنی محبت ہے؟ انہوں نے کوئی جواب نہیں دیا، میں نے دوبارہ ان سے یہی سوال کیا، خدا کا واسطہ دے کر، کیکن اب بھی وہ خاموش تھے، پھر میں نے خدا کا واسطہ دے کران سے یہی سوال کیا، اس مرتبہ انہوں نے صرف ا تنا کہا کہ اللہ اور اس کے رسول ملٹھائیلم کو زیادہ علم ہے، اس پر میرے آنسو پھوٹ یڑے، میں واپس چلا آیا اور دیوار پر چڑھ کر اتر آیا، آپٹ بیان کرتے ہیں کہ ایک دن میں مدینہ کے بازار میں جارہا تھا کہ شام کا ایک کاشتکار جوغلہ فروخت کرنے مدینہ آیا

تھا، پوچھ رہا تھا کہ کعب بن مالک کہاں رہتے ہیں؟ لوگوں نے میری طرف اشارہ کیا تو وہ میرے پاس آیا اور شاہ غسان کا ایک خط مجھے دیا، اس خط میں پیتح بریتھا:

''اما بعد! مجھےمعلوم ہوا ہے کہ تمہارے صاحب تمہارے ساتھ زیادتی کرنے کے ہیں، الله تعالى نے تهمیں كوئى ذليل نہيں پيدا كيا كه تمهاراحق ضائع كيا جائے، تم ہمارے یہاں آ جاؤ، ہم تمہارے ساتھ بہتر سے بہتر معاملہ کریں گے۔'' جب میں نے بی خط بر ها تو میں نے کہا کہ بیایک اور مصیبت آگئ، میں نے اس خط کو تنور میں جلا دیا، ان پیاس دنوں میں سے جب حالیس دن گزر چکے تھے تو رسول اللہ ملٹی ایٹی کے قاصد میرے پاس آئے اور کہا کہ حضور ملٹھ کیا کہ نے تمہیں تھم دیا ہے کہ اپنی بیوی کے بھی قریب نہ جاؤ، میں نے بوچھا، کیا میں اسے طلاق دے دوں یا پھر مجھے کیا کرنا چاہے؟ انہوں نے کہا کہ نہیں،صرف ان سے جدا رہو، ان کے قریب نہ جاؤ، میرے دونوں ساتھیوں کو بھی یہی تھم آپ ملٹیٰڈیٹی نے بھیجا تھا، میں نے اپنی بیوی سے کہا کہتم اینے میکے چلی جاؤ، اوراس ونت تک و ہیں رہو جب تک اللہ تعالیٰ اس معاملہ میں کوئی فیصلہ کر دے۔ حضرت کعب رضی اللہ تعالیٰ عنہ بیان کرتے ہیں کہ ہلال بن امیہ کی بیوی حضور عليه السلام كى خدمت مين حاضر موكين اورعرض كى يا رسول الله مليُّ اللِّيم إلى بال بن امیڈ بہت بوڑھے اورضعیف ہیں، ان کے پاس کوئی خادم بھی نہیں ہے، کیا میں ان کی خدمت كرديا كرول،آپ ملتي اللي ناراض تونبيل مول كي؟ آنخضرت ملتي إليلم في فرمايا كە صرف دە صحبت ندكرين، انہوں نے عرض كى، خدا گواہ ہے، وہ تو كسى چيز كے لئے حركت بھى نہيں كر سكتے ، جب سے بيعناب ان ير مواہد ، وہ دن ہے اور آج كا دن ، ان کے آنسو تھے کوئیس آتے ،میرے گھر کے بعض افراد نے کہا کہ جس طرح ہلال بن امیری پیوی کوان کی خدمت میں رہنے کی حضور ملٹی آئی نے اجازت دے دی ہے، آپ بھی ای طرح کی اجازت حضور سلٹھ ایلے سے لیاں، میں نے کہا کہ بیں، خدا کی تتم! میں اس کے لئے آنخصور ملٹی آلیم سے آجازت نہیں لوں گا، میں جوان ہوں،معلوم نہیں، جب اجازت لینے جاؤں تو آنحضور ملٹھائیلِم کیا فرما کیں؟ اس طرح دس دن اور گزر

کئے، اور جب سے آنحضور سلٹھنٹیکم نے ہم سے بات چیت کرنے کی ممانعت فرمائی تھی اس کے بچاس دن پورے ہوگئے، بچاسویں رات کی صبح کو جب میں فجر کی نماز بڑھ چکا اوراینے گھر کی حجیت پر بیٹھا ہوا تھا، اس طرح جیسا کہ اللہ تعالی نے ذکر کیا ہے، میرا دم گفتا جا رہا تھا اور زمین اپنی تمام وسعتوں کے باوجود میرے لئے تنگ ہوتی جارہی تھی کہ میں نے ایک پکارنے والے کی آوازسی، سلع بہاڑ پر چڑھ کرکوئی بلند آواز سے کہدر ہا تھا، اے کعب بن مالک اِتمہیں بثارت ہو،حضرت کعب مجت ہیں کہ یہ سنتے ہی میں سجدہ میں گریرا اور مجھے یقین ہوگیا اب کشائش ہو جائے گی، فجر کی نماز کے بعد رسول الله طلط الله على الله كى بارگاه ميس جماري توبدكى قبوليت كا اعلان كر ديا تها، لوگ مير ي یہاں بثارت دینے کے لئے آنے لگے اور میرے دو ساتھیوں کو بھی جا کرخو تخری دی، ایک صاحب (حضرت زبیر بن العوامؓ) اپنا گھوڑا دوڑائے آ رہے تھے اور آواز گھوڑے سے زیادہ تیز تھی، جن صحابی نے (سلع پہاڑ سے) آواز دی تھی جب وہ میرے یاس بشارت دینے آئے تو میں نے اپنے دونوں کپڑےا تارکراس بشارت کی خوثی میں انہیں دے دیئے، خدا گواہ ہے کہ اس وقت ان دو کیڑوں کے سوا اور میری ملکیت میں کوئی چیز نہیں تھی، پھر میں نے (ابوقادہؓ ہے) دو کیڑے مانگ کریہنے اور حضور اقدس ملٹیٰ اَیہٰ کی خدمت میں حاضر ہوا، لوگ جوق در جوق مجھ سے ملاقات کرتے جاتے تھےاور مجھے توبہ کی قبولیت یرخوشخری دیتے جاتے تھے، کہتے تھے کہ اللہ کی بارگاہ میں توبہ کی قبولیت مبارك مو، حفرت كعب بيان كرتے بي كه آخر ميل معجد ميں داخل موا، حضور ماللي ايكم تشريف ركھتے تھے، چاروں طرف صحابہ " كالمجمع تھا،طلحہ بن عبيد الله وڑ كرميري طرف بر مے اور مجھ سے مصافحہ کیا اور مبار کباد دی، خدا گواہ ہے کہ وہاں موجود مہاجرین میں ہے کوئی بھی ان کے سوامیرے آنے بر کھڑ انہیں ہوا، طلحہ کا بیاحسان میں بھی نہ بھولوں گا، حضرت كعب فرمات بين كه جب مين نے آنحضور مالله نيائم كوسلام كيا تو آپ ملله ليائيم نے فر مایا: ''چیرہ مبارک خوشی سے د مک اٹھا تھا ،اس مبارک دن کیلیے تمہیں بشارت ہو جو تمہاری عمر کا سب سے مبارک دن ہے۔' انہوں نے بیان کیا کہ میں نے عرض کیا: یا

رسول الله ملتى لَيْهِ إِلَيْهِ اللهُ عَتْفِرى آپ ملتى لِيَهِ كَيْ طرف سے ہے يا الله تعالى كى طرف ہے؟ فرمایا نہیں، بلکہ اللہ تعالیٰ کی طرف ہے، آنخضرت ملتیٰ آیکی جب کسی بات برخوش ہوتے تو چبرہ مبارک روش ہو جاتا تھا، ایبا محسوس ہوتا تھا جیسے جاند کا مکڑا ہو، آپ سلنمائیل کی مسرت ہم چہرہ مبارک سے سمجھ جاتے تھے، پھر جب میں آپ سلنمائیل کے سامنے بیٹے گیا تو عرض کیا یا رسول الله ملٹی ایٹی اپنی توب کی قبولیت کی خوشی میں میں اپنا مال اللداوراس كرسول مللي إليلم كرراه ميس صدقه كردون؟ آب سلي الله يالي فرماياليكن کچھ مال اینے پاس بھی رکھ لو، پیزیادہ بہتر ہے، میں نے عرض کیا کہ پھر میں خیبر کا حصہ ا بين ياس ركه لول كا، ميس في چرعرض كيا: يا رسول الله ملتي أيلم! الله تعالى في مجھ سي بولنے کی وجہ سے نجات دی، اب میں اپنی توبہ کی قبولیت کی خوثی میں بیء عبد کرتا ہوں کہ جب تک زندہ رجوں گا سچ کے سوا اور کوئی بات زبان پر نہ لاؤں گا، پس خدا گواہ ہے، جب سے میں نے حضور ملی آیا کم کے سامنے بی عبد کیا، میں کسی ایسے مسلمان کونہیں جانتا جے اللہ تعالیٰ نے سچ بولنے کی وجہ ہے اتنا نوازا ہوجتنی نوازشات اس کی مجھ پر سچ بولنے کی وجہ سے ہیں، جب سے میں نے حضور ملٹھالیا کے سامنے بی عبد کیا پھر آج تک بھی جھوٹ کا ارادہ بھی نہیں کیا اور مجھے امید ہے کہ اللہ تعالی باقی زندگی میں بھی مجھے اس مع محفوظ رکھے گا اور الله تعالى نے اپنے پغیمر سلی ایکی پر بي آیت نازل كي تقى:

﴿ لَقَدُ تَابَ اللَّهُ عَلَى النَّبِيِّ وَالْمُهَاجِرِيْنَ وَالانصارِ وَكُونُوا مَعَ الصَّادِقِيْنِ ﴾

''لینی اللہ تعالی نے اپنے نبی، مہاجرین اور انصار کی توبہ قبول کی۔''اس ارشاد''و کو نوا مع الصادقین'' تک۔''

خدا جانتا ہے کہ اللہ تعالیٰ کی طرف سے اسلام کے لئے ہدایت کے بعد، میری نظر میں حضور علیہ السلام کے سامنے اس سے بولئے سے بڑھ کر اللہ کا مجھ پر اور کوئی انعام نہیں ہوا کہ میں نے جھوٹ نہیں بولا، اور اس طرح اپنے آپ کو ہلاک نہیں کیا جیسا کہ حجوث بولنے والے ہلاک ہوئے، نزول وحی کے زمانہ میں جھوٹ بولنے والوں پر اللہ تعالی نے ای شخت وعید فرمائی کہ ای شخت کی دوسرے کے لئے نہیں فرمائی ہوگی، فرمایا:

"سَیَ مُحلِفُونَ بِاللّٰه لَکُمُ اِذَا انْقَلَبُ مُ سَیْن اللّٰه لایُرُصٰی عَنِ الْقَوْمِ

الْفُسِقِینَ" حضرت کعب بیان کرتے ہیں کہ ہم تین ال لوگوں سے جدار ہے جنہوں نے حضور اقدس سلی اللہ علیہ وآلہ وہلم کے سامنے شم کھائی تھی اور آپ ساٹھ اِلَیْ نِی نے ان کی بات مان بھی لی تھی، اللہ علیہ وآلہ وہلم کے سامنے شم کھائی تھی اور آپ ساٹھ اِلَیْ نِی نے ان کی معاملہ حضور اکرم ساٹھ اِلیّ نے ان کی الله اللہ عالم اللہ علیہ وآلہ وہ نے ہی لی تھی اور اللہ تعالی نے خود اس کا فیصلہ فرمایا تھا، اللہ تعالی نے اس آیت میں اللہ تعالی نے ہمارے اس غزوہ میں شریک نہ ہو سکنے کا ذکر نہیں کیا ہے بلکہ اس کا تذکرہ کیا کہ آنحضور ساٹھ اِلیّ ہی ہمارے معاملہ کو پیچیے ڈال دیا تھا، (اور ہے بلکہ اس کا تذکرہ کیا کہ آنحضور ساٹھ اِلیّ ہی ہمارے معاملہ کو پیچیے ڈال دیا تھا، (اور فیصلہ اللہ تعالی پر چھوڑ دیا تھا) بخلاف ان لوگوں کے جنہوں نے قسم کھائی تھی اور اپنے عذر بیان کئے شعراور آپ ساٹھ اِلیّ اِلیّ ان کے عذر قبول کر لئے تھے۔ "انسی جدیث عذر بیان کئے شعراور آپ ساٹھ اُلیّ اِلیّ الله تعالی و عزوجل "وَ عَلَی النّدُلْمَةِ الَّذِیْنَ خُولِفُونَ" (کتاب المعازی)]

فوائد حديث

- ا۔ اس حدیث مبارکہ ہے معلوم ہوا کہ ایک مسلمان کی شان یہ ہے کہ وہ راست بازی ہے کام لے اور اپنی کوتائی کا ببا نگ دہل اعتراف کرے۔
 - ۲۔ حربی غیرمسلموں کا مال طلب کرنا جائز ہے۔
- ۔۔ اشہر حرم میں جہاد کے لئے نکلنا جائز ہے اور جہاد کی سمت کا تعین اور اس کی صراحت کر دینا بھی جائز ہے جبکہ اس کو چھپانے میں کوئی مصلحت نہ ہو۔
- س۔ معلوم ہوا کہ جب امام وقت جہاد کا اعلان عام کرے تو سب پر نکلنا لازم ہو جاتا ہےاورشریک نہ ہونے والا قابل ملامت ہوتا ہے۔

نہیں اور امام کو جاہئے کہ ان کے گھر کے افراد اور دیگرضعیف لوگوں کی دیکھ بھال کے لئے کسی کومقرر کر جائے۔

۲۔ انسان کے ساتھ اس کے ظاہری حال کے مطابق معاملہ کرنا چاہیے اور اس کے باطنی احوال کو اللہ تعالیٰ کے سپر دکر دینا جاہئے۔

٨_ معصيت كا بهت فتيح مونا ظاهر موا

9۔ جو شخص دین کے معاملہ میں مضبوط ہواس کا مواخذہ اس شخص سے زیادہ ہوتا ہے جوایینے دین کے معاملہ میں کمزور ہو۔

۱۰۔ معلوم ہوا کہ اگر کسی فتنہ کا خوف نہ ہوتو کسی کی تعریف اور مدح کرنے میں کوئی مضا نَقہٰ ہیں۔ مضا نَقہٰ ہیں۔

اا۔ اہل بدراوراصحاب عقبہ کی فضیلت معلوم ہوئی۔

۱۲۔ کسی کام کی تاکید کے لئے شم کھانا جائز ہے۔

سا۔ محمی کی غیبت ہورہی ہوتو اس کا رد کرے۔

۱۳۔ اگر ایک عرصہ کے لئے اپنی بیوی کے ساتھ رہن سہن ترک کردے تو جائز ہے(جبکہ کوئی مصلحت ہو)

۵ا۔ مسلمان سے اگر کوئی گناہ سرز دہو جائے تو اس کو اس پر نادم ہونا چاہئے۔

اد نافرمان لوگوں سے ترک تعلق جائز ہے۔

یا۔ رحمت ومغفرت کی جگہوں کو تلاش کرنامستحب ہے۔

۱۸ نیک کام کی فرصت طی تو بلاتا خیر کرنا چاہئے کہ کہیں محروم نہ ہو جائے۔

9ا۔ جونیکی ہاتھ سے نکل گئی اس پرافسوس کرنا اور اس کے حاصل ہونے کی آرز و کرنا جائز ہے۔

۲۰۔ مومن وہ ہے جواللہ اور اس کے رسول ملٹی آیٹی کی اطاعت کو دوسروں پرتر جیج دیتا

- ۲۱ ۔ جوشخص جہاد میں شریک نہ ہوسکا ہوامام وقت اس سے غفلت نہ برتے بلکہ اس کو نفیحت وفہماش کرے کہ وہ تو یہ کی طرف راغب ہو۔
 - ۲۲۔ ایشخص کوغیرت دینی کے جذبہ سے طعن کرنا جائز ہے۔
 - ۲۳۔ ایسے الزام وطعن کا جواب دینا بھی جائز ہے جبکہ وہ اس کو غلطی پر دیکھے۔
- ۲۴۔ سفر سے واپس آنے والے شخص کے لئے بیدامر مشخب ہے کہ وہ گھر آنے سے پہلے مبجد میں دور کعت نماز پڑھے، پھرمجلس میں بیٹھے اور آنے والے کو ملنا اور سلام کرنا جائز ہے۔
- ۲۵۔ گنہگار آ دمی کوسلام نہ کرنا اور تبین دن سے زائد بھی ترک تعلق قائم رکھنا جائز ہے۔(جب کہ کوئی شرعی مصلحت ہو)
- ۲۷۔ معلوم ہوا کہ مسکرانا کبھی ناراضگی کی وجہ ہے بھی ہوتا ہے جبیبا کہ بھی تعجب کی بناء پربھی ہوتا ہے،مسکرانا ،خوشی اورمسرت کے ساتھ خاص نہیں ہے۔
 - ۲۷۔ بڑے کا اپنے ساتھیوں پرعمّاب کرنا درست ہے۔
- ۲۸۔ اگر کوئی شخص مصیبت میں گرفتار ہوتو اسے حوصلہ اور تسلی دینا جائز ہے کہ اس سے اس کی مصیبت کی شدت میں کی ہوگی۔
- 79۔ معلوم ہوا کہ پڑوی اور دوست کے گھر میں اس کی اجازت کے بغیر بھی داخل ہونا جائز ہے جبکہ اس کی رضا مندی معلوم ہو۔
 - سنماز میں کن اکھیوں ہے دیکھنا نماز کی صحت پر کوئی اثر نہیں ڈالتا۔
- ا۳۔ عورت کا اپنشوہر کی خدمت کرنامعلوم ہوا نیزمعلوم ہوا کہ بیوی کو چاہئے کہ ہرائیے کا میں کا اپنے کام سے اجتناب اور احتیاط کرے جس کے کرنے سے شوہر کے ناراض ہونے کا خدشہ ہو۔
- ۳۲۔ سجدۂ شکر کی مشروعیت، بشارت کو سننے کے لئے سبقت کرنا اور بشارت دینے والے کواس کی بشارت کی خبر دینے پر عمدہ سے عمدہ چیز دینے کا جواز معلوم ہوا۔
- سسر اہم امور میں لوگوں کا اینے حاکم کے پاس (مشورہ کے لئے) جمع ہونا اور ان

کی راحت اورسہولت والے کام پر حاکم کا خوش ہونا ثابت ہوا۔

۳۲ عاریت (کوئی چیزکسی سے مانگنا) کا جوازمعلوم ہوا۔

ma آنے والے آدمی کے استقبال میں کھڑا ہونا جائز ہے۔

سے کل مال صدقہ کرنے کی منت مانی ہوتو اس پر لازم نہیں کہ سارا ہی مال دیرے۔

(۲۷) ﴿ دین کی خاطر آنر مائش اٹھانا ﴾

[اخربه البخاري (۲ ۱ ۲۳) واحمد (۹/۵ ۱) والحميدي (۵۵ ۱) و ابوداؤد (۲۲۳۹) والنساني (۲۰۳/۸)]

فوا ئد حديث

ا۔ وین کی خاطر آ ز مائش اٹھا نا اورصبر کرنا بڑا فضیلت والا کام ہے۔

- اس حدیث سے آنحضور ملٹھیٰآیٹی کا ایک معجزہ معلوم ہوا کہ آپ ملٹھیٰآیٹی نے اسلام کی نشر واشاعت اور ترقی کے متعلق جو پیشن گوئی کی تھی وہ پوری ہوئی اور عالم اسلام امن وسلامتی کا گہوارہ بن گیا۔
- س۔ صحابہ کرام رضی اللہ عنہم کا دل و جان سے مشر کین کی تکلیفوں کو برداشت کرنا معلوم ہوا۔
- ۳۔ جولوگ خدا کے دین کی خاطر طرح طرح کی آ زمائشوں سے دو جار ہوں اور ان آ زمائشوں کو برداشت بھی کر رہے ہوں ان کوحوصلہ دینا اور تسلی بھرے جملے کہنا جائز ہے۔
 - ۵۔ معلوم ہوا کہ اسلام قیامت تک امن وسلامتی والا دین رہے گا۔

(۲۸) ﴿حضرت ابو بكرصد الله على والدمحترم كا اسلام لا نا ﴾

سامنے آگیا، اس وفت اس بچی کی گردن میں چاندی کا ایک ہارتھا، ایک آ دمی آ گے بڑھا اور اس نے اس کی گردن سے وہ ہار ا تار لیا، حضرت اساءٌ کہتی ہیں کہ جب رسول اللہ سلی ایک مک میں داخل ہوئے اور مجد میں تشریف لائے تو ابو بکر صدیق اینے والد کو لے کر حاضر ہوئے کہ آنحضور ملٹی نیاہم ان کی بہار پری کرلیں، آنحضرت ملٹی نیاہم نے ان کو دیکھا تو فرمایا ''ان بزرگ کو گھر میں ہی رہنے دیتے ، میں وہیں ان کے پاس آ جاتا؟ حضرت ابو بکر ؓ نے عرض کی: یا رسول اللہ ملٹی آیہ ہم! وہ اس بات کے زیادہ حق دار ہیں کہ وہ خود آپ تشریف لائیں، آنحضور ملٹھ آیٹم نے ان کواپنے سامنے بٹھایا اور ان کے سینہ پر دست اقدس پھیرا، پھران سے فرمایا کہ اسلام قبول کر لیجئے، چنانچہ وہ مسلمان ہو گئے، جب حضرت الوبكر رضى الله عنه، ان كو آنحضور ملتى الله عليهم كي خدمت ميں لے كر حاضر ہوئے تو ان کا سرتغام درخت کی طرح سفید تھا تو آپ سائٹی آیٹ نے فرمایا کہ ان کے یہ بال کچھ بدل دو، پھر ابو بکر صدیق رضی اللہ عنہ کھڑے ہوئے اور اپنی بہن کا ہاتھ بکڑ کر ان ہے فرمایا ، میں آپ کو خدا اور اسلام کا واسطہ دے کر اپنی بہن کے ہار کے متعلق یوچھنا حاہتا ہوں کہوہ کہاں ہے؟ ابوقحا فہ خاموش رہے، کوئی جوابنہیں دیا، چربہن سے فرمایا، اے بہن تم اس ہار کے بدلہ اللہ تعالیٰ ہے اجروثو اب کی امید رکھو، خدا کی قتم! آج کل لوگوں میں امانت کا پاس بہت کم رہ گیا ہے۔''

[اخرجه احمد (٣٣٩/٧) و ابن حبان (١٤٠٠) والحاكم (٣٦/٣)]

فوائد حديث

۔ سن بھی کام میں پڑنے سے پہلے خوب نظم ونسق اور اس کی مناسب تیاری کرلینی جاہئے جیسا کہ نبی کریم ملٹھنائیلِ فنخ مکہ کے لئے فوج کے لشکر کومنظم و مرتب کرنے کی خاطر مقام ذی طوی میں تھہر گئے تھے۔

۲۔ نوجوانوں کی تعلیم و تربیت کے لئے عمر رسیدہ، لوگوں کے تج بات سے فائدہ

اٹھانا جا ہئے۔

- سو۔ معلوم ہوا کہ معذور کا تندرست آ دمی سے مدد لینا جائز ہے۔
- ہم۔ نظم ونتق قائم رکھنا اور اپنے امیر کی کامل اطاعت کرنا جہاد میں نصرت و فتح کی علامت ہے۔
 - ۵۔ خاندان میں ضرور کوئی فرداییا ہوتا ہے جومعاصی میں بہتلا ہوتا ہے۔
 - ٢ آنخضرت ملتَّ إليِّهِ كا برول كا خيال ركهنا معلوم موا خواه وه مسلمان نه بهي مول -
 - ے۔ والدین کے حق میں دعا کرنا اور ان ہے اچھا سلوک کرنا بھی ایک نیکی ہے۔
 - ۸۔ رسول کریم ملٹی ایٹی کی تو قیر و تعظیم ایمان کی علامت ہے۔
- 9۔ سفید بالوں کو (مہندی وغیرہ سے) رنگنا اچھاعمل ہے اور جمال پیندی اسلام کے آ داب میں سے ہے۔
 - ا۔ مومن ہروقت معرض ابتلاء میں ہوتا ہے۔
- اا۔ مومن کو چاہئے کہ نزول مصیبت کے وقت اجر کی امید رکھے اور تکلیف پرصبر کرے۔
 - ا۔ امانت داری بلند اخلاق میں سے ہے اور لوٹ مارر ذیل حرکت ہے۔

(۲۹) ﴿ واقعهُ ا فك اور حضرت عا نَشَةٌ كَي بِرأت ﴾

حضرت عروہ بن زبیر مضرت سعید بن المسیب ، حضرت علقمہ بن وقاص ، اور حضرت عبید اللہ بن عبداللہ نزیر مضرت سعید بن المسیب ، حضرت عائشہ رضی اللہ عنہا کا واقعہ بیان کیا یعنی جس میں تہمت لگانے والوں نے آپ کے متعلق افواہ اڑائی تھی اور پھر اللہ تعالیٰ نے آپ کو اس سے بری قرار دیا تھا، ان تمام حضرات نے پوری حدیث کا ایک ایک مکرا بیان کیا اور ان راو پول میں سے بعض کا بیان دوسرے کے بیان کی تصدیق کرتا ہے، یہ الگ بات ہے کہ ان میں سے بعض راوی کو بعض دوسرے کے مقابلے میں حدیث زیادہ بہتر طریقہ پر محفوظ تھی، حضرت عروہ نے حضرت عائشہ رضی اللہ عنہا

کے حوالہ سے بیرحدیث اس طرح بیان کی کہ جب حضور اقدس سلٹی آیٹی سفر کا ارادہ کرتے تو آپی ازواج میں ہے کسی کواپنے ساتھ لے جانے کے لئے قرعہ اندازی کرتے جن کا نام نکل آتا انہیں اپنے ساتھ لے جاتے، آپ بیان کرتی ہیں کہ ایک غزوہ کے موقع پر آپ سلٹھنا آیٹی نے اسی طرح قرعہ ڈالا اور میرا نام نکلا، میں آپ سلٹھنا کیا کے ساتھ روانہ ہوئی، بیرواقعہ بردہ کے حکم کے نازل ہونے کے بعد کا ہے، مجھے اونٹ بر ہودج سمیت چڑھا دیا جاتا اور اسی طرح اتار لیا جاتا، یوں ہمارا سفر جاری رہا، پھر جب رسول اللہ سلیماً این عزوہ سے فارغ ہو کر واپس ہوئے اور ہم مدینہ کے قریب بینے گئے تو ایک رات جب کوچ کا تھم ہوا میں (قضائے حاجت کے لئے) پڑاؤ سے پچھ دور رہ گئی، اور قضائے حاجت کے بعداینے کجاوہ کے پاس واپس آگئی،اس وقت مجھےاحساس ہوا کہ میراظفار کے موتیوں کا بنا ہوا ہارکہیں گر گیا ہے، میں اسے تلاش کرنے لگی اور اس میں اتن محو ہوگئ کہ کوچ کا خیال ہی نہ رہا، اتنے میں جولوگ میرے ہودج کو اٹھایا کرتے تھے آئے اور میرے ہودج کواٹھا کراس اونٹ پررکھ دیا، جومیری سواری کے لئے متعین تھا، انہوں نے یہی سمجھا کہ میں اس میں بیٹھی ہوئی ہوں، ان دنوں عورتیں بہت ہلکی پھلکی ہوتی تھیں، گوشت سے ان کا جسم بھاری نہیں ہوتا تھا، کیونکہ کھانے یینے کو بہت کم ملتا تھا، یبی وجہ تھی کہ جب لوگوں نے ہودج کو اٹھایا تو اس کے ملکے بن میں انہیں کوئی اجنبیت محسوں نہیں ہوئی ، میں یوں بھی اس وقت کم عمرلز کی تھی ، چنانچے ان لوگوں نے اس اونٹ کو اٹھایا اور چل پڑے، مجھے ہاراس وقت ملاجب کشکر روانہ ہو چکا تھا میں جب یر اؤ بہنچی تو وہاں نہ کوئی یکارنے والا تھا اور نہ کوئی جواب دینے والا، میں وہاں جا کے بیٹھ گئی جہاں پہلے بیٹھی ہوئی تھی، مجھے یقین تھا کہ جلدی ہی انہیں میری عدم موجودگ کاعلم ہو جائے گا اُور پھر وہ مجھے تلاش کرنے کے لئے یہاں آئیں گے، میں اپنی ای جگہ پر بیٹھی ہوئی تھی کہ میری آ کھ لگ گئی اور میں سوگئی ،صفوان معطل سلمی لشکر کے پیچھے پیچھے آ رہے تھے، رات کا آخری حصہ تھا، جب میری جگہ پر مہنیے تو صبح ہو چکی تھی، انہوں نے (دور سے) ایک انسانی ساید دیکھا کہ پڑا ہوا ہے، وہ میرے قریب آئے اور مجھے دیکھتے

ہی بیجان گئے، بردے کے حکم سے پہلے انہوں نے مجھے دیکھا تھا، جب وہ مجھے بیجان گئے تو انا للہ پڑھنے گئے میں ان کی آواز پر جاگ اٹھی اور اپنا چبرہ حیادر سے چھیا لیا، خدا گواہ ہے کہاس کے بعدانہوں نے مجھ سے ایک لفظ بھی نہیں کہا اور نہ میں نے انساللہ وانا الیہ داجعون کے سواان کی زبان ہے کوئی کلمہ سنا، اس کے بعدانہوں نے اپنا اونٹ بٹھایا اور میں اس برسوار ہوگئ، وہ خود پیدل اونٹ کو آ گے سے تھینچتے ہوئے لے یلے، ہم لشکر سے اس وقت ملے جب وہ بھری دو بہر میں پڑاؤ کئے ہوئے تھے، اس کے بعد جے ہلاک ہونا تھا وہ ہلاک ہوا، اس تہمت میں پیش پیش عبداللہ بن الی سلول منافق تھا، مدینہ بہنچ کر میں بیار پڑ گئی اور ایک مہینہ تک بیار رہی، اس عرصہ میں لوگوں میں تہمت نگانے والوں کی باتوں کا بڑا چرچا رہا،کیکن مجھےان باتوں کا کوئی احساس بھی نہیں تھا، صرف ایک معاملہ ہے مجھے شبہ سا ہوتا تھا کہ میں اپنی اس بیاری میں رسول الله اللهٰ اللهٰ اللهٰ كي طرف سے اس لطف ومحبت كا اظہار نہيں ديكھتی تھی جو سابقہ بياري كے دنوں میں دیکھے پچکی تھی،حضور اقدس سلٹیڈیٹیم اندرتشریف لاتے اورسلام کرکےصرف اتنا لوچھ لیتے کہ کیا حال ہے؟ ایک دن جب کمزوری باقی تھی تو میں باہرنگلی ،میرے ساتھ ام مطح بھی تھیں ، ہم'' مناصع'' کی طرف گئے قضائے حاجت کے لئے ہم وہیں جایا کرتے تھے اور قضائے حاجت کے لئے صرف رات کوئی جایا کرتے تھے، بیاس سے پہلے کی بات ہے جب ہمارے گھروں کے قریب ہی بیت الخلاء بن گئے تھے،اس وقت تک ہم عرب کے دستور کے مطابق قضائے حاجت آبادی ہے دور جا کرکیا کرتے تھے،اس ہے ہمیں تکلیف ہوتی تھی کہ بیت الخلاء ہمارے گھر کے قریب بنا دیئے جائیں، بہر حال میں اور ام مطع قضائے حاجت کے لئے روانہ ہوئے، آپ ابی رہم بن عبد مناف کی بیٹی تھیں، اور آپ کی والدہ صحر بن عامر کی بیٹی تھیں ، اس طرح آپ ابو بکرصدیق رضی اللہ عنہ کی خالہ ہوتی تھیں ، آپ کے بیٹے منطح بن ا ثاثہ رضی اللہ عنہ ہیں ، قضائے حاجت کے بعد جب ہم لوگ گھر واپس آنے لگے تو ام مطفح کا پاؤں ان ہی کی جادر میں الجھ کر پھسل گیا اس یر ان کی زبان سے فکا مسطح برباد ہوا، میں نے کہا، آپ نے بری بات کھی، آپ

ایک ایسے خص کو برا کہتی میں جوغزوہ بدر میں شریک رہا ہے، انہوں نے کہا ، واہ اس کی بات آپ نے نہیں سی؟ میں نے یوچھا کہ انہوں نے کیا کہا ہے؟ تو انہوں نے مجھے تہت لگانے والوں کی باتیں بتائیں، میں پہلے سے بیارتھی ہی، ان باتوں کوئ کرمیرا مرض اور بره گیا، آپ مهتی بین که پھر جب میں گھر بینچی اور رسول الله سالی آیتی اندر تشریف لائے تو آپ ملٹی آلیم نے سلام کیا اور دریافت کیا کہیسی طبیعت ہے؟ میں نے عرض کیا کہ کیا آنحضور ملٹی این مجھے اینے والدین کے گھر جانے کی اجازت دیں گے؟ آپ گہتی ہیں کہ میرا مقصد والدین کے یاس جانے سے بی تھا کہ اس خبر کی حقیقت ان ہے پوری طرح معلوم ہو جائے گی،آپ کہتی ہیں کہ حضور ملٹی آیٹی نے مجھے اجازت دے دی اور میں اینے والدین کے گھر آگئی، میں نے والدہ سے بوجھا کہ بہلوگ س طرح کی باتیں کررہے ہیں؟ انہوں نے کہا کہ بی صبر کرو، کم بی کوئی ایسی حسین وجمیل عورت کسی ایسے مرد کے نکاح میں ہوگی جواس ہے محبت رکھتا ہواور اس کی سوئنیں بھی ہوں اور پھر بھی وہ اس طرح اسے نیچا دکھانے کی کوشش نہ کریں، آپ^{یک} کہتی ہیں کہاس پر میں نے کہا سجان اللہ! اس طرح کی با تیں تو دوسرے لوگ کررہے ہیں، آیٹ بیان کرتی ہیں کہاس کے بعد میں رونے لگی ،اوررات بھرروتی رہی ،صبح ہوگئ لیکن میرے آنسونہیں تھمتے تھے اور نہ نیند کا آنکھ میں نام ونشان تھا، صبح ہوگئی اور میں روئے جا رہی تھی ، اسی عرصه میں آنحضور ملٹیائیلِم نے حضرت علیؓ بنی ابی طالب اور حضرت اسامہ بن زیڈ کو بلایا ، کیونکہ اس معاملہ میں آپ پر کوئی وحی نازل نہیں ہوئی تھی، آپ سالٹی لیا تی انہیں اپنی بوی کو جدا کرنے کے سلسلہ میں مشورہ کرنے کے لئے بلایا تھا، آپ کہتی ہیں کہ حضرت اسامہ بنے تو حضور ملٹی آیٹی کواس کے مطابق مشورہ دیا جس کا انہیں علم تھا کہ آپ م کی اہلیہ اس تہمت سے بری ہیں، اس کے علاوہ وہ یہ بھی جانتے تھے کہ آنحضور سائی آیئی کو ان سے کتنا تعلق خاطر ہے، آپ نے عرض کیا، یا رسول الله ملتی ایلی آپ کی اہلیہ کے بارے میں خیر و بھلائی کے سوا اور ہمیں کسی چیز کاعلم نہیں ، البتہ حضرت علی نے کہا کہ یا رسول الله سلطني ليلم الله تعالى نے آپ پر كوئى تنگى نہيں كى ہے، عورتيں اور بھى بہت ہيں،

ان کی باندی (حضرت بربرہؓ) ہے بھی آپ ملٹی ایٹی اس معاملہ میں دریافت فرمالیں، حضرت عا نَشْهُ بیان کرتی ہیں کہ چھر آنخضرت ملٹی آیٹی نے بریرہ کو بلایا اور دریافت فرمایا کہاے بریرہؓ! کیاتم نے کوئی ایسی چیز دیکھی ہے جس سے شبہ گزرا ہو؟ انہوں نے عرض كيانہيں، اس ذات كى قتم جس نے آپ ملتى الله الله كوت كے ساتھ بھيجا ہے ميں نے ان میں کوئی ایسی بات نہیں یائی جو چھیانے کے قابل ہو، ایک بات ضرور ہے کہ وہ کم عمراز کی ہیں، آٹا گوندھتے میں بھی سو جاتی ہیں اور اتنے میں کوئی بکری یا پرندہ وغیرہ وہاں پہنچ جاتا ہے اور ان کا گوندھا ہوا آٹا کھا جاتا ہے، اس کے بعد رسول اللہ ملٹی آیٹی کھڑے ہوئے اوراس دن آپ ملٹیٹیالیٹم نے عبداللہ بن ابی سلول کی شکایت کی ، آنحضور ملٹیٹیلیم نے منبر یر کھڑے ہو کر فرمایا''اےمعشر مسلمین! ایک ایسے شخص کے بارے میں میری کون مدد کرے گا جس کی اذیت رسانی اب میرے گھر تک پہنچے گئی ہے، خدا گواہ ہے کہ میں اپنی اہلیہ میں خیر کے سوا اور کچھنہیں جانتا، اور بیلوگ جس آ دمی کا نام لے رہے ہیں ان کے بارے میں بھی خیر کے سوا میں کچھنہیں جانتا ، وہ جب بھی میرے گھر میں گئے ہیں تو میرے ساتھ ہی گئے ہیں۔'اس پر حضرت سعد بن معاذ انصاریؓ اٹھے اور کہا کہ یا رسول الله سلني آپنم ميں آپ سلني آيام كى مدد كروں گا، اور اگر وہ شخص فبيله اوس سے تعلق ركھتا ہے تو میں اس کی گردن اڑا دوں گا اور اگر وہ ہمار ہے بھائیوں لیعنی قبیلۂ خزرج کا کوئی آ دمی ہے تو آپ ہمیں حکم دیں ہتمیل میں کوتا ہی نہیں ہوگی ، آپ کہتی ہیں کہ اس کے بعد سعد بن عبادةً كمر ب موكة ، آب قبيله خزرج كي سردار تهي، اس سے يہلے آپ نيك آدى تھے، کیکن آج آپ پر قومی غیرت غالب آ گئ تھی ، آپ نے اٹھ کر سعد بن معاذ رضی اللہ عنہ سے کہا اللہ کی قتم! تم نے جھوٹ کہا ہے تم اسے قل نہیں کر سکتے ،تم میں اس کے قل کی طاقت نہیں ہے، پھراسید بن حفیر رضی اللّٰہ عنہ کھڑے ہوئے ، آپ حضرت سعد بن معاذ رضی الله عند کے چیازاد بھائی تھے،آپ نے سعد بن عبادہ رضی الله عند سے کہا کہ خداکی قتم! تم جھوٹے ہو، ہم اسے ضرور قتل کریں گے،تم منافق ہو کہ منافقوں کی طرف داری میں لڑتے ہو، اتنے میں دونوں قبیلے اوس وخزرج اٹھ کھڑے ہوئے اور نوبت قتل وقبال

تک پہنچ گئی، رسول اللہ ملٹی ایٹی منبر پر کھڑے تھے، آپ ملٹی آیکی لوگوں کو خاموش کرنے كَلَّے، آخرسب لوگ خاموش ہو گئے، اور آنحضور سلينياتي بھی خاموش ہو گئے، آپ مجتی ہیں کہاس دن بھی میں برابر روتی رہی، نہ آنسو تھمتے تھے اور نہ نیند آتی تھی، بیان کرتی ہیں کہ جب (اگلے دن) صبح ہوئی تو میرے والدین میرے یاس ہی موجود تھے۔ دو را تیں اورایک دن مجھے مسلسل روتے ہوئے گز رگیا تھا، اس عرصہ میں نہ مجھے نیندآئی اور نه آنسو تھتے تھے، والدین سوچنے لگے کہ روتے روتے میرا دل نہ پھٹ جائے، بیان کیا کہ ابھی وہ اس طرح میرے پاس بیٹھے ہوئے تھے اور میں روئے جا رہی تھی کہ قبیلہ انصار کی ایک خاتون نے اندر آنے کی اجازت جاہی، میں نے انہیں اندر آنے کی اجازت دے دی، وہ بھی میرے ساتھ بیٹھ کررونے لگیں، ہم اس حال میں تھے کہ رسول الله الله الله الله الدرتشريف لائے اور بين گئ ،آپ بيان كرتى بيل كه جب سے مجھ برتهت لگائی گئی تھی اس وقت ہے اب تک آنخضرت ملٹی آیئی میرے پاس نہیں بیٹھے تھے، آپ ملتى أيلم في الك مهينة تك اس معامله مين انتظار كيا اورآب طلتي أيلم يراس سلسله مين كوئى وحی نازل نہیں ہوئی، آیا کہتی ہیں کہ بیٹھنے کے بعد آنحضور سلٹھیٰ آیا کہ نے تشہد پڑھا اور فرمایا ''اما بعد! اے عائشہ! تمہارے بارے میں مجھے اس طرح کی اطلاعات پہنی ہیں، یں اگرتم بری ہوتو اللہ تعالیٰ تمہاری برأت خود کرے گا، کین اگرتم سے غلطی سے کوئی گناہ ہوگیا ہے تو اللہ سے مغفرت مانگواوراس کی بارگاہ میں توبہ کرو، کیونکہ جب بندہ اینے گناہ كا اقرار كرليتا ب اور پھر الله تعالى سے توب كرتا ہے تو الله تعالى بھى اس كى توب قبول كرليتے ہيں، آپ كہتى ہيں كہ جب آنخضور سلياتيلم اپني گفتگوختم كر يجكے تو ميرے آنسو اس طرح خشک ہو گئے جیسے ایک قطرہ بھی باقی نہ رہا ہو، میں نے اپنے والدسے کہا کہ ، میں نہیں سمحتا کہ مجھے رسول الله سلینا آیتی ہے اس بارے میں کیا کہنا ہے، پھر میں نے ا بنی والدہ سے کہا کہ آنحضور سلٹی آیٹی کی باتوں کا میری طرف سے جواب دیجئے ، انہوں نے بھی یہی کہا کہ خدا گواہ ہے مجھے نہیں معلوم کہ میں آپ سٹٹی آیٹم سے کیا عرض کروں؟

حضرت عائشہ رضی اللہ عنہا فرماتی ہیں کہ پھر میں خود ہی بولی، میں اس وقت نوعمر لڑکی تھی، میں نے بہت زیادہ قرآن بھی پڑھا تھا (میں نے کہا کہ) خدا گواہ ہے، میں توبیہ جانتی ہوں کہ ان افواہوں کے متعلق جو کچھ آپ لوگوں نے سنا ہے وہ آپ لوگوں کے دل میں جم گیا ہے اور آپ لوگ اسے سیح سمجھنے گئے ہیں، اب اگر میں ریکہتی ہوں کہ میں ان تہمتوں سے بری ہوں اور اللہ تعالیٰ بھی خوب جانتا ہے کہ میں واقعی بری ہوں تو آپ لوگ میری بات کا یقین نہیں کریں گے،لیکن اگر میں تہمت کا اعتراف کروں حالانکہ اللہ جانتا ہے کہ میں اس سے قطعاً بری ہوں تو آپ لوگ میری تصدیق کرنے لگیں گے، الله گواہ ہے کہ میرے پاس آپ لوگوں کیلئے کوئی مثال نہیں ہے سوائے بوسف علیہ السلام کے والد (حضرت لیقوب علیہ السلام) کے اس ارشاد کے کہ آپ نے فرمایا تھا: ''پس صبر ہی اچھا ہے اور تم جو کچھ بیان کرتے ہواس پراللہ ہی مدد کرے'۔ آپ بیان کرتی ہیں کہ پھر میں نے اپنارخ دوسری طرف کرلیا اور اپنے بستر پر لیٹ گئ، آپ کہتی ہیں کہ مجھے یقین تھا کہ میں بری ہوں اور اللہ تعالیٰ میری برأت ضرور کرے گا،کیکن خدا گواہ ہے، مجھے اس کا وہم و گمان بھی نہیں تھا کہ اللہ تعالیٰ میرے بارے میں الیی وحی نازل فرمائے گا جس کی تلاوت کی جائے گی، میں اپنی حیثیت اس سے بہت کم ترسمجھتی تھی کہ الله تعالی میرے بارے میں وحی متلو نازل فرمائیں۔ ہاں البتہ مجھے اس کی تو قع ضرور تھی کہ حضور اکرم ملٹی کیا ہی میرے متعلق کوئی خواب دیکھیں اور اللہ تعالیٰ اس کے ذریعہ میری برائت كر دين، بيان كرتى بين كه خدا گواه ہے، رسول الله طلخياً آيتم ابھى اپنى اسى مجلس ميں تشريف فرما تھے، گھر والوں میں ہے کوئی بھی باہر نہ نکلا تھا کہ آپ ملٹی ہیا ہی کا نزول شروع ہوا اور وہی کیفیت آپ ملٹھنا کیلم پر طاری ہوئی جو وحی کے نزول کے وقت طاری ہوتی تھی، یعنی آپ ملٹی آیا ہم لینے نہینے ہو گئے، اور سینہ موتیوں کی طرح جسم اطہر سے ڈ ھلنے لگا، حالا نکہ سردی کے دن تھے، یہ کیفیت آپ سٹٹیلیٹی پراس وی کی شدت کی دجیہ ہے ہوتی تھی جو آپ ملٹیٰ آیکم پرنازل ہوتی تھی، بیان کرتی میں کہ پھر جب آنحضور سلی آیام کی کیفیت ختم ہوئی تو آپ تبسم فرمارہے تھے اور سب سے پہلاکلمہ جو آپ سلی آیام کی زبان مبارک سے نکلا وہ یہ تھا کہ ''عائشہ! اللہ نے تنہیں بری قرار دیا ہے،''میری والدہ نے فرمایا کہ آنحضرت مشین آئی ہے سامنے کھڑی ہو جاؤ، آپ جہتی ہیں کہ میں نے کہا کہ خدا گواہ ہے، میں آپ مشین آئی ہے سامنے ہرگز کھڑی نہیں ہوں گی اور اللہ تعالی کے سوا اور کسی کی حمد نہیں کروں گی، اللہ تعالی نے جو آیت نازل کی تھی وہ یہ تھی: ''لِنَّ اللّٰهِ تَعَالَىٰ نے بِهِ آیت نازل کی تھی وہ یہ تھی: ''لِنَّ اللّٰهِ تعالیٰ نے بہ آیات میری برأت میں نازل کر دیں تو ابو بکر صدیق رضی اللہ تعالیٰ عنہ، جب بو مطح بن اثاثہ کے افراجات ان سے قرابت اور ان کی محتاجی کی وجہ سے خود برداشت کرتے تھے آپ نے ان کے متعلق فرمایا کہ خداکی قتم! اب میں مطح پر ایک دھیلا بھی خرچ نہیں کروں گا، اس نے حفرت عائشہ پر کسی کسی تہتیں لگا دی ہیں، اس پر اللہ تعالیٰ خرج نہیں کروں گا، اس نے حفرت عائشہ پر کسی کسی تہتیں لگا دی ہیں، اس پر اللہ تعالیٰ خرج نہیں کروں گا، اس نے حفرت عائشہ پر کسی کسی تہتیں لگا دی ہیں، اس پر اللہ تعالیٰ خرج نہیں کروں گا، اس نے حفرت عائشہ پر کسی کسی تہتیں لگا دی ہیں، اس پر اللہ تعالیٰ خرج نہیں کروں گا، اس نے حضرت عائشہ پر کسی کسی تہتیں لگا دی ہیں، اس پر اللہ تعالیٰ خرج نہیں کروں گا، اس نے حضرت عائشہ پر کسی کسی تہتیں لگا دی ہیں، اس پر اللہ تعالیٰ خرج نہیں نازل کی،

"دیعی جو لوگ تم میں بزرگی اور وسعت والے ہیں وہ قرابت والوں کو اور مسکینوں کو اور اللہ کے راستہ میں ہجرت کرنے والوں کو دینے سے قتم نہ کھا بیٹھیں چاہئے کہ معاف کرتے رہیں اور درگزر کرتے رہیں، کیا تم بیٹیس چاہئے کہ اللہ تعالیٰ تمہارے قصور معاف کرتا رہے، بیٹک اللہ بڑی مغفرت والا ، بڑا رحمت والا

ابوبکرصدیق "نے فرمایا کہ خدا کی قتم! میری تو یہی خواہش ہے کہ اللہ تعالیٰ میری مغفرت فرمادیں، چنانچہ مطلح رضی اللہ عنہ کوآپ پھروہ تمام اخراجات دینے لگے جو پہلے دیا کرتے تھے اور فرمایا کہ خدا کی قتم! اب بھی ان کا خرچ بندنہیں کروں گا۔'' حضرت عائشہ بیان کرتی ہیں کہ رسول اللہ ساٹھ ایکی نے ام المؤمنین حضرت زیب بنت بحش رضی اللہ عنہا ہے بھی میرے معاملہ میں پوچھا، آپ ساٹھ ایکی نے دریافت فرمایا کہ زینب بنت زینب بنت نے بھی کوئی چیز کبھی دیکھی ہے؟ انہوں نے عرض کیا یا رسول اللہ ساٹھ ایکی ایکی میری آئھ اور میرے کان محفوظ رہے، میں نے ان کے اندر خیر کے سوا اور کوئی چیز نہیں میری آئھ اور میر نے کان محفوظ رہے، میں وہی ایک تھیں جو مجھ سے بلندر ہنا چاہتی تھیں لیکن خدا تعالی نے ان کے تقوی وطہارت کی وجہ سے انہیں محفوظ رکھا اور انہوں نے کوئی خلاف واقعہ بات نہیں کہی، لیکن ان کی بہن حمنہ ان کیلئے بلاوجہ لڑیں اور تہمت لگانے والوں کے ساتھ وہ بھی ہلاک ہوئیں۔

آیات برأت نازل ہونے کے بعد آپ ملٹی آیٹی لوگوں کی طرف نکلے اور ان سے خطاب فرمایا اور برأت کے متعلق قرآن مجید کی نازل شدہ آیات کی تلاوت فرمائی، پھر ان لوگوں پر حدِ قذف جاری کرنے کا حکم دیا جو اس تہمت میں شریک ہوئے تھے، ان میں حضرت مسلح بن ا ثاثیہ مضرت حسان بن ثابت اور حمنہ بنت جمش شامل تھے۔ ان میں حضرت مسلح بن ا ثاثیہ مضرت حسان بن ثابت اور حمنہ بنت جمش شامل تھے۔ ان میں حضرت مسلم بن ا ثاثیہ مصرت حسان بن ثابت البحادی (۱۳۱۳) و مسلم (۲۷۷۰)

فوا كدحديث

ا۔ اس حدیث پاک سے قرعدا ندازی کا جوازمعلوم ہوا۔

۲۔ سیمشخص کی تعریف اور فضیلت بیان کرنا جائز ہے جب کہ اس سے اس کے متعلق کی نقص وعیب کا ازالہ مقصود ہو اور وہ شخص اس نقص و برائی ہے بری

ہو۔

- س₋ کلام میںتمہیدی کلمات کا استعال جائز ہے۔
- سم۔ معلوم ہوا کہ ہودج عورت کے حجاب کے لئے گھر کے قائم مقام ہے۔
 - ۵۔ عورت کا ہودج پرسوار ہونے کا جواز معلوم ہوا۔
- ۲۔ اگر نامحرم ماورائے حجاب کسی اجنبی عورت کا کوئی کام کردے تو کوئی حرج نہیں

ہے۔

- کے جم سے جدا کی چیز سے عورت کا اپنے آپ کو چھیا نا جا ئز ہے۔
- ۸۔ عورت کا عرفِ عام کے مطابق عام اجازت کی بناء پرشوہر وغیرہ سے اجازت
 لئے بغیر قضائے حاجت کے لئے جانے کا جواز معلوم ہوا۔
- 9۔ معلوم ہوا کہ عورت سفر میں بھی ہار اور دوسرے زیورات پہن سکتی ہے،خصوصاً حفاظت مال کے لئے ، کیونکہ شریعت میں اضاعت مال سے ممانعت آئی ہے۔
- •ا۔ دولت کی حرص کا مذموم ہونا معلوم ہوا۔ اس لئے کہ اگر حضرت عائشہ میار کی علاق میں درینہ کرتیں تو جلد واپس آ کراشکر میں شامل ہوجا تیں۔
 - اا۔ امیر کی اجازت پر لشکر اسلامی کوسفر سے رک جانا جا ہے۔
- ۱۲۔ لشکر میں کوئی پیچھے بھی رہنا جا ہے جو کمزوروں کوسوار کرلے اور گری ہوئی چیز کو اٹھا کر محفوظ کرلے۔
 - سا۔ مصیبت پیش آنے پراناللہ واناالیہ راجعون پڑھنا جائے۔
 - الما۔ اجنبی کی نگاہ پڑنے پرعورت کو اپنا چہرہ فوراً ڈھانپ لینا چاہئے۔
- 10۔ مصیبت زدہ شخص کی مدد کرنی چاہئے اور ذی شان لوگوں کا اگرام واحتر ام کرنا چاہئے، ان کو سوار کرنے میں فوقیت دے اور اس خاطر مشقت برداشت کرے۔
- ۱۶۔ نامحرم لوگوں بالخصوص خلوت میں عورتوں کے ساتھ حسن ادب سے پیش آنا چاہئے۔
- ا۔ بیوی کے ساتھ ہمدردانہ رویہ ہونا چاہئے، اور حسن معاشرت کے ساتھ رہنا چاہئے۔ چاہئے اور اس میں کوتا ہی برتنا بہت سے مسائل کا پیش خیمہ ہوسکتا ہے۔
- ۱۸۔ عورت جب کسی کام سے نکلے تو اس کے ساتھ کوئی بااعتاد قتم کا مونس یا خادم ہونا جائے۔
- ایک مسلمان کو دوسرے مسلمان کا دفاع کرنا چاہئے۔ بالخصوص اہل علم وفضل

_15

۲۰۔ اہل بدر کی شان معلوم ہوئی۔

۲۱۔ کسی مصلحت کی خاطر کسی کے لئے بددعائیہ کلمات کہنے کا جواز معلوم ہوا۔

۲۲۔ بری بات جب بھیل جائے تو اس کی تفتیش اور اس کے صحیح یا غلط ہوئے کی تحقیق کرنی جاہئے۔

۳۳۔ جب سامع ایسی بات ہے جس کے متعلق اس کوجھوٹ ہونے کا خیال ہوتو اس کوسجان اللّٰہ کہنا چاہئے۔

۲۲۔ عورت اپنے شوہر کی اجازت کے بغیر گھرسے باہر نہیں جا کتی حتیٰ کہ والدین کے گھر بھی نہیں جا سکتی۔

۲۵۔ انسان کو چاہئے کہ اہم امور میں اپنے ہمراز دوستوں سےمشورہ کرے۔

۲۶۔ کسی کی تعریف اور تزکیہ میں یہ الفاظ کہنا چاہئے کہ مجھے ان کے متعلق خیر و بھلائی کے سوا کچھ معلوم نہیں ہے۔

27_ گواہی کے معاملہ میں ثابت قدمی دکھانا جا ہے۔

۲۸۔ تحسی کام یں تعصب اختیار کرنا آ دمی کوغیرصالح کر دیتا ہے۔

جھڑے کومٹانے اور فتنہ کی آگ کو بجھانے کی ان تھک کوشش کرنی چاہئے۔

۔ حوصی رسول اللہ سلٹی کی با فر مان ہواس سے دوری اختیار کرنی چاہئے خواہ وہ کتنا ہی قریبی کیوں نہ ہو۔

٣١ - جو شخص نبي كريم ما الله يأيلم كو قولاً ما فعلاً اذيت يبنجائ وه واجب القتل ہے۔

۳۲ گفتگو کا آغاز ،تشهداورحمد و ثناءاوراما بعدے کرنا جاہئے۔

۳۳۔ تو بہ کی مشروعیت معلوم ہوئی کہ سیچ دل سے گناہوں کا اعتراف کرنے والامقبول التو یہ ہوتا ہے۔

ہے۔ گفتگو میں بڑے کو مقدم رکھنا جاہئے۔

۳۵۔ اگر کسی شخص کو کوئی نعمت حاصل ہو یا کوئی عذاب دور ہوتو اس کو بشارت دینی

عائے۔

٣١ - تعجب كے مقام پرسجان الله كهنا حاجے -

سے عیبت کرنے یا سننے کی مذمت معلوم ہوئی۔ نیز میہ کہ غیبت کرنے والے شخص کو زجرو تنبیه کرنی جاہئے۔

۳۸۔ اگر حد (سزا) کے نفاذ سے فتہ فساد کے واقع ہونے کا خدشہ ہوتو اسے مؤخر کر دینے میں کوئی حرج نہیں ہے۔

- عورتوں کوایک دوسرے کے ساتھ عدل اور انصاف والا معاملہ کرنا چاہئے۔

(٣٠) ﴿ رسول الله سَلْتُهُ لَيْكِيمُ كَى اوْمُنَى ' مُعضباءٌ ' كا واقعه ﴾

حضرت عمران بن حصین رضی الله تعالی عنه فر ماتے ہیں که عضباء اونثنی بنوعقیل کے ایک شخص کی ملکیت میں تھی، وہ اونٹنی ایسی تھی کہ دوڑ کے مقابلہ میں اس ہے آ گے كوئى جانورنېيں نكل سكتا تھا، وە پخض اپنى عضباءا ذمننى سميت گرفتار ہوا، رسول الله ملتَّحْهٰ آيِهْم كا كُرْر موا تو ديكها كهوه يابند سلاسل ہے، آنحضور سلني ليكم اس وقت اينے دراز كوش ير سوار تھے جس کے جسم پر چادر ڈالی ہوئی تھی ،اس آ دمی نے کہا کہ اے محمد ملٹی آیٹم! مجھے اور میری سابقہ الحاج (عضباء اونٹنی) کو آپ ملٹیٰ اِیّلِم نے کس بنا پر بکڑا ہے؟ رسول اللہ سلیمایہ نے فرمایا: ' جم نے تجھے تمہارے حلیف بوثقیف کے جرم کی یاداش میں پکڑا ہے'' (راوی کا) بیان ہے کہ بوثقیف نے آنحضور ملتیٰ آیکم کے دوصحابی گرفتار کر لئے تھے، پھر اس نے کہا کہ میں مسلمان ہوں تو آپ سائٹی ایل نے فرمایا کہ اگر تو گرفتار ہونے سے پہلے کلمہ اسلام پڑھ لیتا جبکہ تو اینے معاملہ کا مالک تھا تو پوری فلاح و کامیابی حاصل كرليتا" بي فرما كر آنحضور ملتَّ لِيَالِم چل ديّے، پھراس آ دى نے كہا كه ميں بھوكا ہوں، مجھے کھانا کھلاؤ، میں پیاسا ہوں، مجھے یانی پلاؤ، تو آپ سٹی ایکی نے فرمایا کہ''یہ تیری حاجت ہے'' پھراسے ان صحابہ کے عوض چھوڑ دیا گیا، اور رسول الله سلطہ اللہ علیہ نے عضباء اؤنٹن اپنے پاس روک لی، (راوی کا) بیان ہے کہ پھرمشرکین نے مدیند منورہ برحملہ کیا

اوراس عضباء اونٹنی کوبھی لے گئے اور مسلمانوں کی ایک عورت کوبھی گرفتار کر کے لے گئے، مشرکین جب قیام کرتے تو اپن اونٹوں کو گھر کے صحن میں باندھ دیتے تھے (راوی) کہتے ہیں کہ ایک رات وہ مسلمان عورت اٹھی جبکہ وہ سب سو چکے تھے اور ان اونٹوں کے پاس آئی جس اونٹ کے پاس بھی آتی وہ آواز نکالتا، لیکن جب عضباء اونٹی کے پاس آئی تو وہ بڑی تابع اور چلنے کو تیار کھڑی تھی، چنا نچہ وہ اس پر سوار ہو کر عازم مدینہ ہوئی (راوی) کہتے ہیں کہ اس عورت نے بینذر مانی تھی کہ اگر اللہ نے اسے نجات دی تو وہ اس اونٹی کو ذرج کرے گی، آنخضرت ملٹی آئی ہم کوان کی نذر (منت) کاعلم ہوا یا انہوں نے خود آنخضور ملٹی آئی ہم کوا پی نذر کا بتایا تو آپ ملٹی آئی ہم نے ناپندیدگی کا اظہار کرتے ہوئے فرمایا: ''خدا تعالی کی نافر مانی یا غیر مملو کہ چیز کی نذر مانے کی صورت میں اس نذر کا پورا کرنا صحیح نہیں ہے'

[اخرجه احمد (۴۰/۳۰) و مسلم (۱۹۴۱) و ابو داؤد (۱۹۳۱)]

فوا كدحديث

- ا۔ معلوم ہوا کہ قیدیوں کے ساتھ اچھا سلوک روارکھنا چاہئے۔
- ۲۔ آنحضور ملٹی کا اوگوں کے ساتھ نرم روید اور تواضع اپنا نامعلوم ہوا۔
- س_ معاملات کا مدار ظاہر پر ہے، باطن کے حال سے خدا تعالی واقف ہیں۔
- سم۔ معلوم ہوا کہ سی شخص کواس کے حلیف وغیرہ کے جرم پر قید کرنا جائز ہے۔
 - ۵۔ گرفتار ہونے کے بعد اسلام قبول کرنا غلام بنانے کے منافی نہیں ہے۔
 - ۲۔ اس مسلمان عورت کی بہادری اور حسن تدبیر کا پیتہ چلا۔
- ے۔ پہ چلا کہ خدا تعالی کی نافر مانی کی صورت میں نذر کا بورا کرنا لاز منہیں ہے۔
- ۸۔ ای طرح جس چیز کا انسان مالک نہ ہو اس کے متعلق نذر ماننا بھی غیر معتبر ہے۔
- 9۔ مومن کی بیشان نہیں ہے کہ وہ نیکی کا بدلہ برائی سے دے،خواہ وہ جانور ہی کیوں نہ ہو۔

(۳۱) ﴿ آسيا، ملكه مصر﴾

حضرت الوہريرہ رضى الله عنه فرماتے ہيں كه'' فرعون نے اپنی بيوى كے دونوں ہاتھوں اور دونوں پاؤں ميں چاركيل تھونك ديئے، پھر جب كيل تھونك كرلوگ چلے گئے تو فرشتوں نے ان كی بيوى برسابيد كيا اور بيوى نے بيد دعا كى:

﴿ رَبِّ ابُنِ لِنَي عِنْدَکَ بَیْتًا فِی الْجَنَّةِ وَنَجِنِیُ مِنُ فِوْعَوُنَ وَعَمَلِهِ وَنَجِنِیُ مِنُ فِوْعَوُنَ وَعَمَلِهِ وَنَجِنِیُ مِنَ الْقَوْمِ الظَّلِمِیْنَ ﴾ [التحریع: ۱۱) "لیخی اے میرے لئے جنت میں ایک گر اپنی پاس بنا دے اور مجھے فرعون اور اس کے ممل سے نجات عطا فر ما اور ظالم لوگوں سے (بھی) مجھے نجات دے'' فالم لوگوں سے (بھی) مجھے نجات دے''

چنانچەان كوجنت میں اپنا گھر دکھا دیا گیا۔[اخىرجە ابويعلى (۵۲۱/۱) والسيوطى

في الدر المنثور (٢٣٥/٦) والمطالب العالية (٣/٠٥٩) صحيح موقوف]

فوائد حديث

- ا۔ اس حدیث سےمعلوم ہوا کہ مومن کواپی زندگی میں جوابتلاء وآ ز ماکش پیش آتی ہےمومن کاسچا ایمان اس کا مقابلہ کرنے میں اپنااثر دکھایا کرتا ہے۔
 - ۲۔ اہل ایمان کے خلاف کفار ہمیشہ سے کینہ وبغض رکھتے چلے آئے ہیں۔
 - س۔ الله تعالی اینے مومن بندوں کی خاص حفاظت فرمایا کرتے ہیں۔
- س۔ اللہ کے بعض بندے دنیا کی نعمتوں کے مقابلہ میں آخرت کی نعمتوں کو ترجیح دیا کرتے ہیں۔
 - ۵۔ اللہ تعالیٰ کی بردباری کاعظیم ہونا معلوم ہوا۔
 - ۲۔ اولیاء کرام کی کرامات کا اثبات ہوا۔

(۳۲) ﴿الله كَلِي راه مِين ديا ہوا ضائع نہيں ہوتا ﴾

حضرت ابو ہرمیہ رضی اللہ عنہ ہے روایت ہے کہ رسول اللہ ملٹی اُلِیم نے فرمایا: "ایک آدمی نے (دل میں کہا کہ میں (آج) ضرور مالی صدقه کروں گا چنانچه اس نے صدقہ دیا تو کسی چور کے ہاتھ میں صدقہ کا مال تھا دیا، صبح کولوگ باتیں کرنے لگے کہ ایک چورکوصدقہ دے دیا گیا، پھراس آدمی نے کہا ''اے اللہ! تمام تعریفوں کا تو ہی مستحق ہے، میں ضرور صدقہ دوں گا، چنانچہ اس نے پھراینے مال سے صدقہ کیا اور کسی زانیہ عورت کے ہاتھ میں تھا دیا ، صبح کو پھرلوگ باتیں کرنے کے کہ آج رات ایک زانیہ عورت كوصدقه دے ديا گيا، ال شخص نے چھر كہا: اے الله! تمام تعريفيں تيرے لئے ہیں، ایک زانیہ عورت کوصد قہ کرنے یر، میں ضرور صدقہ کروں گا، چنانچہ اس نے پھر صدقہ دیا اورکسی مالدار کے ہاتھ میں وہ مال رکھ دیا ،صبح ہوئی تو لوگ آپس میں کہنے لگے کہ ایک مالدار شخص کوصد قہ دے دیا گیا، اس آ دمی نے کہا، اے اللہ! تمام تعریفیں تیرے لئے ہیں، ایک چور اور ایک زانیہ عورت اور مال دار کوصدقہ کرنے یر، پھر کوئی اس کے خواب میں آیا اور اس کو کہا گیا کہ تو نے جو چور کوصدقہ کا مال دے دیا تو ممکن ہے وہ چوری سے باز آ جائے ،اور زانیے عورت بھی ہوسکتا ہے کہ اپنی بدکاری سے باز آ جائے اور مال دار بھی ممکن ہے کہ عبرت حاصل کرے اور اللہ کے دیئے ہوئے مال ہے خرج کر

فوائدحديث

- ا۔ معلوم ہوا کہ نفلی صدقات میں اگر کوئی فاسق یا مالدار آ دی صدقہ لے لے تو صدقہ کے دم نہیں ہوگا۔
 - r۔ معلوم ہوا کہ صدقہ ، پوشیدہ طریقہ سے کرنا افضل ہے۔
 - r_ اخلاص کی فضیلت معلوم ہوئی۔

سم۔ اگر غیر مستحق آ دمی کو صدقہ کا مال مل جائے تو دوبارہ صدقہ کرنامستحب ہے۔

۵۔ تھم ظاہر حال پرلگتا ہے۔

۲۔ قضاء و نقدیر پر راضی رہنا باعث فضیلت و برکت ہے اور ناخوش ہونا مذموم
 ۔۔

عيخواب مبشرات كاحصه بين جونبوت كاچھياليسواں حصه ہے۔

(mm) ﴿بندے کی توبہ پراللہ تعالیٰ بہت خوش ہوتے ہیں ﴾

حفرت ساک فرماتے ہیں کہ (ایک دن) حضرت نعمان بن بشر رضی اللہ عنہ نے خطاب کرتے ہوئے فرمایا ''اللہ تعالی اپنے بندے کی توبہ پراس آدمی سے زیادہ خوش ہوتے ہیں جو اپنا زادراہ لے کر اپنے اونٹ پر لا دے اور کسی سفر پر روانہ ہو جائے (دوران سفر) کسی جنگل و بیابان میں پہنچ کر اس کو آرام کرنے کی ضرورت پیش آئے تو وہ سواری سے اتر کر وہاں ایک درخت کے نیچ سستانے کے لئے لیٹ جائے اور سو جائے اور بیدار ہوتو اس کا اونٹ کم ہو چکا ہو، اس کی تلاش میں ایک مسافت طے کر لیکن اس کو پچھ دکھائی کر لیکن اس کو پچھ دکھائی کر لیکن اس کو پچھ دکھائی نہدے، پھر ایک مسافت اس کی تلاش میں نکلے گراس کو پچھ نظر نہ آئے، پھر ایک مسافت اس کی تلاش میں نکلے گراس کو پچھ نظر نہ آئے، پھر ایک مسافت اس کی تلاش میں نکلے گراس کو پچھ نظر نہ آئے، پھر ایک مسافت اس کی تلاش میں دیرے، اللہ تعالی اپنے بندے اس کی توبہ پر اس آدمی سے زیادہ خوش ہوتے ہیں جو اس طرح سے اپنے اونٹ کو پاتا کی توبہ پر اس آدمی سے زیادہ خوش ہوتے ہیں جو اس طرح سے اپنے اونٹ کو پاتا کی توبہ پر اس آدمی سے زیادہ خوش ہوتے ہیں جو اس طرح سے اپنے اونٹ کو پاتا کی توبہ پر اس آدمی سے زیادہ خوش ہوتے ہیں جو اس طرح سے اپنے اونٹ کو پاتا کی توبہ پر اس آدمی سے زیادہ خوش ہوتے ہیں جو اس طرح سے اپنے اونٹ کو پاتا کی توبہ پر اس آدمی سے زیادہ خوش ہوتے ہیں جو اس طرح سے اپنے اونٹ کو پاتا

فوا ئد حديث

ا۔ اللہ تعالیٰ کی بارگاہ میں توبہ کرنے کی فضیلت معلوم ہوئی۔ توبہ سے انسان اللہ تعالیٰ کی رضا مندی حاصل کر لیتا ہے۔

- ۲۔ اللہ تعالیٰ کے لئے صفت فرحت ثابت ہوئی۔
- س۔ اللّٰد تعالٰی کا اپنے بندوں کے ساتھ لطف ورحمت کا معاملہ کرنا معلوم ہوا۔
 - س انسان کو جاہیے کہ اپنے تمام کاموں میں احتیاط کا دامن نہ چھوڑے۔
- معلوم ہوا کہ اللہ تعالی ایسے شخص سے مواخذہ نہیں فرماتے جواپی عقل و ہوش کھو بیشا ہو۔
 - ۲۔ دوسرے کی حکایت نقل کرنا جائز ہے۔

(۳۴) ﴿ حضرت سلمان الفارسي رضي الله عنه كا اسلام لا نا ﴾

حضرت عبدالله بن عباس رضى الله عنهما فر ماتے ہیں که حضرت سلمان الفاری ؓ نے اپنا واقعہ بیان کرتے ہوئے فرمایا کہ میں اصفہان کے ایک نواح گاؤں''جی'' کا فاری باشندہ تھا،میرے والداینے گاؤں کے بڑے چودھری اور زمیندار تھے اور مجھ سے بے صد محبت کرتے تھے، میرے والد کی میرے ساتھ برابر محبت رہی، یہاں تک کہ انہوں نے مجھے ایک جاریہ کی طرح گھر میں محبوں کر دیا یعنی آتش کدے کے سامنے بھا دیا، میں نے آتش پرسی میں اتنی زیادہ کوشش کی کہ میں آتش کدے کا محافظ بن گیا،جس کا کام یہ ہوتا تھا کہ وہ ایک ساعت کے لئے بھی آگ کو بچھنے نہ دے، ہر وقت روثن ر کھے، میرے والد کی بڑی زمینیں تھیں، ایک دن ان کو کوئی کام در پیش ہوا تو مجھے کہنے كك: بينيا! آج مين اپني زمينول بركسي كام كي وجه سينهين جاسكتا، اس كئم جاد اور ان زمینوں کی د مکھے بھال کرو، انہوں نے مجھےان زمینوں کے متعلق اس بات کا حکم دیا جو وہ چاہتے تھ، چنانچہ میں ان زمینوں کو دیکھنے کے ارادے سے نکلاتو راستہ میں نصاریٰ كے عبادت خاند كے ياس سے ميرا گزر جوا، ميں نے ان كى آوازيں سنيں ، وہ نماز يرم رے تھے، گھر میں قیدر ہے کی وجہ سے ان لوگوں کی حقیقت حال سے واقف نہ تھا، جب میں ان کے پاس سے گزرا اور ان کی آوازیں میرے کان میں پڑیں تو میں ان کے پاس چلا گیا کہ دیکھوں تو سہی کہ وہ کیا کرتے ہیں، جب میں نے ان کو دیکھا تو ان کی نماز

مجھے بیند آئی اور ان کے عمل کی دل میں رغبت پیدا ہوئی، میں نے کہا کہ خدا کی فتم! بیہ دین اس سے بہتر ہے جسے ہم نے اختیار کیا ہوا ہے، خدا جانتا ہے کہ میں غروب آفتاب تک ان بی کے یاس رہا، اور والد کی زمینوں کی کوئی پرواہ نہیں گی، اور وہاں نہیں گیا، میں نے ان لوگوں سے یو چھا کہ تمہارے اس دین کا مرکز کہاں ہے؟ انہوں نے بتایا کہ ملک شام میں،حضرت سلمان فرماتے ہیں کہ چرمیں اپنے والدصاحب کے پاس واپس چلا آیا، جبکہ وہ میری تلاش میں کسی کو بھیج چکے تھے اور اس سلسلہ میں انہوں نے اپنی تمام مصروفیات موقوف کر دی تھیں، جب میں گھر پہنچا تو انہوں نے یو چھا کہ بیٹے! تم کہاں تھے؟ کیا میں نے تمہیں ایک کام کے لئے نہیں بھیجا تھا؟ میں نے کہا کہ ابا جان! میں گھر سے نکلاتو راستہ میں کچھلوگوں کے پاس سے گزر ہوا جوایے عبادت خانے میں نماز پڑھ رہے تھے، مجھے ان کا دین و مذہب بڑا پسند آیا، خدا گواہ ہے کہ میں پھرغروب آ فتاب تک ان لوگوں کے پاس ہی تھہرارہا، باپ نے کہا: بیٹے! ان کا دین اچھانہیں ہے،تمہارا اورتمہارے باپ دادا کا دین اس سے بہت بہتر ہے، میں نے کہا کہ ہر گرنہیں، خدا کی قتم! وہ دین ہمارے دین ہے بہت بہتر ہے،حضرت سلمان فارس میان کرتے ہیں کہ یین کرمیرے والد کوخطرہ ہوا اور میرے پاؤں میں بیڑی ڈال دی، اور مجھے گھر میں قید کر دیا، (ایک روز) نصاریٰ نے میری طرف پیغام بھیجا تو میں نے ان سے کہا کہ جب ملک شام سے نصاریٰ کا تجارتی قافلہ آئے تو مجھے ضرور اطلاع دینا، چنانچہ پچھ دنوں کے بعد ملک شام سے نصاری کا تجارتی قافلہ آیا تو انہوں نے مجھے خبر دی، میں نے اُن سے کہا کہ جب بیلوگ اپی ضروریات سے فارغ ہوکراینے ملک واپس جانے کگیں تو مجھے اطلاع دے دینا، حضرت سلمان فرماتے ہیں کہ جب وہ لوگ اینے علاقہ کی طرف واپس جانے گگے تو انہوں نے مجھے کسی طرح پیغام بھیج دیا، میں نے یاؤں سے بیزی اتاری اور ان لوگوں کے ساتھ ملک شام روانہ ہوگیا،جب ملک شام پہنچا تو میں نے لوگوں سے معلوم کیا کہ یہاں اس دین کا حامل سب سے افضل شخص کون ہے؟ انہوں نے بتایا کہ فلاں گرجے کا اسقف (پشپ)، میں اس کے پاس گیا، میں نے ان سے کہا

کہ مجھے اس دین سے رغبت ہے، میں آپ کے پاس اس لئے آیا ہوں کہ آپ کے اس عبادت خانہ میں آپ کی خدمت کروں، آپ سے پچھ سکھوں اور آپ کے ساتھ نماز پڑھوں، اس یا دری نے کہا کہ اندر آ جاؤ، میں اس کے پاس حاضر ہوگیا، حضرت سلمان ؓ کہتے ہیں کہ وہ اچھا آ دمی نہیں تھا، دوسروں کوصدقہ وخیرات کا حکم دیتا اور اس کی ان کو ترغیب دیتالیکن جب لوگ اس کے پاس مال وغیرہ لے کرآتے تو اس میں سے بہت سی چیزوں کواینے لئے جمع کرلیتا تھا،مسکینوں کونہیں دیتا تھا، یہاں تک کہاس نے سونے چاندے کے سات مٹکے بھر لئے تھے،اس لئے مجھےاس سے سخت نفرت ہوگئی تھی، کیونکہ میں اس کو ایسی حرکات کرتے و کیھتا تھا، ایک دن وہ مر گیا، نصاریٰ اس کی تدفین وغیرہ کے لئے جمع ہوئے تو میں نے ان ہے کہا کہ پیخص برا تھا کہ تہمیں تو صدقہ کرنے کا کہتا تھا اور اس کی ترغیب بھی دیتا تھا لیکن جبتم اپنا مال لے کراس کے پاس جاتے تھے تو یہ اس کواینے لئے جمع کر لیتا تھا،مسکینوں کو پھنہیں دیتا تھا،لوگوں نے کہا کہ بھلاتمہیں اس بات کا کیسے علم ہے؟ میں نے کہا کہ آؤ چلو میرے ساتھ، میں تمہیں وہ خزانہ دکھا تا ہوں، لوگوں نے کہا کہ ہاں، چلو دکھاؤ، حضرت سلمان فاریؓ فرماتے ہیں کہ میں نے ان لوگوں کوخزانہ کی جگہہ دکھائی تو وہاں سے سونے جاندی کے بھرے ہوئے سات منکے برآ مد ہوئے، جب لوگوں کو حقیقت حال کاعلم ہوا تو کہنے لگے کہ خدا کی قتم ہے، ہم اس شخص کو بھی بھی نہ دفنا نمیں گے، انہوں نے اس شخص کوسولی پر لٹکا دیا اور اس پر پھر برسائے، پھرایک اور آ دمی اس یادری کی جگہ پر بٹھایا گیا،حضرت سلمانؓ فرماتے ہیں کہ وہ شخص اس سے زیادہ افضل تھا، دنیا سے بے رغبت اور آخرت کے کاموں میں زیادہ راغب تھا اور پہلے شخص سے زیادہ عبادت گز ارتھا، اس لئے مجھے اس سے بے حدمحبت ہو گئی، میں اس کی خدمت میں ایک عرصہ تک رہا، پھراس کی وفات کا وقت قریب آیا تو میں نے اس سے کہا کہ میں ایک عرصہ تک آپ کے ساتھ رہا، مجھے آپ سے اتن محبت ہوگئ کہ آپ کے پیش رو سے اتنی محبت نہیں تھی، اب آپ کی موت کا وفت آ چکا ہے، آپ مجھے کس کے پاس جانے کی وصیت کرتے ہیں؟ انہوں نے کہا کہ اے بیٹے! خدا

کی قتم! میں آج کسی کونہیں جانتا جواس دین پر کار بند ہواور اس پڑمل پیرا ہوجس پر میں قائم ہوں،لوگ ہلاک ہو گئے اور بدل گئے ہیں،اکثر لوگوں نے اس دین کوترک کر دیا ہے، البنة موصل (شهر) میں ایک آ دمی ہے، وہ اسی دین پر قائم ہے جس پر میں ہوں،تم اس کے یاس چلے جانا،حضرت سلمان مسلمان کہتے ہیں کہ جب وہ فوت ہوگیا تو میں موسل میں اس صاحب کے پاس پہنچا اور اس کی خدمت میں حاضر ہو کر میں نے کہا کہ مجھے فلاں شخص نے اپنی وفات کے وقت وصیت کی تھی کہ آپ کے پاس چلا جاؤں، اور انہوں نے مجھے بتایا تھا کہ آپ اس کے دین پر قائم ہیں، اس نے کہا کہ ٹھیک ہے،تم میرے پاس مشہر جاؤ، میں ان کے پاس مشہر گیا، وہ بڑے نیک صالح انسان تھے، واقعی اینے صاحب کے دین و مذہب پر چلنے والے تھے، پھر پچھعرصہ کے بعد وہ بھی فوت ہو نے لگے تو میں نے ان سے عرض کیا کہ فلال شخص نے مجھے آپ کے پاس حاضر ہونے کی وصیت کی تھی اور حکم دیا تھا کہ آپ سے جا کر ملوں الیکن اب، آپ کی وفات کا وقت بھی آپہنچا ہے، آپ مجھے کس کے پاس جانے کی وصیت کرتے ہیں، انہوں نے کہا کہ اے بیٹے! خدا گواہ ہے کہ میرے علم میں کوئی ایسا آدمی نہیں ہے جو ہماری طرح دین پر علنے والا ہو، صرف تصیبین میں فلال شخص ہے، تم اس کے پاس علی جاؤ، جب وہ بھی فوت ہو گئے تو میں نصیبین میں جا کراس صاحب سے ملا اور میں نے ان کواپنا سارا قصہ سنایا اور ریبھی بتایا کہ مجھے میرے فلاں صاحب نے آپ کے پاس حاضر ہونے کا حکم دیا ہے، انہوں نے کہا کہتم میرے یاس تھر جاؤ، میں ان کے یاس تھر گیا، میں نے ان کوبھی سابقہ دو صاحبوں کی طرح نیک پایا، چنانچہ میں ایک اچھے انسان کے پاس مقیم ہو گیا، خدا جانتا ہے کہ کچھ دنوں کے بعد وہ بھی موت کے قریب بہنچ گیا، جب ان کی وفات کا وفت آیا تو میں نے ان سے کہا کہ فلال شخص نے مجھے فلال کے پاس جانے کا تکم دیا تھا پھرفلاں نے مجھے آپ کے پاس جانے کی وصیت کی، اب آپ کیا تھم دیتے ہیں، میں س کے پاس جاؤں؟ انہوں نے کہا کہ خدا کوشم! میں نہیں جانتا کہ کوئی ایسا مخص زندہ ہو جو ہمارے اس دین پر چلنے والا ہو، البتہ عمودیہ میں ایک آ دمی ہے وہ ہماری

طرح دین پر چلتا ہے،اگرتم حاموتو اس کے پاس چلے جاؤ، جب ان کی وفات ہوگئ تو میں عمود سے میں اس شخص کو ملنے گیا اور اس کو جا کر اپنا سارا واقعہ سنایا، اس نے کہا کہ تم یہال میرے یاس مظہر جاؤ، چنانچہ میں ان کے پاس ان کے دوسرے ساتھیوں کے بتانے پر مظہر گیا، حضرت سلمان فاری فرماتے ہیں کہ میں نے یہاں کچھ کام کاج بھی کیا، جس سے بہت سی گائیں اور بکریال میرے یاس جمع ہو گئیں، پھر خدا کا تھم (موت) اس کے لئے بھی آ پہنچا۔ جب وفات کا وقت آیا تو میں نے ان سے کہا کہ میں فلال شخص کے یاس رہتا تھا، پھرانہوں نے مجھے فلاں شخص کے یاس جانے کی وصیت کی، پھرانہوں نے آگے فلال کے پاس جانے کی وصیت کی، پھر فلال نے فلال کے یاس جانے کا کہا، حی کہ میں آپ کے پاس پہنچا، اب آپ مجھے کس کے پاس جانے کا تكم دية بي؟ انهول نے كہا كه بينے! خداك قتم! مين نبيس جانتا كه لوگوں ميں سے كوئي ہمارے دین پر کاربند ہوجس کے پاس جانے کا میں تجھے حکم دوں، البتہ نبی آخر الزمان سلیماً اللہ کے معبوث ہونے کا وقت قریب آپہنچا ہے، وہ دین ابراجیمی کو لے کرمبعوث ہوں گے، عرب کی سرزمین سے نکل کر ایک زمین کی طرف ہجرت کریں گے جو زمین دو پھر یلی زمینوں کے درمیان واقع ہے، جہاں تھجور کے درخت ہوں گے، اس نبی کی واضح علامات ہوں گی، وہ ہربیہ تو قبول کریں گے، کیکن صدقہ نہ کھائیں گے، ان کے دو مونڈھوں کے درمیان مہر نبوت ہوگی ، اگرتم اس علاقہ میں جا کران سےمل سکوتو ضرور ملنا، حضرت سلمانؓ فرماتے ہیں کہ پھر وہ خف بھی فوت ہو گیا، میں *پچھ عرصہ* تک عمودیہ میں تھہرا رہا، جس قدر اللہ تعالی کومنظور تھا، ایک دن بنو کلب کے تاجروں کا ایک قافلہ میرے قریب سے گزرا، میں نے ان سے کہا کہ مجھے عرب کی سرزمین میں لے جاؤ، میں تمہیں اپنی بیگا ئیں اور بکریاں دے دوں گا،انہوں نے حامی بھرلی، میں نے وہ تمام -جانور ان کو دیئے اور انہوں نے مجھے اینے ساتھ سوار کرلیا، جب وادی القری (مکه معظّمہ) آئی تو ان لوگوں نے مجھ پرظلم کیا کہ مجھے غلام بنا کرایک یہودی شخص کے ہاتھ ج دیا، میں اس یہودی کے یاس رہنے لگا، مجھے یہاں کھجور کے درخت نظر آئے، میں

نے کہا کہ یہ وہی علاقہ ہے جس کا ذکر میرے اس صاحب (پاوری) نے کیا تھا، ایک دن میں اس یہودی کے پاس بیٹھا ہوا تھا کہاس کا پچا زاد بھائی مدینہ منورہ سے آیا جو بنو قریظہ سے تعلق رکھتا تھا، اس نے مجھے اس یہودی سے خرید لیا اور اپنے ساتھ مدینہ لے آیا، خدا کی شم! میں مدینہ کو دیکھتے ہی پہچان گیا کہ بیدوہی جگہ ہے جس کی میرے صاحب (یادری) نے نشاندہی کی تھی، میں مدینہ میں رہنے لگا، اور اللہ تعالیٰ نے اپنے بيغمبر التينيَّةِ كومعبوث فرمايا، وه بيغمبر التينيَّةِ مكم معظّمه ميں بچھ عرصه قيام پذيررہ، ميں این غلامی کی مصروفیت کی وجہ سے وہاں ان کا ذکرندس سکا تھا، پھر آپ سائھاً ایلم نے مدینہ کی طرف ہجرت کی تو خدا جانتا ہے کہ میں اپنے آ قائے تھجور کے درخت پر چڑھا ہوا تھا اور پچھ کام کر رہا تھا اورمبرے آتا بیٹھے ہوئے تھے کہ اچانک ان کا چھا زاد بھائی آیا اور کہنے لگا کہ خدا غارت کرے بوقیلہ کو، خدا کی قتم! وہ لوگ اس وقت قباء میں ایک آدمی کے یاس جمع مور ہے ہیں جو کہ آج ہی مکہ سے آیا ہے، اپنے آپ کو نبی کہتا ہے، حضرت سلمان فاری فرماتے ہیں کہ جب میں نے اس کی بات سی تو میرےجسم برایسی کیکی طاری ہوئی کہ قریب تھا کہ میں اینے آتا پر گریزتا، میں کھجور کے درخت سے پنجے اترااوراس کے چھا زاد بھائی ہے کہنے لگا کہتم نے کیا کہا؟ بتاؤ کیا کہا؟ اس پرمیرا آقا چراغ یا ہوا اور مجھے زور دارطمانچہ مارا اور کہا کہ تمہارا اس سے کیا کام؟ جا کراپنا کام کرو، میں نے کہا کہ کوئی بات نہیں ہے، میں تو صرف اس سے وجہ بوچھنا جا ہتا تھا، حضرت سلمان ٌ فرماتے ہیں کہ میں نے کچھ چیزیں جمع کر رکھی تھیں، جب شام ہوئی تو میں نے وہ چیزیں لیں اور سیدھا رسول الله سلٹی ایلی کی خدمت میں پہنچ گیا، آپ سلٹی ایلی اس وقت قباء میں تھے، میں آپ ملٹی آیہ کی خدمت میں حاضر ہوا اور میں نے عرض کیا کہ مجھے معلوم ہوا ہے کہ آپ سلٹی آیٹی نیک آ دمی ہیں، آپ کے ہمراہ آپ کے دوست و احباب ہیں جو کہ ضرورت مند ہیں، یہ میرے پاس چند چیزیں صدقہ کی ہیں میں نے آپ کوان کا زیادہ حق دارسمجھا، یہ کہہ کر میں نے حضور ملٹی ایلی کی خدمت میں وہ چیزیں، بیش کردی، رسول الله ملتی آیلی نے این صحابہ سے فرمایا: لو کھالو، خود تناول نہیں فرمایا، میں نے دل میں کہا کہ ایک علامت تو ثابت ہوگئی، پھر میں واپس چلا آیا، میں نے پچھ اور چیزیں جمع کیں، رسول الله ملتی آیتی مدینہ تشریف لے جا چکے تھے، میں وہ چیزیں لے كر حاضر ہوا، ميں نے عرض كيا كہ ميں نے ديكھا كه آپ صدقہ نہيں كھاتے،اس لئے بيہ ہریہ پیش خدمت ہے، میں اس کے ذریعہ آپ کا اکرام کرنا چاہتا ہوں، چنانچہ آنحضور ملتُهُنْ آيَا إِلَى مِين سے بچھ تناول فرماليا، اور اينے ساتھيوں كو كھانے كا امر كيا، انہوں نے بھی آپ سلیٹائیلم کے ساتھ کھایا، میں نے دل میں کہا کہ اب دو علامتیں ہوگئیں (یعنی ثابت ہو گئیں) پھر (ایک دن) میں رسول اللہ سلٹی آیا کم کی خدمت میں حاضر ہوا آب سلی الله ایکی اس وقت جنت البقیع (کے قبرستان) میں موجود تھے، اپنے ایک صحابی کے جنازہ میں تشریف لائے تھے، اور اپنے اصحاب میں بیٹھے تھے، میں نے سلام کیا، پھرمہر نوت و کھنے کے لئے آپ کی پشت مبارک کی جانب گھومنے لگا جس کا میرے ساتھی (پادری) نے تذکرہ کیا تھا، جب آنخضرت سلنی آیا ہم نے مجھے گھومتے ہوئے ویکھا تو پہیان گئے کہ میں کسی عدامت کی جبتو میں ہول چنانچہ آپ ساٹھ ایکی نے اپنی کمرے جاور بٹادی اور میں نے مہر نبوت کو دیکھا اور آپ ملٹے ایٹی کو بیچان لیا، پھر میں اس پر جھک کر اس کو چو منے لگا، اور رونے لگا ، رسول اللہ ملٹی آیٹی نے فر مایا کہ اب ہٹ جاؤ، میں ہٹ گیا، پھر میں نے آپ سلنی آیا کو ای طرح اپنا سارا قصد سنایا جس طرح اے ابن عباس ! تخصے سنایا، پھر آنحضور علیہ السلام نے بیہ واقعہ اپنے صحابہ کو سنانا پیند فرمایا، اس کے بعد حضرت سلمان ؓ کوان کی غلامی سے فرصت نہ ملی جس کی وجہ سے بدر اور احد میں شریک نہ ہوسکے، حضرت سلمان فاری مجت بین که چر (ایک دن) رسول الله مالی آیا نیم نے مجھ سے فرمایا: اے سلمان! اینے آ قا سے کتابت کا معاملہ کرلؤ' چنانچہ میں نے اپنے آ قا سے چالیس اوقیہ عیا ندی اور تین سو کھجور کے درختوں پر بدل کتابت کا معاملہ کیا جن درختوں کی میں پرورش كرول كاكه وه كھانے كے قابل ہو جائيں، رسول الله ملتَّهُ لِيَكِيمَ نے اپنے صحابہ سے فرمايا كه اپنے بھائی کی مدد کرو، چنانچہ انہوں نے میری مدد کی ،کسی نے کجھور کے تمیں یودے دیے، کسی نے بیس اور کسی نے پندرہ بیودے اور کسی نے دس بیودے دے کرمیری مدد کی ، الغرض

ہرایک نے اپنی استطاعت کے مطابق میرے ساتھ تعاون کیا یہاں تک کہ میرے پاس بورے تین سوجع ہو گئے، پھر رسول الله ملتي ليتم نے مجھ سے فرمايا اے سلمان ! ان كے لئے ایک گڑھا کھودو، جب فارغ ہو جاؤ،میرے پاس آنا، میں انہیں اینے دست مبارک سے لگا دول گا" چنانچدمیں نے اس کے لئے گر ھا گھودا میرے ساتھیوں نے بھی میری مدد کی، فارغ ہو جانے کے بعد میں آپ سٹھنی آیا کے پاس حاضر ہوا اور آپ کو بتایا تو رسول الله سللمالیم میرے ساتھ نکلے، ہم ایک ایک یودا پیش کرتے رہے اور آپ سلمالیکم این دست اقدس سے لگاتے گئے، خدا کوشم جس کے قبضہ میں سلمان کی جان ہے کہ کوئی پودا خشک نہیں ہوا، پس میں نے تھجوروں کے درخت اس کو دے دیئے، دوسرا مال میرے ذمہرہ گیا (یعنی چالیس اوقیہ چاندی) اس کی صورت یہ ہوئی کہ کسی غزوہ سے مرغی کے انڈے کے برابرسونا حاصل ہوا اور حضور ملٹی آیٹی کی خدمت میں پیش کر دیا گیا، آپ ملٹی آیٹی نے فرمایا كدوه فارسى مكاتب غلام كدهر ہے؟ مجھے بلایا گیا، آپ ملٹی آیٹر نے فرمایا كه بیسونا لواور كتابت كے لئے كيے بورا ہوگا؟ آپ ملتى الله الله الله الله الله الله تعالى تمهارا معاوضه ضرورادا فرما دیں گے،حضرت سلمان کہتے ہیں کہ میں نے وہ سونالیا اور اس کا وزن کیا تو فتم ہےاس ذات کی جس کے قبضہ میں سلمان کی جان ہے وہ پورا جالیس اوقیہ جاندی کے برابر نكلا، چنانچه میں نے اینے آقا كواس كاحق ادا كردیا، اور میں طوق غلامى سے آزاد ہوگیا، پھر میں غزوہ خندق میں رسول الله علی آیتی کے ساتھ شریک ہوا، اس کے بعد کوئی غزوہ ایسا بیش نہیں آیا جس میں میں آنحضور ساتھائے کے ساتھ شریک نہ رہا ہوں۔''

[اخرجه احمد (۱/۵/ ۳۲۱) والطبراني في الكبير (۲۲۲/۱) و ابن سعد في الطبقات (۲۵/۳)، والبيهقي في الكبري (۳۲۲/۱۰۰)]

فوائد حديث

ا۔ والدین کی فرمانبرداری محبت کا سبب ہے۔

۲۔ معلوم ہوا کہ قید خانہ میں ڈالنا اور ہاتھ پاؤں میں بیڑیاں اور ہتھکڑیاں لگانا روزِ
 ازل ہے ہی ان مجرمین کا طریقہ رہا ہے۔ جومسلمانوں کو دین پر چلنے ہے روکتے ہیں۔

س۔ ایمان کی راہ پر چلنے ہے دنیا کا مال ومتاع بیج نظر آتا ہے۔

ہ۔ ایمانی قوت کا مقابلہ ممکن نہیں ہے وہ قوت ہر پیش کش پر غالب رہتی ہے۔

۵۔ مومن ہرشم کی آ ز مائش اٹھانے کے لئے ہمہونت تیارر ہتا ہے۔

۲۔ حدیث ہذا سے معلوم ہوا کہ برے لوگ بھی نیک لوگوں کا لبادہ اوڑھ کرلوگوں کو گراہ کیا کرتے ہیں۔ گمراہ کیا کرتے ہیں۔

ے۔ علم کے حصول کے لئے عالم کی صحبت ضروری ہے۔

۸۔ جو شخص تقوی اختیار کرتا ہے اللہ تعالی اس کیلئے مصیبت سے نکلنے کی کوئی نہ کوئی ہے کہ کوئی نہ کوئی ہے کہ سبیل پیدا کر دیتے ہیں اور جو شخص اللہ کے لئے کوئی چیز چھوڑتا ہے اللہ تعالی اس کواس سے زیادہ بہتر چیز بدلہ میں دیتے ہیں۔

۹۔ حب فی اللہ اور بغض فی اللہ ایمان کا تراز و ہے۔

•ا۔ بات غور سے سننا اور اس کی طرف توجہ دینا نبوت کے اعلیٰ اخلاق و آ داب میں سے ہے۔

اا۔ معلوم ہوا کہ قائد کواپنے ساتھیوں کی خبر گیری کرتے رہنا چاہئے۔

۱۲۔ ثابت ہوا کہ کسی حربی کا فرے غلام کا خریدنا، ہبہ کرنا اور آزاد کرنا جائز ہے۔

سا۔ ایک دوسرے سے تعاون کرنامسلمان کی معاشرتی ذمہ داری ہے۔

(۳۵) ﴿ حضرت عيسيٌّ كاايك چور كي تصديق كرنا ﴾

حضرت ابو ہریرہ رضی اللہ تعالیٰ عنه فرماتے ہیں که رسول اللہ طلقیٰ آیا آبانے فرمایا کہ (ایک دن) حضرت عیسیٰ علیه السلام نے ایک چورکو چوری کرتے ہوئے دیکھا تواس سے فرمایا کہ کیا تو نے چوری کی ہے؟ وہ بولا کہ نہیں، اس ذات کی قتم ہے جس کے سوا

کوئی معبودنہیں، عیسیٰ علیہ السلام نے فرمایا کہ میں اللہ پر ایمان لاتا ہوں اور اپنے آپ کو حجملاتا ہوں۔''[اخرجہ البخاری (۳۳۲۳) و مسلعہ (۲۳۲۸)]

فوا ئد حديث

امام نووی رحمہ اللہ تعالی شرح مسلم (۱۵/ ۵۰۵ ، مطبع: دارالخیر (میں فرماتے ہیں کہ قاضی عیاض کا قول ہے کہ حضرت عیسیٰ علیہ السلام کی بات کا ظاہری مفہوم یہ ہے کہ میں اس مخف کی تصدیق کرتا ہوں جو اللہ تعالیٰ کی قتم کھاتا ہے اور اس کے ظاہری حال سے جو پچھ مجھے معلوم ہوا ہے اس کی تکذیب (تردید) کرتا ہوں، کیونکہ ممکن ہے کہ اس نے ایسا مال لیا ہوجس میں اس کا حق متعلق ہویا مالک کی اجازت سے لیا ہویا اس کا مقصد غصب کرنا اور چھینانہ ہویا مطلب یہ ہے کہ اس کی ظاہری حالت سے آپ علیہ السلام کو معلوم ہوا ہو کہ اس نے کہ اللہ کی تعالیٰ کی قتم کھا بیٹا کہ اس السلام کو معلوم ہوا ہو کہ اس نے کہ اس فلا کر کے اس سے رجوع کرلیا۔' الح نے چوری نہیں کی تو آپ نے اپنا گمان ساقط کر کے اس سے رجوع کرلیا۔' الح میں کہتا ہوں کہ اس حدیث سے یہ بات بھی معلوم ہوئی کہ لوگوں کے امور کو ایجھے پہلو پر محمول کرنا چاہئے اور تہمت یا شک و شبہ کے موقع پر قتم کھائی پڑے تو جائز

(۳۲)﴿انسان کی دص﴾

حضرت ابو ہر پرہ رضی اللہ عنہ فرماتے ہیں کہ رسول اللہ سلٹی لیا ہے فرمایا ایک جنتی شخص پروردگار عالم سے بھیتی باڑی کرنے کی اجازت چاہے گا تو اللہ تعالیٰ اس سے فرما نہیں ہوگئ وہ کہے گا کہ ہاں کیوں نہیں، لیکن فرما نمیں گے کہ کیا تجھے اپنی ہرخواہش حاصل نہیں ہوگئ وہ کہے گا کہ ہاں کیوں نہیں، لیکن میں بھیتی بی سبزہ اگ آئے گا میں بھیتی باڑی کرنا چاہتا ہوں، چنانچہ وہ نیج ڈالے گا اور پلک جھیلتے ہی سبزہ اگ آئے گا اور پہاڑوں کے برابر انبار لگ جائیں گے۔ پھر اللہ تعالیٰ فرما ئیں گے ایس بھر سکتی۔'' تعالیٰ فرما ئیں گے اے ابن آ دم! بیسب کچھ لے لو، کوئی چیز تیرے پیٹ کونہیں بھر سکتی۔'' العجادی (۱۹ ایس)

فوا ئد حديث

ا۔ معلوم ہوا کہ جنتی اگر جنت میں دنیا کے کسی کام کی خواہش کریں گے تو اس کا حصول ممکن ہوگا۔

۲۔ ہر شخص اپنی عمومی عادت کے ساتھ موصوف ہوتا ہے۔

سے دنیا کی حرص ہرشخص کی جبلت اور سرشت میں موجود ہے۔

ہ۔ قناعت پیندی کی فضیلت اور حرص وطمع کی ندمت معلوم ہوئی ہے۔

(٣٧) ﴿ حضرت صهيب روميٌ كالهجرت كي خاطر اپنا مال وزرقر بان كرنا ﴾

حضرت صهيب رضى الله عنه فرمات بين كه رسول الله مليني ليَهم في فرمايا" بجه خواب میں تمہارا دار ہجرت دکھایا گیا جو کہ دو پھر یلی زمینوں کے درمیان میں ایک شور زمین کی صورت میں تھا، یا تو وہ مقام ہجر ہوگا یا یثرب' آی کہتے ہیں که رسول الله سلی آیا مدینه کی طرف بجرت کے ارادے سے فکے، آپ سلی آیا کے ہمراہ حضرت ابو بكر صديق رضى الله عنه تھے۔ میں نے بھی آپ سلٹی آیا کم کے ساتھ جمرت كاعزم كيا تھا (چنانچہ جب میں ہجرت کے لئے فکاتو) قریش کے چندنو جوانوں نے مجھے حاروں طرف سے گھیرلیا، میری وہ رات انتہائی کرب وابتلا میں گزری، میں ہتھیار بند بھی نہ تھا، قریش کے ان نوجوانوں نے کہا کہ اسے بیٹ نے مشغول کر دیا ہے، (جب رات ہوئی اور) وہ سو گئے تو میں وہاں سے نکلا، راستہ میں مجھے کچھلوگ ملے جو جا ہتے تھے کہ میں واپس ہو جاؤں، میں نے ان سے کہا کہ اگر میں تم کو چنداو قیہسونا دے دوں تو کیا میرا راستہ چھوڑ دو گے؟ انہوں نے رضا مندی ظاہر کی، پس میں ان کے پیچھیے چیچھے مکہ پہنچے گیا(مکہ بینچ کر) میں نے ان ہے کہا کہ (میرے گھر کے) دروازے کی چوکھٹ کے ینچ خزانہ چھیا ہوا ہے اسے کھود کر لیلواور فلاں عورت کے پاس چلے جاؤ اور اس سے دو جوڑے مزید لے لو، (یہ کہہ کر) میں چلا اور رسول الله ملتی ایلی کی خدمت میں قباء پہنی كيا، ابھى آپ ملتى ليَلِمَ قباء سے آگے روانه نہيں ہوئے تھے، جب آنحضور ملتى لَيْلَمِ نے

مجھے دیکھا تو فرمایا ''اے ابو کیلیٰ! تہماری تجارت نفع مند رہی' میں نے عرض کیا ''یا رسول الله سلیٰ آیا ہم اسے پہلے ابھی آپ تک کوئی نہیں آیا،اس واقعہ کی خبر آپ سلی ایکی آیا ہم کویقیناً حضرت جبریل علیہ السلام نے دی ہے۔''

[اخرجه البيهتي في دلائل النبوة (٢/٢٦) والطبراني في الكبير (٣٦/٨) والحاكم (٣٩٨/٣)]

فوا ئد حديث

۲۔ جوشخص اللہ تعالیٰ کی رضا کی خاطر کوئی چیز حچھوڑ دے اللہ تعالیٰ اس کو اس ہے بہتر چیزعوض میں دیتے ہیں۔

س۔ بلاشبہ مال بھی ایک قابل قدر چیز ہے، انسان کی گزراوقات اس سے وابستہ ہے لیکن دین اور ایمان اس سے بھی زیادہ قابل قدر اور قیمتی چیز ہے۔

س۔ مسلمان پر لازم ہے کہ وہ الیمی چیزوں سے کنارہ کشی اور دوری اختیار کرے جو اس کے دین کے لئےمضر ہوں۔

۵۔ اعمال صالحہ کا سوداگر دنیا و آخرت میں کامیاب و کامران ہے۔

(۳۸) ﴿خود کشی کی سزا﴾

حضرت جندب البجلی رضی الله عنه، فرماتے ہیں که رسول الله ملتی الله فی نظیم نے فرمایا
دمن سے پہلے جولوگ گزرے ہیں ان میں ایک آ دمی تھا جس کے بدن پر کوئی پھوڑا
وغیرہ نکل آیا تھا جب اسے زیادہ تکلیف ہوئی تو اس نے اپنے ترکش سے تیزنکالا اور اس
پھوڑے میں گھونپ دیا اس سے خون جاری ہوگیا اور کسی طرح بھی بند نہیں ہوا حتیٰ کہ وہ
مرگیا، الله تعالی نے فرمایا کہ میرے بندے نے اپنی جان کے متعلق جلدی وکھائی میں
نے اس پر جنت کوحرام کردیا۔' [احرجہ البحادی (۱۳۲۳)]

فوائد حديث

- ا۔ اس حدیث سے آزمائشوں پر صبر کرنے اور تکالیف کی بناء پر بے صبری نہ دکھانے کی فضیلت معلوم ہوئی۔
- ۲ ایسے اسباب اختیار کرنا جائز نہیں ہیں جو انسان کوخود کشی یا ہلاکت تک پہنچا
 دیں۔
 - س۔ معلوم ہوا کہانسان کواپنے افعال وحرکات میں ایک گونہ اختیار حاصل ہے۔

(٣٩) ﴿ رحمت خداوندي سے مايوس نہيں ہونا جا ہے ﴾

حضرت ابو ہریرہ رضی اللہ عنہ فرماتے ہیں کہ رسول اللہ سلٹھ الیہ نے فرمایا ''ایک آدمی تھا جب اس کی موت کا وقت قریب آیا تو اس نے اپنے بچوں سے کہا: جب میرا انتقال ہوجائے تو مجھے جلا کر خاکس کر دینا اور میری را کھ بنا کر ہوا میں اڑا دینا، خدا کی قتم! اگر اللہ تعالی نے مجھے بکڑا تو مجھے ایبا عذاب دے گا کہ اس نے ویبا عذاب کسی کو نہ دیا ہوگا، جب وہ آدمی فوت ہوگیا تو اس کے ساتھ (وصیت کے مطابق) عمل کیا گیا، اللہ تعالی نے زمین کو تھم دیا کہ تیرے اندراس کے جتنے اجزاء ہیں سب جمع کردے زمین نے تھم کی تعیل کرتے ہوئے اس کے تمام اجزاء کو جمع کر دیا، بھراسے زندہ کرکے بارگاہ اللہ میں کھڑا کیا گیا۔ اللہ تعالی نے اس سے بوچھا کہ تو نے یہ کام کیوں کیا؟ اس نے کہا کہ اے میرے رب! مجھے آپ (کے عذاب) کا خوف تھا، یا اس نے کہا کہ نے کہا کہ اے میرے رب! مجھے آپ (کے عذاب) کا خوف تھا، یا اس کی مغفرت فرما پروردگار! مجھے آپ کی ذات سے خوف تھا۔ چنانچہ اللہ تعالی نے اس کی مغفرت فرما دی۔' [اعوجہ البحادی (۲۵۵))

فؤائد حديث

- ا۔ اس حدیث مبارکہ سے اللہ تعالیٰ کی رحمت کی وسعت معلوم ہوئی۔
- ۲۔ معلوم ہوا کہ رحمت خدا وندی سے ناامیر نہیں ہونا چاہئے بلکہ اس کے عفو و درگز ر

كااميدوارر ہنا جاہئے۔

۳۔ جہالت عذرہے(یہ بات محل نظرہے)

٧٧ خثيت الهيه كى فضيلت معلوم موئى ـ

۵۔ وفات کے وقت وصیت کرنی حاہئے۔

۲۔ معلوم ہوا کہ اللہ تعالیٰ کی ذات قادر مطلق اور غالب اور حکمت والی ہے۔

2۔ حدیث ہذا سے معلوم ہوا کہ اس آ دمی کی اولا دیے اس کی وصیت پر عمل کرتے ہوئے اس کو جلا دیا اور اس کی را کھ بنا کر ہوا میں اڑا دی، حالا نکہ بچوں کے لئے یہ جائز نہیں تھا کہ وہ اپنے باپ کی بات مانتے، کیونکہ خالق کی نافر مانی کی صورت میں مخلوق کی اطاعت جائز نہیں ہوتی۔

(۴۰) ﴿حضرت يونس عليه السلام كا واقعه ﴾

حضرت عبداللہ بن مسعود رضی اللہ عندارشاد فرماتے ہیں کہ ' یونس علیہ السلام
نے اپنی قوم سے عذاب کا وعدہ کیا کہ تین دن کے اندر اندر عذاب آ جائے گا، چنانچہ ہر
والدہ کواس کی اولا دسے جدا کر دیا گیا، پھر ساری قوم (گھرے) نکلی اور خدا تعالیٰ کی
بارگاہ میں خوب گر گر ائی اور اپنے گناہوں کی معافی ما نگی تو اللہ تعالیٰ نے ان سے عذاب
کوروک دیا، حضرت یونس علیہ السلام عذاب خدا وندی کے منتظر رہے لیکن ان کو پھھ آثار
نظر نہ آئے، (وستور مید تھا کہ) جو شخص جھوٹ بولتا اور اس کے پاس اپنے ہونے کا
کوئی ثبوت نہ ہوتا تو اسے قل کر دیا جاتا تھا، حضرت یونس علیہ السلام ناراضگی کی حالت
میں چل دیئے اور چلتے چلتے ایک قوم کے پاس پہنچ جن کی ایک شق تھی، ان لوگوں نے
میں چل دیئے اور اپنی کشتی میں سوار کر لیا جو نہی آپ کشتی میں سوار ہوئے کشتی چلنا بند
ہوگئ، جبکہ دوسری کشتیاں وا ئیں بائیں چل رہی تھیں، حضرت یونس علیہ السلام نے ان
ہوگئ، جبکہ دوسری کشتیاں وا ئیں بائیں چل رہی تھیں، حضرت یونس علیہ السلام نے ان
ہوئی ، جبکہ دوسری کشتیاں وا ئیں بائیں جل رہی تھیں، حضرت یونس علیہ السلام نے ان

سوار ہوگیا ہے جواپنے مالک سے بھاگا ہوا ہے، خداک قتم! یہ کشی نہیں چلے گی جب تک کہتم اس کو دریا میں ڈال نہیں دو گے ، لوگ کہنے گئے کہ آپ تو اللہ کے نبی ہیں۔ ہم آپ کوتو نہیں ڈالیس گے، یونس علیہ السلام نے فر مایا کہ قرعہ ڈال لو، جس کے نام قرعہ نکلے وہ خود کو دریا میں ڈالی دے، چنانچے قرعہ ڈالا گیا تو یونس علیہ السلام کے نام فکلا، حتیٰ کہ تین بار قرعہ اندازی کی گئی گر ہر باریونس علیہ السلام کا نام فکلا، پس یونس علیہ السلام نے خود کو اس دریا میں ڈال دیا، ایک مجھلی ان کی حفاظت پر مامور کر دی گئی، چنانچے جونہی وہ دریا میں گرے اس مجھلی نے ان کونگل لیا اور زمین کی تہہ میں لے گئی، وہاں یونس علیہ السلام نے کنگریوں کی تبہ میں کے گئی، وہاں یونس علیہ السلام نے کنگریوں کی تبہ میں کے کئی، وہاں یونس علیہ السلام نے کنگریوں کی تبہ میں کے کئی، وہاں یونس علیہ السلام نے کنگریوں کی تبہ کی آواز سی تو قرآن کی اس آیت کے مطابق انہوں نے اپنے رب کو یکارا:

﴿ فَنَا لَى فِي الظُّلُمُتِ أَن لَا إِلَهُ إِلاَّ أَنْتَ سُبُحُنَكَ إِنِّيُ اللَّهِ عِنْ النِّي فِي النِّي الْفُولِمِينَ ﴾ [الانبياء: ٨٤]

'دیعنی آپ نے اندھروں میں پکارا کہ تیرے سواکوئی معبود نہیں، تیری ذات ہر عیب سے پاک ہے، میں ہی قصور وار لوگوں میں سے ہوں۔''

تین اندهیروں میں پکارا، ایک اندهیرا تو مچھلی کے پیٹ کا تھا، دوسرا اس دریا کا تھا اور تیسرا اندھیرارات کا تھا، اللہ تعالیٰ نے فرمایا:

> ﴿ لَوُ لاَ أَنُ تَـٰذَارَكَ لَهُ نِـعُـمَةٌ مِّن رَّبِّهٖ لَنُبِذَ بِـالُـعَرَاءِ وَهُوَ مَذْمُوُمٌ ﴾ [القلم: ٣٩]

> ''یعنی اگراحسان خداوندی ان کی دشگیری نه کرتا تو وه میدان میں بدحالی کے ساتھ ڈالے جاتے''

(راوی کا) بیان ہے کہ یونس علیہ السلام جب دریا سے باہر ڈالے گئے تو اس چوزے کی طرح تھے جس کے بال اور پر نہ ہوں، پھر اللہ تعالی نے اس جگہ ایک بیل دار درخت اگا دیا، آپ اس کے سایہ سے حظ حاصل کرتے رہے، ایک دن وہ درخت خشک

ہو گیا تو آپ اس کے خشک ہونے بررونے لگے ،اللہ تعالیٰ نے ان کی طرف وحی فرمائی کہ ایک درخت کے خشک ہونے پر آپ کو رونا آیا لیکن ایک لاکھ سے زائدلوگوں کی حالت پرآپ کورونانہیں آیا؟! آپ تو چاہتے تھے کہ وہ ہلاک ہوں؟ حضرت یونس علیہ السلام وہاں سے نظرتو دیکھا کہ ایک غلام بحریاں چرا رہا ہے، اس سے دریافت فرمایا کہاے غلام! تم کس قوم کے ہو؟ غلام نے کہا کہ وہ قوم یونس سے ہے، یونس علیہ السلام نے اس سے فرمایا کہ جب واپس جاؤ تو ان سے میرا سلام کہنا اور ان سے کہنا کہ میں بونس علیہ السلام سے ملاقات کر کے آیا ہوں، غلام نے کہا کہ اگر آپ واقعی بونس علیہ السلام ہیں تو آپ تو جانتے ہیں کہ جو خص جھوٹا ثابت ہواس کے پاس کوئی ثبوت بھی نہ ہوتو اسے قبل کر دیا جاتا ہے، میری گواہی کون دے گا؟ بونس علیہ السلام نے فرمایا کہ بدورخت اوربیز مین تیرے حق میں گواہی دے گی ، غلام نے بونس علیہ السلام سے کہا کہ آپ ان دونوں کو حکم دے دیں تو یونس علیہ السلام نے ان دونوں سے فرمایا کہ جب بی غلام تمہارے پاس آئے تو اس کے حق میں گواہی دینا ، ان دونوں نے اثبات ۔ میں جواب دیا کہ بہت اچھا۔ اس کے بعد غلام اپنی قوم میں واپس چلا آیا، اس کے چند بھائی بھی تھے اور (اس لحاظ سے) سے وہ محفوظ تھا، غلام نے بادشاہ سے آ کر کہا کہ میری ينس عليه السلام سے ملاقات ہوئی تھی ، وہ آپ سب کوسلام کہدرہے تھے، بادشاہ نے اس غلام کے قتل کا تھم صادر کیا، غلام نے کہا کہ اس کے پاس ثبوت موجود ہے، آپ میرے ساتھ لوگوں کو بھیجیں ، چنانچہ جب لوگ اس درخت اور اس جگہ پر پننچے تو غلام نے خدا كا واسطه دے كر ان سے كہا كه كيا يونس عليه السلام نے تم دونوں كو كواہ بنايا تھا؟ دونوں نے کہا کہ ہاں، ہمیں گواہ بنایا تھا، لوگ سہم ہوئے واپس آئے کہ عجیب بات ہے که درخت اور زمین تیرے حق میں گواہی دیتے ہیں، بادشاہ کے پاس حاضر ہو کر آنکھوں دیکھا حال سنایا تو بادشاہ نے غلام کا ہاتھ بکڑا اوراسے اپنی مجلس (جگہ) میں بٹھا دیا اور کہا کہتم اس منصب کے مجھ سے زیادہ حق دار ہو، چنانچہ اس غلام نے حالیس سال تک لوگوں کے امور ومعاملات کوسنتجالا۔''[اخرجه ابن ابی شیبة (۱/۱ ۵۴) رقعہ (۱۹۵)]

فوائد حديث

- ا۔ مومن کی شان میہونی چاہئے کہ وہ اللہ کے تکم کے آگے سر جھکا دے، اس کے تعلم میں کار بندر ہے اور کسی کام میں جلد بازی کا مظاہرہ نہ کرے۔
- ۲۔ ایمان اور توبہ و استغفار کا فائدہ معلوم ہوا کہ اس سے خدا تعالیٰ کی ناراضگی اور غیظ وغضب دور ہوتا ہے۔
- ۔ معلوم ہوا کہ اللہ تعالی اپنے نیک بندوں کو بھی بھی بھی آزمایا کرتا ہے جب بندے سے کوئی مخالفانہ حرکت سرز دہو۔
- سم۔ معلوم ہوا کہ اپنے گناہ کا اعتراف اور گڑ گڑا کر دعا نمیں کرنا بہت می ہولنا کیوں سے نحات دلاتا ہے۔
 - ۵۔ اللہ تعالیٰ کی قدرت آشکارا ہوئی۔
- ۲۔ پیۃ چلا کہ اللہ تعالیٰ جس کو چاہتے ہیں بادشاہت عطا کرتے ہیں اور جس کو چاہیں ذلت وخواری سے دوچار کرتے ہیں۔
 چاہتے ہیں عزت دیتے ہیں اور جس کو چاہیں ذلت وخواری سے دوچار کرتے ہیں۔
 - حجوث کی برائی معلوم ہوئی۔
 - ۸۔ بحری سفر کا جواز معلوم ہوا۔
 - ۹۔ معلوم ہوا کہ تمام مخلوقات اللہ عزوجل کی مطیع وفر مال بردار ہیں۔

(۱۲) ﴿ مال كي مامتا ﴾

حضرت ابو ہریرہ رضی اللہ تعالی عنه فرماتے ہیں که رسول الله ملتی اللہ علی آئی آئی نے فرمایا:
''دوعور تیں تھیں، دونوں کے پاس اپنے اپنے سیٹے موجود تھے، اچا تک بھیٹریا آیا اور ان
میں سے ایک عورت کے بیٹے کو لے گیا، اب دونوں آپس میں لڑنے لکیں، ایک نے کہا
کہ وہ بھیٹریا تمہارا بیٹا لے گیا ہے، (میرانہیں) دوسری عورت نے کہا کہ نہیں، تیرا بیٹا

لے گیا ہے، چنانچہ وہ دونوں عورتیں اپنا مقدمہ حضرت داؤد علیہ السلام کے پاس لے کر آئیں، حضرت داؤ علیہ السلام نے ان میں سے بڑی عورت کے حق میں فیصلہ دے دیا، پھر وہ دونوں حضرت سلیمان علیہ السلام کے پاس چلی گئیں اور ان کو اپنا مسئلہ بتایا تو سلیمان علیہ السلام نے فرمایا کہ چھری لاؤ، میں اس بچہ کے دوئکڑے کر کے دونوں میں تقسیم کر دوں، چھوٹی بولی کہ خدارا! ایسا نہ سیجئے، اللہ آپ پر رحم کرے، وہ اس کا بیٹا ہے، (میرانہیں ہے) حضرت سلیمان علیہ السلام نے اس چھوٹی عورت کے حق میں فیصلہ (میرانہیں ہے) حضرت سلیمان علیہ السلام نے اس چھوٹی عورت کے حق میں فیصلہ دے دیا۔" [احورجہ البحادی (۲۲۲۵)]

فوائد حديث

- ا۔ اس حدیث سے معلوم ہوا کہ فطانت و ذہانت اللہ تعالیٰ کی وہبی نعمت ہے، اور اس کا تعلق عمر کے حچھوٹے یا بڑے ہونے سے نہیں ہے۔
 - ۲۔ حق، ایک ہی جانب ہوتا ہے۔
 - س- انبیاعلیهم السلام کوکسی بھی مسئلہ میں اجتہاد اور حکم لگانے کاحق حاصل ہوتا ہے۔
 - سم۔ حقوق کی ادائیگی کے لئے احکام میں حلیہ وتد بیراختیار کرنا جائز ہے۔
- ۵۔ امام نسائی رحمہ اللہ نے اس حدیث سے استدلال کرتے ہوئے فرمایا ہے کہ
 ایک قاضی دوسرے قاضی کا فیصلہ کا لعدم قرار دے سکتا ہے، خواہ وہ علم میں اس
 کے برابر ہویا افضل ہو۔
- ۲۔ عالم حکمران بہرحال اجر وثواب حاصل کرتا ہے خواہ وہ درست اجتہاد کرے یا
 اس سے خطا ہو جائے۔

(۴۲) ﴿ ایک پست قدعورت کاواقعه ﴾

 چلی تھی، (ایک دن) اس نے لکڑی کی دوٹانگیں اور سونے کی خول دار بندا مگوشی بنوائی اور اس انگوشی بنوائی اور اس انگوشی میں مشک خوشبو مجری جوسب سے عمدہ خوشبو ہے اور پھر ان عورتوں کے پاس سے گزری ان عورتوں نے اس کو نہ پہچانا تو اس عورت نے اپنے ہاتھ سے یوں اشارہ کیا' (لینی ہاتھ سے اپنے پست قد ہونے کی طرف اشارہ کیا)۔

[رواه مسلم (۲۲۵۲) وأحمد (۳۹/۳)]

فوائد حديث

- ا۔ معلوم ہوا کہ پراٹر وعظ کی ایک نوع یہ ہے کہ سابقہ قوموں کے واقعات سنائے جا کیں تا کہ انسان ان جیسے اعمال اختیار کرنے سے احرّ از کرے۔
- ۲۔ مثک،سب سے عمدہ خوشبو ہے جیسا کہ خود نی کریم ملٹھائیلیج نے اس حدیث میں
 اس کی صراحت فرمائی ہے۔
 - سیة چلا که پرانے لوگ بھی صنعت و کار گیری کے فن ہے آشا تھے۔
- س۔ معلوم ہوا کہ عورت کو ہر وقت زیب و زینت اور بناؤ سنگھار کی حرص اور خواہش رہتی ہے۔

(٣٣) ﴿ گائے اور بھیڑئے کے بولنے کامعجزہ ﴾

 کھیتی کے لئے ہوئی ہے، لوگوں نے کہا: سجان اللہ! '' پھر نبی کریم ملٹی آیٹی نے فرمایا کہ میں اس پرایمان لاتے ہیں'' میں اس پرایمان لاتا ہوں اور ابو بکر اور عراجھی اس پرایمان لاتے ہیں''

[اخرجه البخاري (۲۳۸۸) و مسلم (۲۳۸۸)]

فوا كدحديث

۲۔ معلوم ہوا کہ ایسے عجائب وغرائب اور کرامات کا بیان کرنامشروع ہے۔

س۔ سیر حدیث اس بات پر دلالت کرتی ہے کہ اللہ تعالی اپنی قدرت کی بھی الیم نشانیاں ظاہر کرتے ہیں جوانسانی عقل اور عام عادت کے خلاف ہوتی ہیں۔

س- اس حدیث سے گائے کی پیدائش کی حکمت معلوم ہوئی۔

مناز کے بعدلوگوں کو وعظ ونصیحت کرنے کا جوازمعلوم ہوا۔

(۴۴) ﴿ جمرت رسولُ الله اور سراقه بن ما لك كا واقعه ﴾

حفرت عائشہ رضی اللہ عنہا بیان کرتی ہیں کہ جب میں نے ہوش سنجالا تو میں نے اپنے ماں باپ کو دین اسلام کا متبع پایا، اور کوئی دن ایبانہیں گزرتا تھا کہ جس میں رسول اللہ ملا ہائی ہمارے ہاں مجع وشام دونوں وقت تشریف نہ لاتے ہول، پھر جب مسلمانوں کو (مشرکین مکہ کی طرف سے) ستایا جانے لگا تو حفرت البو بر حجمت کی سر زمین کی طرف ہجرت کا ارادہ کر کے نکلے، جب مقام برک الغمار پر پہنچنے تو آپ کی ملاقات ابن الدغنہ سے ہوئی۔ وہ قبیلہ قارہ کا سردار تھا، اس نے پوچھا کہ اے ابو بکر المجمل کا ارادہ سے انہوں نے فرمایا کہ میری قوم نے مجھے نکال دیا ہے، اس لئے اب میں نے ارادہ کرلیا ہے کہ ملک کی سیاحت کروں اور اپنے رب کی (آزادی کے ساتھ) عبادت کروں، ابن الدغنہ نے کہا کہ ابو بکر اللہ عبان کوتو اپنے وطن سے نہ ساتھ) عبادت کروں، ابن الدغنہ نے کہا کہ ابو بر اللہ عبان کوتو اپنے وطن سے نہ ساتھ) عبادت کروں، ابن الدغنہ نے کہا کہ ابو بر اللہ عبان کوتو اپنے وطن سے نہ ساتھ) عبادت کروں، ابن الدغنہ نے کہا کہ ابو بر اللہ عبان کوتو اپنے وطن سے نہ ساتھ) عبادت کروں اور اپنے وطن سے نہ

خود نکلنا چاہے اور نہاسے نکالا جانا چاہے، تم محتاجوں کی مدد کرتے ہو، صلہ رحی کرتے ہو، بے کسوں کا بوجھ اٹھاتے ہو،مہمان نوازی کرتے ہو، اور حق پر قائم رہنے کی وجہ ہے کسی پرآنے والی مصیبتوں میں اس کی مدد کرتے ہو، میں تنہیں پناہ دیتا ہوں، واپس چلو اوراینے گھر ہی میں اینے رب کی عبادت کرو، چنانچہ آپ واپس آ گئے،اورابن الدغنہ بھی آپ کے ساتھ واپس آیا، اس کے بعد ابن الدغنہ قریش کے تمام سر داروں کے ہاں شام کے وقت گیا اور سب سے اس نے کہا کہ ابو بکر جیسے مخص کو نہ تو خود نکلنا جاہے اور نہ اسے ٰ نکالا جانا جاہے ، کیاتم ایک ایسے شخص کو نکال دو گے جومحتا جوں کی مدد کرتا ہے، صلہ رحی کرتا ہے، بے کسوں کا بوجھ اٹھا تا ہے، مہمان نوازی کرتا ہے اور حق کی وجہ ہے کسی پر آنے والی مصیبتوں میں اس کی مدد کرتا ہے، قریش نے ابن الدغنہ کی پناہ ہے انکار نہیں کیا،صرف اتنا کہا کہ ابوبکڑ سے کہد و کہ اپنے رب کی عبادت اپنے گھر کے اندر ہی کیا ' کریں، وہیں نماز پڑھیں اور جو جی جاہے وہیں پڑھیں، اپنی ان عبادات سے ہمیں تکلیف نه پینچائے ، اس کا اظہار و اعلان نه کریں ، کیونکہ ہمیں اس کا خطرہ ہے کہ کہیں ہماری عورتیں اور بچے اس فتنہ میں مبتلا نہ ہو جا ئیں ، یہ باتیں ابن الدغنہ نے حضرت ابو برڑے بھی آ کر کہددیں، کچھ دنوں تک تو آپ اس پر قائم رہے اور اپنے گھر کے اندر ہی اپنے رب کی عبادت کرتے رہے، نہ نماز سرعام پڑھتے تھے اور نہ اپنے گھر کے سوا کسی اور جگہ تلاوت قرآن کرتے تھے لیکن پھر انہوں نے کچھ سوچا اور اپنے گھر کے سامنے نماز پڑھنے کیلئے ایک جگہ بنائی جہاں آپ نے نماز پڑھنی شروع کر دی اور تلاوت قر آن بھی وہیں کرنے گئے، نتیجہ بیہوا کہ وہاں مشرکین کی عورتیں اور بچوں کا مجمع ہونے لگا، وہ سب حیرت اور بیندیدگی کے ساتھ انہیں دیکھتے رہتے،حضرت ابو بکڑ بوے نرم دل انسان تھے، جب قر آن مجید کی تلاوت کرتے تو اپنے آنسوؤں کوروک نہ سکتے تھے، اس صورت حال ہے مشرکین قریش کے سردار گھبرا گئے اور انہوں نے ابن الدغنہ کو بلا بھیجا، جب ابن الدغنہ آیا تو انہوں نے اس سے کہا کہ ہم نے ابوبکڑ کے لئے تمہاری پناہ اس شرط کے ساتھ تسلیم کی تھی کہ اپنے رب کی عبادت وہ اپنے گھر کے اندر کیا کریں گے، لیکن انہوں نے شرط کی خلاف ورزی کی ہے اور اپنے گھر کے سامنے نماز پڑھنے کے لئے ایک جگہ بنا کر برسر عام نماز پڑھنے اور تلاوت قرآن کرنے گئے ہیں، ہمیں اس لئے بات کا خطرہ ہے کہ کہیں ہماری عورتیں اور بنچ اس فتنے ہیں جتلا نہ ہو جا ئیں، اس لئے تم انہیں روک دو، اگر انہیں بیشر طمنظور ہو کہ اپنے رب کی عبادت صرف اپنے گھر کے اندرہی کیا کریں تو وہ الیا کرسکتے ہیں، لیکن اگر وہ اعلان واظہار پرمصر ہیں تو ان سے کہو کہ تمہاری پناہ والیس دے دیں، کونکہ ہمیں یہ پند نہیں کہ تمہاری دی ہوئی پناہ میں ہم دخل اندازی کریں، لیکن ہم ابو بکر رضی اللہ عنہ کے اس اعلان و اظہار کو برداشت نہیں کرسکتے، حضرت ابو بکر ہمیں کہ پھر ابن الدغنہ، حضرت ابو بکر ہے پاس آیا اور کرسکتے، حضرت ابو بکر ہمیں نے آپ سے عہد کیا تھا وہ آپ کو معلوم ہے، اب یا آپ اس شرط پر قائم رہیئے ، یا پھر میرے عہد کو واپس کیجئے، کیونکہ مجھے یہ گوارا نہیں کہ عرب کے کانوں تک یہ بات پنچ کہ میں نے آپ ہے خض کو پناہ دی تھی لیکن اس میں دخل اندازی کی گئی، اس پر حضرت ابو بکر شنے فرمایا: میں تمہاری پناہ واپس کرتا ہوں اور اپنے رب کی گئی، اس پر حضرت ابو بکر شنے فرمایا: میں تمہاری پناہ واپس کرتا ہوں اور اپنے رب کی وجل پر راضی اور خوش ہوں۔

حضرت الوبكر صديق رضى الله تعالى عنه نے آنحضور سلٹي ليکم كى رفاقت سفر

کے شرف کے خیال سے اپنا ارادہ ملتوی کر دیا اور دو اونٹیوں کو جوان کے یاس تھیں کیکر کے بیتے کھلا کر تیار کرنے لگے جا رمہینے تک _ [اُخرجه البخاری (۴/۵۵ فنخ) واحمد (۲/۹۹)] ابن شہاب کہتے ہیں کہ حضرت عروہ میان کرتے ہیں کہ حضرت عائشہ رضی الله تعالیٰ عنها بیان کرتی میں کہ ایک دن ہم حضرت ابو بکڑ کے گھر بیٹھے ہوئے تھے، بھری دو پہرتھی کہ کسی نے ابو بکڑ سے کہا کہ رسول اللہ ملٹی آیٹی سرمبارک پر رومال ڈالے تشریف لا رہے ہیں، حضور علیہ السلام کامعمول اس وقت آنے کانہیں تھا، حضرت ابو بمرصدیق ط بولے، میرے مال باپ حضور ملٹی ایکم پر قربان ہوں، ایسے وقت میں تو آب ملٹی ایکم کسی خاص وجد سے ہی تشریف لائے ہو تکے ، پھر آنحضور ملٹی آیکم تشریف لائے اور اندر آنے كى اجازت جابى، حضرت ابوبكر " نے آپ سلني آيل كو اجازت دى تو آپ سلني آيلم اندر داخل ہوئے ، پھر آنحضور ملٹی آیٹی نے ان سے فر مایا کہ اس وقت یہاں سے تھوڑی دمر کے لئے سب کو اٹھادو،حضرت ابو بکر ؓ نے عرض کیا، یہاں اس وقت تو سب گھر کے ہی ا فراد بین، میرے ماں باب آپ ملٹی ایٹی پر فدا ہوں، یارسول اللہ ملٹی ایکی آ تخضور سٹٹیائیکم نے اس کے بعد فر مایا کہ مجھے ہجرت کی اجازت دے دی گئی ہے، ابو بمرصدیق م نے فرمایا کہ ہاں، انہوں نے عرض کیا، یا رسول الله سائی آیا ہم اس میرے مال باب آپ ملتُّينَا لِيَهِم پر فعدا ہوں، ان دونوں میں ہے ایک اونٹنی آپ ملتُّينا لِيَهِم لے لیجئے ، آنحضور ملتُّيالیکم نے فرمایا کیکن قبت سے،حضرت عاکشہ فرماتی ہیں کہ ہم نے جلدی جلدی ان کیلئے تیاریال شروع کردیں اور کچھزادسفرایک تھلے میں رکھ دیا،حضرت اساء بنت ابی بکررضی الله عنهانے این یک کے مکرے تھلے کا منداس سے باندھ دیا اور ای وجہ سے ان كا نام" ذات العطاق" (يكك والى) يرا كيا، حضرت عائشة بيان كرتى بي كدرسول الله اللهٰ اَلِيَا اللهِ اللهِ اللهِ اللهِ عَلَى اللهِ اللهِ عَلَى اللهِ الله عبدالله بن ابی بکر" رات و ہیں جا کر گزارتے تھے، یہ نوجوان اور بہت مجھدار تھے اور ذ بمن رسا پایا تھا، سحر کے وقت وہاں سے نکل آتے تھے اور صبح اتنی سویرے مکہ پہنچ جاتے

جیے وہیں رات گزاری ہو، پھر جو کچھ بھی یہاں سنتے اور جس کے ذریعے ان حضرات کے خلاف کارروائی کے لئے کوئی تدبیر کی جاتی تو اے محفوظ رکھتے اور جب اندهرا جما جاتا تو تمام اطلاعات يهال آكر ينيات _حضرت ابوبكر الكراد كرده غلام عامر بن فہر و آب حضرات کے لئے قریب ہی دودھ دینے والی بکریاں جرایا کرتے تھے اور جب کچھ رات گزر جاتی تو اسے غار میں لاتے تھے، آپ حفرات ای پر رات بسر کرتے ،اس دودھ کو گرم لوہے کے ذریعے گرم کرلیا جاتا تھا،منج منہ اندھیرے ہی عامر بن فبیر ہ ٔ غارے نکل آتے تھے،ان تین راتوں میں روزانہ کا ان کا یہی دستور تھا، حضرت ابوبر بی الدیل جو نی عبد بن عدی کی شاخ تھی، کے ایک شخص کو راستہ بتانے کیلئے اجرت ہراینے ساتھ رکھا کرتے تھے، میخص راستوں کا بڑا ماہرتھا، آل عاص بن واکل سبمی کا بی خلف تھا اور کفار قریش کے خرجب پر قائم تھا، ان حضرات نے اس پر اعماد کیا اورایی دونوں اونٹیاں اس کے حوالہ کردیں، قراریہ پایا تھا کہ تین راتیں گزار کریے شخص عار تور میں ان حفرات سے ملاقات کرے گا، چنانچہ تیسری رات کی صبح کو وہ دونوں اونٹنیاں لے کرآ گیا، اب عامر بن فہرہ وار بدراستہ بتلانے والا، ان حفرات کوساتھ لے کرروانہ ہوئے، ساحل کے رائے ہے ہوتے ہوئے، ابن شہابؓ کہتے ہیں کہ مجھے عبدالرمن بن مالك مدلجي فخروى جوسراقد بن مالك بن بعثم كي بيتي بي كدان کے والد نے انہیں خبر دی اور انہوں نے سراقہ بن مالک کو پیے کہتے ہوئے سا کہ ہمارے یاس کفار قریش کے قاصد آئے اور میے بیش کش کی کہرسول اللہ ملی این اور ابو بکر او اگر کوئی محف قتل کردے یا قید کر کے لائے تو ہرایک کے بدلے میں اسے سواونٹ دیئے جائیں گے۔ میں اپنی قوم بنی مرلج کی ایک مجلس میں بیٹیا ہوا تھا کہ ان کا ایک آ دی سامنے آیا اور ہمارے قریب آ کر کھڑا ہوگیا، ہم اچھی بیٹے ہی ہوئے تھے کہ اس نے کہا: سراقہ! ساحل پر میں ابھی چندسائے دیچہ کرآیا ہوں،میرا خیال ہے کہ وہ محمد سکٹی ایکی اور ان کے ساتھی ہی ہیں، سراقہ نے کہا، ہی سمجھ گیا کہ اس کا خیال سمجھ ہے، لیکن میں نے ان ہے کہا کہ یہ وہ لوگ نہیں ہیں، تو نے فلال فلال کو دیکھا ہے، ہمارے سامنے سے ای

طرف گئے ہیں، اس کے بعد میں مجلس میں تھوڑی دیر اور بیٹھا رہا اور پھر اٹھتے ہی گھر گیا اورایٰ باندی سے کہا کہ میرے گھوڑے کو لے کر ٹیلے کے پیچیے چلی جاؤ اور وہیں میرا انظار کرو،اس کے بعد میں نے اپنا نیز ہ اٹھایا اور گھر کی پشت کی طرف سے باہرنکل آیا، نیزے کی نوک سے زمین پر لکیر کھنچتا چلا گیا اور اوپر کے جھے کو چھپائے ہوئے تھا، میں گھوڑے کے پاس آ کراس پرسوار ہوا اور تیز رفتاری ہےاہے لیے چلا ، جتنی سرعت کے ساتھ بھی میرے لئے ممکن تھا، بالآخر میں نے ان حضرات کو پاہی لیا، اسی وقت گھوڑے نے ٹھوکر کھائی اور میں زمین پر گر گیا،لیکن میں کھڑا ہوا اور اپنا دایاں ہاتھ ترکش کی طرف بر ھایا، اس میں سے تیرنکال کرمیں نے فال نکالی کہ آیا میں انہیں نقصان بہنجا سکتا ہوں یانہیں؟ فال وہ نکلی جسے میں پیندنہیں کرتا تھا (یعنی میں انہیں نقصان نہیں پہنچا سکوں گا) پھر میں دوبارہ اینے گھوڑے پر سوار ہو گیا، اور تیروں کے فال کی پرواہ نہ کی، پھرمیرا گھوڑا مجھےانتہائی تیزی کے ساتھ دوڑائے لئے جا رہا تھا، آخر جب میں نے رسول اللہ ملتُهُ اَلِيَهُم كَى قرأت سَى، آنحضور ملتُهُ الِيَهُم ميرى طرف كوئى توجه نہيں كررے متے كين حضرت ابو برصدیق "بار بار مر کر دیکھتے تھے تو میرے گھوڑے کے آگے کے دونوں یاؤں زمین میں جنس گئے، جب وہ مخنوں تک جنس گیا تو میں اس کے اوپر گر پڑا اور اسے اٹھنے کے لئے ڈانٹا، میں نے اسے اٹھانے کی کوشش کی لیکن وہ اپنے پاؤں زمین سے نہیں نکال سکا، بڑی مشکل سے جب اس نے بوری طرح کھڑے ہونے کی کوشش کی تو اس کے آگے کے یاؤں سے منتشر سا غبار اٹھ کر دھوئیں کی طرح آسان کی طرف چڑھنے لگا، چرمیں نے تیروں سے فال نکالی، کین اس مرتبہ بھی وہی فال آئی جے میں پیندنہیں کرتا تھا، اس وقت میں نے ان حضرات کوامان دینے کے لئے پکارا، میری آوازیر وہ لوگ کھڑے ہو گئے اور میں اینے گھوڑے پر سوار ہو کر ان کے پاس آیا، ان تک برے ارادے کے ساتھ پہنچنے سے جس طرح مجھے روک دیا گیا تھا،ای سے مجھے یقین ہوگیا تھا كەرسول الله مللى الله على وعوت غالب آكررىم كى ،اس لئے ميں نے آنخضرت ملتى الله الله الله على الله على الله الله ے کہا کہ آپ ملٹی آیٹی کی قوم نے آپ ملٹی آیٹی کے لئے سواونٹوں کے انعام کا اعلان کیا

ہے، پھر میں نے آپ سلی آئیلی کو قریش کے ارادوں کی اطلاع دی، میں نے ان حضرات کی خدمت میں کچھ تو شہاور سائی آئیلی کے خدمت میں کچھ تو شہاور سامان پیش کیا لیکن آنحضور سلی آئیلی نے اسے قبول نہیں کیا، مجھ سے کسی اور چیز کا مطالبہ بھی نہیں کیا، صرف اتنا کہا کہ ہمارے متعلق راز داری سے کام لینا، لیکن میں نے عرض کی کہ آپ سلی آئیلی میرے لئے ایک امن کی تحریر لکھ دیجئے، آئحضرت شنے عامر بن فہیر ہ گو تھم دیا اور انہوں نے چڑے کے ایک رقعہ پرتح ریامن لکھ دی، اس کے بعدرسول اللہ سلی آئیلی آگے چل دیے۔

[أخرجه البخاري معلقاً بصيغة الجزم عن ابن شهاب (٢٣٨/٤ فتح)]

فوائد حديث

- ا۔ معلوم ہوا کہ پہلے تو شہ سفر اور سامان و اسباب تیار کرنا جاہئے پھر اللہ تعالیٰ پر توکل اور بھروسہ کرنا جاہئے۔
 - ۲۔ معزز دوست واحباب کی ملاقات کے لئے مناسب وقت مقرر کرنا جا ہے۔
 - سو- حدیث بنرا سے رسول پاک ملٹی ایٹم کا خدا تعالی پراعتاد اور یقین معلوم ہوا۔
 - س باوقارانسان کی عزت نفس کسی چیز کومعاوضہ کے بغیر قبول نہیں کرتی۔
 - ۵۔ عہد کی پاسداری کی فضیلت اور عہد شکنی کی ندمت معلوم ہوئی۔
 - ۲- صله رحمی کی فضیلت معلوم ہوئی۔
 - ے۔ علاء کا ادب واحترام کرنا جائے۔
- ۸۔ اسلامی ریاست میں مجد کی تعمیر اور اس کا اہتمام رکن اساسی کی حیثیت رکھتا
 ۔۔
 - عہدہ ومنصب سے ناجائز فائدہ نہیں اٹھانا چاہئے۔
- ا۔ آنحضور سلٹھنائیکم کی تواضع واکساری معلوم ہوئی کہ مدینہ منورہ میں آمد کے موقع پر کسی نے آپ سلٹھنائیکم کوفورا نہیں پہیانا۔
- اا۔ ہواسباب، انسان کی قدرت و طافت سے باہر ہوں انہیں اللہ تعالیٰ کے سپر دکر

دینا چاہئے،ای طرح ان کے نتائج بھی اللہ کے حوالہ کر دینے چاہئیں۔ ۱۲۔ کامیاب قائدوہ ہے جو ہر کام میں اپنے ساتھیوں کے ساتھ شریک رہتا ہے۔

(۴۵) ﴿ حضرت صالح عليه السلام ﴾

حضرت جابر رضی اللہ تعالیٰ عنہ فر جاتے ہیں کہ جب رسول اللہ سائے آیہ ، مقام جرکے پاس سے گزرے تو فر مایا: 'نثانیوں کا مطالبہ نہ کرو (جیسے) قوم صالح نے ان کا مطالبہ کیا تھا، چنانچہ او ٹنی پہاڑ سے نکل ، انہوں نے اپنے رب کے حکم کی خلاف ورزی مطالبہ کیا تھا، چنانچہ او ٹنی پہاڑ سے نکل ، انہوں نے اپنے کہ وہ ایک دن ان کا پانی کرتے ہوئے اس کی ٹانگیں کا دردھ پہتے تھے، پس انہوں نے اس کی کونچیں کا بیتی تھی اور ایک دن وہ لوگ اس کا دودھ پہتے تھے، پس انہوں نے اس کی کونچیں کا فرایس ، اس کا متیجہ یہ ہوا کہ خدا تعالیٰ کی طرف سے ایک بخت چنے نے ان کو آپیرا اور آسان کی جیت کے نیچ موجود تمام لوگوں کو نیست و نابود کر دیا، صرف ایک آ دمی ہے سکا جو اللہ تعالیٰ کی حفاظت و امان میں رہا، کسی نے پوچھا، یا رسول اللہ مائے آپیہ اوہ کون تھا؟ جو اللہ تعالیٰ کی حفاظت و امان میں رہا، کسی نے پوچھا، یا رسول اللہ مائے آپہہ اوہ کون تھا؟ فر مایا کہ وہ ابور غال تھا، جب وہ حرم سے باہر نکلاتو وہ بھی اس عذاب میں گرفتار ہوا جس میں س کی قوم گرفتار ہوئی تھی۔ ''اخوجہ احمد (۲۹۲/۳)]

فوائد حديث

- ا۔ معلوم ہوا کہ نشانیوں کی فر مائش اوران کا مطالبہٰ ہیں کرنا چاہئے۔
- ۲۔ اللہ کے رسولوں اور کتابوں کی تکذیب اور انکار پر خدا تعالیٰ کے عذاب اور غضب کا اندیشہ ہوتا ہے۔
- ۔ جن مقامات پر بڑے بڑے حادثات اور عذاب کے واقعات رونما ہو چکے ہوں وہاں پر قیام کرنا جائز ہے۔
 - س رسول الله سلي أيلم كا دفت اور كرائي معلوم مولى _
 - ۵۔ حرم مکہ ان کیلئے جائے پناہ ہے جو وہاں آ کرخود کو محفوظ کرلیں۔

(۲۶) ﴿حضرت سليمان عليه السلام كا واقعه ﴾

حضرت ابوهریره رضی الله تعالی عند فرماتی بین که رسول الله سال آی نے فرمایا
که "حضرت سلیمان بن داؤ دعلیه السلام نے کہا که آج رات میں اپنی بیویوں کے پاس
جاؤں گا ، اور ہر بیوی ایک شہسوار جنے گی ، جوالله تعالیٰ کے راستے میں جہاد کرے گا ، ان
کے رفیق نے ان سے کہا که "انشاء الله" کہو، لیکن انہوں نے نہیں کہا ، چنانچہ آپ
بیویوں کے پاس گئے توکسی بیوی کے ہاں بچہ پیدا نہ ہوا، صرف ایک کے ہاں ہوا اور اس
کی بھی ایک جانب بیکارتھی ، (آپ سال آپائیل نے فرمایل که) اس ذات کی قتم جس کے
قضے میں محمد سال آپیل کی جان ہے آگر سلیمان علیہ السلام ان شاء الله کہتے تو حانث تہوتے
اور اپنی ضرورت و حاجت کو پالیت "احرجه البحادی (۳۲۲ میں و مسلم (۱۲۵۳))

فوا كدحديث

- ا۔ معلوم ہوا کہ اگر سابقہ شریعت کی کوئی بات ہماری شریعت کے خلاف ہوتو اس کی وجہ سے اس میں کسی تشم کی تبدیلی کرنا یا اس پڑمل کرنا جائز نہیں ہے۔
 - ۲۔ نیک کاموں میں تعاون کی خاطر اولا دکی تمنا کر نامستحب امر ہے۔
 - سو۔ نیک کام کی حرص اور تمنا کرنا اور اس کے لئے اسباب اختیار کرنا جائز ہے۔
 - سم مجھی مباحات ، نیت کے ذرا فرق سے متحبات بن جاتے ہیں۔
 - ۵۔ تاکید کے پیش نظر مباح امور پرفتم کھانا جائز ہے۔
 - ۲۔ مقم کھانے کے بعدانشاءاللہ کہنا بھی جائز ہے۔
 - ے۔ اللہ تعالی کے ذکر کی برکت معلوم ہوئی۔
 - ۸۔ ذکراللہ سے غفلت کی ندمت معلوم ہوئی۔
- 9 جس لفظ کا ذکر کرنا فتیج معلوم ہوتا ہو اس کے لئے کنائی الفاظ استعال کرنا
 مناسب ہے۔

(۷۷) ﴿ کشتی والوں کا واقعہ ﴾

حضرت ابومویٰ رضی اللہ تعالی عنه فرماتے ہیں کہ جب ہمیں نبی کریم ملٹیائیکیم کی جرت کے متعلق اطلاع ملی تو ہم یمن میں تھے،اس لئے ہم بھی آنخضرت ملتی اینم کی خدمت میں ہجرت کی نیت سے نکل بڑے، اور میرے دو بھائی بھی میں ان سے چھوٹا تھا، میرے ایک بھائی کا نام ابوبردہؓ اور دوسرے کا ابورهمؓ۔ انہوں نے کہا کہ کچھ او پر بچاس یا انہوں نے بیان کیا کہ تربین یا باون میری قوم کے افراد میں سے تھے، ہم کشتی پر سوار ہوئے، لیکن جاری کشتی نے ہمیں نجاشی کے ملک حبشہ میں لا ڈالا، وہاں جاری ملا قات جعفر بن ابی طالب رضی الله عند سے ہوگئی، ہم نے وہاں انہیں کے ساتھ قیام کیا، پھر ہم سب (وہاں سے) مدینه منورہ ساتھ روانہ ہوئے ، یہاں ہم حضور اقدس ملتی آیا کم خدمت میں اس وقت پہنچے جب آپ ملٹی آیٹم خیبر فتح کر چکے تھے، کچھ لوگ ہم سے کہنے لگے کہ ہم نے تم سے پہلے ہجرت کی ہے، اور اساء بنت عمیس رضی اللہ عنہا جو ہمارے ساتھ ہی مدینہ آئی تھیں، ام المؤمنین حضرت هفصه رضی الله عنها کی خدمت میں زیارت کی غرض سے حاضر ہوئیں، وہ بھی نجاشی کے ملک میں ہجرت کرنے والوں کے ساتھ ہجرت کر کے چلی گئی تھیں، حضرت عمر مہمی حفصہ کے گھر بہنچے، اس وقت اساء بنت عمیس ؓ وہیں تھیں، جب حضرت عمرؓ نے انہیں دیکھا تو دریافت فرمایا کہ بیہکون ہیں؟ ام المؤمنین نے بتایا کہ بیاساء بنت عمیس میں، حضرت عمر ؓ نے فرمایا کہ اچھا، وہی جوحبشہ سے بحری سفر کر کے آئی ہیں، حضرت اساء نے کہا کہ جی ہاں، حضرت عمر نے ان سے فرمایا کہ ہم تم لوگوں سے ہجرت میں آ کے ہیں، اس لئے رسول الله ملتی ایلم سے ہم، تمہارے مقابلہ میں زیادہ قریب ہیں، اس پراساء میت غصہ ہو گئیں، اور کہا، ہر گزنہیں، خدا کی قتم!تم لوگ ، رسول اللہ سالٹھ آلیلم کے ساتھ رہے ہو،تم میں جو بھو کے ہوتے تھے اسے آنخضرت ملٹی ایٹی کھانا کھلاتے تھے اور جو ناواقف ہوتے اسے آنحضور ملٹی ایٹی نصیحت وموعظت کیا کرتے تھے،لیکن ہم بہت دورحبشہ میں غیروں اور دشمنوں کے ملک میں رہتے تھے، یہ سب کچھ ہم نے اللہ اور اس کے رسول سلٹی آیٹی کے راستہ ہی میں تو کیا، اور خدا کی قتم! میں اس وقت تک نه کھانا کھاؤں گی، نه یانی پیکوں گی جب تک تمہاری بات رسول الله ملتي ليلم سے نه كهدلول، جميس اذيت دى جاتى تھى، دهمكايا ورايا جاتا تھا، میں آنحضور ملٹھائیلم سے اس کا ذکر کروں گی اور آپ ملٹھ لیکم سے اس کے متعلق پوچھوں گی ، خدا گواہ ہے کہ نہ میں جھوٹ بولوں گی ، نہ تجروی اختیار کروں گی ، اور نہ کسی بات کا اضافہ کروں گی، چنانچہ جب آنحضور سلی آیٹی تشریف لائے تو انہوں نے عرض کی، یا نبی الله ملتُّ اللَّهُ عَلَيْهِ السلاح كي باتيس كرتے ميں، آنحضور ملتُّ اللَّهِ في دريافت فرمايا كه پرتم نے انہیں کیا جواب دیا؟ انہوں نے عرض کیا کہ میں نے انہیں یہ جواب دیا تھا۔ آں حضور ملٹی لیکٹی نے اس پر فرمایا کہ وہ تم سے زیادہ مجھ سے قریب نہیں ہیں، انہیں اور ان کے ساتھیوں کو صرف ایک ہجرت حاصل ہوئی اور تم کشتی والوں نے دو ہجرتوں کا شرف حاصل کیا، انہوں نے بیان کیا کہ اس واقعہ کے بعد ابومویٰ اشعری رضی الله عنه اورتمام کشتی والے میرے پاس گروہ در گروہ آنے گئے اور مجھ سے اس حدیث کے متعلق یو چھنے لگے ، ان کے لئے ونیا میں آل حضور ملٹی آیٹر کے ان کے متعلق اس ارشاد سے زیادہ خوش کن ادر باعث فخر او رکوئی چیز نہیں تھی ، ابو بردہؓ کہتے ہیں کہ حضرت اساءؓ بیان کرتی ہیں کہ حضرت ابومویٰ طبحھ سے اس حدیث کو بار بار سنتے تھے۔

[اخرجه البخاري (۲۳۰، و مسلم (۲۵۰۲)]

فائده

اس حدیث مبارک سے حضرت جعفر بن ابی طالبؓ، حضرت اساء بنت عمیس ؓ اوران کشتی والوں کے فضائل ومنا قب معلوم ہوتے ہیں۔

(۴۸) ﴿ حضرت خُبیب رضی اللّه عنه کی شہادت کا واقعہ ﴾ حضرت ابوھریرہ رضی الله تعالی عنه فرماتے ہیں کہ نبی کریم سلّیٰ ایّینِم نے دس

جاسوس بھیجے اور ان کا امیر عاصم بن ثابت انصاری ﷺ کو بنایا جو عاصم بن عمر بن خطاب کے نانا ہوتے ہیں، جب بیلوگ عسفان اور مکہ کے درمیان مقام ہدہ پر پہنچے تو بنی ہزیل کے ایک قبیلہ کوان کے آنے کی اطلاع مل گئی، اس قبیلہ کا نام بنولحیان تھا، چنانجہ اس کے تقریباً سوتیرانداز ان حضرات کی تلاش میں نکلے اور ان کے نشان قدم کے انداز بے پر چلنے لگے، آخر اس جگہ پہنچ گئے جہاں بیٹھ کر تھجوریں کھائی تھیں، انہوں نے کہا کہ بیہ . یثرب (مدینه منوره) کی تھجور (کی تھھلیاں) ہیں، اب پھر وہ ان کے نشان قدم کے اندازے پر چلنے لگے، جب عاصم رضی اللہ عنہ اور ان کے ساتھیوں نے ان کی نقل و حرکت کومسوس کرلیا تو ایک جگه پر پناه لی، قبیله والول نے انہیں اینے گھیرے میں لے لیا اور کہا کہ نیج اتر آؤ اور ہماری حراست خود سے قبول کرلوتو تم سے ہم وعدہ کرتے ہیں کہ تمہارے کسی فرد کو بھی ہم قتل نہیں کریں گے، عاصم بن ثابت رضی اللہ عنہ نے فر مایا: میں کسی کافر کی پناہ میں نہیں اتر سکتا، پھر آپ نے دعا کی:''اے اللہ! ہمارے حالات کی اطلاع اینے نبی سلی آیا کہ کو کر دیجئے '' آخر قبیلہ والوں نے مسلمانوں پر تیراندازی کی اور حضرت عاصم کوشہید کر دیا، بعد میں ان کے وعدہ پر تین صحابہ اترے، یہ حضرات حضرت خبیب، زید بن وشنه اور ایک تیسرے صحابی رضی الله عنهم تھے، قبیله والول نے جب ان حفرات پر قابو پالیا تو ان کی کمان سے تانت نکال کر ای سے انہیں باندھ دیا۔تیسرے صحابی نے فرمایا کہ بیتمہاری پہلی بدعہدی ہے، میں تمہارے ساتھ تبھی نہیں جاسکتا، میرے لئے تو انہیں کی زندگی نمونہ و مثال ہے، آپ کا اشارہ ان محضرات کی طرف تھا جو ابھی شہید کئے جا چکے تھے، کفار نے انہیں گھیٹنا شروع کیا، اور زبردتی کی، کیکن وہ کسی طرح ان کے ساتھ جانے پر تیار نہ ہوئے (تو انہوں نے ان کو بھی شہید کر دیا) اور خبیب اور زید بن دشه رضی الله عنها کوساتھ لے کر گئے اور مکہ میں جا کرانہیں چے دیا، یہ بدر کی لڑائی کے بعد کا واقعہ ہے، چنانچہ حارث بن عامر بن نوفل کے لڑکول نے خبیب رضی اللہ عنہ کوخرید لیا، آپ نے ہی بدر کی لڑائی میں حارث بن عامر کوتل کیا تھا، کچھ دنوں تک ان کے یہاں قید رہے، آخر انہوں نے آپ کے تل کا اراد ہ کیا، انہیں

دنوں حارث کی کی لڑکی سے آپ نے استرا مانگا، زیر ناف بال بنانے کے لئے، اس نے دے دیا، اس وقت اس کا ایک چھوٹا سا بچہاس کے پاس (کھیلتا ہوا) چلا گیا، اس عورت کوخبر نه موئی، پھر جب وہ آپ کی طرف آئی تو دیکھا کہ بچہ آپ کی ران پر بیٹھا ہے اور استرا آپ کے ہاتھ میں ہے، بیدد کیھتے ہی وہ اس درجہ گھبرا گئی کہ خبیب رضی اللہ عندنے اس کی گھبراہٹ کومحسوں کرلیا، اور فرمایا: کیا تہمیں اس بات کا خوف ہے کہ میں اس بيح كوقتل كر دول گا؟ يقين ركھو! ميں ايها ہر گزنہيں كرسكتا، وہ خاتون كہتى ہيں كه خدا ک قتم! میں نے بھی کوئی قیدی حبیب رضی اللہ عنہ سے بہتر نہیں دیکھا، خدا گواہ ہے کہ میں نے ایک دن انہیں انگور کے ایک خوشہ سے انگور کھاتے دیکھا جوان کے ہاتھ میں تھا، حالانکہ وہ لوہے کی زنجیروں میں جکڑے ہوئے تھے اور مکہ میں اس وقت کوئی پھل بھی نہیں تھا، وہ بیان کرتی تھی کہ وہ تو اللہ کی طرف سے بھیجا ہوا رزق تھا جو اس نے خبیب رضی اللدعنہ کے لئے بھیجا تھا ، پھر بنو حارث انہیں لے کر حرم سے باہر نکلے تو خبیب رضی اللہ عنہ نے ان سے فرمایا کہ مجھے دو رکعت نماز پڑھنے کی اجازت دے دو، انہوں نے اس کی اجازت دی تو آپ نے دورکعت نماز پڑھی اور فرمایا: خدا ک قتم!اگر تہمیں بیرخیال نہ ہونے لگتا کہ میں گھراہٹ اور پریشانی کی وجہ سے (ویر تک نماز پڑھ ر ہا ہوں) تو اور زیادہ دریتک پڑھتا، پھرآپ نے دعا کی''اے اللہ! ان میں سے ایک ایک کوچن چن کر ہلاک کر اور ایک کوبھی باقی نہ چھوڑ اور بیاشعار پڑھے:

ولست ابالى حين اقتل مسلماً على اى شق كان لله مصرعى وذلك في ذات الاله وان يّشاء يبارك على اوصال شلوٍ ممزّع

''جب کہ میں بحالت اسلام قتل کیا جا رہا ہوں تو مجھے کوئی پرواہ نہیں کہ اللہ کی راہ میں مجھے کسی بھی پہلو پر پچھاڑا جائے، اور یہ صرف اللہ کی رضا کو حاصل کرنے کے لئے ہے، اگر وہ چاہے گا تو میرےجم کے ایک ایک جوڑ پراجر وثواب عطا فرمائے گا۔'' اس کے بعد ابوسرو عد عقبہ بن حارث ان کی طرف بڑھا اور انہیں شہید کر دیا۔ حضرت خبیب رضی اللہ عنہ نے ہی سب سے پہلے ہراس مسلمان کے لئے جے قید کرکے قل کیا جائے، دو رکعت نماز ادا کرنے کی سنت قائم کی ہے۔ قریش کے پھولوگوں کو جب معلوم ہوا کہ عاصم بن ثابت رضی اللہ عنہ شہید کر دیئے گئے ہیں تو ان کے پاس اپنے آدمی بھیج تا کہ ان کے جسم کا کوئی حصہ لائیں جس سے آنہیں بہچانا جا سکے، کیونکہ آپ نے ہمی بدر کی لڑائی میں ان کے ایک سردار کوقل کیا تھا، لیکن اللہ تعالی نے ان کی لاش پر بادل کی طرح شہد کی مکھیوں کے برے بھیج دیے اور انہوں نے آپ کے جسم کی کفار قریش کے ان فرستادوں سے حفاظت کی، چنانچہ وہ آپ کے جسم کا کوئی حصہ بھی نہ کفار قریش کے ان فرستادوں سے حفاظت کی، چنانچہ وہ آپ کے جسم کا کوئی حصہ بھی نہ کاٹ سکے۔ [احرجہ البخاری (۱۲۵۲ افتح، و ابو داؤد (۲۲۲ م)]

فوا كدحديث

- ا۔ اس حدیث سے معلوم ہوا کہ دشمن کی تگرانی اور جاسوی کے لئے جاسوی نظام قائم کرنا جائز ہے۔
- ۱۔ سمسلمان پر لازم ہے کہ وہ لا چارگی کے وقت بھی وشن کا تندہی سے مقابلہ کرے۔
- ۔ اللہ تعالیٰ نیک مومن بندے کی اس کی وفات کے بعد بھی حفاظت کیا کرتے ہیں۔
- ہم۔ کفار اور مشرکین کے ساتھ بھی معاہدہ کو نبھانا چاہئے۔ اور ان کی اولا د کو قتل کرنے سے گریز کرنا جاہئے۔
 - ۵۔ اولیاءاللہ کی کرامات کا اثبات ہوا۔
 - ۲۔ مشرکین کے خلافعوی انداز میں بددعا کرنا جائز ہے۔
 - قتل کئے جانے کے وقت نماز پڑھنا بہتر ہے۔
 - ۸۔ نیز اس وقت شعر گوئی وغیرہ بھی جائز ہے۔ '
 - ٩ الله عز وجل كى ذات پر پخته و كامل يقين مونا چائے۔

•ا۔ معلوم ہوا کہ اللہ تعالیٰ اپنے موثن بندے کو بھی اجر وثواب عطا کرنے کے لئے آزمائش میں ڈالتے ہیں۔

اا۔ مسلمان کی دعا قبول ہوتی ہے اور اس کا ہر حالت میں احتر ام ضروری ہے خواہ وہ زندہ ہویا وفات یا چکا ہو۔

(۴۹) ﴿ سونے کا گھڑا)

[اخرجه البخاري (۳۲۷۲) و مسلم (۱۲۲۱)]

فوا ئد حديث

- ا۔ بیج وشراء کا جواز معلوم ہوا۔
- ۲ زمین اور جائیداد کا فروخت کرنا درست ہے۔
- س۔ زمین کے اندر مال دفن کرنا جائز ہے البتہ ہماری شریعت میں اس وقت جائز ہوگا جب اس مال کی زکوۃ بھی دیتارہے۔
 - ۳ ثابت ہوا کہ فریقین کسی تیسرے کو اپنا ثالث بناسکتے ہیں۔
 - ۵۔ دولڑنے والوں کے درمیان صلح صفائی کرادینا جائز ہے۔

۲۔ اپنے آپ کوامانت داری ورع و پر ہیز گاری اور خوش معاملگی جیسی صفات ہے آراستہ و پیراستہ کرنا جاہئے۔

(۵۰) ﴿ اخوت اسلامی ﴾

حضرت ابو ہریرہ رضی اللہ تعالی عنہ فرماتے ہیں کہ رسول اللہ صلی اللہ علیہ وسلم نے فرمایا: ''ایک شخص اپ بھائی کی زیارت (ملاقات) کے لئے دوسرے گاؤں روانہ ہوا تو اللہ تعالی نے اس کے راستے میں ایک فرشتہ بٹھا دیا، جب وہ شخص اس کے پاس بہنچا تو فرشتے نے اس سے بوچھا کہ کہاں کا ارادہ ہے؟ اس نے کہا کہ میں اپ بھائی کی زیارت کے لئے جارہا ہوں جواس گاؤں میں رہتا ہے، فرشتہ نے دریافت کیا کہ کیا تم اس کے کسی احسان کو چکانے کے لئے تو نہیں جا رہے ہو؟ اس آدمی نے کہا کہ نہیں، میں تو صرف اس لئے جا رہا ہوں کہ مجھے اس سے اللہ کے لئے محبت ہے، اس فرشتے نے اس پر کہا کہ میں اللہ تعالی کا فرستادہ ہوں، یہ بتانے کے لئے کہ جس طرح تم اس سے اللہ کے لئے محبت رکھتے ہیں۔'

[اخرجه مسلم (۲۵۲۷)]

فوا ئد حديث

ا۔ حب فی اللہ کی فضیلت معلوم ہوئی، نیز ہے کہ بیہ چیز محبت باری تعالی کا سبب
ہے۔

- ۲۔ نیک لوگوں کی زیارت کے لئے جانا افضل عمل ہے۔
- س۔ کسی کی زیارت اور ملاقات کے لئے سفر کرنا جائز ہے۔
 - س نیزمعلوم ہوا کہ انسانوں کا فرشتوں کو دیکھنامکن ہے۔
 - ۵ پنه چلا که فرشته انسانی صورت اختیار کرسکته بین۔

(۵۱) ﴿ حضرت ابربيمٌ اور ايك جابر حاكم كا قصه ﴾

حفرت ابوهریرہ رضی اللہ عند فرماتے ہیں که رسول الله صلی اللہ علیہ وسلم نے فرمایا کہ جب حضرت اہراہیم علیہ السلام اور ان کی بیوی سارہ (جمرت کر کے ملک شام کی طرف جارہے تھے کہ ان) کا گزرایک بڑے ظالم و جاہر حاکم کے شہرہے ہوا، چٹانچہ اس حاکم کو بتایا گیا کہ یہاں (اس شہر میں) ایک شخص آیا ہوا ہے جس کے ساتھ ایک نہایت حسین وجمیل عورت ہے، اس حاکم نے (یہ سنتے ہی) ایک گماشتہ حضرت ابراہیم علیہ السلام کو بلانے کے لئے بھیجا، جب حضرت ابراہیم علیہ السلام اس کے پاس ہنچے تو اس نے بوجھا کہ تمہارے ساتھ کون عورت ہے اور تمہاری کیا گئی ہے؟ حضرت ابراہیم علیہ السلام نے جواب دیا کہ میرمیری بہن ہے، پھر انہوں نے سارہ رضی الله عنها کے یاس واپس آ کرکہا کہ اگر اس ظالم کومعلوم ہو گیا کہتم میری بیوی ہوتو تتہبیں زبرد تی مجھ ہے چھین لےگا، پس اگر وہتمہارے اور میرے تعلق کے بارے میں یو چھے تو اس کو بتانا کہتم میری بہن ہواور اس میں کوئی شبہ بھی نہیں کہتم دین کے رشتہ سے میری بہن ہو، اس سرزين برمير ياورتمهار يسواكوكي دوسرا مومن تبيس ب، البدّان ظالم بادشاه في ایک گماشته بھیج کرحضرت سارہ رضی الله عنها کوطلب کیا اور ادھرتو حضرت سارہ رضی اللہ عنها اس کے یاس لے جائی محتیل ادھر حضرت ابراہیم علیہ السلام نماز پڑھنے کے لئے كھڑے ہو گئے، سارہ رضى اللہ عنہا جب اس ظالم كے ياس پينجيس تو اس نے ان ير ہاتھ ڈالنا جاہا مگر الله تعالى نے سارہ رضى الله عنهاكى مددكى اور وہ ظالم پكڑا كيا، ايك روایت میں "فاخذ" کے بجائے "فغط" کا لفظ بھی نقل کیا گیا ہے، (بہر حال) وہ زمین یر پیر مادنے لگا، چراس نے سارہ رضی الله عنہا ہے کہا کہتم خدا ہے وعا کرو، میں تمہیں کوئی نقصان نہیں پہنچاؤں گا، چنانچہ حضرت سارہ رضی اللہ عنہا نے دعا کی اور اس ظالم کی گوخلاصی ہوگئی،لیکن اس نے ووبارہ دست درازی کرنی جاہی اور پھر پہلے کی طرح بلكاس سے بھى زيادہ سخت (عماب خداوندى من) چارا كيا، اس نے بھركها كه خدا سے دعا کروکہ وہ مجھے اس مصیبت سے نجات دے اور میں تہمیں کوئی نقصان نہیں پہنچاؤں گا، حضرت سارہ رضی اللہ عنہا نے بھر اللہ تعالی سے دعا کی اور اس ظالم کی گوخلاصی ہوگئ، اس کے بعد اس ظالم نے اپنے دربانوں میں سے کسی کو بلایا اور کہا کہ تو میرے پاس انسان کونہیں لایا ہے بلکہ تو کسی جن کومیرے پاس لے آیا ہے، پھر اس نے حضرت سارہ رضی اللہ عنہا کی خدمت کے لئے ہاجرہ نام کی ایک لونڈی دی، حضرت سارہ رضی اللہ عنہا، حضرت ابراہیم علیہ السلام کے پاس واپس پہنچیں اور ان کو بتایا کہ اللہ تعالی نے اس کا فرکی بدئیتی کو اس کے سینہ میں لوٹا دیا اور اس نے خدمت کے لئے ہاجرہ کو میرے ساتھ کر دیا ہے۔

[اخرجه البخاري (٢٢١٤) بلفظ آخر برقم (٣٣٥٨) و مسلم (٢٣٤١)]

فوا كدحديث

- ا۔ اخوت اسلامی کے قیام کا جوازمعلوم ہوا۔
- ۲۔ جب جان کا خطرہ ہوتو خود کو پیش کر دینا مباح ہے۔
 - س₋ فالم اورغاصب هائم كى اطاعت جائز ہے۔
 - - ۵۔ مشرک کا ہدیے قبول کرنا درست ہے۔
 - ۲۔ نیت خالص ہوتو دعا بھی تبول ہوتی ہے۔
- ے۔ جو شخص نیک اعمال کے ساتھ مخلصانہ انداز میں دعا کرتا ہے اللہ تعالی اس کی کفایت و حفاظت کرتے ہیں۔
 - ۸۔ درجات کی بلندی کے لئے نیک لوگ آزمائش میں ڈالے جاتے ہیں۔
 - 9 ۔ جو شخص کسی بلاومصیبت میں گرفتار ہواسے جائے کہ نماز میں مشغول ہو۔
- ۱۰ معلوم ہوا کہ وضو کا تھم سابقہ امتوں میں بھی تھا (جیبا کہ مذکورہ حدیث کی بعض روایات میں حضرت سارہ رضی اللہ عنہائے وضو کرنے اور نماز پڑھنے کا ذکر بھی

آتاہے)۔

اا۔ انبیاء ورسول علیم السلام اپنی از واج کے معاملہ میں معصوم ہوتے ہیں۔ ۱۲۔ اللہ تعالیٰ کی عطا کر دونعت کوآ کیے بیان کرنا جائز ہے۔

(۵۲) ﴿ حضرت مویٰ اور حضرت خضر کا واقعه ﴾

حضرت الى بن كعب ﷺ فرماتے ہيں كه رسول الله ملي الله علي أيم فيرمايا: " (أ يك روز) حضرت مویٰ علیہ السلام نے کھڑے ہو کر بنی اسرائیل میں خطاب کیا تو آپ سے بوچھا گیا کہلوگوں میں سب سے زیادہ صاحب علم کون ہے؟ انہوں نے فرمایا کہ میں ہوں،اس وجہ سے اللہ تعالٰی کا عمّاب ان پر ہوا کہ انہوں نے علم کواللہ کے حوالہ کیوں نہ کر دیا، تب اِللّٰہ تعالیٰ نے ان کی طرف وحی بھیجی کہ میرے بندوں میں ہے ایک بندہ دو درياؤل كي تلهم يرب، وه تجه سے زياده صاحب علم ب، موى عليه السلام في كها: اے بروردگار! میری ان سے کیسے ملاقات ہو؟ حکم ہوا کہ ایک مچھلی توشے میں رکھ لو، پھر جب تم اس مچھلی کو گم کر دوتو وہ بندہ و ہیں تہہیں ملے گا، چنانچیرمویٰ علیہ السلام چلے اور ساتھ میں اپنے خادم پوشع بن نون کو لے لیا اور انہوں نے توشے میں مچھلی رکھ لی، جب ایک پھر کے پاس پنچے تو دونوں اپنے سراس پر رکھ کرسو گئے اور مچھلی تو شہ دان سے نکل کر دریا میں اپنی راہ جاگی ، اوریہ بات مویٰ علیہ السلام اوران کے ساتھی کے لئے تعجب انگیزتھی، پھر دونوں بقیہ رات اور دن میں چلتے رہے، جب صبح ہوئی تو مویٰ علیہ السلام نے خادم سے کہا کہ ہمارا ناشتہ لاؤ، اس سفر میں ہم نے کافی تکلیف اٹھائی، اور مویٰ علیہ السلام بالكل نہيں تھے تھے، گر جب اس جگہ ہے آ كے نكل كئے جہاں تك انہيں جانے كا تھم ملاتھا، تب ان کے خادم نے کہا کہ کیا آپ نے دیکھاتھا کہ جب ہم پھر کے پاس مھرے تھاتو میں مچھلی کو بھول گیا،موی علیہ السلام (بین کر) بولے کہ یہی وہ جگہ ہے جس کی ہمیں تلاش تھی، تو وہ پچھلے یاؤں لوٹ گئے، جب پتھر تک پہنچے تو دیکھا کہ ایک . محض کیڑا اوڑ ھے ہوئے موجود ہے،مویٰ علیہالسلام نے انہیں سلام کیا: خصرعلیہالسلام

نے کہا کہ تہاری سرز مین میں سلام کہاں؟ پھرموی علیہ السلام نے کہا کہ میں موی علیہ السلام ہوں، خضر علیہ السلام بولے کہ بن اسرائیل کے مولی علیہ السلام؟ انہوں نے جواب دیا کہ ہاں، پھرموی علیہ السلام نے کہا کہ کیا میں آپ کے ساتھ چل سکتا ہوں تا كه آب مجھے ہدایت كى وہ ماتیں بتلائيں جواللد تعالى نے آپ كوسكھلاكى ہیں؟ خضرعليه السلام بولے كەتم ميرے ساتھ صبرنہيں كرسكو گے۔اے موی عليه السلام! مجھے اللہ نے الساعلم دیا ہے جے تم نہیں جانتے اورتم کو جوعلم دیا ہے اسے میں نہیں جانتا، (اس پر) حفرت موی علیہ السلام نے کہا کہ خدانے چاہا تو آپ مجھے صابر یاؤ گے، اور میں کسی بات میں آپ کی خالفت نہیں کروں گا، چر دونوں دریا کے کنارے کنارے پیدل طلے، ان کے پاس کوئی کشتی نہ تھی کہ ایک کشتی ان کے سامنے سے گزری تو کشتی والوں سے انہوں نے کہا کہ ممیں بٹھالو،خصرعلیہ السلام کوانہوں نے پہچان لیا اور بغیر کرایہ کے سوار كرليا، اتنے ميں ايك چريا آئى اور كشى كے كنارے يرييش كى، پھر سمندر ميں اس نے ایک دو چونچیں ماریں، خضر علیہ السلام بولے کہ اے مویٰ علیہ السلام! میرے اور تمہارے علم نے اللہ کے علم میں سے اتنا ہی کم کیا ہوگا جتنا اس چڑیا نے سمندر (کے پانی) ہے، پھر خصرعلیہ السلام نے کشتی کے تختوں میں سے ایک تختہ نکال ڈالا،مویٰ علیہ السلام نے کہا کہ ان لوگوں نے تو جمیں بغیر کرایہ کے سوار کیا اور آپ نے ان کی کشتی (کا تختہ) اکھاڑ دیا تا کہ بیرڈوب جائیں،خضرعلیہالسلام بولے کہ میں نے نہیں کہا تھا كتم ميرے ساتھ صبر نہيں كرسكو كے، (اس ير) موئ عليه السلام نے جواب ديا كه بھول پر میری گرفت نه کریں، موی علیه السلام نے جمول کرید پہلا اعتراض کیا تھا، پھر دونو ں چلے، ایک لڑکا بچوں کے ساتھ کھیل رہا تھا، خصر علیہ السلام نے اوپر سے اس کا سرپکڑ كر ہاتھ سے اسے لگ كر ديا، موىٰ عليه السلام بول بڑے كەتم نے ايك بے گناہ كو بغير سن جانی حق کے مار ڈالا، خضرعلیہ السلام بولے کہ میں نے تم سے نہیں کہا تھا کہ تم میرے ساتھ صبر نہیں کر سکو گے؟ چردونوں چلتے رہے حتیٰ کہ ایک گاؤں والوں کے پاس آئے، ان سے کھانالینا جاہا، انہوں نے کھانا کھلانے سے انکار کر دیا۔ انہوں نے وہیں

ویکھا کہ ایک دیوارای گاؤں میں گرنے کے قریب تھی، خطرعلیہ السلام نے اپ ہاتھ کے اشارے سے اسے سیدھا کر دیا، موئی علیہ السلام بول پڑے کہ اگر آپ چاہتے تو اس کام کی مزدوری لے سکتے تھے؟ خطرعلیہ السلام نے کہا کہ (بس اب) ہم تم میں جدائی کا وقت آگیا، رسول اللہ مالیہ آئیہ نے فرمایا کہ اللہ تعالی موئی علیہ السلام پر رحم کرے، ہماری تمناتھی کہ موئی علیہ السلام کچھ دیر اور صبر کرتے تو مزید واقعات ان دونوں کے بیان کئے جاتے۔" [اخوجہ البخادی (۲۲۱) و مسلم (۲۳۸)]

فوا ئد حديث

ا۔ اِس حدیث پاک سے معلوم ہوا کہ اگر کوئی شخص کمی عالم اور فاضل شخص کی خدمت بجالائے اور اس کی ضرورت کو پورا کر دیے تو اس میں کوئی مضا تقذ ہیں ہے۔

۲ اس حدیث سے علم میں عاجزی اختیار کرنے کی ترغیب معلوم ہوئی کہ دعویٰ نہ
 کرے کہ میں سب سے بڑا عالم ہوں، بلکہ یوں کیے کہ اللہ اعلم، لینی اللہ تعالیٰ
 کوخوب معلوم ہے۔

سو۔ احکام شریعت کو بلاچون و چراقبول کرنا چاہئے ،اگر چہبعض احکام کی حکمتیں سمجھ میں نہ آئیں۔

۵۔ علاء ومشائخ كاادب كرنا حاہج۔

۲_ اولیاءاللہ کی کرامات ثابت ہوئیں۔

ے۔ ضرورت کے وقت کھانا مانگنا جائز ہے۔

۸۔ کشتی کو کرایہ داری کے لئے دینا اور مالک کی اجازت اور رضا مندی ہے بغیر
 کرایہ کے کشتی اور دوسرے جانوروں کی سواری، گھر کی رہائش اور لباس وغیرہ
 استعال کرنا جائز ہے۔

.٩ ۔ محم کا مدار ظاہری احوال پر ہے جب تک کداس کے خلاف امر ظاہر نہ ہو۔

ا۔ جب دوشم کے مفاسد سے دوچار ہوتو بڑی خرابی سے بیچنے کے لئے چھوٹی خرابی کاارتکاب کرلے۔

اا۔ وعظ وارشاد اورسوال و جواب کا تبادلہ جائز ہے۔

۱۲۔ بندوں کوان ہی باتوں کاعلم ہوتا ہے جواللہ تعالیٰ ان کوسکھلا دیں،خواہ وہ انبیاء علیہم السلام ہوں۔

۱۳ - معلوم ہوا کہانبیاء علیہم السلام کوبھی بھول چوک، تعجب و تکان، بھوک و پیاس اور نیند وغیرہ (چیزیں) پیش آتی ہیں۔

۱۳۔ اینے خادم اور ساتھی کے ساتھ رفق اور نرمی کا برتاؤ کرنا جاہئے۔

10_ کوئی انسان شیطانی وساوس سے خالی نہیں ہے۔

۱۷۔ خبرواحدمعترے۔

(۵۳) ﴿ حضرت آدمٌ اور حضرت موسَّىٰ كامباحثه ﴾

حضرت ابو ہر یہ رضی اللہ عنہ فرماتے ہیں کہ رسول اللہ ملی آہی ہے فرمایا:

''حضرت آدم اور حضرت موی علیما السلام کا مباحثہ ہوا، موی علیہ السلام نے ان سے کہا

کہ اے آدم علیہ السلام! آپ ہمارے باپ ہیں، آپ نے ہمیں محروم کر دیا اور جنت

سے نکلوا دیا، آدم علیہ السلام نے ان سے کہا کہ اے موی علیہ السلام! اللہ تعالی نے آپ

کوائی ہمکلا می کا شرف عطا کیا اور اپنے دست قدرت سے تیرے خدو خال بنائے، کیا

تم مجھے ایس بات پر ملامت کرتے ہوجس کو اللہ تعالی نے میری پیدائش سے چاپس

سال پہلے ہی مقدر کر دیا تھا؟ پس آدم، موی علیما السلام پر غالب آگے، پس آدم، موی علیما السلام پر غالب آگے۔''

[اخرجه البخاري (۳۳۰۷) و مسلم (۲۲۵۲)]

فوائد حديث

ا۔ پیچیدہ مسائل میں صالحین کا آپس میں بحث مباحثہ کرنا جائز ہے۔

۲۔ ہرمنا ظرکو جاہئے کہ اپنے ساتھی کے مقام ومرتبہ کا خیال اور پاس کرے۔

سم۔ بیااوقات ایک برائی بہت سی نیکیوں کا ذربعہ بن جاتی ہے۔

حوضحض گناہ سے توبہ کر چکا ہو یا اس سے کوئی کام نادانستہ طور پر یا بھول سے سرز دہو جائے تو اسے ملامت اور طعن کا نشانہ نہیں بنانا جائے۔

(۵۴)﴿ دِجالِ كَا واقعه ﴾

تک بحری موج میں گھری رہی اور اس کے سوار منزل مقصود تک نہ پہنچ سکے) یہاں تک کہ اس موج نے کشتی کوایک دن غروب آفتاب کے وقت ایک جزیرہ کے قریب پہنچا دیا اور سارے سواران چھوٹی کشتیوں میں جو بڑی کشتی کے ساتھ تھیں بیٹھ کراس جزیرہ میں بہنچ گئے۔ وہاں انہیں ایک ایبا چو پایہ ملا جو بہت بالوں والا تھا۔ بالوں کی کثرت کی وجہ ہے اس کا آگا بیچیا معلوم نہیں ہوتا تھا، لوگول نے اس کو دیکھ کر بڑی حیرت سے کہا کہ تجھ پر افسوس! تو کون ہے؟ اور کیا چیز ہے؟ اس چو پایہ نے جواب دیا کہ میں جاسوس اور خررساں ہوں، تم لوگ میرے ساتھ اس شخص کے پاس چلو جو'' دری' میں ہے، کیونکہ اسے تمہاری خبریں سننے کا بہت شوق ہے۔ تمیم داریؓ نے بیان کیا کہ جب اس چویایہ نے ہم ہے ایک شخص کا ذکر کیا تو ہمیں بڑا ڈراگا کہ وہ شخص کہیں انسان کی شکل وصورت میں شیطان نہ ہو، بہر حال! ہم تیزی کے ساتھ چل پڑے اور جب'' دیر'' میں داخل ہوئے تو کیا و کھتے ہیں کہ وہاں ایک سب سے بوے ڈیل ڈول والا اور نہایت خوفناک آدمی موجود ہے، اس جیسی شکل وصورت کا آدمی ہم نے اس سے پہلے مجھی نہ دیکھا تھا، وہ نہایت مضبوط اس طرح بندھا ہوا تھا کہ اس کے ہاتھ گردن تک اور گھٹنوں کے درمیان سے نخوں تک لوہے کی زنجیرے جکڑے ہوئے تھے، ہم نے کہا کہ تچھ پر افسوس ہے، تو کون ہے؟اور کیا ہے؟اس نے جواب دیا کہ (جبتم نے مجھ کو یالیا اور معلوم کرہی لیا ہے تو میں تم سے اینے بارے میں کچھ نہیں چھپاؤں گا، کین پہلے) مجھے اپنے بارے میں بتاؤ کہتم کون ہو؟ ہمارےلوگوں نے اسے بتایا کہ ہم عرب کےلوگ ہیں بحری کشتی میں سوار ہوئے تھے کہ سمندری طوفان نے ہمیں ایک مہینہ تک گھیرے رکھا (اور ہماری کشتی کو یہاں لا چھوڑا) ہم اس جزیرہ پراتر گئے یہاں ہمیں ایک بالوں والا چویایہ ملا اوراس نے کہا کہ میں جاسوں ہوں، تم لوگ اس شخص کے پاس جاؤ جو'' دری' میں موجود ہے، چنانچہ ہم بڑی تیزی سے تمہارے پاس چلے آئے ،اس نے کہا کہ اچھا، مجھے یہ بتاؤ کہ بیسان میں تھجوروں کے جو درخت ہیں ان پر پھل آتے ہیں یانہیں؟ ہم نے کہا کہ ہاں پھل آتے ہیں اس نے کہا کہ جان لو! جلد ہی وہ زمانہ آنے والا ہے جب بیسان کے تھجور

کے درختوں پر پھل نہیں آئیں گے، اس نے کہا کداب مجھے بحیرہ طریہ کے بادے میں بتاؤ كرآيا اس مين يانى ب يانبير؟ بم نے كما كداس ميس تويب يانى بهاس نے كما که عنقریب اس کا پانی ختم ہو جائے گا، پھر اس نے پوچھا کہ مجھے یہ بتاؤ کہ زغر کے چشمہ میں پانی ہے مانہیں؟ اور وہاں، کے لوگ اس چشمہ کے یانی سے بھیتی باڑی کرتے ہیں؟ ہم نے کہا کہ ہاں، اس چشمہ میں بہت یانی ہواور دہاں کے لوگ اس یانی سے کھیتی باڑی کرتے ہیں، اس کے بعداس نے کہا کہ اب مجھے امیوں بعنی اہل عرب کے نبی سالٹھائیلی کے بارے میں بتاؤ،اس نے کیا کیا؟ ہم نے کہا کہاس نے مکہ چھوڑ دیا ہے اوراب یزب (مدینه) کو ہجرت کرگئے ہیں، اس نے یوچھا کہ کیا عرب کے لوگ ان سے لڑے ہیں؟ ہم نے کہا کہ بال، پھراس نے یوچھا کدانہوں نے اہل عرب سے کیا سعاملہ کیا؟ ہم نے اس کو بتایا کہ وہ نبی ملٹی اینٹی ان عربوں پر عالب آ گئے ہیں جوان کے قریب ہیں اور انہوں نے ان کی اطاعت اختیار کرلی ہے اس نے کہا کہ تہیں معلوم ہونا جاہے کہ ان لوگوں کا ان کی اطاعت کرنا ہی ان کے لئے بہتر ہے اور اب میں تہیں اپنے بارے میں بتا تاہوں، میں درحقیقت مسے بعنی دجال ہوں۔ وہ زمانہ جلد ہی آنے والا ہے جب مجھے نکلنے کی اجازت ال جائے گی۔اس وقت میں نکلوں گا اور جالیس ونوں تک زمین بر مجرول گا، یہال تک که کوئی آبادی الی نہیں جھوڑوں گا جس میں داخل نہیں ہوں گا، سوائے مکہ اور طیبہ یعنی مدینہ کے، یہ دونوں شہر مجھ پر حرام قرار دیئے گئے ہیں، جب میں ان دونول شہرول میں سے کسی شہر میں داخل ہونا چاہول گا تو میرے سامنے ایک فرشتہ آ جائے گا جس کے ہاتھ میں ننگی تلوار ہوگی وہ فرشتہ مجھ کو اس شہر میں داخل ہونے نہیں دے گا،حقیقت یہ ہے کہ آن میں سے ہرایک شہر کے تمام راستوں پر فرشے مامور ہیں جواس شہر کی تکہبانی کرتے ہیں۔راوی کہتے ہیں کدرسول الله ملی الله نے اپنا عصا مبارک منبر پر مارکر بیفرمایا کہ یہ ہے طیبہ، یہ ہے طیبہ، یعنی مدینه، (پھر فرمایا) یادر کھو! کیا میں تہہیں یہی بات نہیں بتایا کرتا تھا؟ صحابہ کرام نے کہا کہ ہاں، (اس کے بعدآپ مٹھی آیہ نے فرمایا) جان اوا دجال شام کے سمندر میں ہے

یا یمن کے سمندر میں نہیں بلکہ وہ مشرق کی جانب سے نظے گا۔ یہ فرما کرآپ ملٹی آیکی نے ہاتھ سے مشرق کی جانب اشارہ کیا۔' [احرجہ مسلم (۲۹۴۲) و ابو داؤد (۳۳۵۲)]

(۵۵) د جال اور یا جوج ماجوج کا خروج

اور حضرت عیسی علیه السلام کے نزول کا ذکر

حضرت نوایں بن سمعان رضی اللہ عنہ فرماتے ہیں کہ (ایک دن) رسول کریم سَتُّ اللَّهِ إِلَيْهِ فَ وَجِالَ كَاوْكُركِيا، چِنانچِهِ آپِ مَتَّى اللَّهِ فَيْ مَا يَا كَداكُر وجال فكا اور (بالفرض) میں تہارے درمیان موجود ہوں تو میں اس ہے تمہارے سامنے جھڑوں گا (اور اس پر عالب آؤں گا) اور اگر دجال اس وقت نکلا جب میں نہ ہوں گا تو پھرتم میں ہے ہر شخض ا بی ذات کی طرف سے اس سے جھڑنے والا ہوگا اور میرا وکیل اور خلیفہ ہرمسلمان کے لئے اللہ تعالیٰ ہے، دجال جوان ہوگا، اس کے بال تھنگریا لے ہوں گے اور اس کی آ کھے پھولی ہوئی ہوگی، گویا میں اس کوقطن کے بیٹے عبدالعزی سے تشبید دے سکتا ہوں، پس تم یں سے جو محض اس کو بائے اس کو جاہے کہ وہ اس کے سامنے سورة الکہف کی ابتدائی آیتیں پڑھے، کیونکہ وہ آیتی تمہیں دجال کے فتنہ سے محفوظ رکھیں گی، (یادرکھو) دجال اس راستہ سے نموداد جوگا جوشام اور عراق کے درمیان واقع ہے۔ اور واکیس باکیس فساد بھیلائے گا،اے اللہ کے بندواتم ثابت قدم رہنا، (راوی کہتے ہیں کہ) ہم نے عرض کیا كه يارسول الله ملتَّ يُلِينم إوه كتف دن زمين بررك كا؟ آب متَّ يُلِينم في فرمايا كه حاليس دن، (ان میں سے) ایک دن تو ایک سال کے برابر ہوگا اور ایک دن ایک مینے کے برابر ہوگا اور ایک دن ایک ہفتہ کے برابر ہوگا اور باقی دن تمہارے دنوں کے مطابق ہوں **گئ**'' ہم نے عرض کیا یا رسول الله سلتي الله إن دنوں میں سے جوالک دن ایک سال کے برابر موگا کیا اس روز ہماری ایک دن کی نماز کافی ہوگی؟ آپ میٹی کیلیم نے فرمایا کہنیں، بلکہ نماز برصنے کے لئے ایک دن کا حساب لگانا ہوگا، ہم نے عرض کیا یا رسول الله ملتی اللِّم الله والله ملتی اللَّم الله

زمین پر کتنا زیادہ تیز چلے گا؟ آپ ملی آیلیم نے فرمایا کدوہ اس ابر کی مانند تیز رفار ہوگا جس کے پیچے ہوا ہو، وہ ایک قوم کے پاس پنچے گا اور اس کواپنی دعوت دے گا، لوگ اس پرایمان لے آئیں گے، بھروہ ابرکو بارش برسانے کا تھم دے گا تو ابر بارش برسائے گا اور زمین کوسبزہ اگانے کا تکم دے گا تو زمین سبزہ اگائے گی، پھر جب شام کواس قوم کے مویثی آئیں گے جو چرنے کے لئے مج کے قوت جنگل و بیابان گئے تھے تو ان کے کوہان بڑے بڑے ہو جائیں گے اور ان کی کوھیں تن جائیں گی پھراس کے بعد د حال ایک اور قوم کے پاس بینچے گا اور ان کواپنی دعوت دے گالیکن اس قوم کے لوگ اس کی دعوت کورد كرديں كے۔ اور وہ ان كے پاس سے چلاجائے گا، چراس قوم كے لوگ قط اور ختك سالی کا شکار ہو جائیں گے، یہاں تک کہوہ مال واسباب سے بالکُل تھی وست ہو جائیں گے، اس کے بعد دجال ایک وریان جگہ پر سے گزرے گا اور اس کو حکم دے گا کہ وہ اینے خزانوں کو نکال دے، چنانچہ وہ نزانے اس طرح اس کے پیچیے بیچیے ہولیں گے جس طرح شہد کی تھیوں کے سردار ہوتے ہیں مچر دجال ایک شخص کو جو جوانی سے بھر پور ہوگا، اپنی طرف بلائے گا ادر (وہ انکار کردے گا تو) وہ اس پر تکوار کا ایسا ہاتھ مارے گا کہ اس کے دو عکڑے ہو جائیں گے جیسا کہ تیرنشانہ پر پھینکا جاتا ہے، اس کے بعد دجال اس نوجوان (ك جسم ك ان ككرول) كو بلائ كا، چنانچدوه زنده موكر دجال كى طرف متوجه موكا اور اس وقت اس كا چېره نهايت بشاش ، روش اور كهلا جواجوگا، غرضيكه د جال كى فريب كاريال جاری ہوں گی کہ اچا تک اللہ تعالی سے این مریم علیہ السلام کو نازل فرمائے گا جو دمشق کے مشرقی جانب کے سفید منارے پر سے اتریں گے، اس وقت حضرت عیسیٰ علیہ السلام زرد رنگ کے دو پکڑے سنے ہوں گے اور اپنی دونوں ہھیلیوں کو دوفرشتوں کے برول برر کھے ہوئے نازل ہوں گے ، وہ جس وقت ابنا سر جھکا ئیں گے تو پسینہ ٹیکے گا اور جب سراٹھائیں گے تو ان کے سر پر جاندی کے دانوں کی مانند قطرے گریں گے جوموتوں کی طرح ہوں گے۔ یہ نامکن ہوگا کہ کسی کافرتک حضرت عیسیٰ علیہ السلام کے سانس کی ہوا يہني اور وہ مرنہ جائے، اور ان كے سانس كى جوا ان كى حد نظرتك جائے گى، پھر حضرت

عيسى عليه السلام، وجال كو تلاش كريس كے يہاں تك كه وه اس كو باب لديريا كيس كے، اور قل کر ڈالیں گے، اس کے بعد حضرت عیسیٰ علیہ السلام کے پاس وہ لوگ آئیں گے جن کواللہ تعالیٰ نے دجال کے فتنہ ہے محفوظ رکھا ہوگا ،حضرت عیسیٰ علیہ السلام ان لوگوں کے چرول سے گرد وغبار صاف کریں گے اور ان کو ان درجات کی بشارت دیں گے جو وہ جنت میں یا کیں گے،حضرت عیسی علیہ السلام اس حال میں ہوں گے کہ اچا تک اللہ تعالی کی طرف سے ان کے یاس بیوجی آئے گی کہ میں نے اپنے بہت سے بندے پیدا کئے ہیں جن سے لڑنے کی طاقت کوئی نہیں رکھتا، للبذائم میرے بندوں کوجمع کرکے کوہ طور کے طرف لے جاؤ ادران کی حفاظت کرو، پھراللہ تعالٰی یا جوج و ماجوج کوظاہر کرے گا جو ہر بلندزمین کو پھلا نگتے ہوئے اتریں گے اور دوڑیں گے، (ان کی تعداد اتنی زیادہ ہوگی کہ) جب ان کی پہلی جماعت بحیرہ طبریہ ہے گزرے گی تو اس کا سارا پانی پی جائے گی ، پھر جب اس کے بعد آنے والی جماعت کا وہاں سے گزر ہوگا تو کیے گی کہ اس میں بھی یانی ہوتا تھا، اس کے بعد یا جوج ماجوج آگے بردھیں گے، یہاں تک کہ''جبل نم'' تک پنچیں گے جو بیت المقدس کا ایک پہاڑ ہے چرکہیں گے کہ ہم نے زمین والوں کوختم کر دیا ہے، چلو، آسان والوں کا خاتمہ کردیں، چنانچہوہ آسان کی طرف اینے تیر پھینکیں گے اور اللہ تعالی ان کے تیروں کوخون آلود کر کے لوٹا دے گا، اس عرصہ میں خدا کے نبی اور ان کے رفقاء یعنی حضرت عیسیٰ علیه السلام اور اس وقت کے مؤمن کوہ طور پر رو کے رکھے جا کیں گے اور ان کے لئے بیل کا سرتمہارے آج کے سودیناروں سے بہتر ہوگا، چنانچہ اللہ کے نبی علیہ السلام اور ان کے ساتھی یاجوج ماجوج کی ہلاکت کیلئے دعا و زاری کریں گے، پس اللہ تعالیٰ ان کی گردنوں میں نغف (کیڑے پڑ جانے کی بیاری) بھیجے گا جس سے وہ سب یکبارگی اس طرح مرجائیں گے جس طرح کوئی ایک شخص مرجاتا ہے، اللہ کے نبی حضرت عیسی علیہ السلام اور ان کے ساتھی پہاٹھ سے زمین پر آئیں گے اور انہیں زمین پر ایک بالشت کا مکرا بھی ایسانہیں ملے گا جو یاجوج ماجوج کی جربی اور بدبوے خالی ہو، حضرت عیسی علیہ السلام اور ان کے ساتھی اللہ تعالیٰ ہے دعا کریں گے تب اللہ تعالیٰ بختی

اونٹ کی گردن جیسی لمبی لمبی گردنوں والے پرندوں کو بھیجے گا جو یا جوج ماجوج کی لاشوں کو اٹھا کر جہاں اللہ کی مرضی ہوگی وہاں پھینک دیں گے، ایک روایت میں پیجھی ہے کہ وہ یرندے ان کی لاشوں کونہل میں ڈال دیں گے اورمسلمان یاجوج و ماجوج کی کمانوں، تیروں اور ترکشوں کو سات سال تک چلاتے رہیں گے، پھر اللہ تعالی ایک زور دار بارش بیسیجے گا جس سے کوئی بھی مکان خواہ وہ مٹی کا ہویا پھر کا اور خواہ صنوف کا ہو نہیں بیجے گا، وہ بارش زمین کو دھوکر آئینہ کی طرح صاف کردے گی ، پھر زمین کو تھم ہوگا کہ اینے تھلوں کو نکال اور اپنی برکت کو واپس لا، چنانچہ اس وقت دس سے لے کر حالیس آ دمیوں تک کی پوری جماعت ایک انار کے پھل سے سیر ہو جائے گی اور اس انار کے حیلکے سے لوگ ساریہ حاصل کریں گے۔ نیز دودھ میں برکت دی جائے گی، یہاں تک کہ دودھ دینے والی ایک ا فٹنی لوگوں کی ایک بوی جماعت کے لئے کافی ہوگی، دودھ دینے والی ایک گائے لوگوں کے ایک قبیلہ کے لئے کافی ہوگی اور دودھ دینے والی ایک بکری آ دمیوں کی ایک چھوٹی سی جماعت کے لئے کافی ہوگی، بہر حال! لوگ اسی طرح کی خوش حال اور امن و چین کی زندگی گزار رہے ہوں گے کہ اللہ تعالی ایک خوشبودار ہوا بھیجے گا جوان کی بغل کے نیجے کے حصے کو پکڑے گی اور پھروہ ہوا ہرمومن آ دمی کی روح قبض کرلے گی اور صرف بدکار و شریرلوگ دنیا میں باقی رہ جائیں گے جوآپس میں گدھوں کی طرح مسخت لمط ہوجائیں ك_اوران بى لوگول يرقيامت قائم موگى-" الحسوجه مسلم (٢٩٣٧) والتسرمذى (۲۲۴۰) وابن ماجه (۲۲ اس) واحمد (۲۲۸۸)

(۵۲) ﴿ قيامت كا منظر ﴾

حفرت ابوسعید خدری رضی الله عنه فرماتے ہیں کہ ہم نے عرض کیا: یا رسول الله ملتی آیلی کیا ہم نے عرض کیا: یا رسول الله ملتی آیلی کیا ہم قیامت کے دن اپنے رب کو دیکھیں گے؟ آنحضرت ملتی آیلی نے دریافت فرمایا کہ کیا تم سورج اور چاندکو دیکھنے میں کوئی دشواری محسوں کرتے ہوئے جبکہ آسمان صاف ہو؟ ہم نے عرض کیا کہ نہیں، آنحضور ملتی آیلی نے فرمایا کہ پھراپنے رب

کے دیدار میں تہمیں دشواری پیش نہیں آئے گی،جس طرح سورج اور جاند کو دیکھنے میں پیش نہیں آتی ، پھر آپ ملٹی لیکی نے فرمایا کہ ایک آواز دینے والا آواز دے گا کہ ہرقوم اس کے ساتھ جائے جس کی وہ عبادت کرتی تھی، چنانچے صلیب کے بچاری اپنی صلیب کے ساتھ ، بنوں کے بچاری اپنے بنوں کے ساتھ اور تمام معبودان باطلہ کے پجاری اپنے معبودوں کے ساتھ خلیے جائیں گے اور صرف وہ لوگ باقی رہ جائیں گے جواللہ کی عبادت کرنے والے تھے،ان میں نیک و بد دونوں ہوں گے اور اہل کتاب کے کچھ باتی ماندہ ہوں گے، پھر دوزخ ان کے سامنے پیش کی جائے گی، وہ ایسی ہوگی جیسے ریت کا میدان ہوتا ہے، چریہود سے پوچھا جائے گا کہتم کس کی عبادت کرتے تھے؟ وہ کہیں گے کہ ہم عزیر بن اللہ کی عبادت کرتے تھے، انہیں جواب ملے گا کہتم جھوٹے ہو، خدا تعالیٰ کی نہ بیوی ہے اور نہ کوئی اولا دہتم کیا جاہتے ہو؟ وہ کہیں گے کہ ہم چاہتے ہیں کہ ہمیں سیراب کیا جائے؟ کیونگہ ہم پیاسے ہیں،ان سے کہا جائے گا کہ پیو،اور پھروہ جہنم میں ڈال دیئے جائیں گے، پھرنصاریٰ ہے کہا جائے گا کہتم کس کی عبادت کرتے تھے؟ وہ کہیں گے کہ ہم سے بن اللہ کی عبادت کرتے تھے، ان سے کہا جائے گا کہتم جھوٹے ہو، الله كى نه بيوى ہے اور نه كوئى اولا د، ابتم كيا جاہتے ہو؟ وہ كہيں گے كه ہم جا ہتے ہيں كه بم سيراب كئے جائيں؟ ان سے كہا جائے گاكه پيو، اور انہيں جہنم ميں ڈال ديا جائے گا، یہاں تک کہ وہی لوگ باتی رہ جائیں گے جواللہ کی عبادت کرتے تھے، نیک وبد دونوں، ان سے کہا جائے گا کہتم لوگ کیوں رکے ہوئے ہوجبکہ سب لوگ جا میلے ہیں؟ وہ کہیں گے کہ ہم ان سے ایسے وقت جدا ہوئے کہ ہمیں ان کی بہت زیادہ ضرورت تھی اور ہم نے ایک آواز دینے والے کوسنا ہے کہ ہرقوم اس کے ساتھ ہو جائے جس کی وہ عبادت کرتی تھی، اور ہم اپنے رب کے منتظر ہیں، پھر اللہ جبار ان کے سامنے اس صورت کے علاوہ دوسری صورت میں آئے گا جس میں انہوں نے اسے پہلی مرتبہ دیکھا موگا اور کیے گا کہ میں تمہارا رب موں ،لوگ کہیں گے کہتو ہی مارا رب ہے،اس دن انبیاء علیہم السلام کے سوا اور کوئی بات نہیں کرے گا، پھر یو چھے گا کہ کیا تمہمیں اس کی کوئی

نشانی یاد ہے؟ وہ کہیں گے کہ'' ساق'' (پنڈلی)، پھراللہ تعالیٰ اپنی ساق کو کھولے گا اور ہر مومن اس کے لئے سجدہ ریز ہو جائے گا،صرف وہ لوگ باقی رہ جائیں گے جوریا کاری اور شہرت کے لئے اسے سجدہ کرتے تھے، وہ بھی سجدہ کرنا جا ہیں گےلیکن ان کی پیٹھ تختہ کیا چیز ہے؟ آپ ملٹیالیتم نے فرمایا کہ پھسلنے اور گرنے کی جگہ ہے اس پر کانے اور آنکڑے ہوں گے اور چوڑے گو کھر ہوں گے اور ایسے مڑے ہوئے کا نیے ہوں گے جیے نجد میں ہوتے ہیں، انہیں سعدان کہا جاتا ہے،مومن اس برچٹم زدن میں بحلی کی طرح، ہوا کی طرح، تیز رفتار گھوڑے ادر سواری کی طرح گز رجائیں گے، ان میں بعض توصیح سلامت نجات یانے والے ہول گے اور بعض جہنم کی آگ سے جلس کر چ نگلنے والے ہوں گے، یہاں تک کہ آخری شخص اس پر سے گھیٹتے ہوئے گزرے گا،تم آج مجھ ے حق کے معاملے میں اس قدر سخت نہیں ہوجیسا کہ اس دن اللہ تعالی کے سامنے مومن كريں كے اور جب وہ ديكھيں كے كمايخ بھائيوں ميں سے انہيں نجات ملى باتو وہ کہیں گے کہ اے ہمارے رب! ہمارے بھائی بھی ہمارے ساتھ نماز پڑھتے تھے اور ہمارے ساتھ روزہ رکھتے تھے اور ہمارے ساتھ دوسرے نیک اعمال کرنتے تھے، چنانچہ الله تعالی فرمائے گا کہ جاؤ اور جس کے دل میں ایک دینار کے برابر بھی ایمان پاؤ اسے نکال لاؤ،اوراللہ تعالیٰ ان کی صورتوں کو دوزخ پرحرام کر دےگا، چنانچہ وہ آئیں گے اور ر کیصیں گے کہ بعض کا تو جہنم میں قدم اور آدھی بنڈلی تباہ ہوئی ہے، چنانچہ جنہیں وہ یجیا نیں گے نکالیں گے، پھر واپس آئیں گے اور اللہ تعالیٰ ان سے فرمائے گا کہ جاؤ اور بس جس کے دل میں آدھے دینار کے برابر بھی ایمان ہو، اسے نکال لو، چنانچہ جسے وہ بیجانتے ہوں گےاہے نکال لیس گے، پھر وہ واپس آئیس گےاوراللہ تعالیٰ فرمائے گا کہ جاؤ اور جس کے دل میں ذرہ برابرایمان ہواہے بھی نکال لاؤ، چنانچہ وہ پیچانے جانے والوں کو نکالیں گے۔

حضرت ابوسعید "نے اس پر فرمایا کہ اگرتم میری تصدیق نہیں کرتے تو بیآیت

رهو:

﴿إِنَّ اللَّهَ لاَيَظُلِمُ مِثْقَالَ ذَرَّةٍ وَإِنْ تَكُ حَسَنَةٌ يُضَاعِفُهَا ﴾ (الله لاَيَظُلِمُ مِثْقَالَ ذَرَّةٍ وَإِنْ تَكُ حَسَنَةٌ يُضَاعِفُهَا ﴾ (العنى الله تعالى وره برابر بهى ظلم نهيس كرتا، الريكى بيتوات برها تاب ـ.)

پھر انبیاءعلیہا السلام اور مومنین اور فرشتے شفاعت کریں گے اور اللہ جبار کا ارشاد ہوگا کہ میری شفاعت باقی رہ گئی ہے، چنانچیجہنم سے ایک مٹھی بھرے گا اور ایسے لوگوں کو نکالے گا جو کو ئلے ہوگئے ہوں گے، پھر وہ جنت کے سامنے ایک نہر میں ڈال دیئے جائیں گے جسے آب حیات کہا جاتا ہے اور بیلوگ اس کے کنارے سے اس طرح اگ آئیں گے جس طرح سلاب کے کوڑے کرکٹ سے سبزہ اگتا ہے،تم نے پیمنظر کسی چٹان کے یاکسی درخت کے کنارے دیکھا ہوگا تو جس پر دھوپ پر ٹی ہے وہ سبز ہوتا ہے ادر جس پرسامیہ ہوتا ہے وہ سفید ہوتا ہے، پھروہ اس طرح نکلیں گے جیسے موتی۔اس کے بعدان کی گردنوں میں مہریں ڈال دی جائیں گی اور انہیں جنت میں داخل کیا جائے گا، ابل جنت أنبيس "عققاء الموحمن" (رحم كرنے والے الله كے آزاد كروہ) كبيس كے، انہیں اللہ تعالی نے بلاعمل کے جوانہوں نے کیا ہواور بلا خیر کے جوان سے صادر ہوئی ہو، جنت میں داخل کیا ہے، اور ان سے کہا جائے گا کہ تمہیں وہ سب کچھ ملے گا جوتم د کیھتے ہواورا تنا ہی اور وہ کہیں گے کہاہے ہمارے رب! تو نے ہمیں وہ نعمتیں عطا کی ہیں جو کسی کو بھی عطانہیں کیں، اللہ تعالیٰ ان سے فرما ئیں گے کہ میرے یاس اس سے زیادہ افضل نعمت موجود ہے، وہ کہیں گے کہاہے ہمارے رب! ایسی کونسی چیز ہے جوسب ے افضل ہے،اللّٰہ فرما ئیں گے کہ میری رضا،اب میں بھی بھی تم سے ناراض نہیں ہوں گاـ'' [اخرجه البخاري (۲۳۳۹) و مسلم (۱۸۳)]

(۵۷) ﴿ حضورا قدس مللَّى أَلَيْكُم كَا خُوابِ مبارك ﴾ حضرت سره بن جندب رضى الله عنه فرماتے ہیں كه رسول الله سلَّيْمَ آيَا جو

باتیں صحابہ کرام رضوان الڈیلیم سے اکثر کیا کرتے تھے ان میں ایک بات یہ بھی تھی کہ تم میں سے کس نے کوئی خواب و یکھا ہے؟ چرجو جاہتا اپنا خواب آمخضرت مللَّهُ لِيَالِمَ سے بیان کرتا۔ ایک روز آل حضور ملٹی لیلم نے فرمایا که رات میرے یاس دو آنے والے آئے اور انہوں نے مجھے اٹھایا اور کہا کہ میرے ساتھ چلو، میں ان کے ساتھ چل دیا، پھر میں اور وہ، ایک لیٹے ہوئے شخص کے پاس آئے جس کے پاس ایک دوسرا شخص پھر لئے کھڑا تھا، وہ اس کے سر پر پھر پھینک کر مارتا تو اس کا سراس سے بھٹ جاتا، پھر لڑھک کر دور چلا جاتا، کیکن وہ شخص پھر کے پیچھے جاتا اور اسے اٹھا لاتا اور اس لیٹے ہوئے شخص تک پہنچنے سے پہلے ہی اس کا سرٹھیک ہو جاتا جیسا کہ پہلے تھا، کھڑا څخص پھرای طرح پقراس پر مارتا اور وہی صورتیں پیش آتیں جو پہلے پیش آئی تھیں، كن بين؟ آپ ملي اليه اليه اليه الي كه انهون نے مجھ سے كہا كه آ گے برهو، فر مايا كه چر ہم آ گے بڑھے اور ایک ایسے شخص کے پاس پہنچے جو پیٹھ کے بل لیٹا ہوا تھا اور ایک شخص اس کے پاس لو ہے کا آگڑا لئے کھڑا ہے اور بیاس کے چبرہ کی طرف آتا اور اس کے ایک جبڑے کو گدی تک چیرتا اور اس کی ناک کو گدی تک چیرتا اور اس کی آئکھ کو گدی تک چیرتا، پھروہ دوسری جانب جاتا اور ادھر بھی اسی طرح کرتا جس طرح اس نے پہلی جانب کیا تھا، وہ ابھی دوسری جانب سے فارغ بھی نہ ہوتا تھا کہ پہلی جانب اپنی پہلی سیح حالت میں لوٹ آتی ، پھر دوبارہ وہ اس طرح کرتا جس طرح اس نے پہلی مرتبہ کیا تھا، فرمایا کہ میں نے کہا: سجان اللہ! بید دونوں کون ہیں؟ انہوں نے کہا کہ آ گے بردھو، چنانچہ ہم آ گے بڑھے، پھر ہم ایک تنور جیسی چیزیر آئے، (راوی) کہتے ہیں کہ میرا خیال ہے کہ آپ سالی ایکی کہتے تھے کہ میں نے شور اور آ وازسی تھی ، فر مایا کہ پھر ہم نے اس میں جھانکا تو اس کے اندر کچھ ننگے مرد اورعورتیں تھیں، اور ان کے نیچے سے آگ کی لپیٹ آتی تھی، جب آگ انہیں اپنی لپیٹ میں لیتی تو وہ جلانے لگتے، فرمایا کہ میں نے ان سے یو چھا کہ یہ کون لوگ ہیں؟ انہوں نے کہا کہ آ گے چلو، فرمایا کہ ہم آ گے

چل دیئے اور ایک نہر پر آئے ، میرا خیال ہے کہ آپ نے کہا کہ وہ خون کی طرح سرخ تھی اوراس نہر میں ایک شخص تیرر ہا تھا اور نہر کے کنارے ایک دوسرا شخص تھا جس نے اینے پاس بہت سے پھر جمع کر رکھے تھے، اور تیرنے والا تیرتا ہوا جب اس شخص کے یاس پہنچتا جس نے پھر جمع کرر کھے تھے تو ہیا پنا منہ کھول دیتا اور کنارے والاشخص اس کے منہ میں پھر ڈال دیتا، کھروہ تیرنے لگتا اور پھراس کے پاس لوٹ کرآ تا اور جب بھی اس کے پاس آتا تو وہ اپنا منہ پھیلا دیتا اور بیاس کے منہ میں پھر ڈال دیتا، فرمایا کہ میں نے یوچھا یہ کون ہیں؟ فرمایا کہ انہوں نے کہا کہ آگے چلو، فرمایا کہ پھر ہم آ گے بڑھے اور ایک نہایت برصورت آ دمی کے پاس پنچے جتنے برصورت تم نے دیکھے ہوں گے ان میں سب سے زیادہ برصورت، اس کے پاس آگ جل رہی تھی اور وہ اسے جلا رہا تھا اور اس کے ارد گرد دوڑتا تھا، فرمایا کہ میں نے بوچھا کہ یہ کیا ہے؟ انہوں نے مجھ ہے کہا کہ چلو چلو، ہم آ گے بڑھے اور ایسے باغ میں پہنچے جو ہرا بھرا تھا اور اس میں موسم بہار کے سب چول تھ، اس باغ کے درمیان میں ایک بہت لمبا شخص تھا، اتنا لمباتھا کہ میرے لئے اس کا سر دیکھنا مشکل تھا کہ وہ آسان سے باتیں کرتا تھا اور اس شخص کے چاروں طرف بہت سے بیچے تھے کہاتنے بھی نہ دیکھیے تھے، فر مایا کہ میں نے یو چھا یہ کون ہیں؟ فر مایا کہ انہوں نے مجھ سے کہا کہ چلو چلو، فر مایا کہ پھر ہم آگے بوصے اور ایک عظیم الشان باغ تک پہنیے، میں نے اتنا بوا او راتنا خوبصورت باغ تبھی نہیں دیکھا تھا، ان دونوں نے کہا کہ ان پر چڑھیئے، ہم اس پر چڑھے تو ایک ایسا شہر دکھائی دیا جواس طرح بنا تھا کہ اس کی ایک اینٹ سونے کی تھی اور ایک اینٹ چاندی کی، ہم شہر کے دروازے پر آئے تو ہم نے اسے کھلوایا، وہ ہمارے لئے کھولا گیا، اور ہم اس میں داخل ہوئے، ہم نے ایسے لوگوں سے ملا قات کی جن کے جسم کا نصف حصہ نہایت خوبصورت تھا اور دوسرا حصہ نہایت بدصورت تھا، فر مایا کہ ان دونوں ساتھیوں نے ان لوگوں سے کہا کہ جاؤ اور اس نہر میں کود جاؤ، ایک نہر سامنے بہہ رہی تھی ، اس کا یانی انتہائی سفید تھا، وہ لوگ گئے اور اس میں کود گئے ، پھرِ

ہمارے یاس لوٹ کرآئے تو ان کا پہلاعیب جا چکا تھا اور اب وہ نہایت خوبصورت ہو گئے تھے، فرمایا کہان دونوں نے کہا کہ بیہ جنت عدن ہے اور بیرآپ ملٹھٰ لِیَائِم کی منزل ہے، فر مایا کہ میری نظراویر کی طرف آتھی تو سفید بادل کی طرح ایک محل نظر آیا، فر مایا کہ انہوں نے مجھ سے کہا کہ یہ آپ سلی آیتی کی منزل ہے، فر مایا کہ میں نے ان سے کہا، الله تعالی تههیں برکت دے، مجھے اس میں داخل ہونے دو، انہوں نے کہا کہ اس وقت تو آپ ملٹی آیکم نہیں جاسکتے ،لیکن آپ ملٹی آیکم اس میں ضرور جائیں گے، فرمایا کہ میں نے ان سے کہا کہ آج رات میں نے عیب وغریب چزیں دیکھیں؟ یہ چزیں کیا تھیں جومیں نے دیکھی ہیں؟ فرمایا کہ انہوں نے مجھ سے کہا، ہم آب ملٹی آیئم کو بتا کیں گے، پہلا تحض جس کے پاس آپ ملٹی آیٹی گئے تھے اور جس کا سر پھر سے کیلا جارہا تھا، یہ وہ تحف ہے جو قر آن سیکھتا ہے پھراہے چھوڑ دیتا ہے، اور فرض نماز چھوڑ کرسور ہتا ہے، اور وہ خض جس کے پاس آپ ملٹی لیکٹی گئے تھے اور جس کا جبڑ اگدی تک اور ناک گدی تک چیری جار ہی تھی' ، یہ وہ شخص ہے جوضح اپنے گھر سے نکلتا ہے اور جھوٹ بولتا ہے جو دنیا میں تھیل جاتا ہے اور وہ نگے مرد اور عورتیں جو تنور جیسی چیزیں آپ سالھا آیا ہے دیکھیں وہ زنا کارمرد اورعورتیں ہیں، وہ خص جس کے پاس آپ سٹھائیٹم اس حال میں گئے کہ وہ نہر میں تیرر ہا ہے اور اس کے منہ میں پھر ڈ الا جاتا ہے وہ سود خور ہے اور وہ شخص جو کرید العظر ہے اور جہنم کی آگ بھڑ کا رہا ہے اور اس کے گرد دوڑ رہا ہے، وہ جہنم کا داروغہ ہے، اور وہ لمبافخص جو باغ میں نظر آیا وہ ابراہیم علیہ السلام ہیں اور جو یجے ان کے ارد گردنظر آئے وہ اصل میں وہ بچے ہیں جو (بچین ہی میں) فطرت پر مر گئے تھے، (راوی کا) بیان ہے کہ اس پر بعض مسلمانوں نے کہا کہ مشرکین کے بچوں کا کیا ہوگا؟ آپ سلی آیتے نے فرمایا کہ مشرکین کے بیچ بھی ، اور وہ لوگ جن کا آ دھاجسم خوبصورت اور آ دھا بدصورت تھا تو ہیہ وہ لوگ تھے جنہوں نے اچھے عمل کے ساتھ برے عمل بھی کئے، اللہ تعالیٰ نے ان کے گناہ معاف کر دیئے۔''

فوائد حديث

- ا۔ اس حدیث پاک سے (بظاہر) میمعلوم ہوتا ہے کہ اسراء کا وقوع بیداری اور خواب بیس کی بار ہواہے۔
 - ۲۔ لبعض نافر مانوں کو برزخ میں عذاب ہوتا ہے۔
- ۔ اس سے معلوم ہوا کہ علم کی ایک نوع یہ ہے کہ پہلے بات اجمالاً بیان کی جائے پھراس کی تفصیل ذکر کی جائے۔
 - س۔ فرض نماز سے غفلت برتنا عذاب خداوندی کا موجب ہے۔
 - ۵۔ قرآن کو یاد کر کے بھلا دینا قابل سزا جرم ہے۔
 - ۲۔ زنا کاری، سودخوری اور کذب بیانی سخت گناہ ہیں، ان سے بچنا چاہئے۔
- ے۔ دنیا میں رہتے ہوئے انسان، جنت کے کل میں نہیں جاسکتا، بلکہ وفات کے بعد ہی جائے گا۔
 - ۸ اس حدیث سے طلب علم کی ترغیب معلوم ہوئی۔
 - 9۔ شہداء کی فضیلت معلوم ہوئی کہان کے لئے جنت میں اعلی درجات ہوں گے،
- •ا۔ جس کے اجھے اور برے اعمال برابر ہوئے اللہ تعالیٰ اس کو معاف کر دے گا، (ان شاءاللہ)۔
- اا۔ خواب کے متعلق لوگوں سے بوچھنا چاہئے اور ان کواس کی تعبیر بتانی جاہئے، اور نماز فجر کے بعد بیام مستحب ہے۔
- ۱۱۔ جس نماز کے بعد سنن وغیرہ نہ ہوں الی نماز کے بعد امام کے لئے متحب ہے کہ لوگوں کومسائل وغیرہ بتانے کے لئے مقندیوں کی طرف رخ کر کے بیٹھے۔

(۵۸)﴿ايك خوفناك مُجِعلى﴾

حضرت جابر بن عبدالله رضى الله تعالى عنه فرمات ميس كه رسول الله سلينيكم

نے ہمیں تین سوسواروں کے ساتھ بھیجا اور ہمارا امیر ابوعبیدہ بن الجراح رضی اللہ عنہ، کو بنایا، تا کہ ہم قریش کے قافلہ تجارت کی گھات میں رہیں، تھجوروں کا ایک تھیلا زاد راہ كے طور پر ساتھ لے ليا، حضرت ابوعبيد رضي الله تعالى عندايك ايك تھجور جميس ديتے تھے، (رادی) کہتے ہیں کہ میں نے عرض کیا کہ ایک تھجور سے کیا ہوتا ہوگا؟ حضرت جابڑنے فرمایا که ہم اس کو بوں چوستے تھے جیسے بچہ چوستا ہے، پھراس پریانی پی لیتے تھے، پس وہ تھجور پورے دن کے لئے کافی ہوتی تھی ، (جب تھجوریں ختم ہو گئیں تو) ہم اپنی لاٹھیوں ے یے جھاڑ کرانہیں یانی میں بھگو کے کھانے لگے، آخر ہم سمندر کے کنار نے بہنچ گئے، ا تفاق سے سمندر کے ساحل سے ہمیں ایک مجھلی ملی جو بڑے ریت کے ٹیلے کی مانند تھی، ہم اس کے پاس ہنچے تو دیکھا کہ ایک حیوان ہے جس کوعنبر کہتے تھے، حضرت ابوعبیدہ ؓ نے فرمایا کہ بیمردار ہے، چرفرمایا کنہیں، ہم تو رسول کریم سٹھائیلم کے قاصد اور پیغام رساں ہیں اور اللہ کے رائے میں ہیں اور پھرتم بے تابی کی حالت کو بھی پہنچ کیے ہو، اس لئے کھالو، (راوی کا) بیان ہے کہ ہم ایک ماہ تک (کھاتے) رہے، ہم تین سوافراد تھے، (ہم نے خوب کھایا کہ) ہم موٹے ہو گئے، (رادی) کہتے ہیں کہ ہم اس مچھلی کی آنکھ کے گڑھے سے تیل کے ملکے فالتے تھے اور بیل کے برابر گوشت کے تکڑے کرتے تھے، حضرت ابوعبیدہ ؓ نے تیرہ آ دمی لے کراس مچھلی کی آئکھ کے گڑھے میں بٹھائے (تو وہ بیٹھ گئے) اوراس مچھلی کی ایک پیلی کو کھڑا کیا اورسب سے بڑے کجاوے والے اونٹ کواس کے نیچے ہے گزارا (تو وہ گزر گیا)، پھر ہم نے اس کے گوشت کے پارچے کر کے خشک کیا اور زاد راہ کے طور پر اپنے ساتھ رکھ لیا، پھر جب ہم مدینہ پہنچ کر رسول اللہ سلی این کی خدمت میں حاضر ہوئے تو سارا واقعہ ذکر کیا تو آپ سلی آیکی نے فرمایا کہ وہ رزق تھا جواللہ تعالیٰ نے تمہارے لئے ظاہر کیا تھا، اگر تمہارے یاس اس میں سے کچھ بچا ہوتو مجھے بھی کھلاؤ'' چنانچہ ایک صاحب نے لا کرآپ ملٹھائیلیم کی خدمت میں پیش کیا اور آب اللهُ إِلَيْهِ فِي تَناول فرمايا، " [احرجه البخاري (٣٣٦٠) و مسلمه (١٩٣٥)]

فوا كدحديث

- ا۔ اس حدیث سے صحابہ کرام رضوان الله علیهم اجمعین کا دین کی خاطر سختیاں برداشت کرنا اور صبر و مشقتیں جھیلنا ظاہر ہوا۔
- ۔ جب کوئی کشکریا جماعت بھوک وافلاس کی شکار ہو جائے تو آپس میں ہمدردی اورغنخواری کرنا پسندیدہ عمل ہے۔
 - س_ مل کر کھانا تناول کرنا نزول برکت کا سبب ہے۔
 - س- اس سمندر سے خدا تعالیٰ کی عظیم نشانی کا ظہور ہوا۔
 - ۵ اس عظیم مخلوق کے ظاہر ہونے سے اللہ تعالی کی عظیم قدرت نمایاں ہوئی۔
 - ۲ صحابه کرام کی ذکاوت و زبانت اور فکری قوت ثابت ہوئی۔
 - حابہ کرام کے ساتھ آنحضور ملٹی آپٹی کی حسن معاشرت معلوم ہوئی۔

(۵۹) ﴿شفاعت كبرى ﴾

حفرت ابوہریہ رضی اللہ تعالی عنہ فرماتے ہیں کہ (ایک دن) نبی کریم ملٹی این ہیں کہ دست کا گوشت آپ ملٹی این ہیں سے دست کا گوشت آپ ملٹی این ہیں سے دست کا گوشت آپ ملٹی این ہیں کیا ہوا) گوشت لایا گیا، اس میں سے دست کا گوشت آپ ملٹی این ہیں کیا گیا ہوآ کی بہت پنداور مرغوب تھا، آپ ملٹی آئی آئی نے اس میں سے دانتوں سے نوچ نوچ کر کھایا اور پھر فرمانے لگے کہ''میں قیامت کے دن (جبکہ لوگ دو جہاں کے پروردگار کا فیصلہ سننے کے منتظر ہوں گے) تمام لوگوں کا سردار ہوں گا، اور کیا تم جانتے ہو کہ کس طرح اللہ تعالی قیامت کے دن تم اگلے پچھلے لوگوں کو ایک میدان میں جمع کریں گے اس طرح کہ آواز دینے والے کی آواز ہر جگہ تن جاسکے گی اور دیکھنے والا سب کو ایک ساتھ دیکھ سکے گا اور سورج بالکل قریب ہو جائے گا، لوگ ایک دوسرے سے کہیں گے کہ دیکھتے نہیں کہ سب لوگ کیسی پریشانی میں مبتلا ہیں اور مصیبت دوسرے سے کہیں گے کہ دیکھتے نہیں کہ سب لوگ کیسی پریشانی میں مبتلا ہیں اور مصیبت دوسرے سے کہیں گے کہ دیکھتے نہیں کہ سب لوگ کیسی پریشانی میں مبتلا ہیں اور مصیبت دوسرے سے کہیں گے کہ دیکھتے نہیں کہ سب لوگ کیسی پریشانی میں مبتلا ہیں اور مصیبت دوسرے سے کہیں گے کہ دیکھتے نہیں کہ سب لوگ کیسی پریشانی میں مبتلا ہیں اور مصیبت دوسرے سے کہیں گے کہ دیکھتے نہیں کہ سب لوگ کیسی کو نیاش کیوں نہیں کرتے جو تہمارے کسی صد تک پہنچ بھی ہے؟ آخرتم کسی ایسے شخص کو تلاش کیوں نہیں کرتے جو تہمارے

پروردگار سے تہاری سفارش کروے، چنانچ اوگ حضرت آدم علیہ السلام کے پاس آئیں گے اور ان سے کہیں گے کہ اے آ دم علیہ السلام! آپ انسانوں کے جد امجد ہیں ، اللّٰہ تعالیٰ نے آپ کواپنے ہاتھ سے پیدا کیا تھا، اپنی روح آپ کے اندر پھوٹی تھی، ملائکہ کو تحكم ديا تھا اور انہوں نے آپ كوسجدہ كيا تھا، اور جنت ميں آپ كوشمرايا تھا، آپ اينے رب کے حضور ہماری شفاعت کردیں، آپ خود دیکھ سکتے ہیں کہ ہم کس درجہ بریشانی میں مبتلا ہیں، وہ فرمائیں گے کہ اللہ تعالیٰ آج اس درجہ غضبناک ہیں کہ بھی اتنے غضبناک نہیں ہوئے تھے اور آئندہ مجھی اتنی غضبناک نہ ہوں گے، مجھے پہلے ہی درخت کے کھانے سے منع کر چکے تھے،لیکن میں اس حکم کو بجا نہ لایا، آج تو مجھے اپنی پڑی ہے (نفسی نفسی) ہتم لوگ کسی اور کے پاس جاؤ، ہاں،نوح علیہ السلام کے پاس جاؤ، چنانچہ سب لوگ حضرت نوح علیہ السلام کے پاس جائیں گے اور ان سے عرض کریں گے، اے نوح علیہ السلام! آپ روئے زمین پرسب سے پہلے پغیر ہیں اور اللہ تعالی نے آپ کو''عبدشکور'' کہدکر پکارا ہے، آپ ملاحظہ فرما سکتے ہیں کہ ہم کیسی مصیبت و پریشانی میں مبتلا ہیں، آپ اینے رب کے حضور ہماری شفاعت کر دیجئے، وہ بھی یہی جواب دیں گے میرارب آج اس درجہ غضبناک ہے کہ اس سے پہلے بھی اتنا غضبناک نہیں ہوا تھا ادر نہ بھی اس کے بعدا تناغضبناک ہوگا ، آج تو مجھے خود اپنی فکر ہے (نفسی نفسی) البیۃ تم ابراہیم علیہ السلام کے پاس جاؤ، چنانچہ وہ ابراہیم علیہ السلام کے پاس حاضر ہوں گے اورعرض كريس كے كه آب الله كے نبي بين اور روئے زمين ير بسنے والے لوگوں ميں ہے اللہ کے خلیل (دوست) ہیں، آپ ملاحظہ کر سکتے ہیں کہ ہم کس درجہ پریشانی میں مبتلا ہیں، اور کس قدرمصیبت ہے دوجار ہیں؟ ابراہیم علیہ السلام بھی ان کو یہی جواب دیں گے کہ میرا پروردگار! آج اس درجہ غضبناک ہے کہ اس سے پہلے بھی اتنا غضبناک نہیں ہوا تھا اور نہ بھی اس کے بعد اتنا غضبناک ہوگا، ابراہیم علیہ السلام اینے حجوث کا ذکر کریں گے اور فرمائیں کہ مجھے تو خود اپنی جان کی پڑی ہے (نفسی نفسی)، ہاں البنة تم کسی اور کے پاس جاؤ ،تم مویٰ علیہ السلام کے پاس جاؤ ، وہ مویٰ علیہ السلام کے پاس آئیں ك اور ان سے كہيں كے كه اے موى عليه السلام! آپ الله كے رسول مين، الله تعالى نے آپ کواپی رسالت (پغیمری) اور شرف ہم کلامی سے نوازا تھا، آپ ہی اینے رب کے حضور ہماری شفاعت کر دیجئے، آپ دیکھتے نہیں کہ ہم کس درجہ پریشانی اور مصیبت میں مبتلا ہیں؟ موسیٰ علیہ السلام بھی ان کو یہی جواب دیں گے کہ میرا رب آج اتنا غضبناک ہے اس سے پہلے بھی اتنا غضبناک نہیں ہوا تھا اور نہ آئندہ اتنا غضبناک ہوگا، مجھ سے ایک شخص قتل ہو گیا تھا ، حالانکہ اس کے قتل کا مجھے حکم نہیں دیا گیا تھا ، مجھے تو خود ا پی بڑی ہے (نفسی نفسی)، ہاں،تم عیسیٰ علیہ السلام کے پاس جاؤ، چنانچہ سب لوگ حضرت عیسی علیه السلام کے پاس حاضر ہونگے اور ان سے عرض کریں گے کہ اے عیسیٰ علیه السلام! آپ الله کے رسول ہیں، آپ نے گہوارہ میں لوگوں سے باتیں کیں، آپ کلمۃ اللہ ہیں اور روح اللہ ہیں، آپ ہی اینے رب کے حضور ہماری شفاعت کر دیجئے، آپ ملاحظه فرما تحت بین که ہم کیسی پریشانی اور مصیبت میں مبتلا بیں: حضرت عیسی علیه السلام بھی ان کو یہی کہیں گے کہ آج میرارب جتنا غضبناک ہے، اس سے پہلے کھی اتنا غضبنا کنہیں ہوا تھا اور نہ آئندہ بھی اتنا غضبناک ہوگا، مجھے تو خود اپنی جان کی پڑی ہے (نفسی نفسی)، ہاں البتہ تم کسی اور کے پاس جاؤ، حضرت محمد ملٹی اَیّ کِیا کِی پاس جاؤ، پس لوگ میرے یاس آئیں گے اور کہیں گے کہ اے محمد ملٹی آیا آب، اللہ کے رسول ہیں، خاتم الانبياء بين، الله تعالى نے آپ كى الكى بچچلى تمام خطائيں معاف كر دى بين، آپ ہی اینے رب کے حضور ہماری شفاعت کر دیجئے ،آپ ملٹی آلیڈی ملاحظہ فر ماسکتے ہیں کہ آج ہم كس قدر بريشاني اورمصيبت ميں مبتلا بين؟ (حضور ملي آيلِ فرماتے بين كه) چنانچه میں چلوں گا، اور عرش کے نیچے آؤں گا اور اپنے رب کے حضور مجدہ ریز ہو جاؤں گا، پھر الله تعالی مجھ پراپنی حمد و ثناء کے وہ الفاظ اور اسلوب منکشف اور القاء کرے گاجو مجھ سے یہلے اس نے کسی پر منکشف اور القاء نہیں کئے ہوں گے، پھر کہا جائے گا کہ اے محمد مَلَيْنَا إِنَّا سِراتُهَا وَ، جو حِيا ہے ہو مانگو، عطا کيا جائے گا، اور شفاعت کرنا چاہتے ہوتو کرو میں قبول کروں گا، (بیس کر) میں اپنا سر اٹھاؤں گا اور عرض کروں گا کہ میرے

روردگار! میری امت میری امت، (بینی ان کو بخش دیجے) کہا جائے گا کہ اے محکہ ملٹھنڈیکہا! آپ ملٹھنڈیکہا اپنی امت میں سے ان لوگوں کو جن سے حساب نہیں لیا جائے گا، جنت کے داکمیں طرف کے دروازے سے جنت میں داخل کر دیجئے اور وہ لوگ اس دروازے کے علاوہ دوسرے دروازوں (کے استعال کے حق میں بھی) لوگوں کے ساتھ شریک ہیں۔ اس کے بعد آپ ملٹھنڈیکہا نے فرمایا کہ 'دفتم ہے اس ذات کی جس کے دست قدرت میں میری جان ہے، جنت کے دروازوں میں سے ہر دروازہ کے دونوں کواڑوں کے درمیان کا فاصلہ اتنا ہے جتنا کہ مکہ اور جھریا فرمایا کہ مکہ اور بھری کے درمیان ہے۔' [اخوجہ المخباری (۳۳۳۳) و مسلم (۱۹۳)]

(۲۰) ﴿عالم برزخ میں عذاب اور راحت کا ذکر ﴾

حضرت الوہر رہ رہ کو جب قبر میں ڈال کر لوگ واپس آتے ہیں کہ رسول اللہ ساٹھ ایکھ آئے نے فرمایا کہ ''مردہ کو جب قبر میں ڈال کر لوگ واپس آتے ہیں تو وہ ان کے جوتوں کی آواز سنتا ہے، اگر وہ (مردہ) مومن ہوتا ہے تو نماز اس کے سرکے پاس، روزہ اس کی دائیں جانب، زکوۃ اس کی بائیں جانب اور دوسرے نیک اعمال، صدقہ و فیرات، صلہ رحی اور لوگوں سے اچھاسلوک و غیرہ، اس کے پاوئ کے پاس آ جاتے ہیں، جب اس کے سرکی طرف سے کوئی آتا ہے تو نماز اس کو قریب آنے سے روکتی ہے، اس کی دائیں جانب کوئی آتا ہے تو روزہ اس کو اپنے قریب آنے سے روکتا ہے اور آڑ بن جاتا ہے، اور جب بائیں جانب سے کوئی آتا ہے تو زکوۃ مانع بن جاتی ہے اور اس کو قریب آنے سے روکتا ہے اور اس کو قریب آنے سے روکتا ہے اور اس کو قریب آنے سے روکتا ہے اور اس کو قریب آنے سے بیائیں جانب سے کوئی آتا ہے تو اس کے نیک ہوئی ہے، اور جب اس (مرد ہے) کے پاؤں کی طرف کوئی آتا ہے تو اس کے نیک اعمال، یعنی صدقہ فیرات، صلہ رحی اور لوگوں کے ساتھ حسن سلوک و غیرہ، آڑ بن جاتے ہیں۔ پھر اس سے کہا جاتا ہے اور اس کو سورج ایسا دکھائی دیتا ہے جیسے کہ غروب ہونے کو ہے، پھر اس سے کہا جاتا ہے کہ تم اس محض کے بارے ہیں، جوتم میں مبعوث ہوا تھا، کیا گواہی دیتے ہو؟ اور اس کے متعلق کیا گواہی دیتے ہو؟

وہ کہتا ہے، مجھے ذرا نماز پڑھ لینے دو، اسے کہا جاتا ہے کہتم عنقریب پیاکام کرلوگے، سلے اس سوال کا جواب دو کہتم اس شخص کے بارے میں جوتم میں معوث ہوا تھا، کیا كهته مواور كيا گواى دية مو؟ وه كه كاكه يدمحمد ملتى ايتم ميں گواى ديتا موں كهوه الله كرسول ملتي الله تعالى ك ياس سدرين حق لي كرآئ، اس سركم جائے گا کہ اس بات پرتم زندہ رہے اور اس پرتہاری موت آئی اور ان شاء اللہ اس امر یرتم زندہ کر کے اٹھائے جاؤ گے اس کے بعداس کے لئے جنت کا دروازہ کھولا جاتا ہے جس کو د کھے کراس کی خوشی اور رشک میں اضافہ ہو جائے گا، پھراس کے سامنے دوزخ کا دروازہ کھولا جاتا ہے اور اس کو کہا جاتا ہے کہ اگر تو نافر مانی کرتا تو دوزخ میں تیرا یہ ٹھکانہ الله نے تیار کیا تھا، اس کو دیکھ کر اس کی خوثی اور رشک میں اضافہ ہو جاتا ہے اور اس کیلئے قبرستر ہاتھ کشادہ کر دی جاتی ہے، اور منور کر دی جاتی ہے، اور دوبارہ اس کا جسم پہلی حالت میں لوٹادیا جاتا ہے، اور اس کی روح کوعمدہ اور یا کیزہ خوشبو میں رکھ دیا جاتا ہے، لینی ان پرندوں (کے پیٹ) میں جو جنت کے درختوں پر چرتے پھرتے ہیں، اس آيت مباركه كا يهى مفهوم ب: "يُشِبّ تُ اللَّهُ الَّذِينَ امَنُوا بِالْقَوْلِ النَّابِتِ فِي الْحَيلوةِ اللُّذُنَّا وَفِي الْأَخِوَةِ " (٢٤ . ٢٧). (فرماياكه) كافركا حال بيهوتا ہے كه جب کوئی اس کے سرکی طرف سے آتا ہے تو وہاں کچھ بھی نہیں ہوتا، باکیں جانب سے آتا ہے تواس طرف بھی کوئی چیز موجو ذہبیں ہوتی، اس کے یاؤں کی طرف سے آتا ہے تواس جانب بھی کچھنہیں ہوتا۔ اس کو کہا جاتا ہے کہ بیٹھ جاؤ، پس وہ خوف زدہ اور سہمے ہوئے بیٹھتا ہے،اس سے کہا جاتا ہے کہ پیخف کون ہیں جوتم میں بھیجے گئے تھے،اسےان کا نام نہیں سو جھے گا، یہاں تک کہاس کو بتایا جائے گا کہ وہ محمد سٹٹیڈیٹی ہیں تو وہ کہے گا کہ مجھے نہیں معلوم، لوگوں کو بچھ کہتے ہوئے میں نے سنا تھا، چنانچہ میں نے بھی ان کی طرح کہہ دیا تھا، اسے کہا جاتا ہے کہ تو اسی بات پر زندہ رہا، اور اسی بات پر تحقیے موت آئی اور ان شاءاللہ اس حالت میں دوبارہ زندہ ہوگا، پھراس کے لئے دوزخ کا دروازہ کھولا جاتا ہے اور اس کو کہا جاتا ہے کہ دوزخ میں یہ تیرا ٹھکانہ ہے، اس کو دیکھ کراس کی حسرت اور

ہلاکت میں اضافہ ہو جاتا ہے، پھر جنت کا دروازہ کھولا جاتا ہے اور اسے کہا جاتا ہے کہ اگرتو فرماں برداری کرتا تو جنت میں بیٹھکانہ (مقام) اللہ تعالیٰ نے تیرے لئے تیار کیا تھا، اس کو دکھے کراس کی حسرت اور ہلاکت اور بھی بڑھ جاتی ہے، پھر اس کی قبر (اس قدر) تک کر دی جاتی ہے کہ ادھر کی پسلیاں ادھر نکل جاتی ہیں، یہی مطلب ہے "مَعْیشَةٌ صَنْکاً" کا جس کا اس فرمان خداوندی میں ذکر آیا ہے:

﴿ فَإِنَّ لَهُ مَعِيشَةً صَنْكًا وَنَحُشُرُهُ يَوْمَ الْقِيلَمَةِ أَعُمَى ﴾ "مطلب يدے كه جو محص ميرى اس نفيحت سے اعراض كرے گا تواس كے لئے تنگى كا جينا ہوگا۔" [اخرجه ابن حبان (۷۷۷موارد)

والحاكم (٣٤٩/١)، ١٢٣/٢)]

الحمد الله "ستون قصة رواها النبى صلى الله عليه وسلم والصحابة المحرام "كا بِهِلاسليس اردوتر جمه ١٠ جمادى الاخرى ٢٣٢ هـ ١٨ جولا كى ٢٠٠٥ ء كوكمل موا-

ابوالحسان حافظ خالد محمود بن مولانا حافظ ولی محمد قدس الله روحه، (مدرس) جامعه اشر فیه لا بهور، و (نائب الرئیس) لجنة المصنفین لا بهور صلم الله تعالیٰ علی حبیبه واله و صحبه و بارک وسلم

ال كتاب من انبيا كرام صحابه كرام آبابيين اورتبع تابعين من يعض شخصیات اولیا جرام اور زابین کاندگره کیا گیا ہے ان سب کے سرخیل اور زابدین کے سرار تی آخرالزمان مضرب محد سائی یا بی أدوزمد، الزهادمأة اعظه ومحتَّعَد صلَّعَلِيْعَ ٢٠- نا بعد ود ، يُرا في اماركلي لا بين فون ٣٥٢٢٨٣ ـ

حضوصتی النه علیه وتم کے صاحبزادیے صاحبزاد لال اور اُن کی اُنہات کا ایمان افروز، دیکش اَورْمعسفو ماتی تدکرہ أردو ترحمه أبنكاء النسبى صلافض عليكووسكم إبراهيم نخذ حكس انجه ٢٠- نا بعد و دُ . يُرا ني اناركلي لا بيو رفون: ٣٥١٢٨٣.